


శ్రీ భీమేశ్వరపురాణము



శ్రీనాథుడు

శ్రీజ్ఞానప్రసూనమాలిక ద్వితీయ ప్రసూనము

శ్రీరస్తు

శ్రీనాథమహాకవిచే రచియింపబడిన
భీమఖండము అను నామాంతరముగల

శ్రీ భీమేశ్వరపురాణము



కొత్తపల్లి-అన్నపూర్ణమ్మచేఁ బ్రకటింపబడియె

మూడవ కూర్పు

శివుఁడు - "మణి కొనువాని వెతకదవనిఁ గొనువాఁడె రత్నంబు
నరయుఁ గాదె?"

౧౯౨౯

Copyright Registered.

PRINTED AT THE
BRITISH MODEL PRESS, CHOOLAI, MADRAS.

1951

విషయసూచిక



ప్రథమాశ్వాసము.

ఇష్టదేవతాప్రార్థనము
పురాతనకపింద్రగుణకీర్తనము
కుకవి నిరాకరణము
ఉపోద్ఘాతము
వేమభూపాలుని వంశావతారవర్ణనము
కృతినాయక వంశావతారవర్ణనము
షష్ఠ్యంతములు
దక్షారామపురవర్ణనము
కథాప్రారంభము

ద్వితీయాశ్వాసము.

సూర్యాస్తమయవర్ణనము
చంద్రోదయవర్ణనము
సూర్యోదయవర్ణనము
వ్యాసమహర్షి యాత్రకు వెడలుట
పీఠికాపురవర్ణనము
కుమారారామవర్ణనము
సర్వపురవర్ణనము
అగస్త్యుఁడు వ్యాసమహర్షి గాశిఁ బాసి వచ్చుటకుఁ గారణం బడుగుట
వ్యాసులు తాను గాశిఁ బాసిన కారణంబుఁ జెప్పుట
వ్యాసులు కాశిని శపింపఁబూనుట
విశ్వనాథుఁడు పార్వతితోడ వ్యాసాదులుండిన వేదికకడకు విజయము చేయుట
శంభుండు వ్యాసుని శిష్యులతోడఁ గాశి వెడలిపోవ్వునుట

తృతీయాశ్వాసము.

కలశభవుఁడు పారాశర్యునకు దక్షారామమహిమంబు చెప్పుట
వ్యాసాదు లాకనంబున నుండి భీమమండలంబుఁ గనుఁగొనుట
వ్యాసాదులు దక్షారామంబుఁ బ్రవేశించుట

ఇంద్రుడు దేవతలకు శివలింగమాహాత్మ్యంబుఁ జెప్పుట
 బ్రహ్మదులు భీమేశ్వరు వర్ణించుట
 అగస్త్యుండు వ్యాసునకుఁ బంచతీర్థంబుల వివరించుట
 అగస్త్యవ్యాసులు భీమేశ్వరాలయంబుఁ బ్రవేశించుట
 వ్యాసుడు భీమేశ్వరార్చనంబు నలుపుట
 వ్యాసు లీశ్వరు నుతించుట

చతుర్థాశ్వాసము.

అగస్త్యుండు తీర్థమాహాత్మ్యంబుఁ జెప్పుట
 క్షీరసాగర మథనకము ప్రారంభము
 శివుడు హాలాహలము మ్రింగుట
 దేవత లీశ్వరుని స్తుతించుట
 శివునియాజ్ఞను నురాసురులు విఘ్నేశుని బూజించి పాల్కడలి తరియించి
 చంద్రాదులఁ బడయుట
 దేవాసురు లమృతమునకై పోరుటయు శ్రీమన్నారాయణుండు దేవారుల
 వంచించుట.
 నారదోక్తి నసురు లీశ్వరుని బూజించి వరంబులు వడసి లోకముల బాధించుట
 బ్రహ్మవిష్ణాదులు శివునికడ కేగి మొఱవెట్టుట
 ఈశ్వరుడు త్రిపురాసురుల నిర్జించుట
 తుల్యభాగ యుత్పత్తిక్రమము
 శ్రీ భీమనాథేశ్వరుడు దనకుదాన ప్రతిష్ఠితుండగుట

పంచమాశ్వాసము.

సూర్యుండు కైలాసమున కరిగి శివుని దక్షారామమునకుఁ దోడి తెచ్చుట
 మహాదేవుండు ప్రమథగణసమేతుడై దక్షారామమునకుఁ బోవుట
 శివుడు దక్షారామంబుఁ ప్రవేశించుట
 శ్రీకంఠుండు దక్షారామభీమేశుతో నైక్యతం బొరయుట
 లక్ష్మ్యాదులు శ్రీభీమేశుని స్తుతించుట
 దివస్పతి బృహస్పతిని దానములఁ గూర్చి యడుగుట
 భూదానమహిమ
 దివస్పతి శ్రీ భీమేశ్వరునకు భీమమండలంబు సమర్పించుట
 వసంతర్తువర్ణనము
 సప్తముని స్తోత్రము

గౌరికి మహేశ్వరుండు భక్తివిజ్ఞానయోగంబుఁ జెప్పుట

షష్ఠాశ్వాసము.

విజ్ఞప్తి.

ఆంధ్రులారా!

మన భాషయం దనేక కవిసార్వభౌము లనేక కబ్బంబుల ప్రచియించి మించిరి. అవియెల్ల నాశుశుక్షణిశిథిలబంధనాది పీడలచేఁ దఱచుగ నశింపఁగా మిగిలినవి కొన్నియేయున్నవి. తక్కినవి కొన్ని నామమాత్రావశిష్టంబులై గ్రంథాంత రోదాహృతస్వపద్యంబులచే వానిమహిమనూహింపఁజాలు పండితవరేణ్యులమనంబులం గడలేని చింత రగుల్కొనఁజేయఁ జాలి యున్నవి. ముద్రాయంత్రాద్యుత్తమ సాధనానుపపత్తిచేఁ బూర్వ మీపీడ యనివార్యంబై యుండె. గాని యిక్కాలంబున నేమో, మిగిలినవానిని భద్రపఱచుకొని మనకును మన వెనుకటివారికిని భద్రంబొనగూర్చుదగు నుపాయంబు లనేకము లేర్పడియున్నవి. వీనిని మన మెట్లుపయోగించుచున్నాము? దాన మన భాషయందలి గ్రంథసంచయ మెంత రక్షణొందినయది? యనుట నాలోచింపవలసియున్నది.

ప్రకృతమందు మన భాషయందు విలువకుం దొరకు గ్రంథముల రెండు తెఱంగుల విభజింపనగు. ఉల్లిపొరలవంటి కాగితంబులపైఁ దగిలియుఁ దగులక యచ్చొత్తింపఁబడి తప్పులకుప్పులై యతి దూవ్యంబులై నెగడు 'గుజిలీ' పుస్తకములు కొన్ని, ఇపుడుండెడు పుస్తకములలో మూఁడుపాళ్ళిట్టివియే. వీని వెల సులభము కాని ఫలము నున్న. వీనియందువర్ణలోపంబులై లెక్కకుమిక్కుటంబులై యున్నవన నిఁకఁగేవలము పండితవేద్యంబు లగుగణయతిప్రాసాదిలక్షణవైపరీత్యంబుల సంగతి వేఱుగఁ జెప్ప వలయునా? దీనికి నుదాహరణంబుగ నిట్టిగ్రంథ మొకదానినుండి యీ క్రిందిపద్య ములందున్న రీతిని ముద్రింపించుచున్నాము. చూడుడు.

కం. "అటువచ్చినహరుడల్ల, మతటుకునదయ జూచితేచి తనపీఠిక నొ
కృటనునిచియిష్టభాషలు, నిడియించియతండురుగ గౌరిసాధునికనియెన్."

కం. "సాకారుం డొదలపగని, రాకారుడొ యాదిపురుషాకృతి యిపుడుం, గైకొనిన
ఘనుడొ యిట్లని, యాకలాత్మజుడైన నలవియె బొగడన్."

యిటుగాక మంచికాగితములపై నచ్చొత్తింపఁబడి చదువుటకుముందు చూచుట కింపగునట్లు సంపుటికరణముగావింపఁబడియుండు నొక కొన్ని గ్రంథంబు లిపుడిపుడు పొడనూపుచున్నయవి. ఇవి పండితపరిష్కృతంబులై నెగడుటచే వీనియందుఁ దప్పులు సంతగఁ గానరావు. అయినను వీని వెల యధికమగుటచేఁ బైకనిన 'గుజిలీ' పుస్తకములకును వీనికిని సవతిపోరు వాటిల్లఁగాఁ జిన్నతనంబుచే వన్నె కెక్కు నయ్యవి యే పామరులకు గ్రాహ్యములై మించెడివ. నిష్ప్రయోజనమగు వస్తువున కిడిన యది యెంతయైనను నష్టమెకా యనివీరరయలేక యటు చేసినను గుణగ్రాహులగు కొందఱు మాత్ర మీయుత్తమగ్రంథంబులనె కొనియెదరు. అయిన నట్టివారి సంఖ్య కొద్ది యగును గ్రంథముల వెల యధికమ కావలయు. ఇందువలన నట్టి యుద్యమములయం దుత్సాహము కొఱపడును. ఈ కొఱఁతను వారింపఁదగు నుపాయమెయ్యది? దీర్ఘాలోచనపై నీ ప్రశ్న కిది తగునుత్తరమని మాకుఁ దోచె. అది యెద్దియనిన కొంతనష్టమున కొర్చియైనను 'గుజిలీ' పుస్తకముల విలువయు నొండువానిగుణము నొక్కటఁ గూర్చవలయు. అట్లు చేయుటవలన

రెండువిధములైన లాభముకల్గును. తక్కువ వెలఁ బెట్టి యీ గ్రంథములఁ బామరులుఁ గొనఁజాలుదురు. దానవారికి వీనికిని 'గుజిలీ' పుస్తకములకుఁ గల తారతమ్యము లేర్పడును. అంత నభ్యాసముచే గుణగ్రాహకత్వ మేర్పడ గుణరహితమగు వస్తువులయందు రుచిపుట్టును. ఇది యొక లాభము. గ్రంథముల ముద్రింపించువారును మునుపటివలె నత్యధిక లాభముఁ గోరక కొంతలాభముతోనే తృప్తిబొందవలసి వచ్చెను. దాన నుద్ధృంధముల విలువయుం దగ్గును. ఇది మఱియొక లాభము. ఈ రెండును గూడిన నాంధ్రప్రపంచంబునఁ గల గ్రంథసంఖ్యయుఁ జదువరుల సంఖ్యయు హెచ్చక మానదు.

ధనశాస్త్రసూక్ష్మతల నింతగఁ జర్చించు మేము మాకు నష్టముకలుగు యత్నముం జేయుదుమనియు, దాన నీయుద్యమము కొనసాగదనియుఁ దలఁపవలదు. విశేషలాభమును మేము కోరలేదకాని, నష్టమున కేమాత్ర మొడిగట్టలేదు. కావున మాయత్నము సఫలంబగుననుట కెంతమాత్రమును సందియంబు లేదు. ఇక నది యెట్టి దనుట వివరించదము కనుఁడు.

“శ్రీజ్ఞానప్రసూనమాలిక” యను పేరఁ గ్రమంబుగఁ బుస్తకరాజిఁ బ్రకటించుచుండుము. మాచేఁ బ్రకటింపఁబడు గ్రంథములెల్ల నునుపుచే మించు దళసరికాగితములపైఁ జక్కగ నచ్చొత్తింపఁబడి పండితపరిష్కృతములై వెలయ. వద్యంబు లెల్ల బాదమునకొకపజ్ఞీయు యతిస్థానములంగుర్తును గలిగియుండును. సంపుటికరణమును దృఢముగఁ జేయింతుము. ఇంతచేసియు వెల యించుమించుగ 'గుజిలీ' పుస్తకములకుంబలె యుండునట్ల నియమింతుము!! ఈ కాలపుఁ దేనె లోలుకుమాటలంగల ప్రకటనలచే మోసపోయిన యనేకులు కాలక్రమంబున మాచేఁ బ్రకటింపఁబడు గ్రంథముల గౌరవముఁ గొనియాడఁగలరని నమ్ముచున్నాము. మాకుఁ 'జందాలు' ముందుగఁ బంపనక్కఱలేదు. భాషాభిమానులందఱు నీ గ్రంథములం గన్నులారం జూచినపిదప నాదరించినఁజాలు.

ఇట్లని విన్నవించు సుజనవిధేయులు,
 ర. వేంకటసుబ్బయ్య, ఎమ్. ఏ., క్రొ. వేంకటపద్మనాభశాస్త్రి.

శ్రీ.
శ్రీ భీమేశ్వరపురాణము.

పీఠిక.

శ్రీమదఖిలాండకోటి బ్రహ్మాండనాయకుడగు శ్రీకాళహస్తీశ్వరుని యర్ధాంగలక్ష్మీయు జగజ్జననియు నగు శ్రీజ్ఞానప్రసూనాంబకు భక్తిమెయి మేమర్చింపఁబూనిన "శ్రీజ్ఞానప్రసూనమాలిక " యందు ద్వితీయప్రసూనముగ నీ భీమఖండ మనునామాంతరముగల శ్రీభీమేశ్వరపురాణముం గూర్చితిమి. ప్రథమప్రసూనమగు శ్రీకాళహస్తీ మాహాత్మ్యము నిజవాసనావేల్లితాంధ్రప్రపంచం బై నెగడసాగి యైదేండ్లైనను ద్వితీయప్రసూన మింతకాలము పొడగానరాకుండుటకుఁ గతం బీగ్రంథమందుఁగల చిక్కులతోడ గేవలము ధనాఢ్యులముకాని మా యత్నములు ముద్రణాద్యవసరములందలసగతి వహించుటయ. ఈ గ్రంథముయొక్క ప్రతులు చిక్కుట మిక్కిలి యరుదు.

మహారాజరాజశ్రీ, సమర్థి రంగయ్యసెట్టి బి. ఏ., గారొకప్రతియు, బ్రహ్మశ్రీ, మహారాజరాజశ్రీ, గురుజాడ శ్రీరామమూర్తిపంతులుగారొక ప్రతియు, బ్రహ్మశ్రీ, మహారాజరాజశ్రీ, పోతాప్రగడ బ్రహ్మనందముగారొక ప్రతియు మా కిప్పించిరి. ప్రాచీన పుస్తకభండారమునందు రెండుప్రతులు చిక్కినవి. బ్రహ్మశ్రీ, మహారాజరాజశ్రీ, దర్బా వెంకయ్య బి. ఏ., బి. ఎల్., గారు, సంస్కృతభాషలో ముద్రింపబడియుండు భీమకండంబను గ్రంథంబొకటిని మా కొసంగిరి. వీనిని సహాయముగాఁ గొని యీ భీమేశ్వరపురాణంబును మాశక్తికొది సంస్కరించి వ్రాయించి ముద్రింపించినారము.

ఈ గ్రంథమునఁ దొలుదొల్త విఘ్నేశ్వరుని ప్రార్థనలోనె పద్యము వ్రాతప్రతులయం దిట్లుండెను:-

ఉ. వీనికమోము తెల్లెలుకనెక్కినరావుతు రాచవారునే
నానియనుంగుపెద్దన వినాయకదేవుఁడు కర్ణతాళజం
ర్ఘానిలమారుతంబున నిరంతరముం బ్రబలాంతరాయసం
తానఖినాఖినాఖినఖిదంతముల నిద్దళించుగావుతన్.

ఈ పద్యముంకూర్చి మే మెఱింగినపండితుల నందఱునడిగినారము కాని యొక్కొకరును గ్రుక్కలుమ్రుంగినవారలె, మార్పులు సూచించినవారలె. అయినను మా వ్రత మొకటికలదు. అది యేదియందురేని మేము ప్రకటించు గ్రంథములయం దాయా గ్రంథకర్త లేపదములు ప్రయోగించియుండురో వానిని సాధ్యమైనంతవఱకు సూహించి వేయవలయుననేకాని మాకుం దెలియనిచోట్ల నుండు నక్షరములఁదీసి పాఱవైచి మాకవిత్వ మిఱికింపఁగూడ దనుటయే. ఈ నిర్బంధమునకు లోనైన మే మీవినాయకస్తుతింగల పద్యముంకూర్చి పడినకష్ట మా వినాయకునకే యెఱుక. ఇట్టి కష్టము లీగ్రంథమం దెన్నియో యుండినవి. వానినెల్ల శ్రీజ్ఞానప్రసూనాంబ కరుణచేతను బెద్దలసహాయమువలనను గడచి నేటి గ్రంథముఁ బ్రకటింపఁ గంటిమి.

ఇది పంచాశత్తండమండితం బగు స్కాందంబులోని యొక ఖండము. భీమఖండము నాబడు. గోదావరిజిల్లాలోని దక్షారామము లేక భీమేశ్వరం బనునొకశివస్థలమాహాత్మ్యముం దెలుపునది. అస్థలంబునకు దక్షిణకాయను సంజ్ఞయుఁ గలదు. అది భోగమోక్షదం బని

ప్రసిద్ధిఁ గాంచినది. దేవభాషయందు ముప్పుదిరెండు సర్గలుగా విభజింపఁబడి యించుమించుగా రెండువేల శ్లోకములుగల యీ గ్రంథమును నాంధ్రంబున శ్రీనాథుఁ డను మహాకవి యాతాశ్వాసముల గ్రంథముగ విరచించె.

శ్రీనాథుఁడు పాకనాటి నియోగిబ్రాహ్మణుఁడు. భారద్వాజసగోత్రుఁడు నాపస్తంబసూత్రుఁడు బ్రాహ్మీవరప్రసాదలబ్ధుఁడును శివపూజారతుఁడు. ఈయన తల్లిదండ్రులు భీమాంబయు మారయయు. తాత పద్మపురాణంబును రచించిన కమలనాభామాత్యుఁడు. వీనికిం బ్రమాణంబు లెవ్వియనినః—

శా. భారద్వాజపవిత్రగోత్రుని శుభాపస్తంబసత్సూత్రు వి
ద్యారాజీవభవుండు మారయకుఁ బుణ్యాచార భీమాంబకు
న్గారామైనతనూజు న న్ననఘు శ్రీనాథాఖ్యునిం బిల్చి న
త్కారం బొప్పుగ గారవించి పలికె న్గంభీరవాక్ప్రోడిమన్. నైషధము

శా. బ్రాహ్మీదత్తవరప్రసాదుఁడ పురుప్రజ్ఞావిశేషోదయా
జిహ్వాస్వాంతుఁడ విశ్వరార్చనకళాశీలుండు నభ్యర్చిత
బ్రహ్మాండాదిమహాపురాణచయతాత్పర్యార్థనిర్ధారిత
బ్రహ్మజ్ఞానకళానిధానమవు నిభాగ్యంబు సామాన్యమే. నైషధము

మ. కనకక్లాధరధీరు వారిధితటికాల్పట్టణాధీశ్వరున్
ఘనుని స్ఫుద్మపురాణసంగ్రహకళాకావ్యప్రబంధాధిపున్
వినమత్కాకతిసార్వభౌముఁ గవితావిద్యాధరుం గొల్తు మా
యనుఁగుందాతఁ బ్రదాత శ్రీకమలనాభామాత్య చూడామణిన్. భీమ

ఈ కవిరచించిన గ్రంథములు మే మెఱింగినంతవఱకు నెవ్వియనినః—

1. నవమరుత్తుచరిత్రము.
2. పండితారాధ్య చరితము; ఇది వేమారెడ్డి సేనానాయకుఁడైన మామిడి ప్రెగ్గడయ్యకు సంకితము.
3. శాలివాహనసప్తశతి.
4. నైషధము, ఇది వేమారెడ్డి సేనానాయకుని తమ్ముఁడైన మంత్రి సింగనకు సంకితము.
5. భీమఖండము; ఇది వీరభద్రరెడ్డి మంత్రియైన బెండపూడి యన్నామాత్యున కంకితము.
6. కాశీఖండము; ఇది వీరభద్రరెడ్డి కంకితము.
7. వీధినాటకము.
8. హరవిలాసము; ఇది వేమారెడ్డియొద్ద సుగంధ భాండాగారాధ్యక్షుఁడైయున్న సిరయాల తిప్పయ్య కంకితము.
9. పల్నాటి వీరచరిత్రము.
10. నందనందనచరిత్రము.
వేమారెడ్డియు, వీరభద్రరెడ్డియు నన్నదమ్ములు.

ఈ గ్రంథంబులు వ్రాయబడినవరున కాశీఖండములోని యీ పద్యమువలన నొకింత తెలియును:—

సీ. చిన్నారి పొన్నారి చిటుత కూకటి నాఁడు, రచించితిని మరుద్రాట్పురిత్ర
నూనూగు మీసాల నూత్నయౌవనమున, శాలివాహననష్టశతి నొడివితి
సంతరించితి నిండుజవ్వనంబునను శ్రీ, హర్షనైషధకావ్య మంద్రభాషఁ
బ్రౌడనిర్భరవయఃపరిపాకమునఁ గొని, యాడీతిని భీమనాయకునిమహిమఁ
గీ. బ్రాయ మెంతయు మిగులఁ గైవ్రాలకుండఁ, గాశికాఖండమును మహాగ్రంథ మేను
దెనుఁగుఁ జేసెదఁ గర్ణాటదేశకటక, పద్మవనహేళి శ్రీనాథభట్టనుకవి.

ఈ గ్రంథంబులు సంస్కృతజటీలంబులై ముద్దులుగుల్కుశైలిని నలక్షణంబగు భాషను వ్రాయబడియున్నవి. ఈ కవివ్రాయు సీసపద్యములు చూడఁ జూడఁ జువు లొలుకుచుండును.

ఈయనకవిత్వము మిక్కిలి రసవంతమనుటయం దీయనకుఁ గలిగియుండిన నమ్మకమునకుఁ గాశీఖండము కృతిభర్తయగు వీరభధ్రరెడ్డి చెప్పినట్లు వ్రాయబడి యుండు సీపద్యము నిదర్శనము. ఈకవి తన కావ్యములయం దేయేవిధముగ భాషను బోషింప యత్నించినదియు నీ పద్యము తెలుపును:—

సీ. వచియింతు వేములవాడ భీమనభంగి, నుద్దండలీలనొక్కొక్కమాటు
భాషింతు నన్నుయభట్టుమార్గంబున, నుభయవాక్పొడి నొక్కొక్కమాటు
వాక్రుత్తు తిక్యంజ్యప్రకారము రసా, భ్యుచితబంధముగ నొక్కొక్కమాటు
పరిఢవింతు ప్రబంధపరమేశ్వరుని రేవ, సూక్తివైచిత్రి నొక్కొక్కమాటు.

శ్లో. "కాశీఖండ మయఃపిణ్డం నైషధం విద్యదౌషధమ్"

అనునటుల దేవభాషలో మిక్కిలి కఠినములు నాఁ బ్రసిద్ధిఁ గాంచిన కావ్యముల నీ కవిశిఖామణి సాహసించి తెనిగించెనన నీతని సామర్థ్యమునుగుఱించి వేఱుగఁ జెప్పు నక్కఱయుండదు. ఈ కవి వ్రాసిన గ్రంథములలో గొప్పవియు రసవంతములును ముద్రితములు నగు కాశీఖండము నైషధ మనునవి భాషాంతరీకరణములు తక్కినవియు నారసించూచినఁ దఱచు దేవభాషలోని యేదో యొక గ్రంథమునం దుండి వ్రాయబడినట్లే యేర్పడును. ఎట్లనం బ్రకృతము శ్రీ సరస్వతియను మాసపత్రికయందు ముద్రింపబడుచుండు హరివిలాసమున 4-వ యాశ్వాసమున గౌరీతపస్సు, వివాహసందేశము మొదలగు పట్లం జూడుఁడు. కాళిదాసు కుమారసంభవమునకు యథాశ్లోకము భాషాంతరీకరణముగ నుండుట తెలియును. ఈ కవి వ్రాసిన భాషాంతరీకరణములు యథాశ్లోకముగ వ్రాయబడి యుండలేదు; ఈ విషయమున నీకాలపు భాషాంతరీకరణములగు కుమారసంభవము శాకుంతలాది నాటకములు మొదలగువానితో నివి తులఁదూఁగవు, తనతో సమకాలికుఁడైన బమ్మెరపొతనామాత్యుఁడు మూలము ననుసరించినంతమాత్రముగూడ నీకవి యనుసరించియుండలేదు, దృష్టాంతములం జూడుఁడు:—

23-వ పుట 13-వ పద్యమున సంతతము దేవవేశ్యాభుజంగుఁడతఁడు" అని యున్నది. దీనికి మూలము "సహిసర్వదేవరాట్" సాధ్యమైనపట్ల నెల్ల నిట్లు దేవునకేని గొప్పవారికేని యీ భుజంగత్వముఁ గల్పించుట యీ కవియొక్క గొప్పలోపము. దీనివలననే కృతిపతినింగూర్చి షష్ఠ్యంతములలో "పంచారామవధూటీ

పంచాస్తవిహరకేలి పాంచాలునకున్" అని వ్రాసెను. ఇది యాకృతిపతికేనిఁ బంచారామవాసినులగు పుణ్యాంగనలకేని గౌరవజనకంబుగ మాకుఁ దోపదు. 23-వ పుట 14-వ పద్యము ("అతని నిశ్వాసముల మాత్ర నొనొకావొ, వేదములును జరాచరవిశ్వజగము." దీనికి మూలము "భవత్యపాజ్ఞమాత్రేణ తస్యసర్వమిదంజగత్."

45-వ పుట 18-వ పద్యము. "వేదండవదనశుండాకాండచుళికితోన్ముక్తసప్తగోదావర సలిలధారార్పుణత్కారబృంహిత బ్రహ్మాండగోళంబును" అను దానికి మూలము "సప్తగోదావరతట క్రిడాసక్తస్యశికరైః | గజాస్యస్య కరోన్ముక్తై క్లిన్నమార్తాణ్ణమణ్ణలమ్."

91-వ పుట 159-వ పద్యము "పుండరీకత్వక్రుకాండాతిమండిత, కటిమండలంబు" దీనికి మూలము "పుణ్డరీకోద్భవ శిరోమాలికాహరశోభితమ్." ఇందుఁ బుండరీకశబ్దము తక్కు దానియర్థము సహితము భిన్నము.

ఇట్లున్నను నొక్కొక్క యెడమూలాతిక్రమణమె రసమును మిక్కిలి పోషించినట్లగపడును. సూర్యోదయాది వర్ణనములందును నీకవి నిజకవితాప్రాగల్భ్యము విపులముగఁ దెలిపియున్నాఁడు. వలయునేని 25-వ పుట 30-వ పద్యము. తే. సంజకెంపును దిమిరంపు జంపునలుపు, గమిచి బ్రహ్మాండభాండంబు గరము మెఱసె, బరమపరిపాకదశవృంతబంధ మెడలి, పతనమగుతాటిపంటితో బ్రతిఘటించి." యను దీనిం జూడుఁడు. ఇట్టివి కొల్లలుగనున్నయవి. కవన మెచ్చుటనేగాని తడవికొనినట్లగపడదు. "ముగురం గూర్చిన ముండదైవమునకున్, మోమోట లేదో సుమీ" యను దానివంటి దేశియములు మంచినిశ్చప్రాయముగ నీకవి వాడును. వేయేల? హరవిలాసమున "గప్పులు, గఱరనరట్కరరవర గట్టని యఱచెన్" అని కప్పలకూతలను గవిత్యమునఁ జేర్చివ్రాసిన యీ మహాకవి శైలి యిట్టిట్టి దనవలయునే?

ఇతనికి శైవపక్షపాతము మెండనుట యీతనిచే రచింపఁబడిన గ్రంథములవలననేకాక యీ భీమఖండమునందు శ్రీకార్మము సర్పవరమునుంగూర్చి మూలమున రెండధ్యాయములు మిక్కిలి విపులంబుగ స్తుతిపాఠములతోడ వ్రాయఁబడియుండ నాంధ్రంబున నీ రెండుస్థలములు నొక్క పద్యమున (29-51) నొక్కొక్క పాదమున నతినక్షేపముగ వర్ణింపఁబడుటవలనను దెలిసికొననగును.

88. 137 ముజ్జగంబు

13. 90 ముజ్జగంబు

37. 120 ఎల్లన్ శిష్యుల

107. 77 సీమటు

ఇట్టివి కొన్ని మృగ్యంబులగు ప్రయోగంబు లీకావ్యంబునఁ గనఁబడినవి. ఆంధ్రలక్షణంబు దెఱంగుంబట్టి యివి లక్షణవిరుద్ధంబులన సాహసింపము అఖండయతి యీకవికి నమృతము.

ఉత్తరభాగమునం దేకారణముచేతనో యీ గ్రంథము మిక్కిలి యజాగ్రత్తతో వ్రాయఁబడినట్లగపడుచున్నది. ఎట్లనినః—

54-62 తీర్థముల పేళ్లును వరుసయుఁ గ్రమంబుగ లేదు.

106-వ పుట 67-వ పద్యమున “అయిదుతరముల పూర్వుల నవలమీఁద, నందఱును గాచు నూర్ధ్వలోకాలయముల” దీనికిమూలము “దశపూర్వాన్ దశాపరాన్” అని యున్నది. 10-కి 5 వేసినది సహజోక్తికిని విరుద్ధముగనున్నది.

117-వ పుట 157-వ పద్యము ప్రథమపాదమునఁ బాపములు ప్రబలు ననఁబడియె. 2-వ పాదమున పాపక్షయము పేర్కొనఁబడియె. పాపంబులెట్లు ప్రక్షయం బందునో వ్రాయఁబడియుండలేదు. మూలమున నీపట్టున “సత్సమాగమ మన్నామ కథాశ్రవణ యోగతః | పాపక్షయోభవేద్దేవి” అని యున్నది.

గ్రంథాంతమున యోగవర్జనముపట్ల మూలాతిక్రమణమును గ్రమభంగమును దండిగఁ గనఁబడుచున్నవి.

ఈ కవి వ్రాసిన గ్రంథములలో “వీధినాటకము” అనునది యొకటి పేర్కొని యున్నాముకదా? వీధియనునది దశరూపకములలో నొకటి. శ్రీనాథునకేని యాతని సమకాలికులకేని నాటకములు వ్రాయనేల బుద్ధిపుట్టకపోయెనో యది మిక్కిలి చింత్యము.

ఈకవి భాగవతము నాంధ్రంబున రచించిన మహాకవియగు బమ్మెర పోతరాజునకు బాపమఱియిది యందురు. వేంకటగిరిరాజులకు మూలపురుషుఁ డగుచెవిరెడ్డి మొదలు పదవతరమునం బుట్టి రాజ్య మేలిన సర్వజ్ఞసింగమనాయని నతనికి ముందువాఁడైన సింగమనేనిని సందర్శించిన ట్లగపడుటచే నీతనికాలము క్రీస్తు 15-వ శతాబ్దము పూర్వార్థములోనిది యనవచ్చును. భీమఖండము ప్రథమాశ్వాసము 31-వ పదనమువలన నీ కవినిఁ బాలించిన రెడ్లయాస్థానము రాజమహేంద్రవరమని యేర్పడుటవలనను నితఁడు తన గ్రంథముల నెల్ల రెడ్లకో వారివారికో యంతఃతమిచ్చి యుండుటవలనను నితని నివాసభూమి రాజమహేంద్రవర మనియె చెప్పవలసి యున్నది. శ్రీనాథుఁడును బోతనామాత్యుఁడును వేంకటగిరి సర్వజ్ఞ సింగమనాయని యాస్థానకవులని యాసంస్థానవంశ చరిత్రమున వ్రాయఁబడి యున్నదటయని బ్రహ్మశ్రీ మహారాజరాజశ్రీ రాయబహుదరు కందుకూరి వీరేశలింగము పంతులవారు వ్రాయుచు దానినిఁ దాము విశ్వసించుమని తమ కవులచరిత్రములోఁ దెలిపియున్నారు. “ఈ సర్వజ్ఞ సింగమనాయఁడు కావ్యనాటకాలంకారములయందును దర్శనాధికరణాది శాస్త్రములయందును సమర్థుఁడై కావ్యములు వ్రాయడమునందుఁ బ్రజ్ఞకలవాడై సింగభూపాలీయ మనునలంకార గ్రంథమును జేసెను. ఈయన పరాక్రమశాలియై ప్రౌఢదేవరాయలవారి దినములలోఁ బ్రసిద్ధుఁడుగ నుండెను. శ్రీభాగవతముఁ దెనిఁగించిన బమ్మెరపోతరాజునే కవీశ్వరుఁ డీయనమీఁద భోగిందండకమును జెప్పినాఁడు. నైషధముఁ దెనిఁగించిన శ్రీనాథుఁడును కవీశ్వరుఁడు సింగమనాయనిమీఁదఁ గొన్ని పద్యములఁ జెప్పియున్నాఁడు.” అని మాత్రమె యీ వంశమువారి వంశవృక్షమునఁ గనఁబడుచున్నది. అయినను దీని నాధారముగఁ గొని యింగ్లీషు భాషలో రాజా టి. రామరావుగారిచే వ్రాయఁబడిన వంశచరిత్రమందుమాత్ర మిట్లని యున్నది:- “His Court is said to have been adorned by several poets among whom were Bammara Pota Raju who translated the Bhagavatam in Telugu and Sreenathudu the Telugu translator of Naishadham. Sarvagna Singama Nayudu formed the subject of a composition by the former called Bhoginee Dandakam and of some stray verses by the latter.” పోతన శ్రీరామచంద్రుని యాస్థానకవియే కాని సామాన్య నరపతులనాశ్రయించినవాఁడు కాఁడనుట లోకవిదితము. శ్రీనాథుఁడు తన గ్రంథములను

రెడ్లకును వారి మంత్రులకును భాండాగారాధ్యక్షులకును సంకితం బొసగి లాభ మపేక్షించినవాడై యుండఁగ నతఁ డాస్థానకవియై యుండినచో "ఇమ్మును జేశ్వరాధముల కిచ్చి పురంబులు వాహనములున్| సొమ్ములుఁ గొన్ని పుచ్చుకొని సొక్కి శరీరము వాసి కాలుచే| సమ్మెటపోటులం బడక సమ్మతి శ్రీహరి కిచ్చి చెప్పినీ| బమ్మెరపోతరాజొకఁడు భాగవతంబు జగద్ధితంబుగన్|| అని సరాంకితమున కెంతేనియు విముఖుడై కేవల ముదాసీనుడై యున్న బమ్మెరపోతనామాత్యుని నెట్లో మెప్పించి భోగినీదండకముం గైకొనిన సరసుఁ డగుసింగభూపాలుఁ డితనివలన నొక గ్రంథమేనియు సంకితము నడిగియుండమికిం గారణ మేమియై యుండును? కావున నీవార్త విశ్వసనీయము కానిదే. అయినను శ్రీనాథునకును సింగభూపాలునకును సమాగమము కలిగినదియు వార లొకరియం దొకరు మిగుల గౌరవముంచియుండి రనుటయు విదితంబ, ఎట్లనిన శ్రీనాథుఁడు సింగమనాయని కొలువుకూటంబు దరియం బోవునపు డీలాగు సరస్వతిని నుతించెనట.

సీ. దీనారటంకాలఁ దీర్చుమాడించితి, దక్షిణాధీశుముత్యాశాలఁ
బలుకుతోడై తాండ్రభాషామహాకావ్య, నైషధగ్రంథనందర్శమునకుఁ
బగులఁగొట్టించి తుద్బుటవివాదప్రాధి, గౌడండిమభట్టు కంచుడక్కఁ
జంద్రశేఖరక్రియాశక్తి రాయలయొద్దఁ, బాదుకొల్పితి సార్వభౌమబిరుద
మెటుల మెప్పించెదో నన్ను నింకమీద, రావుసింగమహిపాలు ధీవిశాలు
నిండుకొలువున నెలకొనియుండి నీవు, సకలసద్గుణనికురుంబ శారదాంబ.

ఇట్లు నాయనింగారి సన్నిధిం జేరి శ్రీనాథుఁడు,

కం. సర్వజ్ఞ నామధేయము, శర్యున కే రావుసింగ జనపాలునకే
యుర్విం జెల్లును నితరుని, సర్వజ్ఞుం డనుట కుక్క సామజమనుటే.

యనియెనట. అంత నాభూకాంతం డొకనమస్య నొసంగ దాని నిట్లు పూరించెనట.

ఉ. తక్కుక రావు సింగవసుధాధిపుఁ డథుల కిచ్చుచున్నచో
దిక్కిలలేనికర్ణుని దధీచిని ఖేచరువేల్పు వ్రాసుఁ బెం
పెక్కిన కామధేనువు శిబీంద్రుల నెన్నెదు భట్టదిట్టవై
కుక్కువో నక్కువో ఫణివో క్రొత్తివో పిల్లివో భూతపిల్లివో.

శ్రీనాథుఁడు సింగమనాయనిఁ జూచినపుడు ముదిమివయసున నుండవలయు. ఏలయన నీవంశమున నెనిమిదవపురుషాంతరమున నుండిన కుమారవేదగిరినాయఁడు మాచారెడ్డిని గొట్టి యాకాలపు దురాచారపద్ధతిని దల దనతమ్మపడిగలో బొదివించెను. మాచారెడ్డి సోదరుఁ డనవేమారెడ్డి యంతటఁ బగఁబూని యాకుమారవేదగిరి నోడించి యతని తలఁ దెగనఱికి దానిం దనతమ్మపడిగలో బొదివించెను. ఆ వేదగిరితమ్ముఁడు లింగమనాయఁడు సింగమనాయని పైతరమువాఁ డా యనవేమారెడ్డిం జంపి యతని తలను దనతమ్మపడిగం బొదిగించినదిగాక సందికంతపోతరాజును కఠారిని సైతముఁ గైకొనెను. ఈ కఠారికై శ్రీనాథుఁడు లింగమనీనిం జేరి.

సీ. జగనొబ్బగండాంక సంగ్రామనిశ్శంశ, జగతీశరాయవేశ్యాభుజంగ
యఖిలకోటలగొంగ యిరిరాజమదభంగ, మేలందుధరణేశ మీనజాల
మూరురాయరగండ మురియురాజులమిండ, యభివృద్ధిమీఱుచౌహత్తిమల్ల
ఘనగాయగోవాళ కామినిపాంచాల, బ్రహ్మయుశశివంశ పరశురామ
దండిబిరుదులనురతాని గుండెదిగుల, భలిరె యల్లయవేముని పగఱిమిండ

రమణమించిన మేదిని రాపుబిరుద, సంగరాబోపమాదయ లింగభూష.

అనుపద్యమును జదివి దానిని మరలఁ బుచ్చుకొనెను. ఇదియునుఁగాక పైనాదాహరింపఁబడిన “నూనూఁగుమీసాల” యను పద్యమువలన శ్రీనాథుఁడు కాశీఖండమును రచించినపుడు “ప్రాధనిర్భరవయఃపరిపాకము” దాఁటియుండెను. ఆ కాశీఖండ మల్లాడ వీరభద్రారెడ్డి వేంకటగిరి సంస్థానమువారిలోఁ దొమ్మిదవపురుషాంతరమునం దున్నలింగమనేని సమకాలికుఁడు. దీనికిఁ బ్రమాణము.

ఉ. బల్లరగండలింగవిభుపాదమునందుఁ బసిండియందె తా
ఘల్లురుఘల్లుఘల్లురని ఘల్లుని మ్రోయఁగ భీతి గుండియల్
ఝల్లురుఝల్లుఝల్లురని ఝల్లున నల్లలాడుచుందు రా
యల్లయరెడ్డివేముఁడును నాతనితమ్ముఁడు వీరభద్రుఁడున్.

ఈకవి సింగమనాయనియొద్దకు రాఁ గతము మృగ్యము.

పైనాడువఁబడిన “సర్వజ్ఞ నామధేయము” అను పద్యమును సింగమనాయని కొలువులో శ్రీనాథుఁడు చదివి మరలినవెనుక రెడ్లవారతని నిచ్చకాలమారియని యాక్షేపించినట్లును దానికతఁ డాపద్యమున కన్యార్థము కల్పించినట్లును నొక ప్రతీతి బ్రహ్మశ్రీ గురజాడ శ్రీరామమూర్తి పంతులవారి కవి జీవితములందుఁ గనఁ బడుచున్నది. “దీనారటంకాల” యను పద్యముం జదివినవారును “సింగభూపాలీయ” మనునామాంతరముగల ‘రసార్ణవసమధాకరా’ద్యుద్గ్రంథకర్తయు రసజ్ఞుఁడునునగు సింగభూపాలునిమహిమ నెఱింగినవారు నీకథ సంతయు నమ్మరు. ‘సర్వజ్ఞ నామధేయము’ అని శ్రీనాథుఁడు పొగడినదే నిజమును సలక్షణమును.

ఇంక శ్రీనాథునిఁ బోతనామాత్యుఁ గూర్చి కొన్ని కథలు కలవు. అవి యన్నియుఁ బోతనామాత్యుని పారలౌకిక ధర్మంబును శ్రీనాథుని యైహికభోగీచ్ఛును దెల్పునవి.

ఇంతటి మహాకవి యయ్యును గొప్పవారియాశ్రయముగలిగియుండియు ననేక గ్రంథముల రచించి యనేకుల కంకిత మిచ్చి లాభముఁ బొందియుండియు శ్రీనాథుఁడు తనయందలి గొప్పలోప మగు స్త్రీలాల్యము వలనఁ గాఁబోలు నవసానదశయందు మిగుల దారిద్ర్యము ననుభవించినట్లు లీక్రింది పద్యములు తెల్పుచున్నయవి.

సీ. కవిరాజుకంఠంబుఁ గొగిలించెనుగదా, పురవీధి నెదురెండఁ బొగడదండ
సార్వభౌమునిభుజాస్తంభమెక్కినుగదా, నగరివాకిటీనుండు నల్లగుండు
ఆంధ్ర నైషధకర్త యంఘ్రియుగ్మంబునఁ, దగిలియుండినుగదా నిగళ యుగము
వీరభద్రారెడ్డి విద్వాంసుముంజెఱి, వియ్యమందెనుగదా వెదురుగొడియ
కృష్ణవేణమ్మ గొనిపోయె నింతఫలము, బిలబిలాక్షులు దినిపోయెఁ దిలలుఁ బెనలు
బొడ్డుపల్లెను గొడ్డెటి మోసపోతి, నెట్లు చెల్లింతుఁ డంకంబు లేడునూర్లు.

సీ. కాశికావిశ్వేశుఁ గలిసె వీరారెడ్డి, రత్నాంబరంబు లేరాయఁ డిచ్చుఁ
గైలాసగిరిఁ బండె మైలారు విభుఁ డేగి, దినవెచ్చ మేరాజు తీర్థఁగలఁడు
రంభఁ గూడె దెనుంగు రాయరాహుత్తుండు, కస్తురి కేరాజుఁ బ్రస్తుతింతు
స్వర్గస్థుఁ డయ్యె విన్ననమంత్రి మఱి హేమ, పాత్రాన్న మెవ్వనిపంక్తిఁ గలదు
భాస్కరుఁడు మున్నె దేవునిపాలి కరిగెఁ, గలియుగంబున నెకనుండఁ గష్టమనుచు
నరుగుచున్నాడు శ్రీనాథుఁ డమరపురికి, దివిజకవిపరుగుండియ త్తిగ్గురనఁగ.

శ్రీరస్తు
శ్రీరామాయనమః.
శ్రీమహా గణాధిపతయేనమః.
శ్రీమాణిక్యంబాసమేత శ్రీభీమేశ్వరస్వామినేనమః

శ్రీ భీమేశ్వరపురాణము

ప్రథమాశ్వాసము



[1] శ్రీస్తనగంధసార పరిషేకనమంచిత సాయకప్రయో
గాస్తమహాపురత్రయుఁ డహార్యధనుర్ధరుఁ డర్కకోటి దీ
ప్తిస్తవనీయవిగ్రహుఁడు భీమయదేవుఁడు దక్షవాటికా
వాస్తుఁడు ప్రోచుఁగావుత ద్రువంబుగ దేవయయన్న భీమణిన్. ||1||

ఇష్టదేవతాప్రార్థనము

ఉ. ఏనికమోముతా ల్పెలుకనెక్కినరావుతురాజు సారసే
సానియనుంగుఁబెద్దన వినాయకదేవుఁడు కర్ణతాళరంభం
రూనిలతాడనంబున నిరంతరమున్ బ్రబ[2]లాంతరాయసం
తానమహాఘనాఘనకదంబములన్ విదళించుఁ గావుతన్. ||2||

ఉ. [3]బాలిక మోము మత్తవనబర్హికిశోరకలాస్యలీలఁ బై
వాలిచి పచ్చకప్పురపువాసనతోడి ముఖారవిందతాం
బూలపుమోవి మోవిపయి మోపుచు రాధకు నిచ్చు ధూర్తగో
పాలుఁడు ప్రోచుఁగావుత మపారకృపామతి మంత్రియన్నున్. ||3||

సీ. రాజీవభవుని గారాపుఁబట్టపు దేవి, యంచ[4]బాబా నెక్కు నలరుఁబోణి
పసిడికిన్నెరపిణెఁ బలికించు నెలనాఁగ, పదునాల్గువిద్యల పట్టుగొమ్మ
[5]యీరేడుభువనంబు లేలునంపదచేడె, మొలకచందురుఁడాల్పుముద్దరాలు
వెలిచాయకొదమరాచిలుకనెచ్చెలికత్తె, ప్రణవపీఠిక నుండువద్మగంధి

తే. మందరాచలకందరమధ్యమాన, దుగ్ధపాథోధిలహరికోద్భూతయైన
[6]లలితసాహిత్యసాహిత్యలక్ష్మి నొనఁగు, వరదయై మాకు [7]వినతగీర్వాణి వాణి. ||
4||

పురాతనకపింద్రగుణకీర్తనము

శా. శ్లోకంబుల్ శతకోటిఁ గాండములుగా సూత్రించి రామాయణం
బేకైకాక్షర మెల్లపాపముల మాయించంగి నిర్మించి [8]సు
శ్లోకుండైన పురాణసంయమివరున్ జూతు న్మనోవిధి వా

త్వీకిన్ బ్రహ్మప[9]దాపతీర్ణకవితాలీలావతీవల్లభున్. ||5||

మ. తలఁతున్ భారతసంహితాధ్యయన విద్యానిర్మితిప్రక్రియా
నలినప్రోద్భవునిన్ [10]గళిందతనయాంతర్యేదిపుణ్యస్థలీ
పులినాభోగకృతావతారు నపరాంభోజాక్షు నక్షీణని
ర్మలసాహిత్యకళాసమ్పృద్ధికయి పారాశర్యమౌనీశ్వరున్. ||6||

సీ. ప్రణుతింతు రసభావభాసనామహనీయ, కవితాసముల్లాసుఁ గాళిదాసు
గణుతింతు నిరవద్యగద్యపద్యనిబంధ, [11]పరితోషితస్థాణు భట్టబాణు
భజియింతు సాహిత్యపదవీమహారాజ్య, భద్రాసనాసీనుఁ బ్రవరసేను
వర్ణింతు సంభోధి[12]వార్హిచిగంభీర, తాసారవాక్యముత్కర్షు హర్షు
తే. భాస శివభద్ర సామిల్ల భల్లులకును, మాఘ భారవి బిల్వణ మల్లణులకు
భట్టి చిత్తవకవి దండి పండితులకుఁ, గీలుకొలుపుదు నొనలిపైఁ గీలుదోయి. ||7||

క. నెట్టుకొని కొలుతు నన్నయ, భట్టోపాధ్యాయసార్వభౌమునిఁ గవితా
పట్టాభిషిక్తు భారత, ఘట్టోల్లంఘనపటిష్ఠగాఢప్రతిభున్. ||8||

ఉ. పంచమవేదమై పరఁగు భారతసంహిత నాంధ్రభాషఁ గా
వించెఁ బదేను పర్వములు విశ్వజగద్ధితబుద్ధి నెవ్వఁ డ
క్మాంచనగర్భతుల్యున కఖండితభక్తి నమస్కరింతు ని
ర్వంచితకీర్తివైభవవిరాజికి దిక్కున సోమయాజికిన్. ||9||

మ. కనకక్ష్మాధరధీరు వారిధితటికాల్పట్టనాధీశ్వరున్
ఘనునిన్ బద్మపురాణసంగ్రహకళాకావ్యప్రబంధాధిపున్
[13]వినమత్కాకతి సార్వభౌముఁ గవితావిద్యాధరుం గొల్తు మా
యనుఁగుందాతఁ బ్రదాత శ్రీకమలనాభామాత్యచూడామణిన్. ||10||

మ. [14]హరచూడాహరిణాంకవక్రతయుఁ గాలాంతస్ఫురచ్ఛండికా
పరుషోద్గాఢపయోధరస్ఫుటతటిపర్యంతకాఠిన్యమున్
సరసత్వంబును సంభవించె ననఁగా సత్కావ్యముల్ దిక్కులం
జిరణాలంబు నటించుచుండుఁ గవిరాజిగేహరంగంబులన్. ||11||

కుకవి నిరాకరణము

చ. వెన వసుధాస్థలంబునఁ గవీంద్రులు గొందఱు [15]శేముషిమషి
రసము మనఃకటాహకుహరంబుల నించి కలంచి జిహ్వికా
కిసలయతూలికం గొని లిఖింతురు కబ్బము లెన్నఁగా మహా
న్యసనముతో నిజాననవియత్తల[16]తాళపలాశరేఖలన్. ||12||

తే. బోధమల్పంబు గర్వమభ్యున్నతంబు, శాంతి[17]నిష్పచ్చరంబు మచ్చరము ఘనము
కూపమండూకములుఁబోలెఁ గొంచె మెఱిగి, [18]పండితంమన్యులైన
[19]వైతండికులకు. ||13||

తే. నికటమున నుండి శ్రుతిపుటనిష్ఠురముగ, నడరికాకులు బిట్టు పెద్దఱచినప్పు
డుడిగి రాయంచ యూరక యుంట లెన్న, సైఃపరాకున్న నెందేనిఁ జనుట యొప్పు. ||

తే. ప్రాణిఁ బరికింప సంస్కృతభాష యండ్రు, పలుకు^[20]నుడికారమున నాంధ్రభాష
యందు
రెవ్వ రేమన్న నండ్రుగాకేలకొఱత, నాకవిత్వంబు నిజము కర్ణాటభాష. ||15||

వ. అని యిష్టదేవతాప్రార్థనంబును బురాతనకవీంద్రగుణాకీర్తనంబును
గుకవినీరాకరణంబును జేసి యాత్మగతంబున. ||16||

తే. నవమరుత్తుచరిత్రంబు నైషధంబు,
సప్తశతి పండితారాధ్యచరిత మనగఁ
గావ్యములు పెక్కు చెప్పియుఁ గాంక్ష చనక
వెండియును గావ్య మొకటిఁ గావింపఁదలచి. ||17||

వ. ఉన్నంత. ||18||

ఉపోద్ఘాతము

సీ. ఏమంత్రి కులదైవ మిందుశేఖరుఁడు ద, క్షారామ భీమేశుఁ డఖిలకర్త
యేమంత్రి యేలిక యిక్ష్వాకుమాంధాత్య, రామసన్నిభుఁడైన వేమనృపతి
యేమంత్రి సితకిర్తి యేసువారాసుల, కడకొండ యవులచీకటికి గొంగ
యేమం శ్రీ సౌభాగ్య మిగురుగైదునజోదు, లాలిత్యలీలకు మేలుబంతి
తే. యతఁడు కర్ణాట లాట బోటాంగ వంగ, కురు కుకురు కుంతలావంతి ఘూర్జరాది
నృపసభాస్థానబుధవర్ణనీయసుగుణ, మండనుఁడు బెండపూడన్న మంత్రివరుఁడు. ||
19||

వ. ఒక్కనాడు. ||20||

సీ. భాట్టప్రభాకరప్రస్థానసంవేద్యు, లుద్దండపండితు లొక్కవంక
ఫణిపభాషితభాష్యఫక్కికాభావజ్ఞు, లుత్తమప్రాగల్భ్యు లొక్కవంకఁ
గణభుజ్యతగ్రంథగాఢార్థవిదులు^[21]బా, హుశ్రుత్యసంపన్ను లొక్కవంక
వేదాంతవాసనావిశ్రాంతహృదయజ్ఞు, లుపనిషత్తత్త్వజ్ఞు లొక్క నంక
తే. నుభయభాషాకవీశ్వరు లొక్కవంక, వేశ్య లకవంక నొకవంక వీరభటులు
బలసి కొలువంగఁ గొలుపుండి పిలువఁబంపె, బండపూడన్నమంత్రిశ్వరుండు నన్ను. ||
21||

గీ. ఇట్లు పిల్పించి సమ్మాన మెనక మెనగ, సముచితాసనమున నుంచి చతురలీల
నానతిచ్చెను రాయవేశ్యాభుజంగు, మంత్రి గంభీరధీరసంభాషణముల. ||22||

సీ. వినిపించినాడవు వేమభూపాలున, కఖలపురాణవిద్యాగమములు
కల్పించినాడవు గాఢపాకంబైన, హర్షనైషధకావ్య మాంధ్రభాష
భాషించినాడవు బహుదేశబుధులతో, విద్యాపరిక్షణవేశీలందు
వెదచల్లినాడవు విశదకిర్తిస్ఫూర్తి, కర్పూరములు దిశాంగణములందుఁ
తే. బాకనాటింటివాడవు బాంధవుఁడవు, కమలనాభుని మనుమఁడ వమలమతివి
నాకుఁ గృప సేయు మొక ప్రబంధంబు నీవు, కలితగుణగణ్య శ్రీనాథకవివరేణ్యు. ||23||

తే. సప్తసంతానములు నాకు సంభవించె, నొకప్రబంధంబు వెలితిగా సుకృతగరిమ
నావెలితి మాన నాపేర నంకితముగ, శివపురాణంబు తెనుఁగుగాఁ జేయు మొకటి. ||
24||

వ. అదియును. ||25||

క. బంధుర సపాదలక్ష్మ, గ్రంథంబై యైదుపదులు ఖండంబులతో
సంధిల్లును స్కాందం బన, సింధువునకుఁ గొల్వ లమరిచినచందమునన్. ||26||

మ. అరవిందాష్టకృతప్రతిష్ఠుఁడగు దక్షారామభీమేశ్వరే
శ్వరు మాహాత్మ్యముతోడఁ గూడి భువనశ్లాఘాస్పదంబై యభం
గురమై స్కాందపురాణసారమగు శ్రీగోదావరీఖండమున్
బరిపాటిన్ రచియింపు మంద్రజగతీభాషాప్రబంధంబుగన్. ||27||

వ. అని పలికి సబహుమానంబుగాఁ గర్పూరతాంబూలజాంబూనదాంబరాభరణంబు
లొసంగి వీడుకొలిపిన. ||28||

సీ. ధారాసురత్రాణధాతీనమారంభ, గర్వపాథోరాశికలశజలకు
సప్తమాడియరాజరూడియక్షాపాల, వందితశ్రీపాదశివనరుహులకు
సింహాద్రిపర్యంతసీమాంధ్రమేదిసీ, మండలీపాలనాఖండలులకు
హరిదంతదంతిదంతావళీలిఖ్యమా, నానేకజయశాసనాక్షరులకు
తే. వీరభద్రేశ వేమ పృథ్వీధవులకు ననుఁగుమంత్రి మహాప్రధానాగ్రగణ్య
బెండపూఁడన్న జగనొబ్బగండబిరుద, సచివదేవేంద్రుఁ గృతి కధీశ్వరునిఁ జేసి. ||29||

వ. సర్గ ప్రతినర్గ వంశ మన్వంతర వంశానుచరితంబు లనుపంచలక్షణంబులతోడం గూడి
సపాదలక్ష్మగ్రంథసంఖ్యాసమన్వితంబై పంచాశత్తండమండితంబై
బహుసంహితాసమాక్షిర్ణంబై యొప్పు శ్రీమహాస్కాందంబను నాదిపురాణంబునందు
గోదావరీఖండంబు శ్రీమద్దక్షారామభీమేశ్వరమాహాత్మ్యసంయుతంబగుటం జేసి
భీమేశ్వరపురాణం బనంబరఁగు; నది యాంధ్రభాషాప్రబంధంబుగఁ జెప్పందోడంగితి;
నమ్మహాప్రారంభంబునకు మంగళాలంకారంబుగా నమ్మహామంత్రిశ్వరునేలిన
వీరభద్రేశ్వర వేమభూపాలుర వంశావతారం బభివర్ణించెద. ||30||

వేమభూపాలుని వంశావతారవర్ణనము

ఉ. కైటభదైత్యవైరి పదకంజమునం దుదయంబు నొందె మీ
న్నేటికి భూతధాత్రికిని నెంతయు నచ్చిన తోడఁబుట్టువై
హటకగర్భముఖ్యనిఖిలామరమౌళి మహామణిప్రభా
పాటలవర్ణమైన యొకపావనవర్ణ ముదీర్ణసంపదన్. ||31||

వ. అప్పుణ్యవంశంబు కంసాసురధ్వంసిచరణవల్లవంబు దనకుఁ బుట్టినిల్లుగావునఁ
గారణ గుణసంక్రమంబునంబోలెఁ జామరతోమరచ్చత్రధనుఃఖడ్గాది చిహ్నోపశోభితంబై,
చదలేటిసీటివలని సోదరీయస్నేహలబ్ధంబులుంబోని పావనత్వ శుచిత్వ గాంభీర్య
మాధుర్యంబులు చరితమనన్యుభావవచనంబుల ధరియించి సైదోడుం బొదివి
విశ్వవిశ్వంభరాక్రిడనంబు దనకు విదిర్చిన పరమక్షాంతి యంతరంగంబున సంతరించి
నిఖిలప్రపంచంబునకు నాధారంబై ప్రవర్తిల్లె అందుఁ బద్మనాయకులన
వెలమలనఁగమ్మలనసరిసర్లననంటర్లన బహుప్రకారశాఖోపశాఖాభిన్నంబులైన

మార్గంబులం ద్రిమార్గంగాప్రవాహంబులుంబోలే గోత్రంబు తెన్నియేనియు
జగత్సవిత్తంబులై ప్రవహించుచుండఁ గల్పుంబు లతిక్రమించి మన్వంతరంబులు జరిగి
యుగంబులు సరికడచి వత్సరంబులు చని కాలచక్రంబు లతిక్రమించుచుండఁ
జతుర్థకులమౌళిమండనంబై కీర్తివిహారఘంటాపథంబైన పంటమహాన్వయంబు
బాకనాటిటిశంబున భద్రపీఠంబు నధివసించి సింహవిక్రమనగరదువ్వారు గండవరాది
పట్టనంబులు నిజనివాసంబులుగా భూలతాదష్టాష్టాదశద్విపాంతరాళులగు భూపాల
గ్రామణులన్ ద్రిలింగభూమండలాఖండలులను బోలయవే మాన్మహో
తాన్మవేమకుమారగిరీశ్వరాదులం బూజ్యసామ్రాజ్యపీఠస్థులంగాంచె.
తత్సంబంధబాంధవంబున వసుంధరాభారథోరంధర్యంబునం
గంధసింధురఘటాకూటకపటకిటికచ్చపావతారనారాయణ భుజంగ భూధరంబులకుఁ
దోడుజోడై రాయగురుపరమేశ్వర సాధుజనవిధేయ భోడెరాయ
సకలకళాధామాదిబిరుదభాస్వరుండై భీమయగురువరేణ్య
పుణ్యకారణ్యకటాక్షవిక్లాంబు సుస్థిరేశ్వర్యధుర్యుండై విజయధాటీసమాటీకనంబు
దిశలల్లాడ నల్లాడభూపల్లభుండు రాజమహేంద్రంబు రాజధానిగా సింహాద్రిపర్యంతం
బుత్సృళకళింగయవనకర్ణాటలాటాంతర్దిపంబైన ప్రతాపంబున దిలీప నల నహుష
నాభాగ భరత భగీరథ మాంధాత్య ధుంధుమార పూరు పురూరవప్రభావుండై
విశ్వవిశ్వంభరాభువనమండలంబుఁ బరిపాలించెఁ దదనంతరంబ. ||32||

గీ. రాజరఘురాము లల్లాడ రమణసుతులు, ధాత్రిఁ బాలింతు రాచంద్రతారకముగ
వేమభూపల్లభుండును వీరవిభుఁడు, నన్నదమ్ములు హరియును హరుఁడుబోలే. ||
33||

ఉ. తమ్ముని వీరభద్రవసుధాధిపు విక్రమవీరభద్రుని
న్నమ్మదలీల రాజ్యభరణస్థితిఁ బట్టముఁగట్టి బాహుద
ర్శమున వేమభూపరుఁడు వ్రాసి జగద్విజయప్రశస్తిప
ర్ణమ్ములు దిగ్గురంధరసురద్విపకుంభవిషాణమండలీన్. ||34||

సీ. పాతాళభువనాధిపతికి శేషాహికి, బ్రియలతో మనకానఁ బెనఁగఁగలిగె
దిక్సింధురములకు దివ్యవాహినిలోనఁ, దేటి రాయిడి మానఁ దేలనొదవె
సుర్విధరములకు నుదధిలోఁ గాఁపున్న, కొలముసాములయిండ్లఁ గుడువనబ్బెఁ
గుహనాకిటికిలక్ష్మీకుచకుంభములమీఁది, కుంకుమంబున నునుల్ కొనఁగఁగూడె
తే. రాయవేశ్యాభుజంగవీరప్రతాప, భాసి యల్లాడవిభువీరభద్రస్సృపతి
సర్వసర్వసహచక్రసర్వభరము, పృథుభుజాపీఠమున సంభరించుటయును. ||35||

క. వీరి ధరణిపు లల్లయ, వీరక్యాపతికి సాటి వితరణగరిమన్
ధారాధరధారాధర, ధారాధరవాహదానధారానిధికిన్. ||36||

మహాస్రగ్ధర. ఫణిరాజస్తబ్ధరోమప్రకటకమఠరాట్పర్వతశ్రేణిదిగ్వా
రణదోరంధర్యధారారభటిసమధికస్త్రాణబాహప్రతాప
ప్రణతప్రత్యర్థిపృథ్వీపతిమకుటమణిభాసమానాంఘ్రిపీఠున్
బ్రణుతింతున్ వీరభద్రుం బ్రతిభటధరణిపాలకాలాగ్నిరుద్రున్. ||37||

సీ. [22]పండువాసురతాణి పావడం బిచ్చిన, భద్రేభములు వీధిఁ బాలె ముండు
నొడ్డె ధాత్రీనాథుఁ [23]డుపద పుత్తెంచిన, బింబారుణోష్ఠి [24]సంబెళవహించుఁ
గర్జాటభూపతి కానుక యనిచిన, ముక్తాతపత్రంబు మ్రోల మెటియు

యవనాధిపతి [25]యుపాయనముగా నొసఁగిన, పాగాహయంబులు వాగెవచ్చు
తే. దూరమంతంత బారుహ దొంతిమన్నె, సప్తమాడియరాజన్యసమితి మ్రొక్కు
రాయవేశ్యాభుజంగసంగ్రామపార్థ, గాయగోవాళవేమనక్షాధవునకు. ||38||

శా. దేవబ్రాహ్మణభక్తివర్ధిశధరిత్రాచక్రసామ్రాజ్యల
క్షీవాస్తోష్పతి సంస్తుతింపఁగఁదగున్ శ్రీవేమపుష్పీశ్వరున్
లావణ్యాపరమత్యైలాంఛనుని నాలంకాపురీశంకర
గ్రావాభ్యంతరకూలముద్వహయశఃకల్లోలినీవల్లభున్. ||39||

క. కాంచీ శ్రీగిరి కాశీ, పంచారామాది దేవభవనంబుల వ్రా
యించెను వేమక్షాపతి, యంచితభూదానశాసనాక్షరపంక్తుల్. ||40||

సీ. ధరియింపనేర్చిరి దర్భ వెట్టెడు వ్రేళ్ల, లీలమాణిక్యాంగుళీయకములు
కల్పింపనేర్చిరి గంగమట్టియమీదఁ, గస్తూరికాపుండ్రకములు నొసల
సవరింపనేర్చిరి జన్నింబులమ్రోలఁ, దారహారములు ముత్యాలనరులు
చేర్చంగనేర్చిరి శిఖల నెన్నడుములఁ, గమ్మనికొత్తచెంగల్వవిరులు
తే. ధామముల వెండియును బైఁడి దడఁబడంగ, బ్రాహ్మణోత్తములగ్రహరములలోన
వేమభూపాలుఁ డనుజన్మువీరభద్రు, ధాత్రి యేలింప గౌతమీతటమునందు. ||41||

తే. ధర్మశాసనఘనశిలాస్తంభ మెత్త, శ్రీముకుందోద్భవస్వామి శివునిమ్రోల
వీరభద్రేశఁ డాచంద్రతారకముగ, నగ్రహారాళి నఖిలమాన్యంబు లొసఁగి. ||42||

సీ. కమలాచలారమార్కండేయశివశిర, శ్మశించంద్రికాభౌతసాధవీధి
గోదావరీపుణ్యకూలంకషాజల, స్ఫూరితశ్రీరుద్రపాదయుగళి
బలవదభ్యున్నతప్రాకాగపరివేశ, గండాషితాజాండమండలంబు
గంధదంతావళగ్గ్రీవేయఘంటికా, ఠంకారముఖరఘంటాపథంబు
తే. రాజబింబాననానూత్నరత్నపేటీ, వీరరాహుత్తనుభటకంఠీరవాద్రి
వేమభూపాలరాజ్యాభివృద్ధికరము, సాంద్రవిభవంబు రాజమహేంద్రవరము. ||43||

తే. వీరభద్రేశ వేమపుష్పీధవులకు, మంత్రియగు బెండపూడన్న మంత్రివరుని
విమలవంశావతారంబు విస్తరింతు, నభ్యుద హేతువుగఁ బ్రబంధాదియందు. ||44||

కృతినాయక వంశావతారవర్ణనము

సీ. ఆకాశలక్ష్మికి నవతంసకంబైన, మునిమండలములోని మొదలి చుక్క
యఱకాల బ్రహ్ండ మప్పుగించిన యట్టి, చిన్నివేల్పులరాజుఁ గన్నతండ్రి
యాదికల్పంబునాఁ డఖిలప్రపంచంబు, సృజించు బ్రహ్మకుఁ జేయిదోడు
పరశురామునిచేతఁ బాఠోధిమేఖలా, భరము దానముఁ గొన్న బ్రాహ్మణుండు
తే. పేరుదక్షప్రజాపతి పెండ్లికొడుకు
కశ్యపబ్రహ్మ నిజవంశకర్తగాఁగ
వెలసెను భయాన్వయంబులు వృద్ధిబొంద
వ్రాలుఁబ్రాలునుగలమంత్రి పోలమంత్రి. ||45||

క. సాటి చదతేటినీటికి, హటకగర్భునివధూటి కమరద్రువనీ
వాటికి [26]మధుకైటభరిపు, వీటికి శ్రీపోలమంత్రి విశదయశంబుల్. ||46||

క. ఆమంత్రికి నుదయించిరి, శ్రీమంతులు కార్యఖడ్గజీతవైరిమహా
సామంతులు శ్రీయల్లా, డామాత్యగ్రామణియును నన్నవిభుండున్. ||47||

క. అల్లాడవిభుండు రిపుహృ, గృల్లాడంబరుండు నాడు భామలమనసుల్
గొల్లాడంగ మదనుండు దిశ, లల్లాడంగఁ జేయుఁ దద్బుజాటోపంబుల్. ||48||

సీ. కాకతిక్తాపాలగంధదంతానళ, ధ్వజినీమహాధురంధరుఁ డనంగ
నవలక్ష్మీదండనాథరాజ్యాంభోధి, సంపూర్ణపూర్ణిమాచంద్రుఁ డనంగ
సంధ్యభూమండలాధ్యక్షసింహాసన, సంప్రతిష్ఠాపనాచార్యుఁ డనంగ
వీరరుద్రాశేషవిశ్వంభరాధీశ, పృథులదక్షిణభుజాపీఠ మనంగ
తే. యవనసంహరవిలయకాలాగ్నియనంగ, ధాటివిఘటితకుమ్మలోద్యానుఁ డనంగ
విశ్వలోకప్రశస్తుండై వినుతి కెక్కి, సతులబలసిరి పోలయ యన్నశౌరి. ||49||

చ. కొలనుఁ బ్రతాపరుద్రస్తంభకుంజరుచేత నరేంద్రసారణీ
సలిలవివర్ధమానబహుసస్యసమాకుల మగ్రహారమై
వెలయ విభాకరగ్రహణవేశఁ దగంగఁ బరిగ్రహించి బం
ధుల భరియించె నన్నవిభుతో సరియెట్లు ప్రధాను లెవ్వరున్. ||50||

శా. అయ్యన్నయ్యకు యావదర్థపదగర్హానర్తగంభీరవాక్
శయ్య [27]స్థైటభవైరిశయ్యకు ఘనుల్ పాఠ్యుణ్యవిద్యానిధుల్
[28]త్రయ్యంతజ్ఞులు దేవధీమణియునున్ దల్లప్రభుండున్ సుతుల్
వియ్యం బందుఁ దదీయకీర్తులు దిశావేదండతుండాళితీన్. ||51||

శా. లక్ష్మీదేవిఁ బయోరుహేక్షణనిఁ బోల్పం బాత్తులై యొప్పు శ్రీ
లక్ష్మీదేవికి నన్నమంత్రికి సుతుల్ లావణ్యసంపన్నిధుల్
లక్ష్మీవంతులు దేవమంత్రియును దల్లప్రధానుండు స
ర్వజ్ఞాధీశసభాంతరస్తుతనయప్రాగల్భ్యవాచస్పతుల్. ||52||

క. పన్నీట గంధజలమున, నన్నయతల్లప్రధానుఁ డభిషేకింపన్
గన్నప పుక్కిటినీటను, గన్న యరోచికము వాయుఁ గఱకంతునకున్. ||53||

సీ. ముక్కుంటిదరహాసమున కనుప్రాసంబు, మిన్నేటినీటికి మిక్కుటంబు
శారచజ్యోత్స్నాప్తప్రసాదంబునకు [29]వీపు, నలువశుద్ధాంతంబున కనుభాష
కల్పకారామరేఖకుఁ బ్రతిచ్ఛందంబు, [30]త్రిదశేంద్రుకరటి కామ్రేడితంబు
పుండరీకారణ్యమునకు నధ్యాహార, మమృతాంబునిధి కభిధాంతరంబు
తే. గంధసారతుషార[31]పాణింధమంబు, దానవిద్యావిలాస విద్యాధరుండు
మంత్రి యన్నయదేవయ్య మహితయశము, నిఖలదిక్పటమంతయు నిండియుండె. ||
54||

మహాస్థగర. వియదాశాభూతధాత్రీవిహృతికలననిర్విఘ్నసంభారనిఘ్నా
వ్యయకిర్తిస్సూర్తిముద్రాహాసితశశికిరీటాట్టహాసస్వయంభూ
దయితామందారచంద్రాతపసురతటినీతారనీహూతో న
న్నయదేవామాత్యతోడన్ హరిహర సరియే యన్యభూపాలమంత్రుల్. ||55||

ఉ. ధీరుండు దేవమంత్రి నయధీగుణనిర్జిత దేవమంత్రి శ్రీ
వీరయదేవవల్యధిపవిశ్వవిభుప్రియపుత్రి రామమాం

బారమణీమణిన్ భువనపావనవర్తనఁ బెండ్లియాడె నం
భోరుహనేత్రుఁ డంబునిధిపుత్రికఁ బెండిలి యాడుకైవడిన్. ||56||

సీ. జగదేకసంస్తుత్యసౌభాగ్యసంపద, రతిదేవిఁ బోలు నీరాజవదన
పరమపాత్రిప్రత్యభాగ్యగౌరవమున, భూపుత్రిఁ బోలు నీపుష్పఃఖాణి
యక్షీణమహిమఁగల్గాణవైభవమునఁ, బార్వతిఁ బోలు నీపద్మగంధి
మృదుగభీరప్రాఢమితభాషణంబుల, భారతిఁ బోలు నీపరమసాధ్వీ
తే. యనుచు బంధులు వినుతింప నవని మించె, నధికశుభగాత్ర విశ్వనాయకుని పుత్రి
యన్నవిభుదేవమంత్రి యర్థాంగలక్ష్మీ రమ్యసద్గుణనికురుబ రామమాంబ. ||57||

తే. సింధుకరికాభ భల్లాణసేనయాది, పరమమాహేశ్వరాచారపరులసరణి
నన్నవిభుదేవయామాత్యు నెన్నవచ్చుఁ, బార్వతీవల్లభునిమీది భక్తిగరిమ. ||58||

శా. ఆరామాంబకు దేవమంత్రికిని దక్షారామభీమేశ్వర
స్వారాపారకృపాగుణోదయమునం జన్మించి రాత్నోద్భవుల్
ధీరోదాత్తుఁడు లింగమంత్రివిభుఁడున్ ధీశాలి తల్లన్నయున్
బారావారగభీముఁ డన్నధరణీపాలుండు లక్ష్మీనిధుల్. ||59||

ఉ. సంగరసవ్యసాచికిఁ బ్రశస్తవిత్తిరదధీచికి న్నుహ
మంగళచారుమూర్తికి నమంచితనిర్మలధర్మమూర్తికిన్
లింగసమంత్రికిన్ విశదనీతిధురావిబుధేంద్రమంత్రి కు
త్తుంగతరప్రతాపగుణధూర్జటి కెవ్వరుసాటి ధారణిన్. ||60||

సీ. ఖండశర్కర జున్ను కండచక్కెరలు దో, సెలు వడ లేసెపానెములతోడఁ
గమ్మఁగాఁ గాచిన కఱియాలనేతితో, గమనీయపంచభక్త్యములతోడ
సంబారములతోడి శాకపాకముతోడఁ, బక్ష్వమైన పెనరపప్పుతోడఁ
దేనియధారతో బానకంబులతోడ, [32]శిఖరషాడబరసశ్రేణితోడ
తే. నచ్చలవణాదికముతోడ నమృతఖండ, పాండరంబైన దధితోడ బ్రాహ్మణులకు
భోజనము వెట్టు ద్వాదశీపుణ్యవేళ , లింగమంత్రి నవీనరుక్మాంగదుండు. ||61||

క. ప్రతిఘటియింపగవచ్చునె, ప్రతిభటులకు నసమనమరఫల్గునుతోడన్
శతకోటిదృఢకఠార, క్షతశాస్త్రపుతోడ లింగసచివునితోడన్. ||62||

సీ. రూఢేశవనసప్తమాడెబారుహదొంతి, వంతునాదిక్షితీశ్వరుల గెలిచి
యొడ్డాదిమత్య్రవంశోదయార్జునుచేతఁ, బల్లవాధిపుచేతఁ [33]బలచమంది
దండకారుణ్యమధ్యపుళిందరాజరం, భాహిపంశజాలకు నభయ మొనగి
భానుమత్కులవీరభద్రాన్నదేవేంద్ర, గర్వసంరంభంబుఁ గట్టిపెట్టి
తే. యవనకర్ణాటకటకభూధవులతోడ, బలిమి వాటించి యేలించెఁ దెలుఁగుభూమిఁ
దననిజస్వామి నల్లాడధరణినాథు, బలిరె యరియేటిలింగన ప్రభువరుండు. ||63||

క. దేవబ్రాహ్మణభూములు, భూవరునకుఁ జెప్పి ధారవోయించె భళి
దేనయలింగన ప్రియసం, భావననిరుపాధి సర్వమాన్యంబులుగన్. ||64||

చ. అవుర! ప్రతాపవేమ వసుధాధిపుచే నృపపట్టభద్రుచే
భువనమనోహరంబయిన బోడసకుర్తి మహాస్థలంబునన్
దివిరి పరిగ్రహించె మన దేవయలింగయమంత్రియన్న చో

డవరమహాగ్రహారముఁ గడంకఁ గవిద్విజబంధురక్షై. ||65 ||

సీ. [34]వాహ్యశిఖామి వేవంతనైషధు లట్లు, హయరత్నముల నెక్కి యాడనేర్చుఁ
గవిబుధశ్రేణీకిఁ జెవులు పండువులుగా, నాస్థానమున మాటలాడనేర్చు
శక్తిత్రయంబునఁ జతురుపాయంబుల, షాఢ్మణ్యముల బుద్ధి జరువనేర్చుఁ
గ్నేసి సప్తక్షకందర్పమూర్తియై, నిర్వికారంబున నిలువనేర్చు
తే. నిష్ఠురాటోపవిస్ఫూర్తిస్తూహరి కరణి, నతికఠోరకుఠారధారాంచలమున
వైరివక్షస్థలము ప్రచ్చి వైవనేర్చు సంగరార్జునుఁ డరియేటి లింగవిభుఁడు. ||66 ||

ఆ. లింగమంత్రిభామ గంగాంబికాదేవి, గనియె సుతుల నర్థికల్పతరుల
భవ్యరూపపంచబాణావతారుల, మంత్రిమంత్రి దేవమంత్రివరుల. ||67 ||

తే. కశ్యపాస్వయపాథోధికల్పశాఖి, సర్వగుణరత్నరేఖాణ్ణాధరేంద్ర
మభ్యుదయమందుమంత్రిలింగయ్యసుతుఁడు, మదనగోపాలసన్నిభమంత్రిమూర్తి. ||
68 ||

ఉ. చంచలలోచనాకుసుమచాపుఁడు దానకళాదధీచి యా
శాంచలవారణేంద్రదశనాంకురన్మలక్ష్మివైభవా
భ్యంచితసర్వలోకుఁ డనపాయరమానిభవప్రపంచరా
త్రించరశాత్రపుండు మనదేవయతల్లన మంత్రిమాత్రుడే. ||69 ||

క. వసుధామండలమున, నేవారును సరియె రూపహేలానుకృత
శ్రీవత్సలాంభనునకును, దేవయతల్లనికి మంత్రి దేవేంద్రునకున్. ||70 ||

క. [35]నాళికభవపథూస్తన, పాళికష్టారరమ్యపరిమళలహరీ
శాలీనతావిధాయివ, చోలీలలు తల్లనార్థిసురభికి నమరున్. ||71 ||

తే. తదనుసంభవుఁ డఖిలవిద్యావిరించి, యర్థిజనకామధుగ్ధేను వన్నమంత్రి
క్రీడ సల్పును వాని సత్కీర్తికాంత, సప్తలోకమహోత్సవసౌధవిధి. ||72 ||

మ. అరబీభాష తురుష్కభాష గజకర్ణాటాంధ్రగాంధారఘా
ర్జరభాషల్ మళయాళభాష శకభాషా సింధుసౌవీరబ
ర్బగభాషల్ కరహాటభాష మఱియుం భాషానిశేషంబు ల
చ్చరువై వచ్చు నరేటియన్ననికి గోష్ఠీసంప్రయోగంబులన్. ||73 ||

ఉ. అన్నయమంత్రి శేఖరుఁ డహమ్మదుసేనువదాన్యభూమిభ్య
త్సన్నిధికి నృది స్సముచితంబుగ వేమ మహీసురేంద్రరా
జ్యోన్నతి సంతతాభ్యుదయ, మొందఁగఁ బారసిభాష వ్రాసినం
గన్నులపండువై యమరుఁ గాకితమందలి వర్ణవద్ధతుల్. ||74 ||

సీ. రాజమహేంద్ర దుర్గమునఁ గావించె శ్రీ, వీరభద్రునకుఁ బ్రాకారరేఖ
నిలిపె మార్కండేయనీలకంఠునిమ్రోల, రామేశుఁ డమతల్లినామకముగ
సంగమేశ్వరదివ్యశంభులింగమునకుఁ, గల్పించెఁ గళ్యాణగర్భగృహము
దక్షవాటికయందుఁ దరుణేందుమౌళికి, మొగలివాకిటధామమును రచించెఁ
తే. బ్రాగ్నిశావప్రగోపురప్రాంగణమున, సప్తమునిసింధుసోపానసరణికెలనఁ
దీర్చె భవనంబు భీమయదేవునగర, మంత్రి దేవయ యన్నయామాత్యవరుఁడు. ||75 ||

ఉ. భావన సంతసిల్లంగ బ్రవిభావనజాపుని విద్విషత్తురి
భావనవీనశౌరిఁ బ్రవిభావనుని నిఖిలక్షమాజనుల్
దీనన లిచ్చి యెప్పుడు నుధీవనరాశి నుతింతు రుత్తముల్
దేవనమంత్రయన్న విభు[36]దేవనదీవనపావనాన్వయున్. ||76||

క. సిరియేలికయగువరకే, సరి యేమో కాని గర్వసంరంభము మై
సరి యేపొనరఁగ వితరులు, సరియే యరియేటియన్న సచివార్గణికిన్. ||77||

శా. కాంచీకంకణతారహారకటకగ్నేయభూషావళుల్
లంచంబిత్తురు దూతికాతతికి లీలన్ బెండపూడన్నునిన్
బంచాస్త్రోపముఁ దారతార కవయన్ బ్రార్థించి లోలోపలన్
బంచారామములందుఁ బల్లెలఁ బురిం బ్రేడేందుబింబాననల్. ||78||

తే. తారగిరిమందరముల బృందారకాది, తారకారాజవదనలు తారుతార
తారధారాశ్రుతిస్వరోదారలీలఁ, బాడుదురు బెండపూడన్న భవ్యకీర్తి. ||79||

సీ. కలకంఠములఛాయఁ గల కంఠకోణంబు, నాగకుండలముల నాగరికతఁ
[37]జూడఁజూడఁగ నొప్పు సురసరిత్పూరంబు, గాలఁగాలవిభాళ కటకముద్ర
మేన మేనాత్మజామానినీరత్నంబుఁ గేలికురంగంబుఁ గేలి వ్రేల
భస్మోపవాహంబుఁ బాండుదేహంబునఁ, గటిని బుట్టంబైన కరటితీలు
తే. వికటశృంగారమున నొప్పు వేల్పు తేని, నాగమోపనిషన్మనోహరుని హరుని
కర్చనము సేయు సంధ్యాత్రయంబులందు, బెండపూడన్న కన్నులపండువుగను. ||
80||

సీ. అఖిలదిగ్గంతిదంతార్గళంబు వ్రాయు, నధిపుదిగ్గయశాసనాక్షరములఁ
గువలయాక్షుల మించుగుబ్బుచన్నుల వ్రాయు, గుంకుమపత్రభంగాంకురముల
గర్వితారాతివక్షస్థులంబుల వ్రాయు, [38]నయకార్యసరణికిణాంకములను
నర్థిసందోహఫాలాంఛలంబుల వ్రాయు, లక్ష్మీప్రదములైన లక్షణములఁ
తే. బసిడిగంటాస భూపాలుపార్శ్వసీమ, వ్రాయు నయకార్యసరణి కేవలమకాదు
వేమధాత్రికళత్రు గారాము మంత్ర, యతులగుణహారి బెండపూడన్నశౌరి. ||81||

షష్ఠ్యంతములు

క. ఇట్టి మహిమంబు గలు జగ, జెట్టికి నర్థార్థలోకచింతామణికా
రట్టహాయధట్టసేనా, ఘట్టితరిప్పువట్టనోప కంఠక్షితికిన్. ||82||

క. కంఠీరవవిక్రమునక, కుంఠప్రతిభునకు దానగుణసురభికి శ్రీ కంఠాంఘ్రి కమలనయనో,
త్కంఠావైకుంకునకు నఖండితధృతికిన్. ||83||

క. దుగ్ధపయోధిసుధారస, ముగ్ధేందుధరాట్టహాస మురహరశయ్యా
దిగ్ధార్ధర [39]కరటిఘటా, స్నిగ్ధయశోదిగ్ధరోదసికుహరునకున్. ||84||

క. చెంచుమలచూఱకారున, కంచితబాహుపరాక్రమాధారునకున్
పంచారామపథాటీ, పంచాస్త్రవిహారకేలిపాంచాలునన్. ||85||

క. శ్రీవీరభద్రవేమ, క్షౌవరరాజ్యాభివృద్ధి కారణమునకున్

శా. దక్షారామవిలాసినితతుల సౌందర్యంబు వర్ణింపఁగాఁ జక్షుశ్రోత్రకులాధినియకునకున్ శక్యంబె? తచ్చారుఘా లక్షేత్రంబును బోలలేక మునిగెం లజ్జాభరక్రాంతుఁడై

నక్షత్రేశుఁడు శంభుశేఖరసుధాంధస్సింధుపూరంబులన్. ||93||

సీ. అంబుధరశ్రేణి హరిణలాంఛనరేఖ, కమ్రకార్ముకవల్లి కామతల్లి
జలచరద్వంద్వంబు చంపకప్రసనంబు, బింబంబు దాడిమబీజరాజి
శక్కులీయుగళంబు చారుదర్పణములు, శంఖంబు బినములు జలరుహములు
పసిడికుంభంబులు బయలంబువీచులు, పుష్కరావర్తంబు పులినతలము
తే. కదళికాహేమకాహళకచ్చవములు, మణులబంతులు తారకామండలములు
సంఘటించి పురంబు వేశ్యల సృజించె, జాణదేవరశ్రీపంచశరవిరించి. ||94||

సీ. ముడువంగ నేర్తురు మూలఁగమ్మనితావి, గలుగు క్రొవ్విరులు లోఁ గందకుండ
మురియంగ నేర్తురు మోహనాస్పదమైన, మొగలివాకిటిచాయ నరగవీధి
వలపింప నేర్తురు నలరాజు గెలిచిన, పెద్దగాలమువేల్పు భీమనాథుఁ
బలుకంగ నేర్తురు పాటలాధరముల, మొల్కలేనగవులు ముద్దుగురియఁ
తే. జందురునితోడఁ గల్పవృక్షములతోడఁ, దారతో లక్ష్మితో నమృతంబుతోడఁ
గొస్తుభముతోడ మున్నీటఁ గలిగినారు, విబుధగంధర్వజాతు లవ్వీటినతులు. ||95||

క. పూఁబోణలకును విటులకు, [40]వేఁబోకలఁదలరుసొంపు వీడ్కోలుపుఁ బురిన్
[41]లేఁబోకఁబోకతోటల, [42]పూఁబాళలకమ్మతావి బొదలినగాడ్పుల్. ||96||

ఉ. వీటికి నాల్గువంకలను వెన్నెలతేటలఁబోలు నీళ్ళతో
హటకపద్మమండితములైన కొలంకులు చూడనొప్పుగన్
జీటికిమాటికిన్ హరుఁడు జృంభితలీల నటంప మౌళిమి
న్నేటికృపీటనిర్జరము లింతట నంతటఁ జిందెనోయనన్. ||97||

సీ. తిలకంబు బలుతేని యలఁబోకమోకల, పువ్వుఁబాళలతావిఁ బుక్కిలించి
కలమగిపికల చక్కనిచన్నుఁగవలపై , వటవల్లవంబులు వాయఁదట్టి
సప్తగోదావరజలతరంగారోహ, కేలీసుఖంబు లంగీకరించి
దేవగంధర్వలీలావతీహటక, ప్రాసాదవనలభిగర్భములు దూఱి
తే. ప్రతిదినము దక్షవాటిపురంబునందు, మలయవేలాపనీమందమారుతంబు
గంధసారలతాకుడుంగముల మెలఁగు, చిలువలేమలు సేవింప వెలితివడుచు. ||98||

తే. దక్షవాటికఁ బశ్చిమద్వారభూమిఁ, బ్రతివసించును సర్వాంగరమ్య యగుచు
సేవకులపాలి సురశాఖి పూవుఁగొమ్మ, కోమలార్ధేందుధరుకొమ్మ గోగులమ్మ. ||99||

తే. దక్షపురమున సుత్రరద్వారమందు, సూక్ష్మతంబుగ నుండు మహోజ్జ్వలాంగి
కామితార్ధైకసంకల్పకల్పవల్లి, సహితసుగుణమతల్లి శ్రీమండతల్లి. ||100||

క. సారమతి దక్షవాటిక, తూరుపుగవనిన్ బ్రసిద్ధితో వసియించున్
హేరాశ్రీకృడాంస, చారిణి నూకాంబ భక్తజనరక్షకునై. ||101||

క. మట్టయినయట్టి దక్షుని, పట్టనమున దక్షిణంబు పార్శ్వపుగననిన్
నెట్టుకొని నెలసి నిలిచిన, ఘట్టాంబికఁ గొల్వఁ గలుగుఁ గామితఫలముల్. ||102||

తే. పృథివిఁ బదునెనిమిది యోగపీకశక్తి, గణములం దెంచ సర్వశృంగార యగుచు
భీమనాథుని సన్నిధిఁ బ్రేమ వెలయు, మాణికాదేవి సకలకల్యాణమూర్తి. ||103||

ఉ. ఏదెసఁ జూచినన్ విబుధు లేదెసఁ జూచిన మౌనిమండలం
బేదెసఁ జూచినన్ హరి దధిశ్వరవర్గము వాసవాది యం
దేదెసఁ జూచిన న్నువమహేశ్వరమూర్తులు శ్రీనికుంభకుం
భోదరతండు భృంగిరిటి హూహుకహూలు దక్షవాటికన్. ||104||

సీ. విరులదండలతోడి వేణికాభారంబు, పొంకంబు పిఱుందులఁ బొరలియాడ
మణితూటాకోటికోమలర్పుణత్కారంబు, రవలిమట్టలమ్రోత యవఘళింపఁ
గుదురునిండినచిన్నిగుబ్బుచన్నులమీఁద, ముత్యాలత్తినరంబు మురువుఁ జూప
వలమానతాటంకవజ్రాంకురచ్ఛాయ, లేతవెన్నెలఁ బుక్కిలించి యుమియ
తే. సాని యీశానియై మహోత్సవమునందు, గేల నవచంద్రకాంతపు • గిన్నె పూని
విధిభిక్షాటన మొనర్చువేళఁ జేయు, మరులనృత్యంబు జగముల మరులుకొలుపు. ||
105||

సీ. వేదండవదనశుండాదండచుళికిత, ప్రోజ్జితాంభశ్చటాఘ్రతనభంబు
దేవగంధర్వాపురోవధూటీస్తన, స్థాపకశ్రీగంధధవళితంబుఁ
గనకసాగంధికగంధోత్తమాగంధ, సారనిష్ఠుండ పుష్పంధయంబుఁ
జటువీచిఘటారూటుడోలారూడ, హంససంసన్నినాదాలనంబు
తే. భూరితీరావనీఘనీభూతచూత, జాతివకుళవనీసమాచ్ఛాద్యమాన
బహుళ సింధుధునీవనబకమరాళి, దక్షపురియొద్ద సప్తగోదావరంబు. ||106||

సీ. సరివచ్చు ననవచ్చు శతమన్యువీటికి, వివిధదేవాగారవిభ్రమమునఁ
బ్రతివచ్చు ననవచ్చు బాలమున్నటికి, నక్షయం బగు జీవనాభివృద్ధి
నెనవచ్చు ననవచ్చు నిందుబింబమునకు, సకలకళావిలాస ప్రవృద్ధి
దొరవచ్చు ననవచ్చుఁ దోయజాక్షునిమూర్తి, కభిరామలక్ష్మీసమగ్రమహిమఁ
తే. బెప్పునొప్పుదె యప్పురస్మీనహస్త, ధనశతరదీర్ఘదృక్కుటధాళధళ్య
సమ్మిళద్భిమునాథ భూషాశశాంక, తరళదిధితిపరిపాటి దక్షవాటి. ||107||

క. రోధించు నభముఁ బటికపు, సాధంబులు నీట భీమశంకరహర్షో
త్రేధాట్రహాసరేఖా, దీధితిమైత్రీత్రిధావిధేయము లగుచున్. ||108||

చ. ప్రహరిచరింతు రెప్పుడును భైరవు లర్థనిశాగమంబులన్
గహకహనిష్ఠరాట్రహాసగర్వితకంఠకరోరహంకృతుల్
బహులభుజాడమడ్డమరుభాంకృతినాదము మేళగించి ది
క్కుహరము లోర్పు హాటకపుఁగోటలమీఁదట దక్షవాటికన్. ||109||

వ. మఱియు నప్పురంబు దళితనమదకరినహస్తంబు లగు సుభటనహస్తంబులవలన
సింహసంహతియు, సమధికవితరణశాఖానిరాఘాటకీర్తిస్ఫూర్తులగు వదాన్యులవలనఁ
బారిజాతోద్ధ్యానంబును, ననేకశతనవనసమజ్యోతిరార్ణయుగు సుమనోవర్గంబువలన
సుధర్మాస్థానంబును, నభిరామరామణీయక
సౌభాగ్యరేఖావిలాసపక్షాంతలక్ష్మీవిరాజమానంబగు రాజకుమారలోకంబులవలన
గంధర్వలోకంబును, మకరకచ్చపముకుందనిధిననాథులగు వైశ్యులవలన
వైశ్రవణస్థానంబు ననం దగి, సకలభువనప్రశస్తంబై; భారతవర్షంబునకు
ఫలనంపదయునుంబోలె శాఖానగరసహస్రనంబాధపరిసరంబై ;
సకలజగన్నిర్మాణమాతృకయగు కృతయుగంబునకుం గారణంబునఁ
గనకగిరివప్రదీప్రప్రాకారబహుప్రకారప్రప్రకరపరివేషవలయవలయితంబై;

సలీలసంక్రాంత కనకావరణమండల ప్రతిబింబంబగుటం జేసి
 కులీశపతనభయానగాహహాటకక్షితిధరంబగు నపరాంబురాశియుంబోని
 పరిభ్రాచక్రంబుచేతను, గ్రీడాగజమదజలపంకిలప్రాంగణంబులగు
 భృంగిరిటినికుంభకుంభోదరప్రధాన ప్రమథగణమణిభవనసౌధంబులచేతను, నాసన్న
 దీర్ఘకాచీవీపవనవికీర్యమాణ వికస్వరజలజనివ్యందమధుబిందువర్షాంబు
 దూరీకృతశంభళికపొలకస్తూరికాపత్రభంగంబులగు నప్పురోగనావాటంబులచేతను,
 గుట్టిమఖచితమణికిరణవినరణజనితాకాండప్రసారితకదళీపలాశనంగతిసంశోభితకక్ష్యావిభాగ
 యక్షగంధర్వశిన్నరకింపురుషసిద్ధవిద్యాధరస్థానంబులచేతను,
 గారుత్మతరత్నాంశుపటలఘటితపటయామితారకాయమానస్థల
 ఖచితస్థూలముక్తాఫలశలాకానికాయంబులగు భైరవాయతనంబులచేతను,
 బ్రస్మిగ్రశ్యామలశిలోత్పిర్లరమ్యోపనాహ్యశాక్కురంబులగు శంకరాగారద్వారంబులచేతను,
 దులసీదళశితలామోదముషితకీల్చిషంబులగు విష్యక్తేనధామంబులచేతను,
 నిరంతరసంపుల్లమల్లినల్లికాతల్లజపుష్పనివ్యందమానమధుమత్తపుష్పంధయవిరుతిపునీతహా
 విఘ్నేశ్వరావాసలలితోద్యానంబులచేతను,
 బృథులవారిశీకరపటలపానదరవికటకరటిముఖవికలితవరాటకోశవ్యాకోచహాటకకుశేశయంబు
 సప్తగోదావరప్రవాహసలీలంబులచేతను, గోమలకింజల్కార్గ్రసనజాగ్రచ్ఛక్రవాక
 చరణనఖశిఖరసముల్లిఖితకమలకువలయకుముదషండంబులగు
 తీర్థకుండంబులచేతను,
 గోదాసరీతుల్యభాగాకౌంటేయాకణ్వాపగానదీమాతృకాయమానంబై యిరుగారును
 బంటపొసంగుపంటవలంతి కేదారక్షేత్రంబులచేతను, నఖండితాంభస్సమృద్ధి
 విజృంభించి విశ్వంభరాబ్రూలతాకారిసేతురేఖాంకారంబులై
 తటతరుకుసుమాంతరక్షరదమందమకరంద సందోహస్యందనకల్లోలంబులై
 సలీలకేలీలోకలహంసకామినీకోలాహలానుకృత జలదేవతాచరణమణినూపుర
 రుణరుణత్కారంబులై కారండపక్షవిక్షేపపరిచరిత
 పంకజవరాగపాళీవిరచితాళికసంధ్యానుబంధచరితచక్రవాకమిథునంబులై
 పయోధిగన్నబిడ్డలుంబోని యొడ్డుచెఱువులచేతను,
 సరససహకారశాఖాశిఖాధిరూఢకోకిలకుటుంబషేకంఠసాళ
 కోమలకుహూకారకోలాహలకలిత విరహిణీహృదయహాలాహలక్షేపంబులును
 మధుకరనికరగుంజాయమానమాధవీనికుంజకుంజన్నిహితకిరణపుంజంబును
 సముద్భిన్నపున్నాగకుసుమపరిమళోద్ధారనీహారంబులును
 సముల్లసితచంపకకళికాకలాపకల్పితకందర్పపావకాస్తవరిత్రప్రపథికలోకంబులును,
 బాకపరిస్ఫుటితపుండ్రేక్షుపర్వముఖోద్గిర్లముక్తామణిదర్శితాకారరాకానిశాకరప్రకాశంబులును
 గోరకప్రకరతారతారకితకురుపకానోకహంబులును
 వనితావదనాసవననాథవకుళవనంబులును
 మహోరుకుచకలశకాంతిచోరఫలకలితలికుచనిచయంబులును
 మాతులుంగామోదహృదయంగమంబులును
 నవనాగరంగసంగసుఖతసారంగమంగళగానసరససంగీతప్రసంగంబులును
 భుజంగలతాపరివ్యంగధన్యతరుణపూగద్రుమంబులును,
 లలితలవలీలతాలింగితలవంగంబులును సగు శృంగారరామంబులచేతను,
 నధిగామంబై; కలితచాతుర్వర్ణ్యస్థితియగుటం ద్రైలోక్యతిలకంబును, సముద్భాసితాసం
 ఖ్యదేవాలయంబగుట శతమఖనగరంబును, సక్షయజీవనధృతియగుట
 ధర్మపాలమండలంబును, ననధిగతకంటకరుచిరంబగుటం
 బ్రజాభాగ్యఘంటాపథంబును, బ్రచురసన్మణివాసంబగుట
 వసుంధరాధిపస్థానంబునునై; గుహ్యకనగరంబునుంబోలె

అంకానగరంబునుంబోలె

గార్హపీర్వార్డునమూర్క్తియునుంబోతె

న్యసింహాల్లాడంబరంబునుంబోలె

బ్రథితహిరణ్యకశిపుక్షయంబును శరత్కాలంబునుంబోలే విలసత్ప్రకాశంబును

బ్రాహ్మణజాతిధర్మంబునుంబోలే నిగమశాలియునునై; మహాభూషాన్వితంబయ్యును

నిరాక్రోశంబును బ్రకటభుజంగప్రచారంబయ్యును సదాహితాభయంబును

బలిరాజనిలయభూతంబయ్యును గంధర్వభూమియునై; వర్ణసౌందర్యంబు

వాసవకోదండంబునంద, యహిభయంబు వల్లీకంబులయంద, జీవనసంశయంబు

వారిదంబులయంద, వృషాతిక్రమంబు గృహంబులయంద, పరదర్శనంబు

యతులయంద, దోషోల్లాసంబు కువలయంబులయంద, కౌరవపదానుసరణంబు

కీరాతులయంద, తరళత్వంబు కరికరసంతానంబులయంద, విపక్షక్షోభంబు

కొలంకులయంద, యాత్తగంధత్వంబు చందనంబులయంద, కానితనయందు

బొందనీక విభవంబునకు, బ్రభవంబును విలాసంబునకు నివాపంబును సపర్గంబునకు

సర్గంబును ధర్మంబునకు మరంబును దానంబునకు నిధానంబును సౌనందంబునకు

మూలకందంబును విద్యకు నిషద్యయు విశ్రామంబునకు ధామంబును నై యొప్పు

నప్పట్టనంబున కధీశ్వరుండు. ||110||

సీ. హాలాహలంబను నల్తోనేరెడుపండు, మిసిమింతుఁడునుగాక మ్రింగినాఁడు

పెనువేలికొనగోర బిసరహాసనుమోము, గెందమ్మివిరివోలె గిల్తినాడు

పంచవన్నియతోడఁ బ్రసవనారాచుని, నెట్టుచిచ్చఱకంట జుట్టినాఁడు

మెఱుగుగోటలు డుల్ల మృత్యుదేవతనోరు, ధట్టించి యజీకాలఁ దన్నినాఁడు

తే. త్రిపురదైతావరోధనారీవిలాస, దంతతాటంకముల కెగ్గు దలచినాడు

దక్షపురిసానికూతుల దవిలినాడు, విశ్వలోకకుటుంబి భీమేశ్వరుండు. ||111||

మ. ఎనయంగల్గినకూర్చి భృంగిరిటిఁగానీ తండుఁగానీ నికుం

భునిగానీ కయిదండ పట్టుకొని సంభోగేచ్చ నంతఃపురాం

గనలం గన్నుమొఱంగి యప్పురమునం గన్నేలు⁴³ కాదారి పొ

ద్దున భీమేశ్వర సానివాడ కరుగున్ ధూర్జకారంబునన్. ||112||

క. పదునాల్గు మహాయుగముల, ముదుకగు భీమేశ్వరునకు మొగచాట్టైయుం

ఉదు సానిపెండ్లి యెప్పుడు, నది దక్షారామమహిమ మగునో కాదో? ||113||

సీ. [44]నేదిపమున సపగోదావరంబున, నఘమురణస్సాన మాచరించి

త్రాయుతమంతాకతాభిమంతితమైన, విమలభూతి తిప్పండము ధరించి

మొగలివాకిలి, దూటీ దిగువ శాకారరాజు, నగరిపె వెన్నుని ననువు, జూచి

మణిశిలాసోపానమధ్యమార్గముగా, నభంకపంబైన హర్ష మెక్కి

తే. సపపాతాళభువనవిష్ణుంభములను, దెలుచి వెడలినజ్యోతిఃపదీపమూరి

శంభుభీమేశ్వరేశ్వరస్వామిఁ గొలుచు, పరమమాహేశ్వరున కేమి బాఁతిముక్తి. ||114||

క. పరమాశించును భీమే, శ్వరు ననుమతిఁ జేసి చోడవంశాభరణం

డరికాలు(డు) కరికాలు(డు), ధరణీధరపత్రి మనసు దెన్లము ముంచెన్. ||115||

సీ. గజచర్య మెన్నఁడోకాని నిచ్చలుగట్టు, పసిఁడికమ్ములపట్టుపచ్చడంబు

భసిత మెన్పఁడొకాని పతిదినంబునలందు, మలయజంబు కురంగమదము గూర్చి

నిడుదపాములరాజుతోడవు లెన్నఁడోకాని, తారహారములు నిత్యము ధరించు
 నృకరంకరుండమాలిక లెన్నఁడోకాని, ధరియించు కష్టారదామ మెప్పుడు
 తే. కాటనడుచక్కి నెన్నఁడో కానియుండు, దక్షవాటినువర్ణసాధములమీద
 నెన్నఁడో పిశాచులనుగాని యిందుముఖుల, నెల్లకాలంబుఁ దలఁచు భీమేశ్వరుండు. ||
 116||

సీ. ఒకవేళ ధరియించు యవనాశ్వుఁ డిచ్చిన, కట్టాణిముత్యాలకంఠమాల
 మాంధాత్యఁ డిచ్చిన మాణిక్యఖచితకే, యూరంబు ధరియించు నొక్కవేళ
 నిక్షాళకుఁ డిచ్చిన హిరాంకురంబుల, యుంగరంబు ధరించు నొక్కవేళ
 ఘనచక్రవర్తి యిచ్చిన ప్రవాళంబుల, యొడ్డాణము ధరించు నొక్కవేళ
 తే. వేడ్క ధరియించు నొక్కవేళయందు, భరతదువ్యంతరంతినాభాగనహుష
 నలభగిరథన్మగమహీ, నాధదత్త హేమమణిభూషణములు భీమేశ్వరుండు. ||117||

ప. వెండియు భీమేశ్వరుండు పండువుపండువు నఖండవిభవంబున
 నాఖండలాదివిబుధమండలంబు పరివేష్టించి చలిగొండరాచూలియుం దానును
 మార్తాండచంద్రమండలంబువలనను బాలనముద్రంబువలనను
 మధుకైటభారియూరుకాండంబువలనను గృహీటభవజ్యోతిశాలంబువలనను
 గంధర్వసార్వభౌమువలనను బ్రభవించి కంతుకుంతంబులనఁ గాముతోమరంబులన
 మదనుముద్గరంబులన శంబరారికతారంబులన నంగభవుకొంగవాలలన
 సిరిపట్టిసెలకట్టియలనవలరాజుభిండివాలంబులనఁ, దళతళంబొలయు
 తొలకరిమెఱుంగుమొలకలఁ గలకలనగు కలికి తెలిగన్నుఁగవయును, జక్కవకవలఁ
 దక్కువపఱచుచుఁ గిక్కిరిసిన మెఱుంగునిబ్బరంబుగుబ్బచన్నులును, మిలమిలని
 జిలుఁగువలిపెంపువలువల తెరలయెడల వెలువడి కేలిగడలుకొను
 పసిమిగలపసిండితగటునుం దెగడు నునుదొడలజిగియును, బగడంపుఁ
 జిగురుటధరములతుదల నిగురుచుఁ జిఱుతనగవులుబిగియనగినం దెగిపడి
 యెడుననువడువున నడుగడుగునకు వడవడవడంకుచుం బిడికిటనడంగు
 నడుముల బెడంగునుంగలిగి, భుగభుగం గురంగనాభిసౌరభసారంబులతోడంగూడి
 సంకుమదపంకపరిమళంబుల ర్ఘంకించు కర్పూరవాసనాసముల్లాసంబును,
 గర్పూరవాసనాసముల్లాసంబు నుల్లసంబాడు కాలాగురుకర్ణమామోదంబుననుంబునుం
 గుపనం బిసాళించు గొజ్జంగినీటిన్త్రావియును, గొజ్జంగినీటిన్త్రావి బిత్తరించు
 గంధపాడిపాలుపును, గంధపాడి పాలుపునుం గుమ్మరించు
 ధమ్మిల్లమల్లికాపాలకవకుళవాసంతికాజాతికేతకీకుందకునుమగంధంబులును
 నిఖలదిక్పంధిబంధంబుతో బాంధవం బనుసంధింప, నిలింపగంధర్వాప్సరోజాతులగు
 సానికూతులు గొలువ, జగనొబ్బగండ జగదగోపాల పల్లవాదిత్య పల్లవత్రినేత్ర
 కేళాదిరాయ రాయవేశ్యాభుజంగ బిరుదాభిరాహులయ వేమభూపాల
 రాజ్యభారధురంధరుండై, బెండపూఁ డన్నయమాత్యుఁడు గట్టించిన మొగసాలవాకిటి
 మహాత్మ్యవమండపంబునందుఁ, బేరొలగంబుండి,
 కుండలీదండలాపకప్రేరణీప్రేఖణానింధుకందుకధమాళిచేలమతల్లిహల్లిపవాదిన్మత్యంబు
 లవలోకించుచుఁ, బంతంబు లపధరించుచు, మేలంబు లాలకించుచుఁ,
 జంపూచాటునాటకోదాహారణజయఘోషచక్రవాళచతుర్భుద్రచతురాతిప్రబంధంబు
 లాకర్షించుచు,
 వేణువిణామృదంగకాంస్యకాహళపటపాఢక్యాహుడుక్యానకరుల్లరీహృద్యవాద్యానుషంగంబు
 లాదరించుచు, సంగీతభంగీతరంగంబు లంగీకరించుచు, నిగమంబులు గ్రహించుచుఁ,
 బురాణంబులు వినుచు, నితిహాసంబు లిచ్చుగించుచుఁ, దర్కంబులు వితర్కించుచు,
 నాగమంబులు పరిక్షించుచు, నిఖిలలోకరక్షణార్థంబుగా వివిధవిద్యాకలాపంబులు

క. ఏతాదృశప్రభావో, పేతుండగు దక్షవాటి భీమేశ్వరువి
ఖ్యాతకథ చెప్పెదను శుక, తాతకృతపురాణసరణి తప్పక యుండన్. ||119||

కథాప్రారంభము

వ. ఇమ్మహాపురాణంబునకుఁ గథాక్రమం బెట్టిదనినః— నైమిశారణ్యపుణ్యక్షేత్రంబున ద్వాదశవార్షికంబైన దీర్ఘసత్రంబు ప్రవర్తిల్లుచుండఁ గులపతిశౌనకుండను పరమబుష్షి మొదలుగాఁగల సంయమిశ్వరులు యదృచ్ఛాసమాగతుఁడైన రోమహర్షణపుత్రుఁ బాదరాయణప్రియశిష్యుం బౌరాణికు సూత్యాహసంభవు సూతు నర్పించి యతనివలనను బంచాశత్తండమండితంబును, బహుసంహితాసమాకీర్తం బును, సపాదలక్షగ్రంథసంఖ్యాసమన్వితంబును, నైనస్కాందపురాణంబు వినువారును నందుఁ బూర్వఖండంబునం బారాశర్యుండు నిజాపరాధంబు గారణంబుగా విశ్వనాథుచేత నధిక్షేపింపబడి వారణాశి వెల్వడియె ననివిన్నవారగుటం జేసి యటమీఁదివృత్తాంతంబు వినవేడుక నమ్మునీంద్రు నభినందించి యిట్లనిరి. ||120||

తే. కాశి వెలువడివచ్చి పరాశరాత్మ, జుండు భేదంబు నొంది శిష్యులును దాను
నెచట వనియించె నెచ్చోట నేమి చేసి, ననఘ యేతిర్థమాడె మా కానతిమ్ము. ||121||

వ. అని యడిగిన. ||122||

మ. సరసీజాననవంశమౌక్తిక కళాసర్వజ్ఞ విజ్ఞానశం
కరినాథాంఘ్రిసరోజపట్నద సమిధాండివకోదండ భూ
భరణప్రాణభుజాభుజంగ మహిళాపాంచాల వేమక్షమా
వరసామ్రాజ్యరమాధురంధర జగద్వాప్తప్రతాపాదయా. ||123||

క. శ్రీవీరభద్రభూపతి, నేపాహేలాకటాక్షనిర్దనమృద్ధ
శ్రీవిభవపాకశాసన, భావభవారాతిభక్తి పరతంత్రనిధి. ||124||

మాలిని. అకుటిలనయమార్గాయాశ్రితార్థి ప్రవర్గా
సుకృతిసరణిపాంథా శుద్ధకీర్తిప్రబంధా
సకలజనవిధేయా శారదాభాగధేయా
ప్రకటనుగుణసంగా రాయవేశ్యాభుజంగా. ||125||

గద్య. ఇది శ్రీకమలనాభపాత్ర మారయామాత్యపుత్ర సుకవిజనవిధేయ శ్రీనాథ
నామధేయప్రణీతంబైన శ్రీ భీమేశ్వరపురాణంబును మహాప్రబంధంబునందుఁ
బ్రథమాశ్వాసము.

1. శ్రీస్తన...త్రయుండు = విష్ణువునే బాణముగాఁ బ్రయోగించి త్రిపురంబుల నాశనము చేసినవాడు; అహర్యము=పర్వతము (ఇచట మేరువు)
2. అంతరాయసంతానము=విఘ్నవరంపర; ఘనాఘనము=మేఘము
3. బాలిక=కన్యక, ఇచట రాధ

4. బాబా = గుఱ్ఱము
5. ఈరేడు = పదునాలుగు
6. లలితసాహిత్యసాహిత్యలక్ష్మి = మనోజ్ఞమైన సాహిత్యము యొక్క సంపూర్ణసంపద
7. వినతగీర్వాణి = మొక్కుచున్న దేవతా స్త్రీలుగలది
8. సుశ్లోకుండు = మంచికీర్తిగలవాడు
9. అవతీర్ణ = దిగిన; కవితాలీలావతీ = కవితయనియెడు స్త్రీ
10. కళిందతనయ = యమునానది
11. పరితోషిత స్థాణు = శివుడు ఎవనిచే సంతోషింపజేయఁబడినవాడు
12. వార్హిచి = నీటియలలు
13. వివమజ్ఞాంతరసార్వభౌము, అనిపాఠ. వినమత్ = నమ్రుఁడైన
14. హర...వక్తత = శివుని జటాజూటమందుండు చంద్రునివలె వక్తముగలట్టియును, అనఁగా గేవల ప్రాథకవీశ్వరాంగీకృతమయి సామాన్యకవిజనానవబోధమగు రహస్యములని యర్థము
15. మషి = మసి (సిరా)
16. తాళపలాశ = తాటియాకు
17. నిప్పుచ్చరము = లేమిడి
18. పండితంమన్యులు = పండితులుగా కుండినను దాము పండితులనుని గర్వపడువారు
19. వైతండికులు = వితండావాదము చేయువారు
20. నుడికారము = మాటల చమత్కారము
21. బహుశ్రుతభావము బాహుశ్రుత్యము
22. పండువాసురతాణి = పండువాదేశపురాజు; పావడము = కానుక
23. ఉపద = కానుక
24. సంబెళ = వక్కులాకులతిత్తి
25. ఉపాయనము = కానుక
26. మధుకైటభరిపువీడు = విష్ణుని వాసస్థానమగు శ్వేతద్వీపము
27. కైటభవైరిశయ్య = శేషుడు
28. త్రయ్యంతము = వేదాంతము
29. వీపు = పరంపరగా వ్యాపింప నిచ్చ
30. త్రిదశకేంద్రుకరణి = ఐరావతము
31. పాణింధమంబు = కొలిమితిత్తి
32. శిఖర = పండిన దానిమ్మగింజలు; షాడబ = మధురమైన; రస = సారము
33. పలచము = కప్పము
34. వాహ్యళి = స్వారి
35. నాళీకభవపథా = సరస్వతి
36. దేవనదీ = గంగ; వనము = జలము

37. చూడన్ = శిరస్సునందు

38. నయకార్యసరణికిణాంకములు = నీతికార్యమార్గరూపము లగు కాయల చిన్నెలు

39. కరటిఘటా = దిగ్గజములన్నియుఁ దెలుపను ప్రయోగాంతరములు మృగ్యములు

40. వేబోకల = ఉదయకాలములందు

41. లేబోక = తిన్ననినడక

42. పూబాళ = పుష్పగుచ్ఛము

43. కాదారి = నడురేయి

44. నేదిష్ఠము = మిక్కిలి సమీపము

శ్రీరస్తు
శ్రీరామాయనమః.
శ్రీమహా గణాధిపతయేనమః.
శ్రీమాణిక్యంబాసమేత శ్రీభీమేశ్వరస్వామినేనమః

శ్రీ భీమేశ్వరపురాణము

ద్వితీయాశ్వాసము



శ్రీఖండ ఘృస్మణ మకరీ
రేఖాలంకార సుందరీస్తనయుగ పా
శ్రీ ఖచిత భుజాంతర విభ
వాఖండల! బెండపూడి యన్నమాత్యా! ||1||

వ. అక్కథకుండు శౌనకాది మహామునులకుం జెప్పం దొడంగె. ||2||

తే. మృడునిచే నిట్లు కోపానఁ బడి కలంగి, గంగ దరినుండి నిజశిష్యగణము తోడ
మధురుస్వామి సకలధర్మజ్ఞుఁ డవుడు, పృథివిఁ గలతీర్థముల లెక్కవెట్టి చూచి. ||3||

వ. ఇట్లనియె. ||4||

తే. అంబపార్వతి నాతోడ నానతిచ్చెఁ, గాశి యెక్కుడు క్షేత్రసంఘములలోనఁ
గాశికన్నను నెక్కుడు గౌరవమున, మోక్షభోగనివాసంబు దక్షవాటి. ||5||

వ. తొల్లి దక్షప్రజాపతి భూచరభేచరులగు నఖిలగీర్వాణుల రప్పించి
హాటకగర్భక్షేటభారులఁ బురస్కరించికొని మహాధ్వరంబు సేయం బ్రారంభించి. ||6||

గీ. అర్థితో నోషధీశ్వరుఁ డాదియైన, [1]పెండ్లికొడుకుల నెల్లను బిలువ నంపె
గబ్బితనమున జగదీశుఁ గాలకంఠుఁ, బిలువఁ బంపకమానె నబ్బిరుదులాడు. ||7||

క. అజ్ఞానంబున హరున క, వజ్రదలచి యతని నొసలి వ్రాతఫలమునన్
యజ్ఞము సేసెను సురలయ, నుజ్జం బరోవృద్ధి కప్పునులు సమకొనునే. ||8||

ఉ. అల్పపుబుద్ధి నీక్రియను హాక్రతుతంత్రముఁ బన్నగాధిపా
కల్పానిఁ బాయఁబెట్టి కనుగానక దక్షుఁడు చేయఁజొచ్చి యా
వేల్పులుఁ దానుదుర్గశల వేఁగె మహాప్రళయాగ్ని రుద్రునిం
బోల్చగ వచ్చునట్టి పటుభూరివిభుండగు వీరభద్రుచేన్. ||8||

తే. పువ్వుముడిచిన పురవీధి భూమియందుఁ, గట్టె మోవంగవలసిన కారణమున
వీరభద్రునిచే దైన్యవృత్తినొదె, దక్షుఁడట్టి మహాధ్వరస్థానమునను. ||10||

క. తుదిఁబోయి యమ్మహేశ్వరు, పదపద్మము లాశ్రయించి బ్రతికిం దానుం
ద్రెదశులు బెడ్డలువద్యై, యదనునఁ జూపుదురు నిగ్రహానుగ్రహముల్. ||11||

సీ. దక్షప్రజాపతి తప్పులోఁగొని యాత్మ, గృవపుట్టి మిగుల రక్షించెఁగాన
హరివిరించివురందరాది దైవతకోటి, మించి క్రమ్మఱ గారవించెఁగాన
నరిగి యంతర్ధానమందినతనదేవి, నెడమమేనఁ బరిగ్రహించెఁగానఁ
గోపాగ్నిఁ గడుఁబరితాపంబు నొందెడు, రిసులకు నభయంబు లోనఁగెఁగాన
తే. నఱ్ఱు దెగనేని జున్నపుటిట్టి శిరము, గరిమచెడకుండ దివివైలఁగట్టెఁగాన
నయముగలవేల్పు శ్రీభీమనాయకుండు, దక్షవాటంబు తీర్థంబుధరణీయందు. ||12||

తే. కాలకూటోపసంహరకారి యతఁడు, త్రిపురదైత్యాధిపతుల మర్దించె నతఁడు
నిగ్రహానుగ్రహప్రాణినిపుణుఁ డతఁడు, సంతతము దేవవేశ్యాభుజంగుఁ డతఁడు. ||13||

తే. ఏమిచిత్రంబు భీమేశ్వరేశ్వరుండు, నిగ్రహానుగ్రహక్రియానిపుణుఁ డగుట
యతని నిశ్వాసముల మాత్ర నొనొకాదో, వేదములును జరాచరవిశ్వజగము. ||14||

వ. బ్రహ్మాదిసంస్తుతుండై నిజార్థదేహంబుననున్న మాయారూపిణి,
మహాదేవిభువనమోహిని, దేవకార్యప్రయోజనంబును, మేనకాదేవిభాగధేయంబును,
హిమవంతుని తపోవిశేషంబును, గారణంబుగాఁ దద్దేహంబున జన్మింప నియోగించిన
భువనేశ్వరి మహేశ్వరుని దేహంబువలన నిర్ముక్తయ్యెయ్యంగావున దక్షారామంబు
ముక్తిక్షేత్రంబు నాఁబరఁగె వెండియు. ||15||

క. దక్షుని నవనాగారము, దక్షారామంబు శివుఁడు దన్మధ్యమునం
సాక్షాత్కరించియుండుట, మోక్షము భోగంబు బ్రాతే ముజ్జగములకున్. ||16||

తే. ధాత్రివలయంబులో భోగదములు గొన్ని, మోక్షదంబులు గొన్ని పరీక్ష సేయ
భోగమోక్షములకు జన్మభూమియైన, దక్షవాటంబు రావు క్షేత్రములకిల్ల. ||17||

తే. భీమనాథేశ్వరునికన్న పెద్దవేల్పు, దక్షవాటంబుకంటె సుత్రమపదంబు
సప్తగోదావరముకంటె నకలతీర్థ, సారమగుతీర్థరాజంబు జగతి లేదు. ||18||

క. అచ్చమగు భోగమోక్షము, లచ్చోటం దొరకుఁ గరతలామలకముగన్
విచ్చలవిడి బ్రతికిననుం, జచ్చినఁగడులెన్న భీమశంకరు నగరిన్. ||19||

క. దక్షిణవారాణశికిని, మోక్షశ్రీభోగవిభవమూలంబునకున్
దక్షారామంబునకు స,దృక్షంబగునట్టి పుణ్యక్షేత్రము గలదే. ||20||

సీ. కాలకూటవిషాగ్నికబళహేలాగ్రాస, కల్మాషితాసితకంఠుచేతఁ
గుంభినిధరసుతాకుచకుంభపరిరంభ, సంభావనాకేలిశాలిచేత
గగనకల్లోలినీకల్లోలమాలికా, స్పాలితబాలేందుమౌళిచేత
గుటిలకుండలిరాజడకుండలాలంకార, విలసితగండమండలునిచేత
తే. ద్రుహిణవంచమమస్తకద్రోహిచేత, భీమునాథునిచే జగత్స్వామిచేత
హరునిచేత సనాథయై యతిశయిల్లు, మోక్షభోగనిదానంబు దక్షవాటి. ||21||

వ. అని దక్షారామమాహాత్మ్యం బభివర్ణించుచు. ||22||

మ. కినుకంబుట్టినయట్టి మౌనిహృదయక్షేశంబు శాంతంబుగా
మునిశిష్యప్రకరంబుతోడ గమనౌన్ముఖ్యంబునన్ ముచ్చటల్
తనీయం జెప్పుచు వేల్పుటేటి నికటస్థానంబునం దుండఁగా
వనజాతాప్తుని మండలంబు దిగియె న్నవరాశి దిక్కిమకున్. ||23||

సూర్యాస్తమయవర్ణనము

తే. అల్లనల్లన గగనమధ్యముననుండి,
వ్రాలె నస్తాద్రి కరుణసారధిరథంబు
పశ్చిమాంభోధిమారుతాస్పాలనమునఁ,
గేతనముమీదిపసిఁడికింకీణలు మొరయ. ||24||

క. తారాపథాంచలము డిగి, వారిజహితముండలంబు వ్రాలె నపరది
క్పారావారంబునకై, పారావతపతగపాదపాటల మగుచున్. ||25||

తే. కూడియొప్పారె నస్తాద్రికూటకోటి, భాసుబింబంబు కన్నులపండువుగను
విశ్వనాథుని గుడిమీది విమలకాంతి, భాసురంబైన హేమకుంభంబువోలె. ||26||

క. చరమాచలశిఖరంబునఁ, దిరమై యొక్కింత తడవు దినకరుఁ డొప్పెన్
వరుణుని శుద్ధాంతంబున, నువిందాక్షులకు మించుటద్దం బగుచున్. ||27||

సీ. సిద్ధవాహిని నీటఁ జిలుబంతి పనుపాడి, శ్రీవిశాలాక్షి గైసేయఁదొడఁగె
మొరనె నంతర్గేహమున విశ్వనాయక, తాండవారంభ మర్థలరవంబు
మందారతరువుపు మధుపానగోష్ఠికిఁ, బ్రారంభ మొనరించె భైరవుండు
కొక్కొరోకో యని కొమరసామి రథంబు, కంతంబు సాచి క్రేంకారమిచ్చె
తే. మొగుడఁబాటిన యరవిందములను బాసి
గముగములుగ మత్తభృంగములు గూడి
డుంతివిప్పేళు చెక్కు లుత్కంఠఁ జేరె
నభినవంబైన యపరసంధ్యాగమమున. ||28||

చ. ప్రమదమదాతిరేకమునఁ బాశివిలాసవతీకదంబకం
బుమిసిన తమ్ములంపుఁగఱ యోయన నింగిలికంబు ఛాయచే
గమిసిన దాననంపుఁబువు కాంతికి డాసిన కూర్మిమట్టమౌ
కొమరున సంజయంబరము కొంగున నూనైఁ గుసుంభరాగమున్. ||29||

తే. సంజుకెంపును దిమిరపుంజంపునలుపు,
గమించి బ్రహ్మాండభాంశంబు గరము మెఱసె
పరమపరిపాకదశవృంతబంధ మెడలి,
పతనమగు తాటిపంటితో బ్రతిఘటించి. ||30||

తే. కామినీవిప్రయోగదుఃఖమునఁ గుం దె ,
జక్రవాకంబు సురనదీసైకతమునఁ
గాశికావిప్రయోగదుఃఖమునఁ గుండు,
బాదరాయణమునిసార్వభౌముకరణి. ||31||

శా. ఆకాశాంచలవీధుల న్నిగిడె సంధ్యారాగరేఖావళుల్

పాకోన్నుద్రిత పారిభద్రకళికాపాండిత్యవైతండికో
 త్తేకన్నుద్రితచండతాండవరయోదైకారభట్టుద్భుట
 శ్రీకంఠస్థిరద్రిష్టపాటలజటాశ్రేణిన్ విడంబించుచున్. ||32||

వ. అప్పుడు బాదరాయణుండు సంధ్యాసమయంబు నిరూపించి
 యనురసింధుప్రవాహంబునం గాలోచితక్రియాకలాపంబులు నిర్వర్తించి యొక్క
 నిర్మలస్నైకతప్రదేశంబునం గూర్చుండి పార్వతీవల్లభుండు తనకుఁ జేసిన
 యవమానంబునకు నుల్లంబునం దురపిల్లుచుండె నయ్యవసరంబున. ||33||

క. వెల్లిగొనె నఖిలదిక్కుల, నల్లనిచీడటి నవాంజనప్రతిభభుమై
 భల్లూకపటావల్లిమ, తల్లీ విభ్రమదమై యదభ్రస్ఫురణన్. ||34||

సీ. గిరినికుంజములఁ గుంజరపుంజ మనుశంకఁ, గంఠీరవంబు లుత్కంఠ నెగయఁ
 బల్వలంబులఁ గిరిప్రకరంబు లనుశంక, నెఱుకురాజులు విండు లెక్కువెట్టఁ
 గడలిమధ్యంబునఁ గాకోల మనుశంక , జలదేవతలు భీతి సంభ్రమింప
 నదములఁ గువలకాననవాటి యనుశంక , నిందిందిరశ్రేణు లెదురుకొనఁగ
 తే. రజతగిరియందుఁ దాండవారంభరభస, భంగిపతితపరశ్వధపాణి వికట
 కంధరారుద్ధగజకృత్తి కంఠశంక , ప్రమధులకుఁ దోష నంధకారంబు ప్రబలి. ||35||

తే. ప్రబలమై యంధకారంబు బలిసియుండఁ, దారకంబులు కాంతి నెంతయును బెరసి
 నీలిపుట్టంబుఁ బఱచి పై నిలిపినట్టి, వలుడ ముక్తాఫలములతావళము లట్ల. ||36||

శా. శ్రీవారాణశివిశ్వనాయకగళ, క్షేత్రామకారక్రియా
 హేవాకోద్ధతిఁ జీఁకువాల్చుబలఁగా హేలావతీకోటిపైఁ
 బూపుందూపులజోదు పుచ్చుకొనియెన్ భూపాల లీలావతీ
 భ్రూవల్లీనిభశృంగకంబగు లసత్పుండ్రేక్షుకోదండమున్. ||37||

వ. అంత. ||38||

చంద్రోదయవర్ణనము

ఉ. ఆతతలీలఁ గోమల నవాంశుకపాళి మహాంధకార సం
 ఘాతము మీట నద్భుతముగా శశలాంధనుఁ డభ్రవిధికిన్
 శ్వేతవరాహమూర్తి యగు వెన్నుఁడు ప్రన్ననియొంటికోట ధా
 త్రీతల మెంత యంతయు ధరించిన యట్టి విజృంభణంబునన్. ||38||

తే. అర్థమండల ముదయించు నమృతభానుఁ,
 డుదయరాగంబుతోగూడ నొప్పు మిగిలెఁ
 బ్రకటతాంబూలరాగసంరక్షమైన
 ప్రాగ్విశాకాంతబింబాధరంబువోలె. ||40||

క. సంకలితోదయరక్తి శ,శాంకుఁడు శోభిల్లె గైరికావనిధరవ
 ప్రాంకక్రీడాపాటల, సంకరభృతకాలకూటసంకాశుండె. ||41||

సీ. కాదు కా దుదయాద్రి కనకకూటంబిది, డంభైన పానపట్టంబుగాని

కాదు కా దిది సుధాకరపూర్ణ బింబంబు, కాశ్మీర శంభులింగంబుగాని
 కాదు కా దుదయరాగప్రకాశంబిది, ననకుంకుమాలేపనంబుగాని
 కాదు కా దిది కళంకచ్చటారింఛోళి, పూజ చేసిన కల్పపుష్పగ్రాని
 తే. యనగ నప్తార్థవములు మిన్నందికొనగఁ, జంద్రకాంతోపలంబులు జాలువాఱు
 ననమశరసార్వభౌము ముత్యాలగొడుగు, విధుఁడు విశ్వంబు వెన్నెల వెల్లిఁ దేల్చె. ||
 42 ||

తే. ఉదయ రాగము నించించు కుజ్జగించి, నిండుచంద్రుండు కన్నులపండువయ్యె
 దానరాగాంతరస్నిగ్ధదాక్షిణాత్య, రాజశుద్ధాంతదంతవజ్రములకాంతి. ||43 ||

సీ. అభిషేక మొనరించు నవ్వుతధారావృష్టి, మదనాంతకునిముక్తిమంటపికకు
 నలవోకగా విశాలాక్షిమహాదేవి, నిద్దంపుఁ జెక్కుల నీడఁ జూచు
 నెరియించు మిన్నేటి యిసుకతిన్నెలమీదఁ, జక్రవాకాంగనానముదయంబు
 డుంతి విఘ్నేశునిస్థురకంఠవేదిపైఁ, గొదమచుక్కలరాజుఁ గున్దరించుఁ
 తే. గాయు వెన్నెల యానందకాననమునఁ, గాలభైరవు దంష్ట్రకుడాలుకొలుపు
 విధుఁడు వారాణశిసోమవీధిచక్రి, నభ్రఘంటాపథంబున నరుగునపుడు. ||44 ||

సీ. రోహిణీగాఢోపగూహనంబునఁ గన్పు, కస్తూరికాస్థానకం బనంగ
 రాహుదంష్ట్రాఘాతరంధ్రమార్గంబున, లలిదోచు నాకాశలప మనంగ
 నైర్భల్యమునఁ జేసి నడుమఁ గానఁగవచ్చు, కమివిచ్చింగిన యంధకార మనంగ
 జన్మవేళను మంథశైలాభిఘట్టన, సంభవించిన కిణస్థాన మనంగ
 తే. విరహపరితాపవేదన వేగుచున్న, చక్రవాకాంగనలకటాక్షములయగ్గి
 నావహిల్లినకఱిదూప మనంగనొప్పు, నుడుగణాధీశబింబంబు నడిమిమచ్చ. ||45 ||

సీ. కాలభైరవుఁడు ఢక్కాడిండిమము మ్రోయ, బహుభూతములుఁ దానుఁ బ్రహరిదిరుగఁ
 జంద్రకామధు వాని చాకోరము ల్నిక్కి, దేవతాసౌధవీధికల సొగయ
 నానందకాననాభ్యంతరంబులయందు, సిందువారమునఁ బూ శిథిలపడఁగఁ
 గడునివాతములైన , కలుమఠంబులయందు, యతులు ప్రాణాయామ మభ్యసంప
 తే. దొడ్డవయసున శీతాంశుఁ డొడ్డగిల్లె, దరపి చంద్రాతపము నేల చఱచి కాయ
 వంతదురపిల్లి వెన్నెల వగచివగచి, గంధవతిపట్టి యొకభంగిఁ గన్నుమోడ్చె. ||46 ||

ప. అంత. ||47 ||

సూర్యోదయవర్ణనము

చ. వెలవెలఁబాఱెఁ జంద్రుఁడును విన్నునఁ దారకచక్రవాళముల్
 పలపలనయ్యె దీర్ఘికల బద్ధవనంబుల పట్టదాంగనా
 కలకలముల్ చెలంగె వెడకన్ను మొగిడ్చె లలిం గుముద్వత్తుల్
 తెలతెలవాఱె జంభరిపుదిక్కునఁ దోచె ననూరురాగముల్. ||48 ||

సీ. ప్రథమసంధ్యాంగనాఫాలభాగంబునఁ, జెలువారు సిందూరతిలక మనంగఁ
 గైసేసి పురుహూతు గారాపుటిల్లాలు, పట్టిన రత్నదర్పణ మనంగ
 నుదయాచలంద్రంబు తుదఁ బల్లవించిన, మంజుకంఠేలిని కుంజ మనంగ
 శతమన్యు శుద్ధాంతసౌధకూటముమీదఁ, గనుపట్టు కాంచనకలశ మనంగఁ
 తే. గాలమనియెడు సిద్ధుండు గమిచి మ్రింగి

కుతుక మొప్పుగ నుమిసిన ఘటిక యనగ
గగనమందిరదీపికాకళిక యనగ,
భానుఁ డుదయించె దేదీప్యమానుఁ డగుచు. ||49||

వ్యాసమహర్షి యాత్రకు వెడలుట

వ. ఇట్లు సూర్యోదయంబగుటయు బాదరాయణుండు కాలోచితకృత్యంబులు నిర్వర్తించి
గమనోన్ముఖుండై కాశివియోగజనితవేదనాభరంబు దుస్సహంబై యంతరంగంబుఁ
గుందింప నెట్టకేలకు నేటికెదురీదువిధంబున శిష్యులుం దానును
గనద్దనకనకమణిమయసాధాట్టవిలాసంబైన యప్పట్టనంబునకుఁ బ్రదక్షిణక్రమంబునఁ
జనువాఁడై లోలార్కకేశవులకు నభివాదనంబును భాగీరథికి నంజలిబం ధంబును
విశ్వనాథునకు వినుతియు విశాలాక్షికిఁ బ్రార్థనంబును మోక్షమంటపంబునకు
జయకారంబును సంతర్గిహంబున కామంత్రణంబును గాలభైరవునకు జోహారును
డుంతి వినాయకునకు శరణార్థము దండపాణికి దండప్రణామంబును
గుక్కుటచతుష్టయంబునకు మ్రొక్కును సకల దేవతాకోటికి నేటికోళ్ళును జేసి
చనునప్పుడు కతిపయదివప్రయాణంబున. ||50||

సీ. గంగానదీ ప్రవాళకణము మాధవదేవు, దోరంతరంబు శ్రీతులసిచిగురుఁ
బురుషోత్తమమునందుఁ బుండరీకాక్షుని, దివ్యపాదాంభోజక్షేత్రజలము
శ్రీకూర్మము యందు శేషాహిపర్యంకు, కంఠంబు క్రొత్తచెంగల్వదండ
సింహాద్రియందు లక్ష్మీనృకంఠీరవ, సార్వభౌము ప్రసాదచందనంబుఁ
తే. గాశికావప్రయోగోరుగాడతాప, శాంతి కొదవెను శిశిశోపచార మగుచుఁ
జాయ తెరువున శ్రీబాదరాయణునకు, హరిహరధ్యానపూజపరాయణునకు. ||51||

పీఠికాపురవర్ణనము

సీ. ఏపట్టనముమ్రోల నేలేలు ప్రవహించు, బృథివికి ముత్యాలపేరువోలె
మున్నూటయలువది మూర్తిభేదములతో, విహరించు నేవీట వేల్పుపిండు
పీఠాంబచెలి యోగపీఠహంకృతిదుర్గ, ననిచికాపుండు నేనగరికెలనఁ
గుంతిమహాదేవి కూర్మిమేనల్లుఁడు, మానవుం డేవీట మరగినాఁడు
తే. పెద్దగవఁకుల నేపుటభేదనమున, నెలమినిలుచుండు వ్రీడావిహివజ్రునుఁ
డట్టి పీఠాపురముఁ జేర నరుగుదెంచె, బరమశైవుండు శ్రీపరాశరనుతుండు. ||52||

తే. నారికేళంపుబుట్ట నెన్నడిమిచాయ, దళములందును బోలె సంతతముఁబాటు
వేణికాసారణులయందు విస్మయము , జగతి నెక్కడి వేలేటి నాటినదులు. ||53||

సీ. ఏఁటేట విరినీట నిరుగారునుం బండు, బ్రాసంగువరిచేలఁ బసిడిచాయఁ
బరిపాకమున వేగుపనసపండుల తావి, యిందిందిరములకు విందు సేయు
వేఁబోకఁబోలుపారు వింధ్యాద్రి పవనంబు, సోఁకపువ్వులతావిఁ బుక్కిలించు
వేశ్యవాటికలందు విహరించు వలరాజు, ననయంబుఁ జెఱకువిల్లును ధరించు
తే. నారదంబుల వలపుపొన్నులఁ బెనంగి, విచికిలామోచములతోడ వియ్యమందుఁ
బాటలీపుష్పకేతకీపరిమళములు, పొదల విలసిల్లుఁ బీఠికాపురమునందు. ||64||

వ. వెండియు ననఖండమండలంబగు మహిమండలంబునకు
మకరకుండలాలంకారంబును బోలె భీమేశ్వరమండలంబు పొరువునఁ

ద్రిలింగోత్పలతలంబులనంది వింధ్యాచలపాదంబునఁ గేదారకుంభకోణార్కస్థానంబుల
కుమమానంబనఁజాలి యేలేటిమేటికాలువలవలన నదీమాతృకంబులగు పంటవలంతి
సలిలధౌతకలధౌత శలాకాశకలనంకోచంకరణంబులై యుంకురించినవియును,
గొదముపనరుఱెక్కులపక్కిణాలు పుక్కిలించి యుమయంజాలు చాయ లేర్పడం
బనరుపాటునవియును, దక్షారామ రామాజనంబుల చిటుపిక్కులచక్కఁదనంబుల
నెకసక్కింబాడు బిగువుపొట్టులం గనుపట్టునవియును, బధికసానాపుటికుటీరంబులకుఁ
గుటుంబకములగు కమ్మదనంబులీని పాలుకుడిచి నుందరీప్రాయంబున
సామువలచునవియును, బదియాటువన్నె కుందనంపుఁదగఁడుఁ దెగఁడుచుఁ బండి
యుద్ధండకేదారవలయకుముదషండంబు లాఘ్రాణింపనుం బోలెఁ గైవ్రాలునవియు నై
కలమశాలిశారదాముఖాదిప్రీహినన్యంబులవలనను,
నిరంతరనారికేళచ్ఛదచ్చాయాచ్ఛన్న హరిదంతరంబుల భుజంగవల్లీమతల్లికాలింగిత
క్రముకకంఠోపకంఠంబులఁ గ్రీడించు క్రోడదశనదష్ట
న్వాదిష్టపనసఫలరససారణీపరంపరా సంపూర్ణపంపకద్రుమాలావాలవలయంబులును,
వనదేవతావిలాసతాళవృంతాయమాన రంభాపలాశనంభారంబులఁ,
దిలకతిలకితంబులు, విదేశవిచికిలంబులు, గోరికితకురువకంబులు,
నిబిడరసకేసరంబులు, నఖిలభుననాభిరామంబులు నైనయారామంబులవలనను
గన్నులపండువై కుంతీమాధవదేవునకు విశ్రాంతిప్రదేశంబును, హుంకారిణీ మహాదేవికి
విహార సంకేతభవనంబును, బీథాంబికాల్క్ష్మీ కాటకూటంబును, హేలాసానికి
హేలాపానగోష్ఠిమంటంబును, ననందగి భూతబేతాళడాకినీ ప్రేతరంక
భైరవవ్రాతనిర్మిత ప్రాకారవప్రహట్టకుట్టిమంబగు పీఠాపట్టనంబుఁ బ్రవేశించిరంత. ||
55||

సీ. త్రపుసపుష్పలతామతల్లీపటోలికా, కారవేల్లకుడుంగకములతోడఁ
గూష్మాండవృంతాకకోలకచించికా, కాయమానకదంబకములతోడ
శాకినీమూలకచ్చత్రాకసారణీ, ధాన్యాకమేఘనాదములతోడఁ
బిప్పుల్యుపోదకి పీతపలాండుక, వాస్తుశాఖాకోటిపాటితోడ
తే. రాజనలతోడ శృంగబేరములతోడఁ, జిటుగడఁపుఁ బెండలముతోడఁ జేమతోడ
నొప్పునాలుగు పొలములం దుపవనములు, భువనసారము పీఠికాపురవరమున. ||
56||

ఉ. హాటకపానపాత్రయును నారఁగఁబండినమాతులుంగముల్
ఖేటము లోహదండము నొగింధరియించి పురోపకంఠశృం
గాటకభూమిభాగమునఁ గాపురముండెడు పీఠికాంబకుం
గ్నైటభద్రైత్యవైరి ప్రియకాంతకు మ్రొక్కె నతంబు భక్తితోన్. ||57||

శా, అంతర్వాణి భజించెఁ గుక్కుటపతిన్ హలాహలగ్రీవునిన్
శాంతస్వాంతుఁడు గొల్చె దానవచమూసంహారిణిన్ హుంకృతిన్
జింతించెన్ మునిసార్థభాముఁడు పురక్షేత్రాధిదైవంబులం
గుంతీమాధవుఁ బూజ చేసె ఋషివాక్కుప్రోవహారంబులన్. ||58||

తే. హేల నేలాతరంగిణీకూలనిలయ, బాల బాలారుణాశోకపల్లవోష్ఠి
వేల వేలావనోద్దేశవిహృతిలోల, నేల నేలాయనకపాడె ఋషివరుండు. ||59||

వ. అనంతరంబ యొక్కింత మార్గాంతరం బతిక్రమించి. ||60||

కుమారరామవర్ణనము

శా. ఆలోకించె మహామునీంద్రుడు గుమారరామమున్ వింధ్యకు
త్మీలోపాంతధరాలలామము బహుక్రిడావనశ్యామమున్
బ్రాలేయాచలకన్యకాధవజటాభారాసనార్ధేందురే
ఖాలానాయితహేమకూటకలధౌతాట్టాలకగ్రామమున్. ||61||

సీ. కొమరేటి కల్యాణకమలషండంబుల, సౌరభ్యభారంబు సంతరించి
నారికేళాటవీనపపుష్పకుహళికా, వితతికన్నెటికంబు వీడుకొలిపి
యస్సరఃకాంతావిహారహాటకహర్ష్య, శశికాంతమణిగవాక్షములఁ దూటి
భీమనాయకదేవు పేరురంబునఁ గ్రాలు, భుజగహరములకు భుక్తి వెట్టి
తే. రాజనారాయణస్వామి రమ్యభవన, తార్ద్యకేతనపతికి నర్తనము గఱపి
పొలసె నధ్వపరిశ్రాంతి పొడవడంగ, మౌనివరుపైఁ గుమారవనానిలములు. ||62||

తే. బాదరాయణుఁ డత్యంతభక్తినియతి, దివ్యవాహినిఁ గొమరేటఁ దీర్థమాడి
శిష్యవర్గంబుఁ దాను దర్శించి మ్రొక్కి, శాశ్వతునకుఁ జాళుక్యభీమేశ్వరునకు. ||63||

వ. వెండియుఁ గొంత దవ్వుచని. ||64||

సర్పపురవర్ణనము

శా. కాంచెన్ సర్పపురాభిధానముఁ ద్రిలింగక్షోణి వైకుంఠమున్
ముంచెన్ నారదకుండికాజలముల న్మోదంబుతో దేహమున్
జించెన్ గాశివియోగదుఃఖము మహాక్షేత్రంబు వీక్షించి ద
ర్శించెన్ సన్ముని లోచనోత్సవముగా శ్రీభావనారాయణున్. ||65||

సీ. శ్రీసుదర్శనశంఖచిహ్నాంకితముగాక , యెపుడు మిన్నకయున్న యిల్లు లేదు
బహులోర్ధ్వపుండ్రసంపద లేక వృథయైన, ఫాలరేఖలతోడి ప్రజయు లేదు
వైష్ణవోత్తమభాగవతసాత్త్వికులగొప్పి, వెలియైన వాటికావేది లేదు
నలినేక్షణుడు భావనారాయణస్వామి, దప్పించి పరధైవతంబు లేదు
తే. పరమగీర్వాణయోగవైభవము నెలపు, నిఖలకల్యాణగుణకేలినిలయ మనఘ
దివ్యములు నూటయెనిమిది తిరువతులకు, బరమపదమైన శ్రీసర్పపురమునందు. ||
66||

మ. శనివారోత్సవ మాచరించె మునిశిష్యవ్రాతముం దానుఁ గ
మ్మనిపణ్యారముతోడ బూరెగమితో మండెంగ దండంబుతో
సనుగుంబాసెముతోడఁ బొండుకలమాహారంబుతో నేతితో
ఘనరంభాషలఖండశర్కరలతో గారుణ్యపాథోధికిన్. ||67||

తే. ద్వాదశాక్షరదివ్యమంత్రమునఁ బూన్చె, జెంగలువ పువ్వుదండ లక్ష్మీధవునకు
శ్రీమదష్టాక్షరమున నర్చించె దపసి, భావనారాయణస్వామిఁ బసిడివిరుల. ||68||

వ. అనంతరంబ కతిపయప్రయాణంబులం దుల్యభాగాతీరంబున. ||69||

శా. చేతోమోద మెలర్చు గట్టెదురఁ గాంచెన్ భారతామ్నాయ వి
ద్యాతంత్రగ్రథనాజ్ఞసంభవుడు వేదవ్యాసుఁ డభ్యర్చిత

జ్యోతిర్లింగమయస్వరూపుల జటాజూటావనార్దేందులన్
వాతాపీల్వలవైరి గోతమనదీవాస్సంగమేశానులన్. ||70||

తే. వేదశాఖావిభాగసంవేది యతఃఁదు లలితబిల్వశాఖాపలాశసమితి
సంగమేశఘటోద్భవశంకరులకు, నర్చనము సేయుఁ బ్రణవపంచాక్షరముల. ||71||

వ. మఱియుఁ దుల్యభాగాతీరంబున సాంపరాయణగ్రామంబుచేరువ బిల్వాటవీ వాటిఁ
గవట భిల్లుండైన చలిగొండ తేని యల్లుని ముక్తిశ్వరు దర్శించి. ||72||

ఉ. వేదవిభాగముం బరిఢవించిన పుణ్యఁడు వేడ్కుఁ బూన్పై బి
త్వీదళపూజనంబు గడులెస్సంగఁ గూరిమిశిష్యపంక్తితో
నాదిమభిల్లు నిత్యకరుణామృతపూరముఁ జల్లు పుండరీ
కోదరభల్లు నృత్యకరియాథపుమల్లునిఁ గొండయల్లునిన్. ||73||

తే. పదియునార్వన్నైబంగారుఁ బరిహసించు, నవనవారగ్వధప్రసూనములు గోసి
సాంపరాయమహాగ్రామసవిధనిలయు, నభవుఁ బూజించెఁ బుండరీకాక్షమూర్తి. ||74||

క. పంచబ్రహ్మంబుననున్, బంచాక్షరమంత్రమునను బంచాననునిం
బంచమవేదం బభినిర్మించినముని పూన్పైఁ బుండరీకకళికలన్. ||75||

వ. ఇష్టిధంబునఁ గాలకంఠునకుఁ బ్రభాతకాలపూజ నిర్వర్తించి సాత్యవతేయుండు
గమనోన్ముఖుండై యున్న నమయంబున. ||76||

సీ. ఎవ్వఁడు వింధ్యాద్రి నిజ్ఞింకులింకించె, గంభీరహుంకారగర్జనమునఁ
బ్రణవపంచాక్షరీపనిషత్ప్రపంచంబు, లెవ్వఁడు శివునిచే నేటిఁగొనియె
గడసిల్లుధరయొడ్డ గెడవైన నెవ్వఁడు, త్రాసుపైఁ గల్గెచందమున వంచె
సంభోదు లేడింటి నాపోశనం బెత్తి, కలిగించె నెవ్వఁడు క్రమృతంగ
తే. భీమనాథేశ్వరుండు గౌరిఁ బెండ్లియాడి, దక్షిణాముఖకల్యాణదర్శనమున
వత్సరము వత్సరంబు నెవ్వనిఁ జూచు, నతఁడు గగనాగ్రమాణిక్య మరుగుదెంచె. ||
77||

తే. మలయదుర్ధరగిరిగుహామందిరుండు,
తామ్రపర్ణిజలస్నాన ధోతమలుండు
కలుషితాంభుప్రసాదైకకతకఫలము,
కోమలియుఁ దాను నేతెంచెఁ గుంభభవుండు. ||78||

శా. ద్వీపాంతోద్భవుడైన సంయమికులాధీశుండు కాలోచిత
వ్యాపారంబులు దీర్చి రేపకడ దక్షారామయాత్రోద్యమం
బాపాదించుచు నొక్తియానగరపర్యంతార్థమార్గంబునన్
లోపాముద్రయుఁ దాను వచ్చు ముని నాలోకించె దేదవ్యులన్. ||79||

తే. ద్వాదశక్షేత్రయాత్రావిధాననియతి, భీమమండలిఁ జరియింపఁ బృథులభక్తిఁ
గుక్కుటేశ్వరు దర్శింపఁ గోర్కె పుట్టి, యట్టి పీఠాపురంబున కరుగువాని. ||80||

ఉ. తేపులు భీములింగము గుఱించి జపం బొనరించి నిచ్చులన్
మాపటిదాఁకఁ దీర్థముల మజ్జనమాడుచు నుండు వానిఁ బీ

తాపురి కుక్కుటేశ్వరుని డాయఁగఁ బోయెడువానిఁ దుల్యభా
గాపగ చెంత శంకరగృహంగణ బిల్వవనాంతరంబునన్. ||81||

వ. అప్పురమమాహేశ్వరుం గనుంగొని సాత్యవతేయుండు ప్రత్యుత్థానంబు చేసి
యెదుర్కొనియె నతండును. ||82||

సీ. భన్మత్రిపుండ్రాంకఫాలప్రదేశుని, రుద్రాక్షమాలికారూఢవక్షు
నుపవీతకృష్ణాజినోత్తరాంగునిఁ బల్ల, వారుణాంచితజటాపటలధారు
దామ్రపాత్రాంగులీదర్శమూలపవిత్రుఁ దరుణకింశుకలతాదండధారుఁ
బ్రావృషేణ్యవినిలపాఢోదరశ్యాము, సాలవృక్షప్రాంశుఁజారుదేహుఁ
తే. బరమభాగవతోత్తమప్రథమగణ్యు, విమలమాహేశ్వరాచారవీధిపథకు
నఖిలనీవారముష్టింపచాగ్రవరునిఁ, బులినసంభవుఁ బొడగాంచె గలశజుండు. ||83||

ఉ. యోజనగంధినందనుఁడు నూర్వశిపట్టియు నిర్ద్వి రోధని
ర్వ్యాజనిరంకుశప్రణయవైభవనంపద సొంపు మానసాం
భోజములం దలిర్ప మునిపుంగవు లొండొరుఁ గొగిలించి వి
భ్రాజితలీలఁ జల్పిరి పరస్పరముం గుశలప్రసంగముల్. ||84||

క. వినయము భక్తియు సంభ్రమ, మును సాహార్దంబు హృదయముల మొలతేరన్
మినుతి యొనర్చి రగస్త్యున, కును వైశంపాయనాదికులు మునిశిష్యుల్. ||85||

వ. అనంతరం బాతుల్యభాగాతీరబిల్వతరువనాంతరంబున
శశికాంతశితలశితలప్రదేశంబున నాసీనులై యిల్యలాసురదమనుండును
బరాశరనందనుండును గొంతతడ విష్ణుకథావినిదంబులఁ బ్రొద్దువుచ్చి రప్పు
డగస్త్యుండు సాత్యవతేయున కిట్లు లనియె. ||86||

అగస్త్యుండు వ్యాసమహర్షి గాశిఁ బాసి వచ్చుటకుఁ గారణం బడుగుట

తే. ఆననమునందు వైవర్ణ్య మగ్నించెఁ, గన్ముగవయందు దైన్యంబు గానఁబడియె
నార్తి నేదేనియొకటి నీయంతరంగ, మూనియున్నది యిది యెట్టులొక్కో యనఘ. ||
87||

సీ. లోలార్కునకు నీకు లోలోన నేమేనిఁ, బోటిపుట్టుదు గదా మాటమాట
వెనకయ్య శ్రీడుంఠివిఘ్నేశ్వరస్వామి, ధిక్కరింపఁడు గదా తెగువ నిన్ను
నాఁకొన్న నిన్ను మధ్యాహ్నకాలంబున, నరయకుండదు గదా యన్నపూర్ణ
నెప మేమియును లేక నీయెడఱుమ్మునఁ, బాటిఁదప్పుఁడు గదా భైరవుండు
తే. ఎట్టు పాసితి మిన్నేటి యిసుకతిప్పు, లెట్టు పాసితి వాస్తలం బేరుకోను
లెట్టు పాసితి వదిముక్తహట్టభూమి, యెట్టు పాసితి విశ్వేశు నిందుధరుని. ||88||

క. కాళీనందన కంఠీ, కాలుర శిరములకు విరులు కల్పించునొకో
లీలావనాంతరమునను, మాలోపాముద్ర యిడిన మల్లీమల్లల్. ||89||

శా. ఆమందాకిని యాత్రి ణి వలనం బాబాహ్యకక్ష్యాస్థలం
బామధ్యాంతరకక్ష్య లావిమలదివ్యజ్యోతిరుజ్జ్వలంభణ
శ్రీమద్విశ్వపతీశలింగము మదిం జింతింపఁ గాశిమహా
గ్రామం బిప్పుడు నాకనుంగవకు సాక్షాత్కారముం గైకొనున్. ||90||

శా. ఆనందంబున నర్థరాత్రములఁ జంద్రాలోకముల్ కాయఁగా
నానాసైకతవేదికాస్థలములన్ నట్టిక్కులన్ శంభుఁ గా
శీనాథున్ దరుణేందుశేఖరు శివున్ శ్రీకంఠునిన్ బోడుచు
స్మేనెల్లం బులకాంకురప్రకరముల్ నిండార మిన్నేటిలోన్. ||91||

క. గంగాయమునాతీరో, త్సంగమునఁ బ్రయాగను న్నదాశివు విశ్వే
శుం గూర్చి తపము చేసితి, నంగుష్ఠము ధరణి మోపి యతిఘోరముగన్. ||92||

తే. విస్మయము నాకు మదిలోన విస్తరిల్లెఁ, బరమధర్మజ్ఞ కాశికాపట్టనమున
నుండు మూఢాత్ముడైనను నొండుకడకు, బోవఁ దలఁపఁడు నీ కెట్లు బుద్ధి పుట్టె? ||
93||

ప. అనినఁ బారాశర్యుండు వాతాపిదమనున కిట్లనియె. ||94||

వ్యాసులు తాను గాశిఁ బాసిన కారణంబుఁ జెప్పుట

చ. సమధికనత్యవీశ్వరులు జైమినిపైలసుమంతు లాదిగా
శమదమనధ్గుణాన్వితులు సాధులు శిష్యులు తోడఁ గూడిరాఁ
గ్రమమునఁ క్షేత్రయాత్రకు ధరాతలమం దఖిలంబు ద్రొక్కి భా
వము భవభక్తియుక్తముగ వచ్చితిఁ గాశికే బుణ్యరాశికిన్. ||95||

క. ఏమిశకునమునఁ జొచ్చితి, మో మన్మథదమనువీ డహోరాత్రంబుల్
మే మేడునాత్మదనుకను, స్వామీ! యుపవాసముండి జడిసితిమి మదిన్. ||96||

క. గేహముల కేగి భిక్షాం, దేహియన న్నీట నొకపతివ్రత యైనన్
సాహార్దంబునఁ దెడ్డెం, డాహారము పెట్టదయ్యె నా దినములలోన్. ||97||

శా. శ్రీవిశ్వేశ్వరదేవదేవుని కృపాశ్రీచే దివోదాసు బా
హోవిశ్రాంతబలంబుచేత ధవళన్యాయప్రజావృద్ధి నొ
ప్పై విశ్రామము గల్గి సుస్థిరతిరంబై యుండి భాసిల్లఁగా
నీ వారాణశిలోన భిక్ష కఱవయ్యెం జూడుమీ కుంభజా. ||98||

శా. వైశంపాయనుఁ డెంతయు సుడివడె న్నాడె న్నుమంతుం డతి
క్షేశం బందిరి పైలజైమినులు దుఃఖించెన్ మదీన్ దేవలుం
డాశాంతంబులు చూచె దాల్చ్యుఁ డుదరోదగ్రక్షుధాక్షోభవేఁ
గాశిపట్టనవిప్రవాటికల భిక్షాలభి లేకుండుటన్. ||99||

తే. అక్కటా యేమి చెప్ప వింధ్యాద్రిదమన, కాశీలో నేడు నాళ్లు నిష్కారణంబ
శిష్యులును నేను నిట్లుపాసెంబు నడితి, మమరంగంగానదీనైకతములయందు. ||100||

ప. అష్టమదివసంబునం దరుణోదయకాలంబున గంగాపులినోత్సంగంబులం
గుశశయనంబున మేలుకాంచి యభ్యుద్ధితంబైన మార్తాండమండలం
బాఖండలదిశావేదండకంఠ గ్రైవేయకనకఘంటికాశంకారంబునుం బోలె
నుదయగిరిశిఖరతటనవిధంబునం గుంకుమరజస్తనరేణువిసరంబునుం బోని నిగనిగ
నునుజిగి గీలుకొని కోమల జిలుఁగుజిగికొనులు గగనతల మలమికొనుకొలఁది
మణికర్ణికాంభుజప్రవాహంబున నఘమర్షణస్నానం బాచరించి

యత్తీరవాసిజనవిరచితవాలుకాలింగంబులకుఁ బీఠార్చనాశంభులింగంబులకును
ముంత్రాక్షతపుష్పకపూర్వకంబుగా నభివాదనంబుఁ జేసి
పంచబ్రహ్మపంచాక్షరీమంత్రప్రధానంబులు జపియించి సిద్ధమునిపరంపరాసంకులంబైన
ఘంటాపథంబునం గంగాబహిర్గేహదేహళీవిభాగంబును
నంతర్గేహసౌధవీధికొట్టకుట్టిమప్రఘణంబులును గడిచి లోలార్కకాలభైరవ
డుంఠివినియక విశాలాక్షి ప్రముఖపరివారదేవతాకోటికి నేటికోళ్లు సమర్పించి
విశ్వేశ్వరు విరూపాక్షు నక్షీణమోక్షలక్ష్మీసామ్రాజ్యసింహాసనారూఢుం దారకోపదేశదేశికు
దాక్షిణ్యపుణ్యకరుణాకటాక్షవీక్షాపేక్షునిఁ బ్రదక్షిణక్రమదండప్రణామపురస్కరంబుగా
సేవించి ముక్తిమంఠపంబునఁ గొంతతడవుండి మధ్యాహ్నకాలం బగుట నిరూపించి
భిక్షాపాత్రంబులఁ గేలఁ బూని యతికరోరజరరక్షధాగ్నితాపంబునకుఁ దోడగు
తపనమయప్రచండకిరణకాండప్రకాండంబులు నెత్తి మండింప లేదు నడువుండు
పొండుకూడ దను నిషేధవాక్యంబులు చెవులు నిండికొన విప్రవాటంబులఁ
బ్రతిగేహంబును బరిభ్రమించి విసికి విసిమాలి వేసరి యలసి యారటఁబొంది సొలసి
జూకించి తూలి దూడటిలి యుల్లంబునఁ గ్రోధం బుద్భవించిన. ||101||

శా. కుక్షిప్రోద్భవనిష్ఠరక్షుధితదుష్కృధాంధకారంబునం
జక్షుల రెండును జిమ్మచీకటులుగా సంరంభశుంభగ్గతం
బ్రేక్షచ్చాత్రులు భీతిఁబొందఁ గడునుద్రేకించి హట్టంబునన్
బిక్షాపాత్రము రాతిమీద శతధాభిన్నంబుగా వైచిత్తీన్. ||102||

క. అటు పౌరవీధి చక్కటి, బటుకునఁ బడవైచి క్రోధపరిపాటిమెయిం
గటము లదరంగ భ్రూకుటి, నిటలములను జెమటనిరు నిండ ఘటిల్లన్. ||103||

క. ఏమి యని చెప్పుదును లో, పాముద్రాప్రాణనాథ ప్రజ్ఞావిభవం
బేమోయయి చెడిపోవఁగ, నామది నెన్నుండు లేని నైచ్యము పొడమెన్. ||104||

సీ. ఏలా విచారింప నిందురేఖామౌళి, వివిధమౌక్తికధాతు • విశ్వనాథు
నేలా వితర్కింప హిమశైలశేఖరో, స్థీయకౌశేయంబు సిద్ధతటిని
నేలా పరీక్షింప నిభరాజవదనుని, డుంఠి విఘ్నేశు మండూకజరరు
నేలా విలోకింప వ్రీళాకళాశూన్య, కటిఁ గాలభైరవు వటుకనాథు
తే. నిధకిలకైవల్యకల్యాణనిలయమైన, కాశిఘ్నే గూడు లేకుండుకారణమున
నలిగి శేపియింపఁగాఁ బూని యందుకొంటి, ధృతకమండలు భాగీరథీజలంబు. ||105||

ఉ. కోపము సంహరింపు మునికుంజరయంచు లలాటదేశసం
స్థాపితపాణిపద్మయుగసంఘటితాంజలిబంధులై మహా
తాపశిష్యబృందముల్ ధర్మపథంబును దెల్పి చెప్పఁగా
శాపజలంబు పూనితిఁ బ్రశాంతివిహీనత నేమి చెప్పుదున్. ||106||

వ. ఇవ్విధంబున నష్టవాసరోపరవాసాయాససంభూతప్రభూతరోషావేశంబున
సంగుళీపవిత్రసనాథంబైన హస్తంబున మణికిర్ణికాజలంబులు ధరియించి యిట్లని
శేపియింప నుద్యోగించితి. ||107||

వ్యాసులు కాశిని శపింపఁబూనుట

శ్లో. మాభూత్తైపూరుషీ విద్యా, మాభూత్తైపూరుషం ధనమ్

మాభూత్యైపూరుషీ భక్తిః, కాశ్యాం నివసంతాం నదా. ||108||

తే. అని శపింపఁగఁ బూను నయ్యవనరమున
నేమి చెప్పుదు నోనయమీంద్రవంద్య
యుదిలగొని కంపమందుచునుండెఁ గాని
శాపజల మందుకో గేలు సాఁగదయ్యె. ||109||

వ. ఆనమయంబునఁ గాశికానగరసోమవీధికాభవనవాటికామధ్యంబున నొక్కయింటి
మచ్చకంటి పంచాశద్వర్షదేశీయపలితసారంబైన వేణిభారంబు గైవడ
ముదునలిచక్రవాకంబులతో నెకనక్కెంబాడు వీఁగుచన్నుల వ్రేగుఁదనంబునఁ
దనతనూపల్లి జలదరింపఁ గంకణార్కుణార్కుణత్కారంబు దోరంబుగాఁ గ్రక్కున
గోపురద్వారంబు బోరుతలుపు వాయందట్టి యందియలరవళితోడం గూడి
మట్టియలమ్రోత త్రిభువనంబులు నురుజగొనం దేరుగడుపయోలం జరణపల్లవంబుఁ
జూచి యనంగధ్వజపటకరోరపాతీనచ్చాయాదాయాయంబులైన వెణెఁదకన్నులు
తలచుట్టునుంబలిసి పొలయ కలమధురవీణాక్యాణపాణింధమంబైన యెలుంగు నెత్తి
యో బ్రాహ్మణోత్తమా! శాప ముపనంహరించి యిటు రమ్మని నన్న జేరం బిలిచిన. ||
110||

ఉ. సంతసమంది యే నవుడు శాపజలంబులు పాఱజల్లి వే
దాంతవచోమహోపనిషదర్థమయిన్ శుభరూపవృద్ధిన్
మంతినిఁ గాశికానగరమధ్యనివాసిని విశ్వనాథుఁ
ద్దాంతము డాయబోయితిఁ బ్రియంబును భక్తియునుం దలిర్చగన్. ||111||

ఆ. డాయబోయి యప్పు డాయమ్మ యెవ్వరె, యేకులబునదియె యెఱుఁగకయును
నే జోహారునిడితి (హృదయంబు నేరుచు, నెదురు ప్రాభవంబు నేర్పరింప.) ||112||

వ. అంత నన్నుం జేరఁబిలిచి యక్కాంత యిట్లనియె. ||113||

తే. భిక్ష లేదని యింత కోపింతురయ్య? కాశికాపట్టనముమీఁదఁ గానినేయ
నీమనశ్శుద్ధిఁ దెలియంగ నీలకంఠఁ, డింత చేసెను గాక కూ డేమి బ్రాతి. ||114||

తే. శ్రీవిశాలాక్షి బంగారుతెడ్డునందు, నమృతపాయన మొనఁగు నభ్యాగతులకుఁ
గాశికాపురి మధ్యాహ్నకాల మనఁగ, వినియు నెఱుంగవే యాతిధ్యవేశలందు. ||115||

ఉ. ఏడు దినంబు లన్నమున కెడ్డము పుట్టిన యంతమాత్రలో
నేడుచుచున్నవాఁడవు మునీశ్వర నేడును నీదు ధీరతల్
పాడఱిపోయెనే శివునిభార్యకుఁ గాశికిఁ బుణ్యరాశికిం
గాడు నొనర్చు జూచెదవు • కంఠపుగ్రోధము పెచ్చులెచ్చగన్. ||116||

ఉ. కొన్నెలపువ్వుదాల్చునకుఁ గూరిమిభోగపురంధ్రి కక్కటా
యిన్నగరీలలామమున కిపరిపాటికి నిట్టికోప మే
లన్న! ఘటించె దో మునికులారగణి నిక్కమువో బుభుక్షితః
కిన్నకరోతి పాపమను కేవలనీతిఁ దలంచి చూడగన్. ||117||

తే. కాశిపై గోపగింపఁగఁ గాదు నీకు, నెంత కోపించునో యింత కిందుమౌళి
విప్రుఁడవు గాన నేరము వెదకఁ దగదు, భిక్ష గొనరమ్ము మాటలు పెక్కు లేల. ||118||

ప. అనిన నవ్వాలుఁగంటికి నిట్లంటి. ||119||

శా. తల్లీ! యిన్ని దినాల కేనియు సుధాధారారనస్యందియై
యుల్లంబున్ సుఖయింపజేయు పలు కెట్లో వింటి నీవ్వీటిలో
బెల్లాకొన్నతవాన నే నొకడనే భిక్షానకున్ వత్తునో
యెల్లన్ శిష్యులఁ గొంచు వత్తునో నిజం బేర్పాటుగాఁ జెప్పుమా. ||120||

తే. ఈపు పెట్టిన భిక్ష మే మిందఱమును
బంచుకొని చేయువారము ప్రాణరక్ష
నాతి యందఱవియును బ్రాణములు కావె?
నాయదియె ప్రాణమని వత్తునా! భుజింప. ||121||

ప. అనిన మందస్మితవదనారవిందయై యయ్యిందుబింబానన యిట్లనియె. ||122||

శా. అంతేవాసులు నీవుఁ గూడుకొని మధ్యాహ్నాభిషేకక్రియల్
శాంతస్వాంతతజాహ్నవిం జలిపి పెల్చున్ రండు నే నెంతలో
సంతర్గేహమునన్ సమగ్రముగ మీ కాహారము లేవగఁ గ
ల్పింతున్ భోజనమిష్ట మిందఱకు దృష్టిన్ బొందఁగాఁ బెట్టెదన్. ||123||

క. ఆకొంటి రిన్నిదినములు, పోఁకంతయు భిక్ష వీటఁ బుట్టుక యునికిన్
ఆకట దూఁకట నలిగితి, రేఁకట వాయంగ భిక్ష లిడియెద రండీ. ||124||

ప. అనిన నేమును వియల్లోకల్లోలినికిం జని యాప్లవనం బాచరించి
యుభయపవిత్రంబులు ధరియించి వేదంబులు పఠించుచు పచ్చి యమ్మచ్చకంటి
యింటి మొగసాల గూర్చింటిమి. ||125||

క. మున్నూరు శిష్యులను నే, నన్నెలఁతుకతోడ మాటలాడిన యయ్య
భ్యున్నతసౌధముమీదను, సున్నమునిగిడించినట్టి జోడరఁగులపై. ||126||

ప. ఉండి యాసారప్రసారంబులు చేయు శంభజీజనంబుచేతను మారాక యెఱింగించిన
నబ్బోటి హటకమయంబైన గొడుగుపావలు గిలుకలు గులుకరింపఁ
గునుమకోదండసమ్మోహనకాండంబునుఁ బోని యొక్క
రెండవయసుతాంబూలకరండవాహినిం గైదండపట్టుకొని యేతెంచి రండు
విచ్చేయుండని నబహుమానంబుగాఁ దోడ్కొనిపోయి
చంద్రికాసంకాశకౌశేయశతసహస్రసందానితవితానోపశోభితంబును,
గాలగురుధూపధూమవాసనాసనాథంబును, గర్భారరచితంరంగవల్లివేల్లితంబును,
గస్తూరికాలేపనసురభిశశికాంతమణిశిలాకుట్టిమంబును నగు
చతుశ్శాలాభోజనమందిరంబున వృద్ధాసుపూర్వకంబుగ నుచితాసనంబులం
గూర్చుండ నియమించిన. ||127||

క. మొగి విరిసి కఱకుగూడక, పగులక వెడలుపును నిడుపుఁ బసిమియుఁ గల లేఁ
జగురరఁటాకులు పెట్టిరి, దిగదిగ నడ్డేవియాజ్ఞ దివ్యపురంధ్రుల్. ||128||

ప. అనంతరంబ. ||129||

తే. అర్చనలు చేసి గంధపుష్పాక్షతముల, ధూపమిచ్చెఁ గాలాగురుధూమరేఖఁ

గప్పురంబు నివాళించెఁ గమలనేత్ర, పంక్తిపంక్తికి నేతెంచి బ్రాహ్మణులకు. ||130||

ఉ. ఇందఱుఁ గూడి శాంతి పనియింపుఁడు మజ్జనమాచరింపుఁ డ
ర్థేందుకళాకిరీటునకు నీ యమృతాన్నము లీ పదార్థముల్
మందగతిం భుజింపుఁడు సమస్తజగత్పతి కాశికాపురీ
మందిరవిశ్వనాయకుఁ డుమాపతి ప్రీతి వహించుఁ గావుతన్. ||131||

వ. అని పంక్తిపంక్తి నడుమ నిలుచుచుఁ నయ్యింతి
భక్తిశ్రద్ధాతాత్పర్యవిశ్వాసపూర్వకంబుగా నుర్వీగీర్వాణవర్గంబులఁ బ్రార్థించుచు
నాపోశనంబులు వోయింపనుండె నప్పు డేను
బైలనుమంతుజైమినివైశంపాయనాదిశిష్యప్రకరంబు నెమ్మనంబుల నిట్లని
వితర్కించుచుంటిమి. ||132||

ఉ. వండినచొప్పునుం బొగవువాసనయుం బొగపారుచందమున్
భాండనమ్మద్ది సంపదయుఁ బాసవిభాతీయు సర్వమంగళం
బండజయాసే రిత్రప్రియ మాడెడు నేడును భోజనంబు లే
కుండుట గాననయ్యె నసితోత్పలగంధియు నేమి మాయయో. ||133||

ఉ. చల్లనిసామ్యదృష్టియుఁ బ్రసాదము మాధురియు న్నివేకము
న్యెల్లదనంబు మౌగ్యమును నిర్మలినత్వముఁ జూడవచ్చినం
గల్గ యొకింతయేనిఁ బొడగానఁగరా దరఁటాకుఁ జూచినన్
ఝల్లనె గుండె యోగిరము శాకములుం బొడగానరామికిన్. ||134||

తే. పాత్రనంశుద్ధి కాజ్యంబు పస్తరించి, యూరకుండిరి యిది యేమియొక్కో వీరు
కానరావిప్లు శాకపాకములు నెదుర, మనకు నిజమయ్యె నలచందమామఘటిక. ||
135||

మ. అవుగా కేమి నిజంబు తేటపడఁగా నర్పించె గంధాక్షతా
దివిశేషంబుల శాంతిపాఠమును సందీపించె విశ్వేశ్వరున్
శివు నుద్దేశము చేసి మ్రొక్కి వివిధాశీర్వాదముల్ గైకొనెం
ధవళాంభోరుహనేత్ర యింతయును మిథ్యాదృష్టి గానేర్చునే. ||136||

క. కానీ యీదివసంబును, నే నిన్నటి యట్లకాక యేమనఁగ నపో
సానంబులు వడ్డించిరి, మానవతీజనులు లీల మహిదివిజాలకున్. ||137||

తే. పోసి రాయెల్లవారి కాపోశనములు, నారగింపుఁడు లెండు మీ కమృతమస్తు
ప్రొద్దుపోయెనుజుండని బుజ్జగించి, మ్రొక్కి యంజలియెత్తె నమ్ముదుకపణఁతి. ||138||

శా. ఆముతైదువ యాజ్ఞ విప్రనికరం బాపోశనం బెత్తినన్
సామర్థ్యం బది యెట్టిదో నిఖిలమున్ సంపూర్ణమై పత్రపా
త్రీమధ్యంబునఁ బిండివంటకములుం దివ్యాన్నముల్ షడ్దసీ
సామగ్గిరుచిమత్పదార్థచయము ల్గుంధిల్లె నొక్కుమ్మడిన్. ||139||

ఉ. పప్పును బిండివంటలును బాయసముల్ ఘృతముల్ గుండంబులుం
గుప్పులుగాఁగఁ జుట్టునను గూర్చఁగఁ గూడిన యేరుజ్రాలతె
ల్గప్పురభోగివంటకము గమ్మని తాలిపు సాజ్జెపిండితో

నొప్పులుగా భుజించిరి బుధోత్తము లాకటిచిచ్చుపెచ్చునన్. ||140||

క. తరుణి యిది యన్నపూర్ణా, పరమేశ్వరి గాని యితరభామిని గాదం
చరవాయి గొనక మెనఁగిరి, పరమమునీశ్వరులు పంచభక్త్యాన్నంబుల్. ||141||

శా. ద్రాక్షాపానకఖండశర్మరలలో రంభాఫలశ్రేణితో
గోక్షీరంబులతోడ మండఁగలతో గ్రోన్నేతితో బప్పుతో
నక్షయ్యంబగు నేరుఁబ్రాలకలమాహారంబు నిశ్చంకతం
గుఱ్ఱల్ నిండఁగ నారగించితిమి యక్షుద్దక్షధాశాంతికిన్. ||142||

ఆ. ఎవ్వఁ డేపదార్థ మెంతేనిఁ జింతించు, నతని కాపదార్థ మంత గలిగి
యరఁటియాకుమీఁద నవతారమై యుండు, నిట్టిమహిమ చూడ మెన్నఁడేని. ||143||

ఉ. వేలుపుగిడ్డియుం బరుసవేదియుఁ గల్గుకుజంబుఁ దోడ రా
లాలితపాదనూపురఝుళంఝుళనాదము లుల్లసిల్లఁ బైఁ
జేలచెఱుంగు దూలఁగ విశృంఖలవృత్తి జరించుచుండె నీ
లాలక యన్నపూర్ణ యమృతాన్నముఁ బెట్టుచు నన్నిపంక్తులన్. ||144||

వ. ఇవ్విధంబున నాజ్యధారాప్రవాహంబును, శర్మరాక్షోదసికతాంచితంబును,
బాయసాపూపసంపన్నంబగు కలమాన్నపూర్ణంబును,
ద్రాక్షాగోక్షీరక్టాద్రపుండ్రైక్షుఖండమండితంబును,
రంభానారికేళఫలపాకశాకసాకల్యకల్యంబును, పాడబరసావళిపానకప్రచురంబును,
శరచ్చంద్రచంద్రికాధవళదధిసమృద్ధంబును నైన భోజనోత్సవంబు వైశంపాయనవమనః
ప్రమోదసంపత్సంపాదనలంపటంబును, సుమంతుసంతోషకారణంబును,
భైలరననాతపఃఫలంబును, జైమినికామనాకామధేనువును, దేవలముదాపహంబును,
రోమహర్షణహర్షోత్సర్ణాపహంబును, సూతకౌతూహలహేతుభూతంబును,
నన్మన్మనోరథవిహారఘంటాపథంబునునై ప్రవర్తిల్లెఁ దదనంతరంబ. ||145||

ఆ. హస్తములను గడిగి యాచమనక్రియా, వ్యాప్తి దీర్చి దేవి యాజ్ఞ మేము
విమలసాధమధ్యవేదికాస్థలమున, విశ్రమించియున్నవేళయందు. ||146||

వ. అభ్యంతరభవనంబునందుండి. ||147||

విశ్వనాథుఁడు పార్వతితోడ వ్యాసాదులుండిన వేదికకడకు విజయము
చేయుట

సీ. చంద్రబింబానన చంద్రరేఖామౌళి, నీలకుంతలభార నీలగళుఁడు
ధవళాయతేక్షణ ధవళాభిలాంగుండు, మదనసంజీవని మదనహరుఁడు
నాగేంద్రనిభయాన నాగకుండలధారి, భువనమోహనగాత్ర భువనకర్త
గిరిరాజకన్యక గిరిరాజనిలయుండు, సర్వాంగసుందరి సర్వగురుఁడు
తే. గౌరి శ్రీవిశ్వనాథుండు కనకరత్న పాదుకలు మెట్టి చట్టలు పట్టికొనుచు
నేగుదెంచిరి యెయ్యార మెనక మెనఁగ, విహరణక్రీడ మా యున్న వేది కవుడు. ||
148||

తే. జయయు విజయయు నొకవంక సరస రారు
నందికేశుండు ముందర నడచి రాఁడు

ప్రథమదంపతు లేమి సంభ్రమము లేక
యరుగుదెంచుట యద్భుతమయ్యె మాకు. ||149||

శా. గౌరిం జూచినయప్పు డంచితమహాకారుణ్యసంసత్తియుం
దారానాయకమౌళిఁ జూచినపు డుద్యతోద్ధ్రుతసంరంభముం
దోరంబై యపు డంతరంగముల సంతోషంబు సంత్రాసముం
బూరించె న్నిను మేమి చెప్పుదు మహాపుణ్యాత్మ కుంభోద్భవా. ||150||

తే. కాశీ శివునకు శుద్ధాంతకాంతగాన
దానిపై నల్లి కోపపాత్రంబ నైతిఁ
గాశి గారికి సవతియౌ గాన నేను
దానిపై నల్లి ప్రేమపాత్రంబ నైతి. ||151||

వ. అనంతరంబ యేము ప్రత్యుత్థానంబు చేసి యాపురాణదంపతులకుఁ బ్రణామంబు
లాచరించి మడిసందులం జేతులిడి యొక్కకెలన నిలిచి యుండితిమి.
పార్వతీవరమేశ్వరులు వేదికాస్థలంబున విజయం చేసి కూర్చుండి రప్పుడు శంభుండు
కోపసంరంభంబున నాదిక్కు చూచి ధిక్కురించి యిట్లనియె. ||152||

శంభుండు వ్యాసుని శిష్యులతోడఁ గాశి వెడలిపొమ్మనుట

సీ. ఓరి దురాత్మ! నీవారముష్టింపచా, భాస! యోజనగంధ ప్రథమపుత్ర!
దేవరన్యాయదుర్భావనాపరతంత్ర! బహుసంహితావృథాపారపరన!
భారతగ్రంథగుంభనపండితంమన్య! నీవా మదీయపత్నికి నశేష
కైవల్యకల్యాణఘంటాపథమునకుఁ, గాశికాపురికి నిష్కారణంబ
తే. శాప మిచ్చెద నని యనాచారసరణి
నడుగుపెట్టినవాఁడ వహంకరించి
పొమ్ము నిర్భాగ్య మాయూరిపొలము వెడలి
యెచటికిన్ శిష్యులును నీవు నీక్షణంబ. ||153||

క. పోక నడగొట్టితేనియు, రాకింతుఁ జూచి మొగంబు రాచట్టుపయిం
శ్రీకాశిక నిందించిన, నీకింతట నేలపోవు నీచచరిత్రా. ||154||

క. వడి విడువక యివ్వడువున , నుడువతిమకుటుండు చెవుల కొనరని నుడుగుల్
నొడివిన నే నయ్యిరువుర, యడుగులఁ బడి కాశి వెడలి యరిగెడువేళన్. ||155||

చ. వెఱవకు మోకుమార! పదివేలవిధంబులనైన నిన్ను నే
మఱవ మఱేడకుం జనుట మాని సుఖంబున దక్షవాటికన్
దుఃఖగలి గొన్న సమ్మదముతో గమనింపుము భీమనాయకం
డఱగొఱలేనివెల్పు నిఖిలాభ్యుదయంబులు నీకు నయ్యెడున్. ||156||

వ. అనిన నంబవచనంబులు విని
విశ్వేశ్వరదేవరచితవ్యక్తార్థమహోపద్రవసంభూతవేదనాదూయమానమానసుండ
నయ్యును భవానికృపాపాంగవిక్షావిక్షేపదాక్షిణ్యంబున నొక్కింత యంకిలి దెలిసి
శిష్యసహితుండనై యెన్నఁడెన్నఁడు భీమేశ్వరుఁ దర్కింతునో యని యువ్విళ్ళూరి
యేతెంచుచున్నవాఁడఁ బరమమాహేశ్వరుండ వైన నినుం గనుంగొంటి నింక
నామనోరథం బవ్యాహతగతిం బ్రవర్తింపఁ గలయది. ||157||

తే. అనవధానత నావగింజంతసూవె, పర్వతంబంత యపరాధభరము కొలిపి
కాశి వెడలంగ మొత్తినఁ గాసిబొంది, తిరుగుచున్నాడ నిదె యేను దిక్కుమాలి. ||
158||

తే. కడుదయాళురు దేవతాగణములెల్లఁ, గాలభైరవుచిత్తంబు కఠినపాక
మీరసము పెద్ద డుంతివిఘ్నేశ్వరునకుఁ, గాశి మనబోంట్ల కెల్లను గాని బ్రతుకు. ||159||

క. అని కుంభసంభవునకును, దన వృత్తాంతంబు చెప్పి దైన్యము నొందెన్
గనుఁగవ నశులు దొరుఁగఁగ, ననఘుఁడు సత్యవతిసూనుడని చెప్పుటయున్. ||
160||

ప. అటమీది వృత్తాంతం బెయ్యది యని యడిగిన. ||161||

ము. స్మరజిద్భూధరదిక్పరిద్రుహిణయోషాచంద్రికాబ్రాపగా
శరదబ్రాభ్రమువల్లభప్రతిభటస్థాయస్ఫురత్కీర్తిని
ర్భరగర్భోదయభూర్భువస్స్వరభలబ్రహ్మాండభాండోదరా!
యరివేదండఘటావిఘట్టనకరోరాటోపకంఠీరవా!

క. అనమనమవిషమనమర, ప్రస్థమరరిపు సుభటనిటల పట్టవిఘట్ట
వ్యసనదృఢదోకరారా, కుసుమశరాసనసమాన కోమలమూర్తి. ||163||

స్రగ్వీణి. రామమాంబాసుతా రాజవిద్యాధరా
కామితార్థైకసంకల్పకల్పద్రుమా
వేమనక్షోణిభృద్విరభద్రేశ్వరా
స్వామికార్యాభిరక్షాక్రియాదక్షిణా. ||164||

గద్య. ఇది శ్రీకమలనాభపాత్ర మారయామాత్యపుత్ర సుకవిజనవిధేయ శ్రీనాథనామధేయ
ప్రణీతంబైన భీమేశ్వరపురాణం బను మహాప్రబంధంబునందు ద్వితీయాశ్వాసము.

1. పెండ్లికొడుకు = అల్లుడు

శ్రీరస్తు
శ్రీరామాయనమః.
శ్రీమహా గణాధిపతయేనమః.
శ్రీమాణిక్యాంబానమేత శ్రీభీమేశ్వరస్వామినేనమః

శ్రీ భీమేశ్వరపురాణము

తృతీయాశ్వాసము



శ్రీభీమేశ్వరకరుణా
లాభనముజ్జ్ఞంభమాణలక్ష్మీవిభవా
ప్రాభవకశ్యపమునివం
శాభరణా! బెండపూడియన్నామాత్యా. ||1||

వ. అక్కథకుండు శౌనకాదిమహామునులకుం జెప్పందొడంగె. ||2||

గీ. అవ్వీధంబున బాప్పుధారాకులాక్షుఁ
డగుచు సత్యవతీసూనుఁ డడలుటయును
నెలఁతయును దాను గన్నుల నీరునించెఁ
గరుణ చిత్తంబులో నుబ్బుఁ గలశభవుఁడు. ||3||

వ. అనంతరంబు యంతరంగంబున సంతాపంబు డిందుపఱచుకొని
సత్యవతీనందనుండు కమండలుజలంబులు కన్నులఁ దడుపుకొని నిట్టూర్పు నిగిడించి
కాశికావియోగక్షేశంబున సమానవ్యసనుండైన కుంభసంభవున కిట్లనియె. ||4||

ఉ. ఈవును నేనపోలెను మునీశ్వర భాగ్యము లేమిఁ జేసి ఆ
శివరహోగ్నితాపమునఁ జేప్పడినాఁడవు చెప్పవయ్య నా
త్రోవ మహాత్త దక్షపురి ధూర్జటి శంభుఁడు భీమనాథుఁ డా
ర్యావిభుఁ డాశ్రయార్హుడగునా? నను నేలికొనం దలంచునా? ||5||

మ. జగతీమౌళివతంసభూషణము విశ్వఖ్యాతముం గాశికా
నగరంబు న్నెడఁబాసి నీకును జగన్మాన్యైకచారిత్ర యీ
చిగురుంబోడికి నాకునుం గటకటా చేట్టాటు వాటిల్లె నీ
ముగురం గూర్చిన ముండదైవమునకున్ మోమోట లేదో సుమీ? ||6||

నీ. నిండి పాఱుచు నుండు నే నిదాఘములందుఁ, దళుకొత్తు సప్తగోదావరంబు?
షట్కాలశంభుపూజావిధానములకు, బల్లవప్రసవదర్శులును గలవె?
కాంతాజనంబులు కమియాన నిడుదురే, పురములోఁ దత్కాలపుణ్యభిక్ష?
ఘనతవంబునకు విఘ్నంబు సేయరుగదా, యమరేంద్రుఁ డొసఁగిన యప్పురనలు?
తే. కాలభైరవవిఘ్నేశకార్తకేయ, వీరభద్రాదిపరివారవీరగణము
స్వాగతము సేయునే కార్యసాధకులకు, దక్షవాటికయందు వాతాపిదమన? ||7||

ఉ. ముక్కు మొగంబు చూడ కొకమోసపుమాటకు విశ్వనాయకుం
డెక్కుడికైనఁ బొమ్మనుచు నెఱ్ఱనిచూపులఁ జూచె నల్పతే
ధిక్కురణంబు సేయఁ జనుదంచితఁ గాని నుండి నాకుఁ దా
దిక్కును భీమనాకుఁడు దీర్చునొకో యవమానదుఃఖముల్. ||8||

తే. నన్ను గన్నతల్లి యన్నపూర్ణామహా, దేవి విశ్వనాథదేవు తరుణి
గుఱుతు చెప్పి తన్ను గొలువంగఁ బుత్తైర, వచ్చినాఁడ నేలవలదె తనకు? ||9||

సీ. భీమేశ్వరేశ్వర శ్రీమహాదేవుండు, కరుణించునే నన్ను బరమశైవ?
సప్తగోదావరీత్యంగధాముఁడు నన్ను, నాదరించునె యిల్లలాసురారి?
సప్తపాతాళవిష్కంభమూలస్తంభ, మూరిడించునె నన్ను నుపరతాత్మ?
దక్షిణాంభోరాశితటమేదిసీభర్త, రక్షించునే నన్ను • బ్రహ్మవాది?
తే. స్వాగతము సేయునే నాకుఁ జంద్రమౌళి, కాంక్షితంబిచ్చునె నాకుఁ గాళగళుఁడు?
కాశీలో బడ్డ మానభంగంబు వాయు, గుప్తరించునె నను శూలి కుంభజన్మ? ||10||

ఉ. దోసము పెద్ద లేదనక ధూర్జటి నిష్ఠురకంఠహంక్రియా
భ్యాసముమై నదల్చి యదయస్థితిఁ గాని వెలార్చె నింక నే
నా సరిసంయమీంద్రుల ననాథత నేమెయిఁ జూతు దక్షవా
టీనదనుండు ప్రేమ ఘటియింపక తాను నుపేక్ష చేసినన్. ||11||

కలశభవుండు పారాశర్యునకు దక్షారామమహిమంబు చెప్పుట

వ. అనినఁ బారాశర్యునకు సత్తపోధనవర్యుం డిట్లనియె. ||12||

మ. వితతాష్టాదశసంహితాగమకథావీధీసహస్రంబు భా
రతతంత్రం బఖిలంబు నీయది యపారంభైన యోమ్నాయసం
తతి నీచే వివరింపఁగాఁబడియె విద్యావర్ధనా నీవు నీ
క్షితిలో గానని క్షేత్రముల్ గలవె? యీచింతాభరం బేటికిన్. ||13||

వ. భీమలింగంబు మాహాత్మ్యంబు నీ వెఱుంగనియదియునుంగలదె?
దక్షారామపుణ్యక్షేత్రం బఖిలపురాణప్రసిద్ధంబు కాదే? సీమనోవిషాదంబునం జేసి
యెఱుంగనివాడవుంబలె నడిగెదవుగాక, యైన నడిగిన యర్థంబు చెప్పెద
నాకర్ణింపుము. ||14||

ఉ. మోక్షస్థానము భోగభూమియును నై మున్నూఱుక్షేత్రంబులన్
సాక్షాద్భృహ్మపదం బనంగ నపరస్వర్గంబునా నొప్పుగున్
దక్షారామము భీమనాయకమహాధామంబు లోకత్రయా
చక్రః ప్రాచురణకాయమానసుషమాసంపత్నముద్దామమై. ||15||

తే. రాజవంశజుఁడగు భగీరథునివెనుక, బాఱుతెంచిన చదలేఱు పాటియగునె
సప్తమునిరాట్పుతాపసంప్రాప్తమైన, సప్తగోదావరంబుతో సారమహిమ. ||16||

సీ. దక్షప్రజాధినాథమహాధ్వరక్రియా, దీక్షాధిగమపుణ్యదేశమునకు
బ్రహ్మవిష్ణుపురందరప్రధానసుపర్య, పరమసంయమినభాభవనమునకు
దాక్షాయణీయోగదహనార్చిరున్మేష, సామిధేనీమంత్రజాతమునకు
వీరభద్రభుజావిహారహేలాసమా, రంభనాటకనాట్యరంగమునకు

తే. నమ్మతమయదివ్యతేజస్వయంభులింగ, శాంతభీమేశ్వరేశ్వరస్థానమునకు
దక్షవాటంబునకు మోక్షధామమునకు, భోగజన్మస్థలమున కేపురము సరియో? ||17||

ప. వెండియుఁ చండభానుకృతప్రతిష్ఠండును,
నాఖండలముఖనిఖిలబర్హిర్ముఖశిఖామణిమయూఖకిమ్మితచరణారవిందుండును,
సప్తపాతాళభవననిష్కంభనిర్భేదసమాసాదితావిర్భావుండును,
దివ్యామృతస్వయంభూరుజ్జ్యోతిర్లింగమయమూర్తిధరుండునైన, భీమేశ్వరుండు
భోగమోక్షప్రధానదీక్షాధురంధరుండై యందు వసించియుండు నమ్మహాదేవుచేత
నప్పుణ్యక్షేత్రం భీమమండలంబునఁ బండ్రెండు యోజనంబులమేర
కైవల్యకల్యాణమండపంబును భోగలక్ష్మీవిలాసభవనపుండరీకంబునునై
కుండలాముఖంసవేద్యశార్దూలక్షేత్రంబులు మొదలుగాఁ గల శాఖోపశాఖాక్షేత్రంబులం
గలిగి దక్షిణజలధివేలావనోపకంఠంబున
వేదండవదనశుండాకాండచుళికితోన్నుక్తసప్తగోదావరసలిలధారారుణత్కారబృంహితబ్రహ్మాండగో
దుల్యభాగాప్రవాహలహారికాఘోషముమఘుమాయమానదిగిర్విభాగంబును,
నేలాసదీమాతృకాయమానదేదారక్షేత్రసంవర్ధితానేకప్రీహిభేదసంపత్సంపన్నంబును,
ఫలభరితనారికేళిపండమండితప్రాఢపీఠాపురోపకంఠసీమాబహిర్భాగంబును,
మాతృకాయమానగోదావరీక్షేత్రపుణ్యాగ్రహారపరంపరాభూనిలింపసంపత్సంపాదితాధ్వరక్రియాస
గౌతేయవాహినీప్రాంతసంతప్యమానమునిమండలంబును
సహకారకాంతారఫలరసాస్వాదమోదమానపుంస్యౌకిలకుటుంబకంఠనాళకోమలకుహూకారకోల
హరివంశంబునుంబోలె బలభద్రప్రద్యుమ్నానిరుద్ధపురుషోత్తమాధిష్ఠితంబును నై,
మహాక్షేత్రంబున, మహాలింగస్థానంబున, దక్షిణకాశియనఁ, గళ్యాణనిలయంబునఁ,
గైలాసప్రతిబింబంబున, ననశ్వరమహేశ్వర్యంబును, సప్రతిమవైభవంబును,
నవాఙ్మానసగోచరంబును, ససంఖ్యాతప్రమథగణసమాకీర్ణంబును నై ,
యశేషకల్యాణనిలయం బై యొప్పు నమ్మహాస్థానంబునందు. ||18||

సీ. పాటలంబగుజటాజూటంబునడునట్టు, పూపచుక్కలరాజు పొడవు చూపు
వెడఁడ యైన లలాటవీధివిటంకంబు, కట్టెఱ్ఱకొవ్వేడి కన్నుఁ గూర్చుఁ
గంబునన్నిభ మైనకంఠప్రదేశంబు, గరళ కూటముఛాయఁ గ్రాచి యుమియుఁ
గడుమనోజ్ఞము లైనకర్ణపార్శ్వంబులఁ బెనుపాఁచుపోగులు బిత్తరించు
తే. భీమమండలికాపుణ్యభూమియందు, వివిధకైవల్యకల్యాణవేది ననఁగఁ
గిటపక్షినరీన్యవక్రిమిచరాది, జంతుకోటికిఁ బ్రాణావసానవేళ. ||19||

సీ. ఒకచోటఁ గోటిపల్లుడు రాజకోటిర, విబ్రాజితోత్సంగ వృద్ధగంగ
యొకచోటఁ బీఠాంబుకొన్నతస్తనభరా, స్పృలజర్జరతకల్లోల యేల
యొకచోటఁ జులులవక్రకుళీరపారీన, తోయగర్భాభోగ తుల్యభాగ
యొకచోట నప్పురోనికరసంసేవితాం,తరము శ్రీసప్తగోదావరంబు
తే. నమరు నాగరఖండసిద్ధాంతజాతి, నాగవల్లీసమాక్రాంత పూగఖండ
మండితోద్యానవాటికాఖండవిభవ, పాత్ర మగుభీమమండలిక్షేత్రమునకు. ||20||

సీ. త్ర్యంబకాచలశిఖాగ్రమునందు నుదయించి, పొదలి యార్యావర్తభూమిఁ దఱిసి
నులగి దండకవనీమధ్యభాగమున నా, ప్రప్రవణాచలప్రస్థ మొఱసి
పట్టినశ్రీపీఠభద్రేశు సేవించి, క్షేత్రసోమేశుమందిరము డాసి
యేచియనంతభోగేశ్వరస్థానంబు, రుద్రపాదములపైఁ ద్రోవ గాఁగఁ
తే. గోటిపల్లీశు కోమలాంఘ్రులకు మ్రొక్కి, కుండలాముఖక్షేత్రంబుఁ గుస్తరించి
భీమమండలి డాపలఁ బెట్టుకొనుచు, గౌతమీగంగ లవణాబ్ధి గౌగిలించె. ||21||

తే. నీరుకడఁ గోళ్లఁగూడిమున్నీటిఁగవయు
మొగులుబడి వాహినుల కెట్లు మొరయవచ్చు
వార్ధు లేడింటికి వలపువనిత యైన
మంగళోత్సంగగౌతమిగంగయెదుర. ||22||

ఉ. ఎక్కడఁ జూచినం సరసి యెక్కడఁ జూచిన దేవమందిరం
బెక్కడఁ జూచినం దటిని యెక్కడఁ జూచినఁ బుష్పవాటికల్
యెక్కడఁ జూచిన న్నది మహివలయంబున భీమమండలం
బెక్కడ యన్యమండలము లెక్కడ భావన చేసి చూచినన్. ||23||

తే. బ్రహ్మహత్యాదులగు మహాపాతకములు
ధాత్రిజనులకు నిమిషమాత్రమునఁ బాయు
భీమనాథమహాదేవు పెండ్లినాటి
దక్షిణాముఖమండపదర్శనమున. ||24||

తే. కార్తికీవేళ భీమశంకరునినగరఁ
దూఱు నెవ్వఁడు చిచ్చుఱ తోరణంబు
నతఁడు దూఱఁడు ప్రాణనిర్మాణవేళ
ఘోరయమపట్టనద్యారతోరణంబు. ||25||

తే. ద్వాదశక్షేత్రపుణ్యక్షేత్రములతోడ, రమ్యమగు సప్తగోదావరంబుతోడ
వరదభీమేశ్వరేశ్వరావాసమైన, దక్షవాటంబు కళ్యాణధామ మమరు. ||26||

తే. అప్పురంబు ప్రభావంబుఁ జెప్పనేల, తిరిగి పాఱంగ యోజనత్రితయభూమి
వాపికాకూపగర్భపల్లవతటాక, క్షేత్రజలములు భాగీరథీజలములు. ||27||

సీ. పంచాక్షరీమంత్రపారాయణంబులు, జపియించు శారికాసముదయములు
నీలకంఠస్తోత్రకోలాహలప్రాణి, జూపు నున్నత్రపుంస్కీలములు
శతరుద్రసచ్చృతి స్వాధ్యాయపాఠంబుఁ, బరిడవింఁచుఁ గిశోరబంభరములు
ప్రణవాక్షరాభ్యాసపరిపాటిఁ బాటించు, నానావిధంబుల నమిలిపిండు
తే. సప్త గోదావరంబు నిరర్జునహస్త, సారణీసేకసంతత్యసంప్రవృద్ధ
వివిధతరుగుల్యవల్లికావేలమైన, తత్పురోద్ధ్యానవిధికాంతంబునందు. ||28||

సీ. నిఖలపుణ్యక్షేత్రనివహంబునందును, సత్యంతమాశ్రయం బనఁగ నెగడి
యైంద్రసంపద కెల్ల నాధారభూతమై, దక్షనియజ్ఞంబు తానకమయి
ద్వాదశపుణ్యక్షేత్రములతో సంధిల్లి, భోగమోక్షవిహారభూమి యగుచు
నియమయాత్రామాత్రనిశ్చేషదోషాప, హరణం బొనర్చ సమర్థమగుచు
తే. సిద్ధనిర్మలనిరవధి శ్రీస్వయంభు, ధన్యభీమేశ్వరేశ్వరస్థాణులింగ
దైవతస్థితిసంభవస్థానమైన, దక్షవాటంబు వర్ణింపఁ దరమే మనకు. ||29||

క. దక్షిణాకాశీనగరము, దక్షారామంబు భీమధామము ధన్య
త్కుక్షిక్షోణీమండల, రక్షామణి దానిఁ బొగడ బ్రహ్మకు వశమే. ||30||

సీ. భీమేశ్వరేశ్వర శ్రీమహాదేవుండు, హిమధామమౌలి విశ్వేశ్వరుండు
సప్తగోదావరసలిప్రవాహంబు, సాక్షాత్కరించిన జహ్నుకన్య
తిరుచుట్టుమాలెలోఁ దిరమైనగణపతి, యేకాంతడుంరివిఘ్నేశ్వరుండు

దక్షిణంబుననున్న దండపాణీశుఁ డూ, హింపంగ దండపాణీశ్వరుండు
తే. భైరవస్వామి శ్రీకాలభైరవుండు, నంది నందిశ్వరుం డేమి సందియంబు
దక్షవాటంబు కాళికాస్థలముగాదె, తీవ్రకరతేజ సత్యవతీతనూజ. ||31||

వ. మఱియు భీమేశ్వరమండలమునకు సీమాసంవిభాగంబు. ||32||

తే. జంభరిపుదిక్కునకు సీమ సలిలరాశి, పశ్చిమమునకు సీమ త్ర్యంబకతనూజ
ద్యుమ్నపతిదిక్కునకు సీమ తుల్యభాగ, దక్షిణమునకు వృద్ధగోతమియె సీమ. ||33||

తే. భోగమోక్షమహైశ్వర్యయోగకాంక్ష, భీమమండలిఁ గాపుండఁ బ్రియమువుట్ట
మర్త్యయోని జనింపంగ మదిఁ దలంతు, వివిధగంధర్వకిన్నరవిబుధవరులు. ||34||

తే. భీమమండలికాపుణ్యభూమియందుఁ, దేజరిల్లెడు పండ్రెండుక్షేత్రములకు
జాతరలు సేయు నపురస్సతులతోడ, నాకముననుండి యేతెంచి నముచివైరి. ||35||

సీ. ఏడురసాతలక్రోడంబులును విని, ర్భేదించి వెడలిన పెద్దవేల్పు
మార్తాండుచే నభోమణిచేత రవిచేఁ బ్ర, తిష్ఠఁ బొందిన మహాదివ్యమూర్తి
సప్తర్షు లరుదేర సప్తగోదావరం, బవగాహనము చేసినట్టిప్రోడ
తొలుమామ యగుదక్షు, నెలదోటనడుచక్కి, విహరణం బొనరించువేడ్కకాఁడు
తే. విశ్వపతి భీమనాథేశ్వరేశ్వరుండు, కర్తయై యుండి భోగమోక్షముల నిచ్చు
భక్తజనులకు నట్టి వైభవపదంబు, మండనము మేదినికి భీమమండలంబు. ||36||

సీ, ఎచ్చోటఁ దాఁ బాతె నిట్టిరూపముఁ దాల్చి, యతిసాధ్యసంబుతో నధ్వరంబు
పాటిల్లె నెచ్చోట భాషావధూటికి, నతిజుగుప్పితమైన యంగవికృతి
యెచ్చోట ముచ్చిచ్చు నేడేసినాల్కలు, కొండనాల్కల దాఁకఁ గోతవడియె
నెచ్చోట నులివేడి యెండఁ బండులు రాలి, పూషార్కువదనంబు బోసివడియె
తే. దక్షుఁ డెచ్చోటఁ బొట్టిలితల ధరించె, జిందువందయ్యె నెచ్చోట నిందుఁ డనుచుఁ
జెప్పుదురు వీరభద్రుని జ్యంభణంబు, భీమమండలి నుండు ప్రాఁబెద్దమునులు. ||37||

వ. నీవు విశ్వేశ్వరదేవవిరచితావమానమనశ్శల్యంబున డస్సి ఖిన్నుండవై
యున్నవాఁడవు; నిన్ను విడిచిపోవుట నాకు నుచితంబు గాదు; నీవు నేనునుంగూడి
ద్వాదశపుణ్యక్షేత్రయాత్రాప్రసంగమునఁ గుక్కుటేశ్వరదేవు దర్శింపఁగలవార మీవేళ
దక్షారామంబునకు మగిడి పోదము లెమ్మని యతండును దానును లోపాముద్రయును
శిక్ష్యమండలంబునుం గదలి యిష్టాలాపంబులం బ్రొద్దువుచ్చుచుం జనిచని. ||38||

సీ. తుల్యభాగాతటిద్రుమమండలం బైన, సాంపరాయపురంబు సరణిఁ బట్టి
చూతాటవివాటి శోభమానం బైన, పులుగుర్తిసోమేశు వలపలించి
యోంకారపురిఁ ద్రికాటోపరిస్థితులైన, హరిహరబ్రహ్మల నభినుతించి
శిలామహాగ్రామసింహాసనస్థున^[1], కురగహారున కెదురుండి మ్రొక్కి
తే.యరుగువారు మునుల్ పరాశరసుతునకు
దక్షవాటిఁ బ్రవేశింపఁదగినయట్టి
శుభముహూర్తంబునకుఁ గాలశుద్ధి దెలియఁ
దలచి కూర్చుండి రొకవివిక్తస్థలమున. ||39||

వ. అప్పుడు కాలశుద్ధి విమర్శించి మైత్రావరుణుండు పరాశరసుతున కిట్లనియె. ||40||

తే. గార్గ్యసిద్ధాంతమత ముషకాలకలన, శకున మూనుట యది బృహస్పతిమతంబు
విప్రజనవాక్య మరయంగ విష్ణుమతము, సర్వసిద్ధాంత మభిజిత్తు సమ్మత మగు. ||
41 ||

తే. అసురపురములు సాధించె నంధకారి, యమరపాథోధి ముథియించి రమరవరులు
దివ్యసింహాసనం బెక్కి దివిజభర్త, సిద్ధమధ్యాహ్నవే శాభిజిత్తునందు. ||42 ||

వ. ఇంక నొక్కవిచారంబు. ||43 ||

తే. నాభిమండల మిచ్చోటునడుము గాన, భీమమండలి కాపుణ్యభూమినెల్ల
నిచ్చుటనె యుండి వీక్షితమే? మునీంద్ర, యాకనం బెక్కి యోగవిద్యాబలమున. ||
44 ||

క. భద్రగతి నేను లోపా, ముద్రయు నిర్విద్రయోగముద్రాశక్తిం
రుద్రవిహారాలయము న, ముద్రముతో గూడఁ జూతు మోమునివర్యా. ||45 ||

తే. ఇప్పుడు ఘటకాద్యయం బయ్యె నినుఁడు పొడిచి, దవ్వు చాల దిచ్చోటికి దక్షవాటి
కేవలము మంచినడకైనఁ గినవెల్లి, రెండుజాములు నిట నూరకుండనెల. ||46 ||

వ. ఈ యోకారపురపుణ్యక్షేత్రంబునం ద్రికూటదివ్యభవననాటంబున మునిసంఘం
బుండునది; మనము నభోమండలంబున కెగసి ముహూర్తమాత్రంబునఁ
గన్నులపండువులుగా భీమమండలి పుణ్యక్షేత్రంబు గనుఁగొంద మనుటయుఁ
బారాశర్యుండు సబహుమానంబుగా సమ్మతించిన. ||47 ||

వ్యాసాదు లాకనంబున నుండి భీమమండలంబుఁ గనుఁగొనుట

మ. పరమర్షు ల్భృతరోమహర్షమున లోపాముద్రయుం దారు నం
బరమధ్యంబున నావహం బను జగత్ప్రాణప్రవాహంబునైఁ
బరిలంఘించిరి భుక్తిముక్తిరమణీప్రత్యగ్రలీలాస్వయం
వరసౌధంబగు భీమమండము సర్వంబున్ విలోకింపఁగన్. ||48 ||

వ. ఇవ్విధంబున నావహస్కంధగంధవాహప్రవాహమధ్యంబునఁ దపఃప్రభావావష్టంభంబున
నిలిచి కుంభసంభవుండు బాదరాయణున కిట్లనియె. ||49 ||

సీ. అంద్రభూభువనమధ్యము పుండరీకంబు, సప్తగోదావరజలము తేనె
బ్రహ్మసంవేద్యాది బహుతీర్థములు రేకు, లకరులు చారుదివ్యస్థలములు
నాళంబు లవణాబ్ధి వేలావిభాగంబు, కళ్యాణభోగమోక్షములు తావి
దక్షవాటిమహాస్థానంబు కర్ణిక , హంసంబు భీమనాయకుఁడు శివుఁడు

తే. గొతమీసింధుకెంతేయకణ్వనదులు, తుల్యభాగయు నేలేటు దుమ్మికొనలు
భువనసంభావ్యమైన యీపుణ్యభూమి, యనఘ సంసారతాపశాంత్యోషధంబు. ||50 ||

సీ. సర్వంసహకుఁ గానె సమకట్టుపుట్టంబు, గగనంబునకు నెల్లఁ గలువనెఱ్ఱ
యవటంబు మేఘవాహనుగంధకరటికి, నభ్యవహర మౌర్వాగ్నిశిఖకు
వంటిల్లు యామినీశ్వరకళామౌళికి, దరిచోటు నిఖిలబృందారకులకుఁ
గూటకచ్చపనాయకునకు నిశాంతంబు, మరుజనకునికిని మనికిపట్టు

తే. ఘనశరీర్ధండవారీనకమరనక్ర, తిమితిమింగిలచక్రవిక్రమవిహార
ఘమఘమారంభగంభీరఘాషఘటిత, లటదిశాప్రతిశబ్దోపలబ్ధి యద్భి. ||51||

సీ. జనమేజయారబ్ధ సర్వాధ్వరాహూత, చక్షుశ్శృంగస్సహస్రములఁ బోలి
బ్రహ్మాండమండలప్రాసాదసంభాగ, హరిమణిస్తంభసంహతు లనంగ
జంభారిదోస్తంభదంభోళిఖండితాం, జనశైలశిఖరపుంజములఁ బనఁగి
సంహారసమయర్ఘుంఝామారుతోద్ధూత, కాలాంబువాహసంఘములఁ గెలిచి
తే. యాడుచున్నవి తీండ్రిల్లి యంబరమునఁ, జేయుచున్నవి త్రిభువనాశ్శేషకంబు
నబ్జనాభుని తూఁగుటుయ్యలలు గంటె, వేనవేలు పయోరాశి వీచిఘటలు. ||52||

శా. కాశిం జచ్చిన యంతఁ గాని పడయంగారాని కైవల్య మ
క్షేశం బొనటు వేద్యనాయకునిచే లీలాగతిం జేరు రా
రో శిఘ్రంబున మర్త్యులార యను నారూపంబునన్ మోయు నా
కాశాస్ఫాలనగౌతమీజలధిసంగస్థానకల్లోలముల్. ||53||

మ. అది సంవేద్యము; కోటివల్లి యదె; దక్షాకామమన్ పట్టనం
బదె; యభ్రంకషసౌదకూటఘనహేలావాసముచ్చాయసం
పద సాంపారెడు భీమలింగము మహాప్రాసాదభూమీధరం
బిదె; సప్తర్షనదీప్రవాహ మిదె; సంవీక్షింపు మేకాగ్రతన్. ||54||

సీ. అదె పట్టిసస్థానమందుండు వీరభ, ద్రేశ్వరస్వామి యర్ధేందుమౌళి
యదె పుండరీకాద్రి యచట మార్కండేయు నిలువేల్పు ముక్కంటి వెలసెఁ దొల్లి
యదె కుమారారామ మాహర్ష్యరేఖయ, చాళుక్యభీమేశు సదనవాటి
యదె కుక్కుటేశ్వరం బయ్యుపాంతము మేడ, హుంకారిణీదేవి యోలగంబు
తే. వాడె మాయంటివేల్పు పల్వలపురమున
నుండులింగంబు ఫణిరాజకుండలుండు
సప్తమునిసింధుసంగమేశ్వరుండు వాడె
కుండలాముఖ మదె మౌనికులవరేణ్య. ||55||

క. అని చూపి చెప్పి కుంభజాఁ, డినుఁ గనుఁగొని శుభముహూర్త మిదె యేతెంచెన్
మనము దిగవలయు ననుచును, మునిమండలి మ్రోల దిగిరి ముగురుం ధరకున్. ||
56||

వ. అనంతరంబ కుంభపులిసంభవులు సంబవులు దొడిగికొని కదలి,
కదళికారామంబుల రామణీయకంబును, నుల్లసిత బిల్వచిరిబిల్వవిటవంబుల
పొల్పును, ద్రాక్షారుద్రాక్షభర్తారకేసరసరళపున్నాగనారంగంబులరంగంబును,
లవంగలుంగలవలీమల్లివల్లిమతల్లి వేల్లనంబుల యుల్లాసంబును, ఘంటాకురంటక
ర్ఘంటికాకంటకఫలకపితృ లోద్రజంబూజంబీరపారిభద్రభద్రదారుశాల్మలీగుల్మ
లీలాహేవాకంబు నుద్రేకంబును,
గోమలతరతమాలమాలాకారశాకోటవిటపిషండంబులమెండును,
జఱకుముఱకంబును, బ్రాసంగుమిసిమియుఁ, జెంగల్వతావిరేవయుఁ,
గుసుమవాటియెనకంబును, సుభయపార్శ్వంబులం గల ఘంటామార్గంబునుగా
నెడనెడం
గుసుమభారారంభసంభారకుసుమగుచ్చచ్చాయావిభాసితసంధ్యారాగసరభసంబును,
గందియందంబును, బెసరసిరియును, మినుమునలుపును, గోధూమ

శ్యామాకవరగయును, మాషతోరసమున్నేషుంబును, నేసియేపును,
 ననంతివనకేతనంబును, నువ్వుమవ్వుంబును, గుళుత్తశుద్ధార్థమానవృద్ధియు,
 బ్రుత్తిసంపత్తియు, బొబ్బరయుబ్బరంబును, నందనందర్భంబును, యవయావనాళ
 ప్రియంగుగుళుజతిలపరిస్పార్తియు, దవ్వించలసందడియు, గంటెకొట్టుతఱచును,
 గసగసలినయును, జెంగలించు జాంగలిక్షేత్రంబున నేత్రంబులకు
 నింపుసొంపుసంసాదింప ననంతాంతరాంతరంబులు, తరతరంబు తరళ
 తరతరంగరించోళికాంచలంబులం జెంగులం దువాళించుచు నతిశిశిరసలీలశీకరనికర
 నిరతకరణపరిణతింగొల్పి పోకమోకల పూవుబాలల నెత్తావికిం దావలంబులై
 కేవలంబుపొలయు సప్తగోదావరసమీకణంబులు నాసికాపుటకుటీరంబులకుఁ
 గుటుంబకంబుగా మందమందగమనంబున నహిమకరబింబం
 బంబరవీధిసాధకూటంబున హాటకకలశభంగి సంగీకరించుకొలఁది నభిజిద్వేళ
 వేలావనోపకంఠకంఠాలంకారహారధామంబైన దక్షారామంబుఁ బ్రవేశించి రంత. ||57||

వ్యాసాదులు దక్షారామంబుఁ బ్రవేశించుట

- క. ఇటు కృష్ణద్వైపాయన, ఘటజన్ములు భీమనాయకస్వామి మహా
 కటకము ముక్తి ధూటీ, కటకాభరణంబుఁ జొచ్చి కడు వేడుకతోన్. ||58||
- తే. కర్ణికారాంబికామహాకాళిగుడికి, నందముగ నూలుపట్టిన యట్టిచాయ
 సూర్యవీధికిఁ జనిరి సంశుద్ధమతులఁ, బశ్చిమద్వారమునకు నై పరమమునులు. ||
 59||
- వ. అప్పుడు ఘటోద్భవుం డమ్మహాస్థానంబు సత్యవతీసూనునకుఁ జూపి వెండియు
 నిట్లనియె. ||60||
- సీ. లీలావిలాసలాలితలోకహర్షంబు, గోమేధికాక్లష్టగోపురంబు
 గోపురస్థితశాతకుంభకుంభశతంబు, దివ్యరత్ననిబద్ధదేవగృహము
 దేవగోపాక్షిర్ణదివిజాప్సరశ్శ్రేణి, యఖలవస్తుప్రపూర్ణావణంబు
 వివిధావణస్వర్ణవేదికాధ్యాసిత, యక్షగంధర్వవిద్యాధరంబు
 తే. శంఖభేరిమృదంగనిస్సాణపటహ, ఝల్లరివేణువీణాదిశబ్దనిహ
 కలకలోద్వేజితాశేషకల్మషంబు, నయనభాగ్యంబు దక్షిణానందవనము. ||61||
- సీ. ఘల్లుఘల్లుని రత్నకంకణంబులు మ్రోయ, గంధవాహునియాలు కసవునూడ్చు
 లక్ష్మీకెంగేలిలీలారవిందమ్మునఁ, గలయంపి చిలికించుఁ గమ్మదేసెఁ
 దామ్రపద్మయుఁ దాను తారకాపథగంగ, నలీముత్యముల రంగవల్లిఁ దీర్చు
 నధివాసమును జేయు యమునిశుద్ధాంతంబు, ధూపార్చిమహివాక్షి ధూమఘటిక
 తే. సప్తపాతాళనాగేంద్రచంద్రముఖులు, ఫణమణిజ్యోత్స్నదివియగంబము లగుదురు
 సోమమకుటుని గారాబుబజోటియైన, దక్షవాటికిఁ బ్రతిమహోత్సవమునందు. ||62||
- మ. ధనకోటివినిబద్ధకేశవశతద్రాఘిష్టవైశ్యాలయం
 బనువేలధ్వనితార్దదాననిధిఘంటారావవేశ్యాగృహం
 బనిమేషాక్షినిరీక్షితేశ్వరమహేడ్యక్షోణి బృందారకం
 బనుసంధ్యాగతలోకపాలకము దక్షారామ మభ్యున్నతిన్. ||63||
- తే. మొగులుముట్టిన సురపద్మమూర్ధవీధిఁ, గోటిపడగలఁ బొలుపారుఁ గూటకోటి

పట్టణము నిజాంగులీపల్లవముల, నెట్టుకొని పాపములఁ బాయఁ దట్టుకరణి. ||64||

సీ. ఎచ్చోట క్షేత్రంబు లేకారుజనుల కి, చ్చామాత్రభోగమోక్షప్రదములు
కీర్తింతు రెద్దాని కీర్తి గంధర్వులు, గాంధర్వమున యక్షగాననరణి
జంకించు నెద్దాని శబలసౌధోపరి, ధ్వజపటంబులు దేవతాగృహముల
వసించును రెద్దాన వాలఖిల్యాదులు, తపసు లష్టాశీతిదశశతములు
తే. నెద్ది యమరేంద్రపురలక్ష్మి కింతపెద్ద, యట్టి శ్రీదక్షవాటిమహాపురంబు
నద్భుతంబంది చూచిరి యాదిమునులు, సత్యవతినందనుఁడు గుంభసంభవండు. ||
65||

సీ. దక్షాధ్వరానలత్రయతీర్థ యొక్కటి, యోగాగ్ని నెందేని నురిసె గౌరి
యఖిలేష్టసంసిద్ధియుండు రెండవతీర్థ, మెందేని నుమ గాంచె నిష్టసిద్ధి
సోమేశ్వరం బండ్లు సారిది మూడవతీర్థ, మెందేని సఘము లిట్టింకులింకు
హైమవతం బందు రది నాలుగవతీర్థ, మెందేని హిమవంతుఁ + డొందె వరము
తే. సప్తగోదావరంబు పంచమసుతీర్థ, మఖిలశుభములు నెందేని నావహిల్లుఁ
బంచతీర్థంబు లివి యాడి పంచజనుఁడు , పాయుఁ బంచేంద్రియోద్భవపాతకములు.
||66||

గీ. శిష్టమునిలోకవిబుధాభినేవ్యమైన, యిమ్మహాతీర్థము శక్తి నేమి చెప్పు
వానిపైఁ బాటివెడలెడు వాయువేనిఁ, జీమక్షనను గైవల్యసేమ నొనఁగు. ||67||

ప. అని దక్షారామమాహాత్యంబు వర్ణించుచుఁ బ్రదక్షిణాక్షమంబున
భీమేశ్వరుదివ్యమందిరంబు వలవలించి సప్తగోదావరంబునకు డిగ్గి కృతస్నానులై
రప్పుడు సాత్యవతేయుండు కుంభసంభవు కిట్లనియె. ||68||

తే. ద్వాదశక్షేత్రశివలింగదర్శనంబు, మొదలఁ జేయంగవలయుట ముఖ్యపక్ష
మానతీఁదగు నాకు నీవాసుహార్వి, శంభులింగంబు లవి యెవ్వి కుంభజన్మ. ||69||

క. ఇటమున్న దక్షవాటి, కటకంబునయందు బెద్దకాలంబు వసించుటఁ
దీర్ఘంబులు నీకున్, ఘటసంభవ యాడినవియె కావె తలంపన్. ||70||

ప. అసిన వీని యగస్త్యుండు సాత్యవతేయున కిట్లనియె. ||71||

తే. పూర్వజన్మకృతంబైన పుణ్యరాశి, పాకదశఁ బొందు నెప్పు డప్పాటఁగాని
సకలసంసారదురితనిస్తారమైన, శివకథాగోష్ఠి చెవులకుఁ జెలుపుగాదు. ||72||

ప. అని పలికి సత్యవతీనూనునకుఁ గుమారవక్త్రంబునఁ దాను విన్నప్రకారంబున
మైత్రావరుణుండు ద్వాదశతీర్థమాహాత్యంబు నిట్లని చెప్పందొడంగె. ||73||

సీ. ఇంద్రేశతీర్థంబు ఋషినమాకీర్ణంబు, సిద్ధేశ్వరము సర్వసిద్ధికరము
యోగీశతీర్థంబు యోగలక్ష్మీదాయి, కాలేశ్వరము భక్తకల్పతరువు
శమనేశతీర్థంబు శాంతిదాంతవిధాయి, వీరభద్రేశంబు విశ్వనుతము
బ్రహ్మేశతీర్థంబు బ్రహ్మార్షినేవ్య మ, ప్తేశ్వర్యము కపాలేశ్వరంబు
తే. కుక్కుటేశంబు కాశికే గొంతవెలితి, సోమనాథేశ్వరము ముక్తీనూచకంబు
శ్రీమహేశ్వరుతీర్థంబు శివుని మెచ్చు, త్రిభువనాభ్యర్చితము రామతీర్థ మనఘ. ||74||

క. గూఢములు నిగూఢంబులు, గూఢాగూఢములు నగుచుఁ గోటల సంఖ్యల్
గాఢమహేశ్వరభక్తిని, రూఢిం దీర్ఘములు గలవు రుద్రునివాటిన్. ||75||

తే. గరుడగంధర్వయక్షకిన్నరులచేత, దివిజఖేచరదైత్యదానవులచేత
ద్వాదశక్షేత్రతీర్థమధ్యంబునందు, భక్తి శివలింగకోటి నిల్పంగఁబడియె. ||76||

క. ద్వాదశతీర్థకపరివే, పోదరమున భీమునాథుఁ డుజ్జ్వలతేజః
ప్రాదుర్భావుం డొప్పుగు, నాదిత్యుఁడు పరిధిసడుమ నమరెడుభంగిన్. ||77||

తే. ద్వాదశక్షేత్రవికచపత్రములతోడి, దక్షవాటిక యనెడి కెందమ్మివిరికి
సప్తగోదావరంబు నిర్ధరము తేనె, నడుమ రాయంచ శ్రీభీమనాయకుండు. ||78||

తే. భైమమీశానలింగం బపారతేజ, మక్షయం బప్రధృప్యం బనాదినిధన
మమ్మహాజ్యోతిరత్నదీపాంకురంబు, కనకగర్భాండభవనవిష్కంభమునకు. ||79||

చ. అమృతపయోనిధానమున యందుదయించె గళానమ్మద్ధిఁ ద
న్నమరనుధాకరుండు నిజమారంగఁ జూచిన దక్షవాటికా
రమణుఁడు భీమనాయకుఁడు రాజశిఖాభరణుండు గానినాఁ
డమరముసింద్రసంఘముకరాంబుజముల్ మొగుడంగ నేర్చునే. ||80||

తే. విమలపాథోధిఁ బుట్టిన యమృతమూర్తి, భీమనాథుఁడు మాస్వామి కేమిచోద్య
మహారహంబును బాదసేవాసురక్త, భక్తిజనలోకభవరోగభంజనంబు. ||81||

తే. భీమనాథునిఁ ద్రిభువనస్వామినాథుఁ, బార్వతీనాథుఁ శశ్వత్ప్రపాసనాథు
దక్షవాటాధినాథు వేదత్రయైక, నాథు నానాథుఁ గొలుతు శ్రీనాథునాథు. ||82||

సీ. భవు భవానీభర్త భావసంభవవైరి, భవరోగభంజను భాలనయను
భోగప్రదుని భోగిరాజవిభూషు, భూసభోభివ్యాప్తు భువనవంద్యు
భగవంతు భర్గుని భసితాంగరాగుని, భాసుకోటిప్రభాభాసమాను
భాగిరథీమౌళి భగద్యుగ్విపాటను, భూరథాంగుని భద్రభూతిధరుని
తే. భామినీనువిలాసార్థవామభాగు, భక్తితోడ భజింపరో భవ్యముతులు
భావనాభాజుల కతండు ఫలము లొసఁగు, భాగ్యసౌభాగ్యవైభవప్రాభవములు. ||83||

క. తేజితవిష్ణుశిలీముఖుఁ, దేజప్రదు దక్షవాటి తీర్థైకమహా
రాజాధిరాజరాజును, రాజకళాధరు భజింప రారో విబుధుల్. ||84||

క. రారో ప్రియశుద్ధాంతవ, రారోహసహులు విబుధు లంబుజహంస
క్షీరామలదేహుని ద, క్షారామపురీనివాసు నభవునిఁ గొలువన్. ||85||

ఉ. నందివినాయకాదిగణనాథులు గూడి ధృతాస్త్రశస్త్రులై
యెందఱు పాలెముందురు మహిధరకన్యకు సావధానులై
నందివినాయనాదిగణనాథులు గూడి ధృతాస్త్రశస్త్రులై
యెందఱు పాలెముందురు మహాప్రభువీటికి దక్షవాటికిన్. ||86||

సీ. భాసుమండలములు పండ్రెండు నుదయించి, కరపాళి బిట్టెండ గాయకుండ
సంరంభమున నేడు ఝంఝానిలంబులు, నెగ్గలం బగు మ్రోత వినరకుండఁ

బుప్పులావర్తకంబులు లోనుగాఁగల, క్రొమ్మేఘములు వృష్టి గురియకుండఁ
బరపి లంఘించి నస్తమహార్థవంబులు, విన్నంది పెనువెల్లి విరియకుండ
తే. నాజ్జవెట్టించుఁ బ్రమథనాయకులచేత, విశ్వపతి యైన భీమేశ్వరేశ్వరుండు
దక్షవాటికి నాత్మశుద్ధాంతమునకు, నవహితస్వాంతుఁ డగుచుఁ గాలాంతవేళ. ||87||

తే. భైరవుం డర్ధరాత్రుంబు ప్రహరిఁ దిరుగుఁ
బాయకుండును నడురేయి బ్రమథగణము
గవనికాపులవారు దిక్పాలవరులు
దక్షవాటికి భీమేశుధామమునకు. ||88||

ప. అని ప్రసంగించి శివలింగార్చనాపరాయణుండైన మైత్రావరుణుండు
త్రిలింగవిషయమంగళాలంకారంబగు భీమేశ్వరమండలంబునఁ
బండ్రెండుశివలింగస్థానంబులు వివరించువాడై యిట్లనియె. ||89||

తే. ఉత్సవం బుత్సవము దప్పుకుండ సురలు, వత్తు రొత్సుకృమున దక్షవాటమునకు
శాంభవీశక్తి మర్త్యవేషంబు దాల్చి, భీమలింగంబుఁ ద్రిభువనస్వామిఁ గొలువ. ||90||

క. తాండవమాడుఁ గుమారశి, ఖండి మహోత్సవమువేళ గంభీరములై
డిండిమనిర్దోషంబులు, పండుపుపండువున నుఱుముభంగి వహింపన్. ||91||

తే. మర్త్యభామలు విబుధభామలును గలసి
యుత్సవములందు వర్తించుచున్నయపుడు
దక్షవాటంబు వీట భదంబు దెలియు
దృఙ్గిమేషానిమేషప్రదీప్తివలన. ||92||

శా. అర్కేంద్రావలరత్ననిర్మితమహాహర్మ్యగ్రభాగంబులం
దార్కొన్ తారకమండలంబు గని ముగ్ధస్థిలు రే లప్పురిం
గర్మంధూఫలనన్ద్రిభంబయిన ముక్తాజాలమన్ చింతచేఁ
దర్శింపం దిలకించి నవ్వుదురు గంధర్వాంగనావల్లవల్. ||93||

తే. దక్షమునిరాజు వంతరుద్యానవనము, దక్షవాటంబు శివుని యుత్తమపురంబు
బహుళకైవల్యఫలధర్మపాదపంబు, దీనిఁ గాతురు చుట్టును దిరిగి సురలు. ||94||

తే. గౌరి యొక్కతె యాకాశగంగ యొకతె
కాశి యొక్కతె దక్షిణకాశి యొకతె
నలుగురును శంభునకు లోకనాయకునకు
రాణివాసంబు లనురాగరసము పేర్చి. ||95||

ప. ఒక్క నమయమ్మున దక్షారామమున కేతెంచి భీమమండలంబునందు. ||96||

క. శోభనముహూర్తమున భుజ, గాభరణఁ బ్రతిష్ఠ చేసి యర్పించి మహా
వైభవ మొనర్చి పొందె మ, నోభిమతము విబుధనాథుఁ డధికస్ఫురణన్. ||97||

తే. దేవతాభర్త శంభుప్రతిష్ఠ చేసి, సురగణంబుల లోకపాలురను జూచి
యనియె మీరును భీమనాయకుని వీట, సిద్ధశివలింగములఁ బ్రతిష్ఠింపవలయు. ||
98||

ఇంద్రుడు దేవతలకు శివలింగమాహాత్మ్యంబుఁ జెప్పుట

సీ. శ్రీకంధరుని బ్రతిష్ఠించు నెవ్వఁడు వాఁడు, పాపియైనను శంభుపదముఁ గాంచు
శివలింగపదయాత్ర శివలింగసంవీక్ష, శివలింగసంస్పృష్టి శివసమర్చ
నాకలీకాధిరాజ్యైకకారణములౌ, నయమార సాధారణస్థలములఁ
గళ్ళాణభోగమోక్షనివాసమైన యీ, దక్షవాటిపురస్థానభూమిఁ
తే. జెప్పనేటికి సకలసంసిద్ధిఁ గోరి, దక్షిణాంభోనిధానంబు తటమునందు
సంప్రతిష్ఠింపుఁ డీశానుఁ జంద్రమౌళి, విశ్వలోకాధినాథు నో విబుధులార. ||99||

క. సిద్ధించు మీ కభీష్టము, సిద్ధ మిది యమర్త్యులార శీఘ్రమున జటా
రుద్ధశశి మహోపనిష, త్సిద్ధాంతరహస్యమును బ్రతిష్ఠింపుఁ డీకన్. ||100||

తే. దర్శనముకంటే మేలు సంస్కర్మనంబు, సంస్కృతించుటకంటే నర్చనము లెన్న
యర్చనము సేయుకంటే ననంతఫలద, మనీతగళుని బ్రతిష్ఠించు టమరులార. ||
101||

సీ. సకలలోకప్రపంచమును లింగమయంబు, త్రిజగంబు లింగప్రతిష్ఠితంబు
సంభవస్థితలయస్థానంబు లింగంబు, లీనార్థగమకంబు లింగ మనగ
లింగప్రసాదంబు లెక సిద్ధింపవు, భోగమోక్షంబు లేయోగములను
లింగాజ్ఞవేలిగాఁగ లేశమాత్రంబును, సంచలంపదుపో తృణాచలంబు
తే. మంటినైనను లింగంబు మలిచి కొలుఁడు, ఇనుకనైనను లింగంబు నేర్చి కొలుఁడు
పేడనైనను లింగంబుఁ బెట్టి కొలుఁడు, నీటనైనను లింగంబు నిలిపి కొలుఁడు. ||102||

వ. అని యుపన్యసించి యింద్రుండు తానును లోకపాలకులును దివిజులునుం
దమతమపేర శివలింగంబులఁ బ్రతిష్ఠించిరి. ||103||

మ. హిమధారమార్ద్రటాజటాకిరీటుఁ డభవుం డింద్రేశ్వరు డింద్రుచే
నమరవ్రాతముతోడఁ గూడఁగఁ బ్రతిష్ఠాంతంబునం భక్తిసం
భ్రమతాత్పర్యసమగ్రుచేఁ గయికొనెన్ బాభోధివధ్వాపగా
విమలన్వర్ణసరోజపూజ హృదయావిర్భూతసంతృప్టుఁడై. ||104||

ఉ. ఆగమమంత్రతంత్రములు సాంగములై నడువంగ సర్వవి
ద్యాగురుడైన ప్రెగ్గడ బృహస్పతి తోడుగ వీతిహోత్రది
గ్భాగమునం బురందరుఁడు భక్తిఘటించిన వాసవేశ్వరున్
భోగివిభూషణం గొలుచుపుణ్యుల కబ్బును భోగమోక్షముల్. ||105||

తే. ఇంద్రుఁ డేఱేట జాతర కేగుదెంచి, సప్తగోదావరమున సుస్నాతుఁ డగుచు
భుజగభూషణ నింద్రేశుఁ బూజనీయు, ధవళమందారతరుపుష్పదామములను. ||
106||

క. ఇంద్రప్రతిష్ఠితం డగు, నింద్రేశ్వరుఁ గొలువ నెవ్వఁ డేకాగ్రతమై
రుంద్రమతినప్తసింధునువు, సం ద్రిషవణమాడునతఁడు నాకం బెక్కున్. ||107||

క. సకృదాలోకనమున మఱి, సకృదర్చన సకృదుపాస సకృదానతులన్
సకృదాలయప్రదక్షిణ, సకృజ్జపంబుల మహేంద్రశంభుఁడు మెచ్చున్. ||108||

తే. ఐంద్రపదభోగ మెవ్వడే నభిలషించు, నతఁ డింద్రేశ్వరేశ్వరునాలయమునఁ
బ్రణవపంచాక్షరీమంత్రపాఠనియతి, నమ్మహాఫల మొందుఁ దత్త్వార్థ మిదియు. ||109||

తే. స్నానదానాగ్నిహోత్రదీక్షావిధాన, మంత్రవాదము లైనకర్మంబులొకటి
కోటిగుణితంబు శ్రీదక్షవాటియందు, సప్తగోదావరేంద్రేశ సవిధభూమి. ||110||

వ. అటమీఁద సిద్ధేశ్వరస్థానంబు సిద్ధలింగాధిష్ఠితంబు ధర్మార్థకామమోక్షపురుషార్థసంసిద్ధికై
యాసిద్ధలింగంబు సిద్ధులచేతఁ బ్రష్ఠింపంబడి
సిద్ధసాధ్యగంధర్వగిర్వాణవిద్యాధరారాధ్యంబై యుండు నా స్థానంబు
దక్షయజ్ఞప్రాగ్వంశక్షేత్రంబు. ||111||

క. జపహోమదానయజ్ఞము, లుపవాసాదివ్రతంబు లొక్కొక్కటి కో
టిపరిమితంబులు సిద్ధి, శపదంబున సాధకులకు నత్యం బరయన్. ||112||

వ. మఱి యోగేశ్వరంబను స్థానంబునందు యోగేశ్వరేశ్వరుండు
సనకసనందనాదియోగేశ్వరులచేతఁ బ్రతిష్ఠితుండని చెప్పంబడును. ||113||

గీ. అది భవాబ్ధితరణి యది సాధకవ్రాత, కల్పవృక్ష మది జగత్పుసిద్ధ
మది యుపాసకులకు నణిమాదికైశ్వర్య, లాభమునకుఁ గరతలంబున పసిడి. ||
114||

సీ. మంకణం డను మహామోనియోగేశ్వర, శ్రీమహాదేవుని శివు భజించి
బ్రహ్మకాక్షాత్కారపర్యంతమైన వ్ర, బోధసంపదముక్తిపాలము గాంచె
నొకమాటు సప్తసింధూదకంబులఁ గ్రుంకి, నరుండు యోగేశ్వరేశ్వరుని గాంచ
నణిమాదికాష్టవిదైశ్వర్యసంసిద్ధి, బొందు యోగిశు నర్థేందుధరుని
తే. సప్తగోదావరమునీట జలక మార్చి, పుష్పగంధాక్షతంబులఁ బూజ చేసి
కలిభవంబైన కలుషంబు గ్రాచిపుచ్చి, మర్త్యుఁ డొందును వేగం బమర్త్యపదవి. ||115||

వ. మఱియు యమేశ్వరలింగంబు యమప్రతిష్ఠితంబు సకృద్ధర్మసమాత్రంబున
మర్త్యుండు యమభయంబునం బాయు వెండియు. ||116||

సీ. యజ్ఞతటాకంబునందుఁ గ్రుంకులు వెట్టి, బ్రహర్షిపితృతృప్తి బ్రస్థరించి
యమలింగసన్నిధి సప్టోత్తరసహస్ర, సంఖ్య మృత్యుంజయజపముఁ జేసి
జపవిధానమునందు సరవిమృత్యుంజయు, నపమృత్యుభయశాంతి నర్థి నడుగ
నపమృత్యుదేవతాహంకారభవమైన, సంత్రాస మొందఁడు సాధకుండు
తే. శ్రాద్ధపిండోదకాదివిశ్రాణముల, శ్రీయమేశ్వరతీర్థానఁ జేసి మనుజుఁ
డుద్ధరించును నరకకూపొదరముల, బెగ్గడిలు నేడుతరముల పితృగణముల. ||117||

క. శ్రీకాళేశ్వరుసన్నిధి, నేకాంతము జపము వ్రేల్చి యీగియు శ్రాద్ధం
బేకైకము కోటిగుణం, బై కలిగించును సమగ్ర మైనఫలంబుల. ||118||

తే. వీరభద్రాదిదేవతావీరగణము, శంభులింగంబు నిలిపెఁ బ్రశస్తవేళ
దక్షవాటిఁదదాఖ్యసంస్థాపనమున, వీరభద్రేశుఁ డయ్యె నవ్వేల్పుఁజేడు. ||119||

క. శ్రీవీరభద్రలింగము, సేవించిన మానవుండు చిరకాలమునం
గేవలగాణాపత్యమ, హవిభవము నొందు శివుని యాస్థానమునన్. ||120||

తే. వీరభద్రేశదేవతావిభునియాజ్ఞ, గలుగు ధర్మార్థకామమోక్షములు జనుల కక్షయంబైన దక్షవాటాభిధాన, భోగమోక్షర మాజన్మభూమియందు. ||121||

తే. అగ్నిహోత్రంబు దాన మధ్యయనజపము, లాది యగునిత్యనైమిత్తికాదివిధులు బహుఫలంబుల నొసగు సద్భక్తియుక్తి, దక్షవాటిక వీరభద్రస్థలమున. ||122||

ఉ. యాగతటాకతీర్థమునయందును నంబుధిసార్వభౌమది గ్భాగవిభూషణం బయిన పద్మినియందును దీర్ఘమాడి ని స్థాగరిమంబునం ద్రిపురశాసను దక్షపురోపకంఠధా త్రిగృహమేధిః గొల్వుడు ప్రతిష్ఠితభర్గుని వీరభద్రునిన్. ||123||

వ. తొల్లి బ్రహ్మదు లగుదేవతలు సురేంద్రవిహితవిభవుండైన భీమనాథేశ్వరు దర్శించు వేడుకం జేసి బ్రహ్మలోకంబుననుండి భోగమోక్షజ్ఞేత్రం బైనదక్షారామంబునకు వచ్చి సప్తగోదావపంబున బంచతీర్థంబులాడి పండ్రెండు దివ్యలింగస్థానంబులు దర్శించి యమృతమయస్వయంభూజ్యోతిర్లింగమూర్తి నిఖిలదేవతాచక్రవర్తి యగు భీమేశ్వరేశ్వరు దర్శించి పరమానందకందళితస్వాంతులై యిట్లనిరి. ||124||

బ్రహ్మదులు భీమేశ్వరు వర్ణించుట

శా. ఆహా! యంత మనోహరం బగునె దక్షారామ మివ్వీటిలో నీహారాంశుకళాకిరీటుండు భవానీభర్త దివ్యాపురో హ్యూహంబుల్ ప్రతిసంధ్యముం గొలువఁగా సున్నాడు గోదావరీ వాహిన్యబ్ధిసమీరపానకలనావర్ధిష్టుకేయూరుఁడై. ||125||

క. ముంగిటను సప్తసింధువు, చెంగటఁ గ్రతుసరసి నడుమ శ్రీభీమమహా లింగము దక్షారామము, సంగతి నెన్నంగఁ బురము జగతిం గలదే. ||126||

తే. శివశివా యెంత భాగ్యంబు చేసినారొ, దక్షవాటిపురీమహాస్థానజనులు కన్నులారంగ వీక్షించుచున్నవారు, భీమనాథేశ్వరేశ్వరస్వామిమూర్తి. ||127||

చ. అహహా! దయారసానుగతమైన మనంబున దక్షవాటికా గృహపతి భీమనాయకుడు కీటపతంగసరీసృపాళికిన్ సహజగళత్రమీరమగు సంకటకాలము వీనులం దను గ్రహ మొనరించునట్టే మధురంబగు తారకమంత్రరాజమున్. ||128||

సీ. భీమనాథేశ్వర శ్రీమన్మహాలింగ, భాస్వత్పరబ్రహ్మభవనమునకుఁ గల్పాంతసమయభీకరసాగరౌద్ధత్య, భీతత్రిలోకమహాతరికిని ద్వాదశక్షేత్రతీర్థపలాశమండల, వ్యాకోచనవపుండరీకమునకు జంబూతరుద్వీప సర్వసర్వసహా, పాటీరలేపనైవధ్యమునకు గీ. శివకళత్రమునకు శివక్షేత్రమునకు, శివునిమూర్తికి శ్రీసదాశివునికీర్తి కితరతీర్థంబు సరిపోల్చ నెట్లు వచ్చు, దక్షవాటంబునకు మహాస్థానమునకు. ||129||

క. మంకణమహామునీశ్వర, సంకల్పవితీర్ణకల్పశాఖికి భువనా లంకృతికి దక్షవాటికి, శంకరనటనటననాట్యశాలను జేజే. ||130||

క. కాశీప్రతిబింబమునకుఁ, గాశీప్రతినిధికిఁ గాశికాప్రకృతికిని

గాశీప్రతిమకు దక్షిణ, కాశికి శ్రీదక్షవాటికటకంబునకున్. ||131||

క. మోక్షస్థానంబునకున్, దక్షారామమున కమృతధామంబునకున్
దక్షాధ్వరక్రియోచిత, దీక్షాక్షేత్రమున కభవుదేవికి జేజే. ||132||

వ. అని నమస్కరించి శతానందుండు. ||133||

మ. శివలింగంబుఁ బ్రతిష్ఠ చేసి కణఁకన్ శ్రీసప్తగోదావరాం
బువులం జేసెను మంత్రపూర్వకముగాఁ బుణ్యాభిషేకంబు వై
భవముల్ పెక్కువిధంబులం జరపె శ్రీబ్రహ్మేశ్వరుం డంబుజో
ద్భవవంద్యుం డది యాదిగాఁ గరుణమైఁ బాలించు భక్తావళిన్. ||134||

వ. అంత దేవసిద్ధసాధ్యవిద్యాధరగంధర్వోరగాదులును దమతమ నామధేయంబుల
లింగంబులం ప్రతిష్ఠించిరి తదనంతరంబ. ||135||

సీ. బ్రహ్మప్రతిష్ఠితు బాలేందుశేఖరుఁ, బురుహూతుఁ డతిభక్తిఁ బూజ చేసె
నలువ యర్పించె నానాప్రకారంబుల, హరిహయస్థాపితం డగుమహేశు
దక్షవాటికఁ జూచి దక్షప్రజాపతిఁ, బొగడె నల్మోర్ల నంభోజభవుఁడు
ప్రణమిల్లె దక్షుఁడు భారతీభర్తకు, నాత్మప్రశంసకు నణఁగి మదిని
తే. వేల్పులందఱు దాసును నిల్పినట్టి, శంభులింగంబులకు మ్రొక్కి చనిరి దివికి
నరసింజాననుచే ననుజ్ఞాతుఁ డగుచు, సత్యలోకంబునకు నర్థి జనియె విధియు. ||
136||

క. బ్రహ్మప్రతిష్ఠితుండగు, బ్రహ్మేశ్వరదేవుఁ గొలుచు భాగ్యాధ్యులకుం
బ్రహ్మక్షత్రాదులకును, బ్రహ్మచ్యుతశంభుభవనపదవులు గలుగున్. ||137||

క. అధ్యయనశ్రుతదానత, పోధ్యానసమాధిమంత్రపూజాదిమహా
విధ్యనుసంధానమున న, సాధ్యంబులు లేవు బ్రహ్మశంకరుపదవిన్. ||138||

వ. మఱియుఁ గపాలేశ్వరస్థానంబు. ||139||

ఉ. చిక్కటి కాలభైరవుని చేతివిధాతృకపాలపాత్ర యే
చక్కటియందు జాఱిపడె సప్తనదీతటభీమభూమియం
దక్కడ నుద్భవించిన శశాంకకిరీటుఁ గపాలి శంభు స
మ్యక్ప్రతి గొల్చు మానవుల మానుగఁ జేరవు పాతకౌఘముల్. ||140||

తే. ఆకపాలమోచనాభిధానం బైన, పుణ్యతీర్థరాజమునను జలుపఁ
గడిఁదిఁ గోటిఫలముఁ గాంచునొక్కటి, దానహోమయజ్ఞతంత్రవిధులు. ||141||

చ. అట వరుణేశ్వరం బన ననాదిఁ బ్రచేతనుచేత వాహినీ
తటమునఁ దొంటి నిల్పఁబడి దక్షమహేశకరారవిందనం
పుటమునకున్ నరాటకము వోలె వెలింగెడు బాలతారకా
విటమకుటావతంసునకు విశ్రమకారణ మై తపోనిధి. ||142||

తే. వరుణలింగంబునకుఁ దీర్థవారిధార, వేయిఘటముల నభిషేకవిధి యొనర్చు
వఱపుదోనంబు వాయంగ వానగురియుఁ, గొండ్రలంబండు నారబకోటులెల్ల. ||143||

ఉ. కుక్కుటపక్షిసంఘము లకుంఠితభక్తిఁ బ్రదక్షిణంబు న
మృగకృత్తిఁ జేసి యెవ్వని కృపాతిశయంబున మోక్షసత్పుదం
బెక్కి నమస్తలోకముల కెల్లఁ బ్రియుం డరుణేందుశేఖరుం
గుక్కుటనాథదేవు ఘణికుండలునిం గొలుపుండు మానవుల్. ||144||

తే. ఒక్క పక్షంబులెంతయు నుర్విమోప
గుడిఁ బ్రదక్షిణ మొనరించు కుక్కుటముల
కక్షయంబగు మోక్ష మేయయ్య యొసఁగె
నట్టిశివుఁ గుక్కుటేశ్వరు నాశ్రయింతు. ||145||

కం. చరణాయుధేశ్వరేశ్వరు, శరణాగతకల్పతరువు సంపూర్ణమహా
కరుణావరుణాలయునిం, గరుణామృతకిరణధరుని దర్శింపననా. ||146||

క. కోణార్కక్షేత్రము వా, రాణశి కేదారతీర్థరాజము కుంభీ
కోణంబు కుక్కుటేశ, స్థాణుస్థానంబు మోక్షధామము లెందున్. ||147||

తే. అచట దానంబు హోమ మధ్యయనవిధులు
శ్రాద్ధమును దేవతానమర్చనము వ్రతము
లోక్కుటొక్కటి కోటిగుణోపలబ్ధి
సంభవించును సతతంబు సాధకులకు. ||148||

వ. మఱియు సోమేశ్వరతీర్థంబు సర్వదేవతానమస్కృతంబు. ||149||

క. అమృతమయుఁ డైనసోముఁడు, సమయంబున నే మహేశు సంస్థాపించెన్
విమలసుధాజ్యోతిర్లింగ, గము సోమేశ్వరుని గరళకంఠ భజింతున్. ||150||

సీ. సోమతీర్థమునందు సుస్నాన మొనరించి, శ్రీసోమశంబు భజించు ధన్యుఁ
డిహాజన్మమునయందు నేపాప మొనరించె, బాప మెద్ది యొనర్చెఁ బ్రాగ్భవమున
నదియశేషంబును నాక్షణంబునఁ బాసి, దేహాంతమునఁ గూడుఁ ద్రిపురహరుని
ద్వ్యాగంబు భోగంబు దానంబు సత్యంబు, భాగ్యంబు కీర్తి సౌభాగ్యలక్ష్మి
తే. బుద్ధి తత్సేన సత్యంతవృద్ధి బొందు, సతతధర్మంబు నిచ్చు నక్షయఫలంబుఁ
దతఫలంబులు పిత్రైర్హృదైహికములు, సత్య మిది సోమనాథప్రసాదమహిమ. ||151||

క. సురలును విద్యాధరులును, గరుడోరగకిన్నరులును గంధర్వులు కిం
పురుషులు యక్షులు సోమే, శ్వరదేవునిఁ గొల్తు రధికవరభక్తిమెయిన్. ||152||

వ. మఱియు మాహేశ్వరతీర్థంబు సర్వదేవనమస్కృతంబు
మునిసిద్ధచారణవిద్యాధరులచేతఁ ప్రతిష్ఠితం బైనయది పితృపిండదానం
బేకవింశతికులంబునకుఁ దృప్తికరంబు. ||153||

తే. నప్తగోదావరంబు సారతీర్థ, ముత్తమోత్తమ మందు మర్త్యుండు చేయు
శ్రాద్ధతిలతర్పణాదు లయక్షఫలములు, తత్ప్రదాసేనవనము శివస్థానదంబు. ||154||

తే. దత్తమిష్టంబు హుతమధీతంబు నరుల, కచట నక్షయఫలముఁ జేయంగఁజాలు
శ్రాద్ధపిండప్రదానాది సకలవిధులు, నందు ఫలియించు నగ్గయయందుఁబోలె. ||155||

క. మఱి రామేశ్వరతీర్థము, కఱకంఠున కాటపట్టు కామితఫలముల్
తఱుగనిధాన్యము లగుచును, నెఱయంగ ఫలించు నందు నిష్ఠయుఁ గలుగున్. ||
156||

క. శ్రీరుద్రపాదయుగళీ, శ్రీరామేశ్వరసమీపసీమం బిత్తయు
జ్ఞారంభం బొసరింప న, పారఫలప్రాప్తి చెందుఁ బంచజనులకున్. ||157||

తే. ప్రథిత మగు సప్తగోదావరంబునకును, నభవునకు భీమనాథున కంతరమున
నేమి సుకృతంబు చేసిన నేకతంబ, వేయు విధముల ఫలించు వేయునేల. ||
158||

సి. వినుము పారాశర్య వేవేలమాటలఁ, బనియేమి తీర్థముల్ పదియు రెండు
నని చెప్పనేల దక్షారామమండలి, దీర్ఠంబుగాని ప్రదేశ మెద్ది
సప్తగోదావరీత్యంగస్తలమునకుఁ, గాశి కేదార మక్షయవటంబు
తరముగా కితరతీర్థములు సాటియె, భోగమోక్షములకుఁ బుట్టినిల్లు
తే. రుద్రవాటిక భీమేశ్వరునినివాస, మందు రామేశ్వరస్థాన మభ్యధికము
రామతీర్థంబునందు సారంబుసాటి, ధర్మ మర్థంబు రుద్రపాదస్తలంబు. ||159||

అగస్త్యుండు వ్యాసునకుఁ బంచతీర్థంబుల వివరించుట

వ. మఱియుఁ బంచతీర్థంబులు వివరించిన నవహితుండవై యాకర్ణింపుము. ||160||

చ. అహిపతికంకణండు తన యల్లుడుగా మదిఁ గోరి నిష్ఠతో
దుహినధరాధరేంద్రుఁడు చతుర్దశదివ్యమహాబ్జముల్ సుదు
స్సహముగఁ జేసి నయ్యె బ్రచండతనం బచటన్ శివుం డను
గ్రహమున నుగ్భవించె నని క్రచ్చఱఁ బల్కుఁ బురాణసంహితల్. ||161||

క. అది యాదిగఁ దీర్థంబులు, పదియును రెండయినఁ దీర్థపాలీజాతం
బదియ కడునెక్కు వై యు, న్నుది సప్తతటంబునందున న్మునివర్యా. ||162||

క. లంకించి యరుంధతిపతి, మంకణునకుఁ జెప్పె ననుఁగుమామకు గిరికిన్
సంకల్పసిద్ధిదుండగు, శంకరుఁ డఖిలార్థిఫారిజాతం బనుచున్. ||163||

క. గిరిసార్వభౌమకన్యా, కరగ్రహణనుమంగళైకకౌతుకసంప
త్పరిపూర్ణహృతయు శంకరుఁ, గరుణాకింకరుని సురగకంకణుఁ గొలుతున్. ||164||

క. నీహరభూధరేశ్వరు, నీహరమణీయమూర్తి నిందుకరహిమా
నీహరహిరకుముదను, ధాహరసమానకాంతి నభివర్ణింతున్. ||165||

సి. భూధరేశ్వరతీర్థమునఁ గృతస్నానుఁడై , భూధరేశ్వరుఁ గొల్చు బోధఘనుఁడు
నిత్యమంగళుఁడు నిర్విద్రభద్రుండును, లక్ష్మీవిలాసైకలక్ష్మయుతుఁడు
నగుఁ దీర్థములలోన నత్యుత్తమంబైన, తీర్థంబు భక్తిముక్తిప్రదంబు
మంగళమంగళాత్మకము కళ్యాణక, కళ్యాణస్వరూప మీయాస్పదంబు
తే. ధరణిధరనాయకునకుఁ బ్రత్యక్షమైన, యవ్వరూపాక్షునగరమధ్యాహ్నవేళ
భోగఘంటాస్వనము విన్న భూజనులకు, నవల వినవచ్చు ముక్తికళ్యాణాఘంట. ||
166||

మ. హిమవద్భూధరసార్వభౌమవరవిశ్వేశోపహరక్రియా
 క్రమసంతాడితఘంటికాఘనాఘనాత్కారంబు విన్నట్టి యు
 త్రమపుణ్యుండు వినండు ప్రాణవనోత్కాంతివ్యధావేళ దు
 ర్ద్రమవైషన్వతవాహ్యఘోరమహిషగ్రైవేయఘంటాధ్వనుల్. ||167||

తే. శ్రాద్ధపిండప్రదానాదినకల విధులు, నొక్కటొక్కటి కోటిగుణోదయమునఁ
 దృష్టిఁ గల్పించు దివిపితృదేవతలకు, ధరణిధరరాజశంభుతీర్థంబునందు. ||168||

తే. సప్తగోదావరముఁ దెచ్చి సప్తమునులు, సప్తసస్సేందుశిఖివిలోచనుని నిలిపి
 రమ్మహాశంభులింగ మభ్యర్చితులకు, గామితార్థప్రదానైకకల్పకంబు. ||169||

క. ఒకమాటు జలకమార్చిన, నొకమాటొకపువ్వుమౌళి నునిచిన నొకమా
 టకుటిలమతి గుడిఁ దిరిగిన, సకలేష్పితముల నతండు సంపాదించున్. ||170||

తే. భీమనాథేశ్వరునిపార్వభూమియందు, బంచశివలింగములకు నాస్పదములైన
 పంచతీర్థంబులును నాడుపంచజనులు, పాయుదురు పంచవిధమహాపాతకముల. ||
 171||

తే. అందు వాపితటాకకుల్యాదులందు, దీర్ఘమాడ వివేకి బుద్ధిం దలంపఁ
 బంచతీర్థంబు లందిచ్చుఁ బంచజనుల, కాత్మనలిలావగాహపుణ్యాతిశయము. ||172||

ప. అగస్త్యేశ్వర, రామేశ్వర, నాకులేశ్వర, గణేశ్వర, పాతాళభైరవేశ్వరలను
 దేవతాపంచకంబుఁ బంచతీర్థంబులను దర్శించి మానవుండు పండ్రెండు
 పుణ్యతీర్థంబులు దర్శించిన ఫలంబులందు మూలస్థానేశ్వరలింగం బాదిమూలం
 బద్ధివ్యలింగంబు దర్శించి భీమమండలంబునందు శివలింగస్థానంబు తెన్నిగల
 వన్నియు దర్శించిన ఫలంబు గైకొను వెండియు. ||173||

తే. సప్తగోదావరము భీమశంకరునిని, నాకులేశస్వయంభుఁ బినాకపాణి
 రుద్రపాదంబులును సమారాధభక్తి, దలఁతు రెవ్వారు వారపో ధన్యమతులు. ||
 174||

ప. అని దక్షారామమాహాత్మ్యంబును భీమలింగమహిమంబును సప్తగోదావరప్రశస్తియు
 ద్వాదశతీర్థప్రభావంబును బంచతీర్థప్రయోజనంబును వినిపించి కుంభసంభవుండు. ||
 175||

తే. భీమనాథునిఁ ద్రిభువనస్వామిఁ గొలువ
 బోదమే యిప్పు మధ్యాహ్నాభోగవేళ
 నదె విజృంభించె నాట్యసౌధాంతరమున
 సృత్యజగరుంకృతమృదంగనిస్వనంబు. ||176||

ప. అని పలికి యనంతరం బయ్యిరువురు రాజమార్గంబున. ||177||

అగస్త్యవ్యాసులు భీమేశ్వరాలయంబుఁ బ్రవేశించుట

సీ. త్రిపురసంహారంబు దివిజనాయకభుజా, స్తంభదంభోళిసంస్తంభనంబు
 గరళకూటమహాగ్ని కబళనాటోపంబు, దక్షాధ్వరక్రియాధ్వసనంబు

మత్స్యలాంచనదర్శ మథనసంరంభంబు, దేవదారువనప్రదేశవిహృతి
 నురులింగమూర్తి విస్ఫురణవిలాసంబు, గాత్యాయనీకరగ్రహణకేలి
 తే. గండవేదండదానవఖండనంబు, దండపాణిజలంధరాంధకవధంబు,
 బాడు గంధర్వపతులచే భరితమైన, మొగలివాకిలి సొచ్చి రమ్మునిముషభులు. ||
 178||

సీ. పంచాంగశుద్ధిగాఁ బరిఢవిండుచు భృంగి, మతినాడు నెందేని ప్రతిదినంబు
 త్రిదశవర్గంబు ముప్పుదిమూఁడుకోట్లును, నేకదేశమున నెందేని యుండుఁ
 బలుకుపూఁబోణి యర్చుదినాల్గుకళలతో, విహరించు చెందేని విద్య చూపు
 సాని యీశానియై నవరించు నెందేని, మహితపింఛాలిల మరులు వీట
 తే. నెద్ది కైలాసశిఖరికిఁ బెద్దయుద్ధి, పాలమున్నీటి కెయ్యది ప్రసవభూమి
 చంద్రలోకంబునకు నెద్ది సాటి యట్టి, భవునికళ్యాణమండపంబుఁ గనిరి. ||179||

ఉ. దానికిఁ దూర్పుదిక్కున సుధాకరబింబసహస్రకోటిశో
 భానిభకాంతితో గగనభాగము రాయుచు భీమనాయకే
 శానమహాట్టహాసరుచి సంపద సొంపు వహించి నట్టి శ్రీ
 భానుజ్వలైరిమండపము భవ్యమునీంద్రులు గాంచి రయ్యెడన్. ||180||

వ. అనంతరం బా బహిర్గేహప్రదేశంబున. ||181||

తే. నిఖిలపరివారదేవతానివహమునకు, వందన మొనర్చి రుత్తరద్వారభూమి
 శశికళామండనునకును శంకరునకుఁ, జేసి రభివాదనంబులు నిష్ఠమునులు. ||181||

ఉ. తండుభుజార్గళాకలితస్తమహాకలధౌతఘంటికా
 మండితవేత్రదండపరివర్దనభీతివశాత్పులాయితా
 ఖండలముఖ్యుడైవతనికాయము సంయమిభాగధీయముం
 ఖండకులారుమోసలనుఖంబునఁ జొచ్చిరి శైవపుంగవుల్. ||182||

వ. ప్రవేశించి భక్తిశ్రద్ధానుపూర్వంబుగా నంతర్భవనప్రదక్షిణంబు చేయునప్పుడు
 తిరుచుట్టు మాలికయందు. ||183||

సీ. వణఁగుబులిరాచవారికూరిమికన్య, భీమయ్య శుద్ధాంతభామఁ గొలిచి
 కంధరంబుననుండి గంధసింధురమైన, గుఱ్ఱువేల్పుఁ గుమారగురుని గొలిచి
 కైవల్యనిధికి దుర్గామహాదేవికి, సర్వమంగళకు నంజలి ఘటించి
 యాశాతఱిపటలీశాటికాకటు, వటుకభైరవు నిష్ఠవరదుఁ జూచి
 తే. నలువ సేవించి యిందిరానాథుఁ గాంచి, యితరపరివారదేవతావితతి కెల్ల
 నేటికోళ్ళిచ్చి యెక్కి రమ్మేటిమునులు, మృడునిహాటకశైలంబు మీఁదినిలుపు. ||184||

శా. సందర్శించిరి భీమనాథుఁ ద్రిజగత్సమ్మోహానాకారు న
 ర్థేందూత్తంసుని దక్షిణాబ్జిలహరీహేలావిహారక్రమా
 స్పందాయాగతగంధవాహపరిషత్త్వానాతిరేకస్ఫుర
 త్తుందిస్వాంగకదందశూకకటకాస్తోకేష్టబాహర్గళున్. ||186||

క. దృష్టించి భక్తిపరతను, సాష్టాంగం బెరఁగి యమ్మహాదేవుని నా
 శిష్టమునులే పూజించిరి, యష్టాపదనిర్మితంబు లగుకుసుమములన్. ||187||

ఉ. కేవలభక్తిసంపదలు గీలుకొనన్ హృదయాంబుజంబులన్
 దేవరకుం గృహినిధికి దేవశిఖామణి కర్థిసప్తగో
 దావరవాహినీకనకతామరసంబులఁ బూజ చేసె మై
 త్రావరుణుండు దాసును బరాశరినూనుఁడు గూడ వేడుకన్. ||188||

వ. అప్పుడు పారాశర్యుండు పెన్నిధానంబుఁగన్న పేదయుం బోలెఁ బరమానందంబునుం
 బొంది కుంభసంభవుం జూచి మునీంద్రా, నీప్రసాదంబున భీమమండలం
 బవలోకించితి, ద్వాదశక్షేత్రతీర్థంబులు చూచితిఁ, బంచతీర్థంబు లాడితి,
 దక్షారామంబుఁ గంటి, భీమేశ్వరు దర్శించితి, ధన్యుడ నైతిఁ, గృతార్థుండ నైతి, నింక
 నీవు పత్నిసహితంబుగా నేవలనైన నుండి తపంబు సేయుము. నేనును
 విశ్వనాథవిరచితావమానభేదంబు వాయ నీస్వామిని సేవించెద నని పలికి
 సముచితప్రకారంబున నమృహత్ముని వీడు కొలిపి యనంతరంబ శిష్యులుం దాసును.
 ||189||

వ్యాసుఁడు భీమేశ్వరార్చనంబు సలుపుట

నీ. పంచతీర్థము లాడి భవలింగనన్నిధిఁ, బ్రాసాదపంచాక్షరము జపించి
 సారిది నల్ దిక్కుల సోమేశ్వరములందు, భక్తిఁ బ్రదక్షిణం బాచరించి
 కుక్కుటేశ్వరుకేశకూళి నుద్భవమైన, మణికిర్ణిక నొనర్చి మజ్జనంబు
 నొకారపురత్రికూటోదరస్థితులైన, హరిహరబ్రహ్మల నభినుతించి
 తే. తుల్యగోదావరీనదిఁ దోయనిధిని, సప్తగోదావరంబున స్నానమాడి
 యాచరించు శివార్చనం బనుదినంబు, దక్షవాటిక నుండి సత్యవతిసుతుఁడు. ||190||

క. భీమేశ్వరమహిమంబున, నామోదము నోలలాడుచు నుండున్
 భీమేశ్వరచరణారుణ, తామరసంబులకు సంతతముఁ బ్రణమిల్లున్. ||191||

నీ. మాతృగర్భాకారజాతభేదము వాయ, హరునిగర్భాగార మాశ్రయించుఁ
 బరమేశ్వరార్చనాపరత నించుక తన్ను, నత్యంతధన్యుఁగా నాత్మదలఁచు
 హర్షించి హరశివత్ర్యంబకాచలగర్భ, భవయంచు రోమాంచపటలిఁ దాల్చుఁ
 గరతాళకలన శంకరగీతములు నాడు, లజ్జాభిమానంబు లుజ్జగించి
 తే. భీమభీమేశ్వరేశ్వర భీమనాథ, దక్షవాటిపురాధ్యక్షు దర్శకారి
 సప్తగోదావరోత్సంగ జయమహేశ, నన్ను రక్షింపు మనుచు విన్నపము సేయు. ||192||

క. బాలోన్మత్తపిశాచద, శాలంబనమునఁ జరించు నంగడివీధిన్
 ప్రీతాశూన్యతఁ గంటే, కాలునిపాదములమీదఁ గలుగువిరాళిన్. ||193||

నీ. పరిరంభ మొనరించు బాహోద్వయంబున, దేవదేవుని నుధాదివ్యమూర్తి
 దాఁకించుకొను జటాస్తబకంబు విరియంగఁ, బానవట్టముతోడ పాలతలము
 గురుదక్షపురితోడఁ గూడఁ బట్టనమున, కంగప్రదక్షిణం బాచరించుఁ
 బాతాళభైరవప్రముఖనానాదిశా, పరివారదేవతాప్రతతిఁ దెలుచుఁ
 తే. గాకిశాపట్టనద్రోహిఁ గావు మభవ, విశ్వపతిదూషితుని బ్రోవు విశ్వనాథ
 కల్ల చేసితి రక్షింపు కాలకంఠ, యనుచుఁ బ్రార్థించు భీమనాయకునిఁ దవసి. ||194||

నీ. అఘముల కొండుప్రాయశ్చిత్తములు లేవు, నిన్ను జూచుటకంటె నీలకంఠ
 నీమండలంబున నిఖిల జంతువులకుఁ, దారకం బల భ్రాంతి దశను దోచుఁ

గలియుగంబునయందుఁ గడుదుర్లభంబులు, భవదీయదర్శనస్పర్శనములు
నీదక్షవాటికానిలయంబునం దుండు, జనుకు భోగమోక్షములు వలఁతి

తే. శిష్యులును నేను మిముఁ గొల్పెదము భక్తి, విశ్వపతికోపమునఁ గాశి వెడలివచ్చి
తరసి రక్షింపు మము దయార్ద్రహృదయ, శాంతభీమేశ్వరేశ్వరస్వామినాథ. ||195||

వ. అని మఱియుఁ గృష్ణద్వైపాయనుండు భక్తితృష్ణాతిశయంబున. ||196||

వ్యాసు లీశ్వరు నుతించుట

సీ. దేవదేవునకు నాదికి నాదియగువాని, కంబికాబతికి దక్షాధ్వరారి
కహితపురత్రయాధ్యక్షసంహరునకు, హరిలోచనాంబుజాభ్యర్చితునకు
బ్రహ్మదిదేవతోపాస్యనన్మూర్తికి, నమృతమూర్తికిని స్వయంభువునకు
నిగమార్థవిద్యోపనిషదంగనామౌళి, చుంబితశ్రీచరణాంబుజునకు
తే. భోగమోక్షంబు లతిపావబుద్ధులకును, గరుణ నొసఁగెడు ప్రత్యక్షకల్పశాఖ
కఖిలగంధర్వయక్షసిద్ధాదిదివ్య, వంద్యునకు మ్రొక్కెదను భక్త వత్సలునకు. ||197||

సీ. శ్రీ భీమనాయక శివనామధేయంబుఁ, జింతింప నేర్చిన జిహ్వా జిహ్వా
దక్షవాటిపురాధ్యక్షు మోహనమూర్తి, జూడంగ నేర్చిన చూపు చూపు
దక్షిణాంబుధితటస్థాయిపావనకీర్తి, చే నింప నేర్చిన చెవులు చెవులు
తారకబ్రహ్మవిద్యాదాతయోదల, విరులు పూన్యఁగ నేర్పు కరము కరము
తే. ధవళకరశేఖరునకుఁ బ్రదక్షిణంబు, నర్చి దిరుగంగ నేర్చిన యడుగు అడుగు
లంబికానాయకధ్యానహర్షజలధి, మధ్యమునఁ దేలియాడెడు మనసు మనసు. ||
198||

ఉ. మాటలు పెక్కు లేటికిని మందరభూధరమంథనక్రియా
పాటలఘూర్ణమానజలభారమహోపధికాలకూటనం
ఘాటకృపీటసంభవశిఖావికటస్ఫుటవిస్ఫులింగవి
స్ఫోటపవిత్రనద్భవనభూతభయావహు నాశ్రయించెదన్. ||199||

స్తగ్ధర. కౌక్షింభర్యంబు దీర్ఘం గడుపున కిడుదుం గాలసంప్రాప్తభిక్ష
స్వీక్షింతుం బోధశక్తి నిష్పషయముల మదిన్ నిస్సృహత్వంబు దాల్తున్
దక్షరామాధినాథున్ ధవళవరకరోత్తంసజూటీవిటంకు
స్వీక్షింతున్ భీమనాథుం ద్రిభువననమితున్ నేత్రముల్ తృప్తి పొందన్. ||200||

శా. అష్టాశీతినహస్రసంయమిజనవ్యాక్తిర్వీరద్యయీ
జుష్టోదంచితసప్తసింధునలిలస్తోతోపగాహక్రియా
తుష్టస్వాంతుఁడనై భజింతుఁ గరుణాదుగ్ధాభిభీమేశ్వరున్
దృష్టాదృష్టఫలప్రదానవిభవాధిష్ఠానచేతస్కునిన్. ||201||

ఉత్సాహము. యక్షసిద్ధసాధ్యభేవిహార గరుడకిన్న రా
ధ్యక్షమణికిరీటకోటి తరుణికిరణమంజరీ
ప్రేక్షణీయచరణకమలు భీమనాథదేవునిన్
దక్షవాటికాపురైకథాము నాశ్రయించెదన్. ||202||

ఉత్సాహము. నిష్ఠతో భజింతు భీమునిం భుజంగహారునిన్

దిష్టునిన్ రవిష్టునంప్రతిష్టునిం గరిష్టు భూ
యిష్టు దక్షవాటి కాన్తలిశు దేవతాకుల
జ్యేష్టునిం వసిష్టుముఖ్యశిష్టుమునిజనార్చితున్. ||203||

లయగ్రాహి. సీమమున మ్రొక్కెదను హేమగిరిచాపునకు
సామజజలంధరముఖామరవిరోధి
గ్రామమదహారి కభిరామశుభనిర్మలసుధామయశరీరునకుఁ గామితవీత్తిర్ల
శ్రీమహిమశాలికి జరామరణదోషపరి, శామకనిజాంఘ్రియుగళీమృతికి దక్ష
రామపురధామునకుఁ గోమలజటామకుటధామహేమధామునకు భీమునకు భక్తిన్. ||
204||

సీ. కొలుతు సద్యోజాతుఁ గోమలైందవతనుఁ, బెద్దగుబ్బలిరాజు బెండ్లికొడుకు
సేవింతు శ్రీవామదేవు మహాదేవు, నేడులోకంబులు నేలుజేనిఁ
దెలుతుఁ దత్పురుషు నిందీవరవరనీల, చారుకంధరుని బశ్యల్లలాటు
బ్రణతింతు నీశాను ఫాలనేత్రానల, జ్వాలాసమాతీడ శంబరారి
తే. సర్గసంసారశాస్త్రుని సంస్తుతింతు, సర్గసంసారహేతువు సంస్మరింతు
సర్గసంసారరూపిని సంశ్రయింతు, నభవు భీమేశ్వరేశ్వరు నభిలషింతు. ||205||

సీ. ఎవ్వనియాజ్ఞ నీరేడులోకంబులు, నర్తించు నట్టిదేవరకుఁ గాక
గ్రహతారకములు నిక్కముగ నెవ్వని యాజ్ఞ, వర్తిల్లు నట్టిదేవరకుఁ గాక
మనువులు పదునాల్గురును యదాజ్ఞాయుక్తి, నర్తించు రట్టిదేవరకుఁ గాక
భువనపాలకులు యద్భూతాజ్ఞాయుక్తి, నర్తించు రట్టిదేవరకుఁ గాక
తే. ధూర్జటికిఁ గాక భీమనాథునకుఁ గాక, నిఖిలకారుణ్యకల్యాణనిధికిఁ గాక
యన్యదైవంబులకు నేల యధికభక్తి, సంఘటింతుఁ గరాంబుజాంజలిపుటంబు. ||
206||

క. క్షమియింపు భీమనాయక, కమలభవాద్యమరరాజ కాంచనమకుటీ
సముదయమణిఘృణిరేఖా, కమనీయపదాంబుజోపకంఠోద్దేశా. ||207||

క. కాపుము దక్షరామపు, రీవల్లభ భీమనాథ త్రిజగదధీశా
క్షైవల్యభోగలక్ష్మి, ప్రావీణ్యప్రదకటాక్ష భక్తాధీనా. ||208||

క. కృపగల్గి భీమనాయక, యపరాధము సైపు తండ్రి వొదువొ కావో
కృపగల్గి నుతుఁడు చేసిన, యపరాధము తండ్రి సైచు ట్టర్నబె కదా. ||209||

వ. అని ప్రార్థించి భక్త్యావేశంబున గద్గదస్వరకంఠుండును బాష్పాకులలోచనుండును
రోమాంచపటలకంచుకితనిఖిలావయవుండును నై వెండియును. ||210||

సీ. గరళకూటనీలకంఠాయశంభవే, మదనాంతకాయోన్నమశ్శివాయ
కాద్రివేయాధిపగ్నైయభూషాయ, మధుభిత్సఖాయోన్నమశ్శివాయ
కుంభినీధరసూతాకుచకుంభపరిరంభ, మహలోలుపాయోన్నమశ్శివాయ
వేదాదినీశ్వేషవిద్యావధూమౌళి, మణికపలాయోన్నమశ్శివాయ
తే. గంధదంతావళజరలరాంధకారి, విబుధపరిపంథావాహినీనిబిడవర్గ
బంధఘారాంధకారసంభారకిరణ, మాలినేశాశ్వతాయోన్నమశ్శివాయ. ||211||

వ. ఓం జయజయ దేవదేవ గంధర్వసిద్ధవిద్యాధరిచారణకిన్నరకి పురుషు

లహంపూర్వకాసంపుల్లపుటంబు లగుచేతస్సంపుటంబులం బుటబుట
 నగుభక్తివిశేషంబులు శేషాహికటకభూషావిశేషాభిరామంబు లగుమీ
 కోమలశ్రీపాదకిసలయంబుల ఘస్మణమణికోటీర కోటిమీటంక
 సందానితమందారమాలికామకరందబిందుధారాధోరణీ ప్రహంబుల నహరహంబును
 నభిషేకింతురు; కంఠేకాలా! మీకంఠమూలంబునం గలువదండక్షేపడిం గనువట్టు
 కరాళకాలకూటవిషమషికళంకపంగచ్చాయుచ్చటగుళుచ్చంబుల వలన
 నిఖలలోకనందక్షణంబు నిగమవ్యాఖ్యాతంబు; మహానటా! మీజటాజూటపటలంబున
 డిగిన వియధంగానిర్ద్వరస్తోత్రశృలాకానికాయంబులఁ ద్రితోకీకంఠోపకంఠంబులు
 తారహారావల్లిమతల్లిభంగి నంగీకరించు; శంకరా! నీవు సంకర్షణరుద్రావతారంబునఁ
 బాతాళగోళంబు వెడలి

విషదహనవిస్ఫులింగవికటదంష్ట్రాటంకకీటకీటత్కారఘోరంబును జిహ్వలంబును
 నగువదనగహ్వరంబునఁ బుండరీకభవాంకపిండంబు లొండొండనణంగఁ గవిసి
 మ్రింగుదు; ధూర్జటి! విలయపర్వస్యగర్జ్వాడంబరంబున విడంబించు
 కహకహట్టహాసంబుననీ బిట్టుధట్టించి

యవష్టంభభారదుర్వారగర్వారంభసముజ్జృంభితుం
 డగుజంభారిభుజారళవిజృభణంబు హస్తధృతదంభోళితోడ నస్తంభించితి; దనదనఖా!
 నిఖిలకకుభవధిపరిధివలయంబులఁ గలయఁ

గనత్కనకనఖశలాకానికాయచ్చాయాదాయాదంబు లగునముజ్జ్వలజ్వలాజాలంబులు
 విజృంభింప ననలస్తంభదివ్యలింగాకారంబున నావిర్భవించి నిలువుభూభువన
 చక్రవాళపర్యంతం బాక్రమించి పెరిగినప్పుడు విరించి రాయంచయుఁ గైటభారి
 కిటియును నై యెగసి యుడిగియును దుద మొదలు దెలియరైరి; రుద్రా! నీవు
 భద్రదేవద్రుమాటవీనాటియందు దినమొలదూఁబఱచిడిమిండజంగంబవై

ఋషులపుణ్యాంగనల యీలువు లపాంగరంగస్థలీనస్యలంపటంబు
 లగుకటాక్షవిక్షణంబుల హరించుచు భిక్షాటనక్రీడను నటించితి; చండీశ్వరా! నీవు
 మేరుకోదండంబునఁ బుండరీకాక్షకాండంబు దొడిగి

కుండలిజ్వాలావల్లరీర్పుల్లరీర్పుంకారంబునఁ బంకరువాభవాండంబు బీటగిల్ల
 నిశాటపుట భేదనంబు లొక్కయేటున ఛటచ్చట నేసితివి; నీల లోహితా!
 యహరహోపధిసంధ్యాసమయారంభంబుల నుద్దేశదినావసానంబుల నానందంబుగాఁ
 బరిధింపచు జగర్గుంకారంబైన

యారభటితాండవనముద్గండపాదభ్రమణవిభ్రముంబునఁ ద్రిభువనభయంకరంబు
 గావించితి; సర్వజ్ఞా! నిర్వికల్పంబు నిరస్తనమస్తోపాధికంబును
 సత్యజ్ఞానానందంబునకు నికేతనంబును నగు నిష్కళంకస్వరూపం
 బగువేదానువచనశాంతదాంతిక్షాంతిశ్రవణనిధిధ్యాసనాదు లగుసాధనంబుల
 నిర్దిరోధనిరవగాఢనిరవబోధకక్ష్యావిభాగంబునం దక్షిభవించి ముముక్షులు

లాభలక్ష్యంబును నభీక్షణంబును నభీప్సితంబును ననుభవించుదురు; భర్తా!
 భార్గవభృంగ్యంగీరసప్రధాననానామునిసమూహవిహితచరితాఘమర్థణస్నానాహ్నికౌఘయు
 నిజజలావగాహపహనిఖిలాఘయు జాహ్నవీనపత్నియు నగుగోదావరీమహానది నీకుం
 గేలీవిహారం బగుకేళాకూళి; నిటలనయనా! గిటగిటని నడుగునడుగు
 నడుచునడుములు, వెణెద లగుతెలికన్నులును నెఱికురులును,

వలుదకుచములును గలిగి ననవిల్తునకుఁ బసగలపసిండి మెఱుంగు ములుకులనం
 గలికిచిలుకలకొలుకులగుబిసరుహదళనయనలు ముసురుకుని బలిసి నిలిచి కొలువఁ
 బ్రతిసంక్రమణవారోత్సవాదులయందుఁ బేరొలగం బవధరింతువు; శర్వా! నీవు
 శర్వరీసార్వభౌము నొక్కహజ్జున గుజ్జురూపంబున మట్టితివి; సుమశరమథనా!
 బిసరుహభవుని కిసలయోష్ఠి నానికాతిలప్రమానంబు నఖశిఖరార్గంబున మొదలంటం

జిదిమితి; వృషభధ్వజా! నీవు పూషుండనుపేరి రవిపండ్లు రాల గుద్దితి; యాశ్వరా!
 నీవు వైశ్యానరుని సప్తజిహ్వవల్లనంబులు పెల్లగిల గిల్లితి; విరూపాక్షా! నీవు
 దక్షప్రజాపతికంఠంబున మేషంబుతల నిల్పితివి; మృగవ్యాధా! నీ వధ్వరమృగంబు
 మస్తకంబు నభస్తలంబున వ్రేలంగట్టితి; ముక్కంటీ! నీకు మ్రొక్కెదను; శివా! నీకు
 నవాంజలి; భవా! నీకు నభివాదంబు; పాండురంగా! నీకు దండంబు; రాజశేఖరా! నీకు
 జేజే; హరా! నీకు జోహారు; గిరిశా! నీకు వరవస్య; యష్టమూర్తీ! నీకు బ్రతిష్ఠ;
 యీశానా! నీకు దాస్యంబు; త్రిపురహరా! నీ కుపాసన; మృడా! నీకు శరణు;
 మృత్యుంజయా! నీకు బ్రహ్మతి; ప్రమథాధిపా! నీకు నారాధనంబు; పినాకీ! నీకు
 నమస్కారంబు; కైలాసనిలయా! నీకు గోపులు; పశ్యల్లాటా! నీకు నేటికోళ్ళు;
 గౌరీమనోహరా! నీకు నమస్కారంబు; జయజయ జలంధరాంతకా!
 గంధసీంధురాదిదనుజకంధరాపీఠధమనీగళితరక్తధారాభిషిక్తప్రచండఖండపరశుభిండివాలశూల
 జయజయ జగత్సంభారకుంభకల్పనాకుంభకారా!
 కుంభీనసభూషణభీషణభూతప్రేతపిశాచశాకినీడాకినీప్రాడవరీవారా! జయజయ
 వియద్వాయుధరణీతరణీశీతభానుబృహద్భానునలియజమానమూర్తికల్పితాష్టభేదప్రపంచిత
 విశ్వప్రపంచపంచదనపంచాక్షరీ మూలమంత్రకారణపాంచభూతికవ్యవహారా! నిర్మల
 జ్యోతిర్లింగమయమంగళాకారా! జయజయ
 సప్తపాతాళభువనవిష్కంభనిర్మేధనసమాసాదితావిర్భావభావజనంహరా!
 సర్వమంగళాకుచకలశపాళికేళీతూలికాకారమకరికాముద్రికాభీమముద్రితోరః
 ప్రదేశమహేశ! జయజయ భక్తభావనాసులభస్వభాననాతీతపావనాకారదావళ్యవిగ్రహా!
 శ్రీమన్నహదేవ! దేవదేవతారాధ్య! దక్షవాటీపురాధ్యక్షా! ఆపద్ధ్వాంతదినాకరా!
 పరమదయాకరా! జయజయ శ్రీభీమేశ్వరా! నమస్తే నమస్తే నమః. ||212||

మ. అనుచుం దాండవ మాడుచుండి శివభక్త్యావేశలీలార్థటి
 న్మునిశార్దూలము దక్షవాటినడుమన్లోలజ్ఞాభాగుండై
 వినిపించెన్ నశరీరభారతి నభీవీధీవిటంకంబునన్
 నిను రక్షించెను భీమనాయకుడు కానీనా! సుఖం బుండుమీ. ||213||

తే. కాచె నీతప్పుకల్మషకంధరుండు, శిశిరకరిశేఖరుండు రక్షించె నిన్ను
 భీమనాథుని ద్రిభువనస్వామిఁ గొలుము, కార్యసంసిద్ధి, బొందెదు కానినేయ. ||214||

వ. అని యివ్విధంబున నశరీరవాణి పలికిన విని యయ్యంతర్వాణి శర్వాణీవల్లభుం
 దలంచి పునఃపునః ప్రణామంబులు చేసి నితాంతసంతోషతరంగితాంతరంగుండై. ||
 215||

సీ. ఫైల! దక్షరామపతి భీమనాథుండు, మనపాలి కల్పకక్షాజ మయ్యె
 నో సుమంతుఁడ! దక్షిణోద్యానవాటికా, నిలయుండు మన పాలి ఫలము సువ్వె
 జైమిని! దేవతాసార్వభౌముండు విరూ, పాక్షుండు ప్రత్యక్షమయ్యెఁ జువ్వె
 దేవల! సప్తగోదాపరితీర్థక, వాసుండు మనవంక వ్రాలెఁ జువ్వె
 తే. భారతాదిబహుగ్రంథపారవశ్య, యోయిజనమేజయుండ! యాయుక్తగమనుఁ
 డంబికాభర్త యఖిలకళ్యాణములును, మనకుఁ గృపసేయగలఁడు సమ్మదముతోడ. ||
 216||

వ. ఇంకఁ గృతార్థుల మైతి మని శిష్యవర్గంబునుం దానును దక్షరామంబున నభిరామం
 బైన పరమజ్ఞానానందసుఖం బనుభవించుచుండె. ||217||

క. శ్రీరామాయణమును ద, క్షారామాయణముఁ గలిమిలాపహములు న
త్సారముతులు వాల్మీకికి, బారాశర్యునకు వినుతిపాత్రము లయ్యెన్. ||218||

వ. అని చెప్పిన విని యభినందించుటయు భీమేశ్వరమాహాత్మ్యంబు వినువేడుకం
బరమేశ్వరుం డుద్భవించిన విధంబును సప్తఋషులు సప్తగోదావరంబుఁ దెచ్చిన
విధంబును నాస్వామిని బ్రతిష్ఠ చేసిన భంగియు, నెఱింగించవే యని ప్రార్థించిన. ||
219||

శా. గాంధర్వోపనిషన్మతంగ రసవత్కావ్యానుసారానుధౌ
రంధర్యాపరభోజరాజ రమణీ ప్రద్యుమ్న దోర్విర్యగ
ర్వాంధారాతివరూఢినీపరివృథ ప్రాణానిలాహారవా
తాంధక్రూరకృపాణ రాజహితకార్యారంభపారంగతా. ||220||

క. దక్షారామవధూటీ, నక్షోరుహమ్మగమదాదివాంఛితవిలస
ద్వక్షఃకవాటబాంధవ, రక్షావిధివజ్రపంజర కృపాజలధీ. ||221||

పంచచామరము. అభంగపీరవిక్రమార్క యాజిగాండివాయుధా
ప్రభాతకాలభానుసన్నిభప్రభావిభాస్వరా
యిభద్విడుగ్రవిక్రమా; సమిద్ధనర్తనభ్రమ
న్నభస్పరిత్ప్రయఃపుషధణాచ్చవిస్ఫురద్యశా. ||222||

గద్య. ఇది శ్రీమత్కమలనాభపౌత్ర మారయామాత్యపుత్ర సుకవిజనవిధేయ
శ్రీనాథనామధేయప్రణీతంబైన భీమేశ్వరపురాణం బనుమహాప్రబంధంబునందుఁ
దృతీయాశ్వాసము.

1. అశ్శీలము ప్రమాదపతితము. ప్రమదోధీమతామపి.

శ్రీరస్తు
శ్రీరామాయనమః.
శ్రీమహా గణాధిపతయేనమః.
శ్రీమాణిక్యాంబానమేత శ్రీభీమేశ్వరస్వామినేనమః

శ్రీ భీమేశ్వరపురాణము

చతుర్థాశ్వాసము



శ్రీధామ యశేషదిశా
సాధాగ్రస్థటికకుంభసంభారకళా
సాధీయస్సీతకీర్తిబు
ధాధార యరేటియన్నయామాత్యమణి. ||1||

వ. అక్కథకుండు శౌనకాది మహామునుల కిట్లనియె. ||2||

గీ. బాదరాయణునకుఁ గుంభభవుఁడు చెప్పి
నట్టి యాత్రాక్రమం బిది యనఘులార
యమరముని నారదుఁడు మునీంద్రాదులకును
నర్థిఁ జెప్పినపరిపాటి యది వినుండు. ||3||

వ. మీర లడిగినయర్థంబుఁ బర్యాయక్రమంబున వినిపించెద. ||4||

తే. పోయె వారణాశికి బాదరాయణుండు, శిష్యులును దాను గైవల్యసిద్ధిఁ గోరి
మనము పోదము గాకంచు మనసు వేడ్క, నరిగి రభ్యర్థితులు వసిష్ఠాదిమునులు. ||5||

క. యాత్రాజిగీషఁ బుణ్య, క్షేత్రంబులమీఁదఁ దీర్ఘసేవాపరులై
మైత్రావరుణబృహస్ప, త్యత్రిభరద్వాజముఖ్యు లగుమునిముషభుల్. ||6||

ఉ. కాశీకి నేగుదెంచి మణికర్ణికయందుఁ బ్రయాగయందు నా
కాశనదీ ప్రవాహమునఁ గాయము దొచ్చుగఁ దోగి శంభు వి
శ్వేశు శశాంకశేఖరు ననేకవిధంబులఁ గొల్చి సంతత
క్షేత్రవివాశహేతువునఁ గేవలతానుఖ మిచ్చుఁ గోరుచున్. ||7||

క. కేవలతాయకరంబును, భావలతావాటిమలయపవనాగమమై
కేవలతాలీలావతి, కే వల తాకాశి మరగు కృతమతి మనసా. ||8||

వ. అని కాశీనగరంబునందుఁ గైవల్యాపేక్షఁ బెద్దగాలం బుండ నిశ్చయించి సాత్యవతేయు
వెదకి యెచ్చటం గానక. ||9||

శా. కాశీస్థాననివాసులన్ యతులభిక్షావృత్తులం గాంచి పా

రాశ్రయం డెటఁ బోయె నంచు నడుగం బ్రహ్మవిహీనాత్మకుం
డాశుంకుం డెటఁబోయెనో యెఱుంగ మయ్యా మీరు పోపొండు వి
శ్వేశద్రోహి నెఱుంగ నేమిపని వాఁ డెచ్చోటికిం బోయెనో. ||10||

వ. అని సత్యవతేయుండు చేసిన యపరాధంబు తేటపడం జెప్పిన. ||11||

తే. కూడు పెట్టక యెన్నాళ్లు కుతిలపఱచి, గాసిసేయుట యిది తప్పు గాదె తనకు
నెదురు కదు రేల కోపించె నిందుధరుఁడు , అకట గ్రుడ్డెఱ్ఱ బాదరాయణునిమీద. ||
12||

క. ద్వైపాయనముని వెడలం, ద్రోపించిన కోపగాఁడు ధూర్జటి యీకా
శీపతి మనలను ననుకం, పాపరుడై యిచట నేల బ్రతుకగ నిచ్చున్. ||13||

వ. కృష్ణద్వైపాయనుతోడిద లోకంబు గాక యనుచు నమ్మునిలోకంబు కాశికానగరంబు
వెలుపడె శాఖోపశాఖల నతని చొప్పుపట్టికొని దక్షారామంబు ప్రవేశించి. ||14||

తే. తీర్థయాత్రాక్రమంబులు తెలియలేక, నారదుండు నానాపురాణజ్ఞుఁ డగుట
నతనిఁ బూజించి యందఱు నడిగి రప్పు, డత్రిజమదగ్నిభృగువసిష్ఠాదిమునులు. ||
15||

మత్తకోకిలము. నీ వెఱుంగనితీర్థముల్ ధరణీతలంబున లేవు న
ద్భావ మొప్పుగఁ జెప్పు దైవత, తాపసోత్తమ తీర్థయా
త్రావిధానము దక్షవాటికథాక్రమంబును సప్తగో
దావరప్రథమంబు భీమనదాశివోద్భవు లీలయున్. ||16||

వ. అని యడిగిన నారదుం డిట్లనియె. ||17||

తే. అఖిలతీర్థోత్తమోత్తమం బనఘులార, పావనం బైనసప్తగోదావరంబు
తనకుఁదాన మహానదీతటమునందు, నెలమినున్నాఁడు భీమేశ్వరేశ్వరుండు. ||18||

తే. సప్తగోదావరంబు నిర్ధరమనంగ భీమనాథేశ్వరస్వామి వేలుపనఁగ
ధర్మవరులార శబ్దభేదంబ గాని, యర్థభేదంబు లేడు పదార్థసరణి. ||19||

తే. విమలమతి సప్తగోదావరమునఁ గ్రుంకి, సప్తసప్తప్రతిష్ఠఁ బ్రసన్నుడైన
భీమనాథేశ్వరేశ్వరస్వామిఁ జూచు, మనుజులకుఁ బాయు సప్తజన్మములయఘము. ||
20||

వ. సప్తగోదావరస్నానమంత్రద్వయశ్లోకములు. ||21||

శ్లో. సప్తగోదావరం తీర్థం సర్వతీర్థోత్తమోత్తమమ్
అత్రసన్నిహితో రుద్రో భీమనాథేశ్వరేశ్వరః. ||22||

శ్లో. నమస్తే భీమనాథాయ, సప్తగోదావరాంభసే
పాపేంధనాగ్నయేతుభ్యం, నిమజ్జామి హర త్వయి. ||23||

ఉ. ఆతతభక్తిభావమున నాదియుగంబున సప్తసంయము
లొత్తమముఖ్యు లైందవకళాధరు భీమయదేవు భక్తివి

స్మితిఁ బ్రతిష్ఠ చేసి యభిషేకజలార్థము తోడితెచ్చి ర
న్వీతనమస్తతీర్థమయి విశ్రుతి కెక్కిన సప్తసింధువున్. ||24||

మ. తనతీరంబునఁ బాయకున్న దనపాథఃపూరముల్ గ్రోలినం
దనవీచీతతిఁ దేలినం దనమరుద్రావృతంబు సేవించినం
దనుఁగిర్దించిన లోకపావనునిఁగా ధన్యాత్ముఁగాఁ బుణ్యుఁగా
నొనరించున్ నరు సప్తసింధు వది యంహాభంజనప్రాణిమన్. ||25||

క. చూడుం డాస్వాదింపుం, డాడుఁడు భీమేశ్వరేశ్వరాకృతిఁ దటిసి
చూడారత్నము జడధి, క్రోడాభరణంబు సప్తగోదావరమున్. ||26||

సీ. పాతాళశ్రీకాలభైరవస్వామికి, నందికి నభివాదనం బొనర్చి
నాకులేశ్వరదేవునకుఁ దాండవాకార, గణనాయకునకును బ్రణతి చేసి
కొమరసామిని విష్ణుఁ గొల్చి విరూపాక్షు, నాగేంద్రులకు వందనంబు నడిపి
నీహారగిరినందనికి మహాలింగంబు, భీమనాథేశ్వరస్వామి కెరఁగి
తే. మర్త్యుఁ డేకదశేంద్రియమదవికార, సంభృతములై యనన్యైకసాధ్యములయి
జన్మజన్మాంతరంబులఁ జాగుచుండు, కల్మషంబులం బాయుఁ దత్క్షణమునంద. ||27||

శా. జ్ఞానాజ్ఞానకృతంబు లైన యఘముల్ సర్వంబు నొక్కెత్తున
న్మాను న్మానవకోటి కుద్ధురగతి న్నప్తాపగాతీరనం
స్థానావాసుని రామనాథుని జటార్ముటాటవీవాటికా
స్థానాధిష్ఠితదుర్గకంఠనవముగ్ధస్నిగ్ధకీర్తిద్యుతిన్. ||28||

తే. ద్వాదశక్షేత్రశివలింగదర్శనమున, నెట్టినుకృతంబు సిద్ధించు నెట్టినుకృత
మాక్షణంబున సిద్ధించు దక్షవాటి, రామనాథేశుఁ గన్నులారంగఁ గనిన. ||29||

తే. ద్వాదశక్షేత్రతీర్థయాత్రాభివృద్ధి, నిర్మితేంద్రియులై నేయనేర్చిరేని
పాపములు చేసినట్టి నిర్భాగ్యులైన, డాయబోవరుఁ జమునిపట్టనముగవిని. ||30||

ఉ. దక్షిణకాశికాతుహినధామకిరీటునిదిక్కు సీమగా
దక్షపురంబునందు బహూధామములన్ శివలింగముల్ సహ
స్రాక్షహుతాశనాదివివిధామరముఖ్యప్రతిష్ఠితంబులై
లక్షలసంఖ్య లున్నవి యలక్ష్యము లయ్యును గానవచ్చియున్. ||31||

సీ. వలచ దగ్నిష్టోమవాజపేయాదుల, ధూమపానముఁ జేసి దుఃఖపడఁగఁ
దీర్ఘనీవార్థమై దేశాంతరంబులు, గాలుచేడ్డుడఁ దనకేల తిరుగ
నశ్వగోమహిషద్రావ్యసువర్ణవస్త్రంబు, లెన్ని వెచ్చించిన నేమిఫలము
సంతతంబును గృహచంద్రాయణాదుల, పరటుచునుంట యెవ్వరికి మెచ్చు
తే. దూరమున నుండి తలఁచిన దురితహరుని, జేరి కొలిచిన సకలార్థసిద్ధికరుని
సంత్యమావస్థమోక్షదీక్షైకగురుని, భీమనాథేశ్వరేశ్వరస్వామిఁ గొలుఁడు. ||32||

సీ. నేఁ గొమ్ముటేనుఁగు నే విహగంబును, నే స్తబ్ధరోమంబు నేను గొఱియ
నేను బకంబును నేను గర్కటకంబు, నే నచ్చభల్లంబు నేను నక్కు
నేను మండూకంబు నేను గించుళికంబు, నేను గీటంబు నే వానరంబు
నే శుకకీటంబు నేఁ బుండరీకంబు, నే ఖంజరీటంబు నేను దోమ
తే. నేను మానిసి మున్నంచు నేకతమున, నొండొరులతోడు తను జెప్పుకొండు రుబునుఁ

దారక బ్రహ్మమణిపేటి దక్షవాటి, సంభవించిన ప్రత్యగ్రచంద్రధరులు. ||33 ||

తే. అఖిలతీర్థప్రదేశంబు లడవు లిండ్లు, యజ్ఞవాటిక వల్లకా డనువిభేద
మించుకయు లేదు భీమనాథేశభూమి, జంతువులు శంభులగుదురు చచ్చినపుడు. ||
34 ||

శా. సాక్షాద్దక్షిణకాశికానగరి దక్షస్థాన మవ్వీటిలో
మోక్షార్థార్థక్షరదీక్ష నక్షయసుఖంబుం ప్రాణికిన్ సత్కృపా
వీక్షానంకలితానురాగుఁ డగుచున్ విశ్వేశుచందంబునం
ద్ర్యక్షుం డీశుఁడు భీమనాథుఁ డొసఁగుం బ్రాణావసానంబునన్. ||35 ||

శా. శ్రీభీమేశ్వరపాదపీఠవిలురచ్చీసప్తగోదావర
వ్యాభుగోర్విపరంపరాఘమఘమప్రారంభకోలాహల
క్షోభోద్వేజితపాతకౌఘము జగచ్చాడావతంసంబు ల
క్షీభద్రాసన మొప్పు దక్షనగరిక్షేత్రంబు ధాత్రీస్థలిన్. ||36 ||

వ. అని నారదుండు చెప్పిన విని తపోధనులు భీమనాథుమాహాత్మ్యంబునకు
దక్షారామప్రభావంబునకు సప్తగోదావరమహిమంబునకు విస్మయంబందియు
దర్శించియు నమస్కరించియు ధన్యులైన యాత్మారాము లమ్మహారామంబునఁ
జరియించువారును నగుచు సత్యవతీసుతుం గాంచి దక్షారామాయణుండైన
బాదరాయణువలన నప్పుణ్యస్థానంబున మఱియుం గల యశేషవిశేషంబు లెఱింగి. ||
37 ||

చ. అటఁ జని యొక్కచోటఁ గమలాననబంధము పూని వాహినీ
తటమున బిల్వకానలతాగృహమధ్యమునందు నాసికా
పుటశిఖారార్దృష్టి యగు పుణ్యుని గాంచిరి మౌనిపుంగవుల్
ఘటమున నుద్భవించిన యగస్త్యు యశోనిధి నిల్వలాంతకున్. ||38 ||

వ. తదనంతరంబు యతనితో సల్లాపంబుల నవసయించి తీర్థమాహాత్మ్యం బడిగిన నతం
డిట్లనియె. ||39 ||

అగస్త్యుఁడు తీర్థమాహాత్మ్యంబుఁ జెప్పుట

సీ. జహ్నుకన్యాతీరసన్నివేశమునకు, దక్షిణాంభోరాశితటముసాటి
కమనీయమణికర్ణికాప్రవాహమునకు, సప్తగోదావరజలముసాటి
కటకరక్తకుఁ డైన కాలభైరవునకుఁ, బ్రకటపాతాళభైరవుఁడుసాటి
విశ్వాధిపతియైన విశ్వనాయకునకు, భీమనాథేశ్వరస్వామిసాటి
తే. మోక్షవిభవంబునకు సాటి మోక్షలక్ష్మి
భోగమహిమంబునకు సాటి భోగమహిమ
వారణాశికి శ్రీదక్షవాటమునకు
దారతమ్యంబుఁ జర్చింప ధర్మ మగునె. ||40 ||

తే. తరమె వర్జింప సప్తగోదావరంబు
సలిలకల్లోలశిఖరహస్తంబు లెత్తి
పాతకంబుల జంకించు బహువిధముల
ఘమఘమారంభహంకారఘోష మెసఁగ. ||41 ||

వ. అని కుంభసంభవుండు చెప్పిన విని యమ్మహాత్ము పిడ్డని
నగరప్రదక్షిణపూర్వకంబుగా భీమేశ్వరు దర్శించి కృతార్థులై యొక్కరమ్యస్థలంబున
నమ్మహామునులు గూర్చుండిరి యనంతరంబ. ||42 ||

ఉ. ఆమునిమండలంబునకు నంజలి బంధముతో బ్రదక్షిణ
గ్రామనమస్కృతుల్ గడపి గారవమారఁగ మంకణండు బు
క్సామయజుర్విశారదుండు శైవపూరాణకథారహస్యగో
ష్ఠిముదితాంతరంగుండు ప్రసిద్ధుండు భక్తి దలిర్చు ని ట్లనున్. ||43 ||

సీ. పరమపుణ్యుండ నైతి భాగ్యవంతుండ నైతి, ధన్యుండ నైతి నాతపసు పండె
దీర్ఘంబులన్నియుఁ దిరిగి చూడఁగఁజాల, నొక్కజన్మమున నీయుర్విలోన
దిగ్దేశముల సర్వతీర్థంబులను నాడి, తీర్థభూతత్వప్రతిష్ఠఁ గన్న
మిమ్మందఱను గంటి మీకృపాబలమున, నేను దీర్ఘమ నైతి నింతనిజము
తే. భీమనాథమాహాత్మ్యంబు పెంపువినఁగ, వేడ్క యగుచుండు నాకు నీవేశయందుఁ
బ్రార్థనము చేసి వేడెద భవ్యలార, యానతిఁదగు నాకు మీలోన నొకఁడు. ||44 ||

వ. అనిన విని యందఱు వసిష్ఠమాహామునిం బ్రార్థించిన సకలమునిజనానుమతంబునఁ
కుంభసంభవుని నియోగంబున నప్పుడు మైత్రావరుణుండు మంకణున కిట్లనియె. ||
45 ||

క. భీమ మగుగరళకూటము, భూమియు గగనమును దిశలఁ బొడచూపినచో
భీమగతి వ్రుంగఁ గావున, భీమేశ్వరుఁ డయ్యె నితఁడు బిరుదాంకమునన్. ||46 ||

క్షీరసాగర మథనకము ప్రారంభము

వ. అనిన విని మంకణుండు పంకజాసనసంభవునితో మునీంద్రా దక్షవాటికాధీశ్వరుండు
కాలకూటంబు నెబ్బంగి నుపసంహరించె నక్కఢాక్రమంబు పరిపాటించేటపడ నా
కెఱింగింపవే యనుటయు నతం డిట్లని చెప్పం దొణంగఁ దొల్లి జలం
ధరాంధకమహిషాసురబిడాలాక్షధూమ్రాక్షగంధసింధురాసురవిద్యున్మాలితారకబలిబాణపాలోమః
లగురాక్షసులును
బాకశాసనపావకపరీతరాజపలలాశిప్రాచేతపవననపౌలస్త్యపశుపతిప్రధాను
లగువేల్పులునుం దమలోన దాయాదనంబంధంబునం బొడమినవైరానుబంధంబునం
బరస్పరవిజిగిషులై రోషంబున నెదురువేలంబులు పెట్టి కట్టుపకానులై ప్రతిఘటించి
బెట్టును నెట్టుకొని యున్న సమయంబున. ||47 ||

సీ. దివ్యాయుధము లైదు ధృతిచేతనంబులై, శత్రుసంహారంబు సంస్తుతింపఁ
బులుఁగుతోడు కరాజములు రెండు మొగిడించి, భ్రూలతాదేశంబు పాలుపునరయ
సౌఖశాయనికులై సనకాదియోగింద్రు, లనురాగవిక్షణం బభిలషింప
నూరురంభాస్తంభయుగళంబుపైనుంచి, లక్ష్మి శ్రీపాదపల్లవము లొత్తఁ
తే. బన్నగ్రాధీశభోగతల్పంబుమీఁదఁ, దత్పుణారత్నదీప్తి మై తళుకుఁ జూపఁ
బాలమున్నీటిలో నిద్ర మెలుకొన్న, హరికిఁ బొరిచూప నేతెంచె హరిహాయుండు. ||48 ||

వ. ఇట్లు చనుదెంచి. ||49 ||

తే. ఒంటి నేతెంచి మంతనంబుండి నిలిచి, చక్రధరుతోడ హితకార్యచర్చ చేసి
యేగి దేవేంద్రుఁ డిరుచెవి నెఱుఁగకుండ, సిద్ధసంకల్పుడై యాత్మశిబిరమునకు. ||50 ||

ప. తదనంతరం బాశ్చీమన్నారాయణుండును. ||51||

క. ఓవెఱ్ఱులార యేటికి, నీవెడఁగు విచారములు సహింపఁగ రాదా
యేవారి కైన మేలా, చాపు లతర్కితము లుగ్రసంగ్రామములన్. ||52||

తే. కుడిచి కూర్చుండి మీ రేల కొఱఁతయైన, కుమ్ములాడెద రో యన్నదమ్ములార
గొట్టె క్రొవ్వియు నెలగట్టఁ గొఱికినట్లు, కటకటా మీవివేకంబు గాడుపడఁగ. ||53||

ఉ. భద్రము మీకుఁ గావలె నపారముగా సురదైత్యులార
విత్తవ ముజ్జగింపుఁడు వివేకము పాకము దప్పకుండఁగా
భద్రసువర్ణపీఠికలపైఁ గొలుపుండి త్రిలోకరాజ్య ము
చ్చిద్రముగాఁగ నేలుట విశేషమొ చచ్చుట తా విశేషమో. ||54||

ప. అది గావున సుధాపానంబున జరామరణంబు లుజ్జగించి సుఖం బనుభవంపుఁడు
క్షీరసముద్రమథనంబునం గాని సుధారసంబు సంభవింపదు గావున. ||55||

శా. క్షీరాంభోధి మధింపఁ గావలయు నక్షీణప్రతాపప్రభా
వారంభంబున నాదికచ్ఛపము మూలాధారకుండంబుగా
సారోదారము మందరాచలము చంచన్మంథదండంబుగా
గారామార రసాతలాధిపతి దృక్పర్ణుండు సూత్రంబుగన్. ||56||

గీ. అనిన శౌరిపల్కు విని సమ్మతించి యా, దేవతలును బూర్వదేవతలును
నమ్మతమథనమునకు నారంభ మొనరించి, రుల్లమునఁ బ్రమోద ముప్పతిల్ల. ||57||

శా. బాహాస్తంభచతుష్టయంబున మురప్రధ్వంసి లంఘించి యు
త్సాహంబొప్పుఁగ నెత్తె మందరమహీధ్రంబుద్ధతిం గూటనం
దోహంబుల్ ద్రుహిణండకర్పరము నుమ్మాలింప దిక్సీమలం
గ్రాహింపం బతయాళునిష్ఠరమహాగండోపలధ్వానముల్. ||58||

సీ. కపటకచ్ఛపమైన కైటభాంతకువీపు, కొమరు మీఱిన చుట్టకుదురుగాఁగ
నారసాతలమూల మైనమందరమహా, ధరణీధరంబుమంథానకముగ
దండశూకాన్వయధ్యక్షుండు వాసుకి, తతపరిగ్రహణసూత్రంబుగాఁగ
నాపహప్రవహాదు లగుమారుతంబులు, తగులఁగట్టిన యాకత్రాళ్లుగాఁగ

తే. బలిపురోగములగు దైత్యపరివృథులును, దివిజనాయకుఁ డాదిగా దేవతలును
దరిచి రంభోధి ఘమఘమధ్వానరవము, భువనగోళంబు దిక్కులు చెవుడువడఁగ. ||
60||

ప. ఇవ్విధంబున సురాసురపూహంబు లుత్సాహంబులు మదంబులు ముదంబులు
శౌర్యంబులు ధైర్యంబులు క్రౌర్యంబులు వీర్యంబులు హంకారంబులు హుంకారంబు
లుల్లాసంబులు ప్రహాసంబులు బలంబులు చలంబులు జవంబులు రవంబులు
నదల్పులు విదల్పులు వీకులు తాఁకులు జూఁకలు కూఁకలు మూఁకలు వీఁకలు
తెగింపులు నగింపులు నింపులు సొంపులు పెంపులు గుంపులు పరువులు
మురువులు గెఱయ మెఱయ బాహానష్టంభసంరంభవిజృంభణంబునఁ దరతరంబు
తరువందరువఁ దరిత్రాడు పాఁడణినియొడలి మలకలుపురులు విడి తరులువడి
దిద్దిరందిరుగు మందరగిరి కందరాఘాతంబులం గలగుండువడి

కరిమకరితిమింగలమత్స్యకచ్చపడులీకుళిరంబులు
 సవ్యాపనవ్యయాతాయాతపరిభ్రమణంబులచేత విచేశనావస్థఁ బరిభ్రమించి
 యంతర్మగ్నంబులయిన పక్షక్షోణీధరంబులు తెక్కులు ముణుఁచుకొని మ్రంగి యణంగి
 తరంబుల నొడుగ దుగ్ధార్థంబు ఘూర్ణమానం బయ్యె నప్పుడు భుజంగపుంగవవదన
 నాసానిష్ఠ్యాతనిష్ఠరవిషనిశ్వాసపవనధారాసంధుక్షణంబున నభిన్యంధజ్వలనంబు
 ప్రజ్వలించెనో యన భుగభుగధ్వనితోడం గూడి సుడిగొన నెగయుక్తోబొగల వెంబడి
 విస్ఫులింగంబు లాస్పాటించి దిక్కులంజూఱు పుచ్చంజిచ్చు పెచ్చుపెరిగి
 కోమలతమతమాలవల్లవంబుల యుల్లాసంబు నుల్లాసంబాడు నల్లనినాలుకలు విషం
 బుమియుఁచుంగమియుచు భృంగసంకాశంబును నీలజీమూతసన్నిభంబును
 గల్పాంతసమయవహ్నికల్పంబును గాలమృత్యుప్రతిమంబును
 యుగాంతాగ్నివర్ణంబును నై చటచ్చటాశబ్దంబులతో నసవ్యావిషజిహ్వకలాపంబులు
 బ్రహ్ంతకర్పరంబు నప్పుళింప నిప్పులు చెదరి చదలు దరికొల్పు నుల్కాపాతంబులుం
 బోలె దిక్కులం జురజుర స్రుక్కి లావెక్కి సప్తపాతాళభువనచక్రవాకంబు పురపురం
 బొక్కవెక్కనంబయి కోలాహలాభీలంబయి హోలాహలం బుద్భవించిన. ||60||

సీ. పంకజప్రభవుఁ డబ్రహ్మణ్య మొనరించెఁ, దాలసన్నిభభుజాస్తంభ మెత్తి
 తరిత్రాడు విడిచి బృందారకాసురకోటి, పంచబంగాళమై పాటిపోయె
 హాహానినాదకోలాహలోత్థాలమై, త్రైలోక్యమును భీతిఁ దల్లడిల్లె
 గనకవర్షుండైన కైటభాసురవైరి, పొగచూరి నల్లనై బొగ్గుపడియెఁ
 తే. బెటిలె బ్రహ్ండభాండంబు చిటిలె దిక్కు
 లురలె పాతాళభువనంబు లుదిలె నభము
 మేటి ధాటీజనితకాలకూటవిషము
 చిచ్చు విడివడి యంతంత పెచ్చుపెరుఁగ. ||61||

ప. అప్పుడు మిసిమంతుఁడునుంగాక పయోధిప్రాంతంబున దక్షవాటంబున
 హాటకసింహాసనాసీనుండయిన లలాటలోచను భవబంధమోచను సోమశేఖరుని
 శరణంబు సొచ్చి హరివిరించిపురందరాది బృందారకు లిట్లనిరి. ||62||

చ. అభయము పార్వతీశ యభయంబు మహేశ శశాంకశేఖరా
 యభయము శూలపాణి యభయంబు మదాంధకృతాంతమర్దనా
 యభయము ఫాలనీత్ర యభయంబు కృపామయదివ్యమానసా
 యభయము భీమనాథ యభయం బభయం బభయంబు శంకరా. ||63||

తే. అని భయభ్రాంతు లగుచు శక్రాదిసురలు, బలిపురోగము లగుదైత్యపరివృథులును
 శరణుచొచ్చిన నభయహస్తం సాచి, వెఱవకుండుండు మీ రని విశ్వవిభుండు. ||64||

శివుఁడు హాలాహలము మ్రింగుట

మ. పటుహంకార మహట్టహాసకలనం బాతాళభూస్వర్గనం
 కటసన్నాహసముద్భవం బయినయాకాకోలకాలాగ్ని ధూ
 ర్ణటి హస్తాబ్జమునందుఁ గైకొనియె నాజ్వాలాకులక్ష్యేశ మ
 పుటివేళన్ మదభృంగమయ్యె శశిభృత్పాణ్యబ్జముధ్యంబునన్. ||65||

క. కటకమగువిషము విషధర, కటకం బగుకేలఁ బూని కౌతూహలియై
 ఘుటికాసంసిద్ధుండు రస, ఘుటికయునుంబోలె శివుఁడు గుటుకన మ్రింగెన్. ||66||

క. అప్పుడు హిమాచలకన్యక, యువగూహన మాచరించు నొఱపునఁ జూట్టెం
ద్రిపురాంతకుకంఠంబునఁ, దపనీయచ్ఛాయ నొప్పు తనదోర్వల్లన్. ||67||

ఉ. చుట్టిబిగించిపట్టి పురసూదన యీ గరళాగ్నిఁ గంధరా
ఘట్టమునందు నిల్పు మదిగాక దిగంబడనిచ్చితేని లో
పట్టుననున్నలోకముల భస్మము సేయు వెలార్చితేని వె
ల్పుట్టుననున్నలోకముల భస్మము చేయు నిజంబు చెప్పితిన్. ||68||

వ. అనుటయు. ||69||

శా. శంభుం డంబికపల్కుఁ గైకొని జగత్సంరక్షణార్థంబు సం
స్తంభించెన్ నిజకంఠగోళమున విశ్వక్షోభసంత్రాసనం
రంభారంభవిజృంభణోద్భటకలారౌద్రంబుఁ గాకోలమున్
జంభారాతి మణిప్రకల్పితవిశేషానిర్విశేషంబుగన్. ||70||

వ. అప్పుడు మహాదేవుని దేవత లి ట్లని స్తుతియించిరి. ||71||

దేవత లీశ్వరుని స్తుతించుట

సీ. సచరాచరం బైన జగము రక్షించితి, హాలాహలానలం బారగించి
శరణాగతగతత్రాణవరతంత్రభావంబు, నిఖలలోకేశ్వర నీకె యొప్పు
భువనైకరక్షణవ్యవహారచిహ్నకు, గుఱుతయ్యె నీకంతకోణచిహ్న
త్రైలోక్యభీమంబుఁ గాలకూటము మ్రింగి, కైకొంటి భీమాఖ్యఁ గాలకంఠ

తే. యఖిలదిక్పాలకులును నీయాజ్ఞవారు, నీదునిశ్వాసపవనంబు నిగమరాశి
యమరకులసార్వభౌమ లోకాభిరామ, దక్షవాటిపరీకేలిధామ భీమ. ||72||

తే. దేవదేవ మహాదేవ దివిజవంద్య, సర్వలోకైకరక్షణచతుర శర్వ
హాలహలకూటసంపర్కనీలకంఠ, మ్రొక్కెదము దేవికిని నీకు ముదముతోడ. ||73||

మ. బహిరంతస్థితలోకరక్షణకళాపారిణ శైలాత్మజన్
బహిరంతస్థితలోకరక్షణకళాపారిణునిన్ దేవర
నృహనీయస్థిరసత్పుష్పాగుణనిధానం బైనదాక్షాయణి
నృహనీయస్థిరసత్పుష్పానిధి నిను న్వర్జింతు మే మీశ్వరా. ||74||

తే. సంహరించితి భువనశోషకము విషము, నభయ మిచ్చితి రక్షించి తఖిలజగము
శాంతమయ్యె నరిష్ట మిష్టంబు ప్రబలె, దక్షిణాద్భిటవనిధామ భీమ. ||75||

క. ధరణియు గగనము దిక్కులు, దరికొని మండెడు విషాగ్నిఁ దత్తణమాత్రం
గరమున ధరించి మ్రింగిన, నిరుపమధృతి నీక యొప్పు నీలగ్రీవా. ||76||

ఉ. ఆయతనతృప్తపామహిమ హాలహలాగ్నిభయంబు నీమహో
పాయముచేతఁ బాపితివి ప్రాల్లలవాడవు దక్షవాటికా
నాయక భీమలింగ శమనం బొసరించితి గాక యింతకుం
గోయిలవన్నెఁ జెంది మఱిఁ గొక్కెరవంకర వోవె లోకముల్. ||77||

క. లోకత్రయైకసంర, క్షాకల్పన మాచరింప సదృశులు వేల్పుల్
నీ కితరులు లే రధికులు, లేకుండుటఁ జెప్పనేల లేఖాధ్యక్షా. ||78||

తే. మమ్ము రక్షించి తని యేల మాటిమాటి, కభినుతింపంగ దక్షవాటాధినాథ
తల్లిదండ్రులు రక్షింపఁ దలఁపకుండ్రె, ప్రజల భీమేశ బహువిధోపద్రవముల. ||79||

సీ. శ్రీభీమనాయకా శివ మమ్ము రక్షింపు, విశ్వైకనాథ దేవియును నీవు
శ్రీనీలకంఠరా శేషాహిభూషణ, మమ్ము రక్షింపు మమ్మయును నీవు
రక్షింపు మమ్ము శ్రీదక్షవాటికా, వేదాంతవేద్య దేవియును నీవు
దక్షిణాంబుధితటీధామ నిర్జితకామ, మమ్ము రక్షింపు మమ్మయును నీవు
తే. వేడ్క రక్షింపు దేవ దేవియును నీవు, ప్రతిభ రక్షింపు గిరిశ యంబయును నీవు
దుగ్ధపాఘోధభవవినిర్ధామధామ, కాలకూటాగ్నిసంహరకారి యభవ. ||80||

క. శరణము భజింతు మభవుని, శరణము భజియింతు మర్థచంద్రాభరణన్
శరణము భజింతు మీశుని, శరణము భజియింతు మద్రొజవల్లభునిన్. ||81||

తే. సిరియు వాణియు మొదలైన సురపురంధ్రు, లఱ్ఱుగడుపును జల్లుగా నఖిలషించి
నియమమునఁ గొల్తు రెవ్వని నిత్యకలన, నట్టిభీమేశు నినుఁ గొల్తు మహారహంబు. ||
82||

సీ. విశ్వంబు సృజించువిధి మహేంద్రుఁడు గొను, వివిధాధ్వరముల హవిర్విభాగ
మగ్ని యాహుతి మోయు నమరసంఘమునకుఁ, బాపపుణ్యంబు లేర్పఱచు
యముఁడు
ప్రత్యవాయములచే బ్రతుకు రాక్షసతతి, వర్షించుఁ బర్జన్య వరుణమూర్తి
గ్రహచక్రవాళంబు గాలి యెప్పుడు మోచుఁ, గొండ్లు సంతృప్తి లగ్గునఁ బితరులు
తే. నవనిధానములును యక్షనాథుఁ డేలు, నానదాశివుఁ డీశానుఁడై తనర్చు
బరఁగ నేనాజ్ఞనింద్రియప్రతతి నడుచు, నట్టిభీమేశ్వరుఁడు మాకు నభయ మొసఁగు. ||
83||

సీ. వరుణుఁ డెవ్వనియాజ్ఞ వారాశిఁ బాలించు, గాలి యెవ్వనియాజ్ఞ గంప మొందు
నవనిధానములు చింతారత్నసురభులు, యక్షరా జెవ్వనియాజ్ఞ నేలు
నెవ్వని యాజ్ఞ నర్కేందుగ్రహంబులు, చదలమార్గంబున సంచరించు
శైలకాననవార్ధినసహితమౌనీధాత్రి, సహినాథుఁ డెవ్వనియాజ్ఞఁ దాల్చు
తే. నట్టి భీమేశు వేదవేదాంతవేద్యు, సర్వకేయూరు దేవతాసార్వభౌము
సప్తగోదావరీత్యంగనన్నివిష్టు, నాశ్రయింతుము నిన్నుఁ జంద్రార్ధమౌళి. ||84||

ప. దేవదేవ మహాదేవ సదాశివ యాశ యీశాన తత్పురుష యథేవ సద్బోజాత
వామదేవాఖ్యాన పంచవదన మూర్తివిశేష ప్రకృతిప్రధానకారణ! మీకు
సాష్టాంగనమస్కారంబు. ||85||

క. నీమహిమార్జవమునకును, సీమాంతము గలదె రాజశేఖర దక్షా
రామపురధామ శంకర, భీమేశ్వర నీలకంఠ పేశలకరుణా. ||86||

ప. అని యనేక ప్రకారంబుల బృందారకదైత్యులు తన్నుఁ బ్రస్తుతింపఁ గాలకూటంబు
హరించిన పంచాననుం డగుభీమేశ్వరుండు హరివిరించిపురందరాదుల నాలోకించి
యిట్లనియె. ||87||

శివునియాజ్ఞను సురాసురులు విఘ్నేశుని బూజించి పాల్కడలి తరియించి చంద్రాదులఁ బడయుట

తే. మనము విఘ్నేశు సేవింప మఱచినార, మతని సేవింపకున్న నేలా ఫలింఁచు
నఖిలకార్యంబులను నవశ్యము ఫలింఁచు, నర్థిఁ గార్యార్థ మీభవక్తు ననుసరింప. ||
88 ||

మ. అని యంభోధితటోపకంఠమున దక్షారామమధ్యంబునన్
ఘనునిం దాండవవిఘ్ననాయకు మహాకాయున్ సముత్తప్తకాం
చననంకాశు ననేకరత్నఖచితస్వర్ణాగ్రసింహాసనం
బునఁ గూర్చుండఁగఁ బెట్టి భక్తిపరతం బూజించి రవ్యగ్రుత్తై. ||89 ||

సీ. జలకమార్చె బలారి సప్తగోదావర, సలిలధారాహేమకలశసమితి
గర్భూరకస్తూరికాగంధసారంబు, నలఁదె వైనస్వతుం డంగకములఁ
బ్రన్నఁగాఁ బెనగొన్న బ్రహ్మసూత్రంబులఁ, బసహాన్చి యర్చించెఁ బద్మభవుఁడు
పారిజాతకతరుప్రసవమాల్యంబులు, వక్షస్థులంబున వైచె శౌరి
తే. ధూమకేతుండు మహిసాక్షిధూప మిచ్చె, బూన్చె యక్షాధిపతి మణిభూషణముల
సంధకాసురుఁ డిడియె దూర్వాంకురములు, వీచెఁ బవనుండు కుంచి యవిఘ్నపతికి. ||
90 ||

ప. అనంతరం
బామోదకాపూపపాయసఘృతమధుక్షీరశర్కరాసూపజంబూకపిత్థచూతఖర్జూరకదళీనారికేళఫల
మహోపహారంబుల గల్పించి వేల్పులుఁ బ్రావేల్పులును సనల్పభావనావిశేషంబుల
నశేషవిధంబుల మూషకహాహనునకుఁ బ్రదక్షిణంబులు ప్రణామంబులుం జేసి వలగిని
క్రమ్మఱి పయోనిధిమథనంబునకుఁ బ్రారంభించిన. ||91 ||

తే. మందరాచలమంథానమధ్యమాన, దుగ్ధపాథోధిలో సముద్యూతమయ్యె
బాలశశిరేఖ యసురులు వేలుపులును, నిచ్చి రవ్యస్తు వర్థి భీమేశ్వరనకు. ||92 ||

ప. వెండియుఁ దరువందరువఁ గల్పతరువును సప్సరస్సతులును గొస్తుభమాణిక్యంబును
నుచ్చైశ్రవం బనుహయంబును నైరావతం బనుధవళగజంబును నాదిగా
సకలకామదంబులు సర్వమంగళాస్పదంబులు నిఖిలభువనమోహనంబులు నైన
పదార్థంబు లుద్భవించెఁ దదనంతరంబ. ||93 ||

క. తరతరమ దరువదరువం, దరియం దుదయంబు నొందె ధన్వంతరి సా
గరమునఁ గడుగరగరనై, కరమునఁ గరమమరు నమృతకలశముఁ దానున్. ||94 ||

సీ. సంపూర్ణపూర్ణిమాచంద్రబింబంబుతో, బుట్టెఁ దెల్లనితమ్మిపువ్వుమొగ్గ
విరిసె నొయ్యెయ్యన వేలావనీవాటి, పవమానకోమలాస్పాలనమున
వాసించె నఖిలదిగ్గలయంబు మధురవి, స్థారకేసరధూళిసౌరభములు
సంభోజమధ్యంబునం దుద్భవం బొందె, మహితకాంతిచ్చటామండలంబు
తే. అందుమణికర్ణికాగ్రసింహాసనమున, లక్ష్మి యుదయించి హస్తపల్లవమునందుఁ
బసిడివూదండఁ బూజించెఁ బద్మనయను, నర్థి వరియించె లీలాస్వయంవరమున. ||
95 ||

దేవాసురు లమృతమునకై పోరుటయు శ్రీమన్నారాయణుండు దేవారుల
వంచించుట.

ఉ. అంతులు మీటి మిక్కిలిగ తాఁగతనంబున దొమ్మి చేసి దు
ర్దాంతపరాక్రమోన్నతులు దానవదైత్యులు వేల్పువెజ్జు ధ
న్వంతరిచేతి దుగ్ధమయవార్ధినుధారసపూర్ణకుంభమున్
సంతనకట్టి పుచ్చుకొని చయ్యన నేగిరి నిర్విశంకతన్. ||96||

ప. అప్పుడు. ||97||

క. నారాయణుండు మాయా, నారీరూపమునఁ గపటనాటకలీలా
పారాయణత హరించెను సు, రారులచే నమృతకలశ మానమయమునన్. ||98||

చ. అమృతముఁ గోలుపోయి విబుధారులు గంధగజాసురాంధక
ప్రముఖులు మోములందు వినఁబాటు దలిర్పఁగఁ గూడియున్నచో
నమరఁగ నారదుండు గగనాగ్రమునం జనుదెంచి వారికిం
బ్రమదముతోడ నిట్లనుచుఁ బల్కిన వాక్పరిపాటి యొప్పుఁగన్. ||99||

నారదోక్తి ననురు లీశ్వరుని బూజించి వరంబులు వడసి లోకముల
బాధించుట

శా. రక్షోనాయకులార నిర్జరవరవ్రాతంబుచేతన్ సుధా
భిక్షాపాత్రము వోయెనంచు మదిలో బెగ్గిల్లఁగా నేటికిన్
రక్షార్థంబు భజింపరాదె యభవుం ద్రైలోక్యకుక్షింభరున్
దక్షారామపురాధినాథుని సుధాధామార్థచూడామణిన్. ||100||

క. అని నారదుండు పల్కిన, విని యందఱు భీమనాథు విశ్వేశ్వరునిన్
ఘనభక్తి దక్షమునిరా, డ్వనమధ్యమునందుఁ గొల్చి వర్ధితబలులై. ||101||

మ. త్రిపురావాసులతోఁ గూడి కడిమిన్ దేవాహితుల్ లోకముల్
తప్పియింపంగఁ దపంబు చేసిరి దృఢస్థైర్యంబు పాటించి పా
శుపతాచారనిరూఢి నందఱును సంశుద్ధాంతరంగంబులం
దుపమాతీతుని భీమనాయకుని నాద్యున్ శంభు సేవించుచున్. ||102||

సీ. అరుణోదయంబున నాకాశవాహినీ, హేమాంబుజంబుల నిందుధరుని
మిహిరోదయంబున మహిసాక్షిగుగ్గుల, ధూపధూమంబుల దురితహరుని
సంగమంబున గంధసారకుంకుమచంద్ర, జంబాలమునఁ బుష్పచాపమధును
మధ్యాహ్నమునఁ బక్ష్యమధురాన్నపాయసా, పూపాజ్యదధిఫలంబులఁ ద్రినేత్రు
తే. బరమసంధ్యాగమంబునఁ బటహాశంఖ, ఝల్లరిమధుడమరుఝల్లరులమ్రోత
నర్ధరాత్రంబులందు వీణారవముల, హరుని బూజింతు రతిభక్తి ననురవరులు. ||103||

శా. పంచబ్రహ్మషడంగమంత్రములనుం బ్రాసాదపంచాక్షరిం
బంచాస్యున్ బహుబిల్వపత్రముల నభ్యర్చింతు రవ్యగ్రత
న్మంచుఁగొండయనుంగుఁబెండ్లికొడుకు న్నర్హింతు రేకాగ్రతం
జంచద్వేదపురాణమంత్రముల నిష్ఠాయుక్తి నక్తంచరుల్. ||104||

వ. ఇష్టిధంబున నిష్టార్థప్రదుం డైనయమ్మహదేవు శ్రీభీమనాథు సేవించి యద్దేవుని
ప్రసాదంబున ననశ్వరంబును నత్యుద్ధితంబును నసాధారణంబును
నగునైశ్వర్యంబునుం బొంది. ||105||

తే. అప్పుడు గర్వించి నిర్జించి రఖలజనుల, నిర్జరుల బాధ పెట్టిరి నిరపరాధ
మప్రతీకమహాప్రతాపాతిరేక, నిర్విశంకావలేపులై పూర్వసురులు. ||106||

బ్రహ్మవిష్ణాదులు శివునికడ కేగి మొఱవెట్టుట

సీ. వజ్రహస్తానిచేతి వజ్రాయుధము జాగ్ర, దుద్దిష్టి పాడరి మొద్దుబోయె
నతితీక్ష్ణతరమైన యాశుశుక్లణి తేజ, మింగాలతేజమై యింకిపోయెఁ
జండభీషణమైన జముగదాదండంబు, బిటునంతయును బాసి బెండుపడియెఁ
బాఢోధివల్లభు పాశవల్లిమతల్లి, దర్పంబు దిగద్రావి త్రాడుపడియె
తే. గాలి దూలెను ధనవతిఘనత యణగె, గ్రహములకు నిగ్రహము పుట్టెఁ గాలవశత
గాలకేయాదిరాక్షసగణములెల్ల, భీమలింగంబుకృపఁ బెచ్చు పెరుఁగునపుడు. ||107||

వ. అప్పుడు హరి విరించులు పురందరాదులతోడ నక్తంచరులచేతఁ బంచకరపాట్లు వడి
యంతఃకరణంబులఁ జింతించి రాయంచనుం గాంచనవర్ణగరుదంచలం
బగుపులుఁగుఱిని నెక్కి దక్షిణజలధివంచ దక్షారామంబున నధివసించిన
మంచుఁగొండయల్లునిఁ బంచబాణవిరోధిని డాయంజనుదెంచి
పంచాక్షరీపంచబ్రహ్మమంత్రంబు మంత్రోచ్చారణపూర్వకంబుగా
సాష్టాంగదండప్రణామంబు లాచరించి ప్రపంచరక్షణార్థంబుగా నిట్లని స్తుతియించిరి. ||
108||

సీ. అవధారు దేవ దక్షారామవల్లభ, సప్తగోదావరోత్సంగనిలయ
కాలకూటానలజ్వాలానలముఁ బాపి, మమ్ము రక్షించిన మహితకరుణ
భీమేశ్వరేశ్వరస్వామి మహదేవ, త్రిపురదైత్యులబాధ దీలుపడితి
మత్యంతదుఃఖము లనుభవించితిమి య, నాథుల మైతి మనాధనాథ
తే. మొదల దేవారులను గాచి పిదప సురలఁ గాచి పిమ్మట ననురులఁ గాచినాఁడ
వింక మముఁ గాపు వరుస భోగింద్రకటక, నీ వెఱుంగవె ధర్మంబు నీలకంఠ. ||109||

తే. చటులతరకాలకూటాగ్ని సంజహర్ష, పాల్కడలి నట్టనడుమ సంప్రభవమైన
యమ్మతలింగంబవగునిన్ను నాశ్రయింతు, మభవ భీమేశ దక్షవాటాధినాథ. ||110||

క. ప్రణవోత్తమాంగ ఫణిభూ, షణ గగనమణిందువహ్ని చక్షుస్తీతయా
ఫణికటక జితమనోభవ, యణిమాదివిశేషదా పరాశ్రయచరణా. ||111||

ఉత్సాహము. నీలకంఠ భక్తలోకనిధి భవాభివృద్ధి
ఫాలభాగమత్స్యపీట భవశిఖా హతస్మరా
శూలపాణి మమ్ముఁ గరుణఁ జూడు త్రిపురదానవుల్
జాలిఁ బెట్టుచున్నవా రసహ్యవిక్రమోద్ధతిన్. ||112||

సీ. అర్కేందుహవ్యవాహనలోచనత్రయా, త్రిపురదైత్యులబాధ నపనయింపు
మంబికాహృదయంబు జాకరకలహంస, త్రిపురదైత్యులబాధ నపనయింపు
నిత్యనిర్మలశుద్ధ నిరవద్యనిర్ద్వంద్వ, త్రిపురదైత్యులబాధ నపనయింపు
దీప్తదిప్తాయుధస్థిరమహాదోర్ధండ, త్రిపురదైత్యులబాధ నపనయింపు

తే. డమరుపట్టనపరశుఖడ్గత్రిశూల, చాపఖట్వాంగధర నీవే శరణు మాకు
నన్యథా శరణంబు లే దభవ భీమ, యపనయింపుము త్రిపురాసురాదిబాధ. ||113||

క. ముక్తవిశుద్ధనిరంజన, ముక్తప్రియ నిత్య యష్టమూర్తి ప్రతాపో
ద్విక్తత్రినగరపరివృథ, నక్షంచరబాధమాన్సు నాగాభరణా. ||114||

క. దగ్ధన్మరాంగశంకర, ముగ్ధేందుకళాకలాప మూర్ధాయన సు
స్నిగ్ధవిధాత్మకపాల, స్రగ్ధారి ఘటింపు త్రిపురసంహారంబున్. ||115||

క. అద్వయ సత్య క్షరాక్షర, సద్వంద్య యనాదినిధనసర్వేశ్వర కృ
ష్ణద్వైపాయనశుకముఖ, విశ్వన్నత సంహరింపవే త్రిపురంబుల్. ||116||

క. సర్వేశ్వర సర్వాత్మక, [1]శర్వ సదాశివ మహేశ శాశ్వతరుద్రా
సర్వజ్ఞ భీమనాయక, గర్వాంధుల నణఱు త్రిపురకర్బురపతులన్. ||117||

సీ. ప్రణతార్తిహర దేవ పరమేశధక్షవా, టాధీశయభవ మా కభయ మిమ్ము[2]
మంత్రోపనిషదర్థ మన్మథాంతకగంధ, సింధురాసురవైరి సేమ మిమ్ము
భక్తవత్సల శూలపాణి దక్షిణవార్ధి, వేలాతటీవాన విజయ మిమ్ము
సంసారమాయానుషంగశాశ్వతతమ, స్కంధమార్తాండ యైశ్వర్య మిమ్ము
తే. సద్యరక్షింపువామదేవాద్యప్రోవు, జయజ యాఘారతత్పురుష జయ మొనఁగు
భద్ర మీశానశేయంపు ప్రబలులైన, త్రిపురదైత్యులగర్వంబు ధిక్రింపు. ||118||

శా. త్రైలోక్యంబు భుజాప్రతాపమున నిర్వక్తమంబుగా నేలుచున్
హేలాహుంకృతిఁ గామగత్రినగరిహృద్యప్రచారంబులన్
వాలాయంబును మమ్ము వెట్టిగొనుచున్ వర్తించుచున్నారు మీ
రాలస్యం బొనరంచినన్ బ్రతుక శక్యం బెట్లు మాబోట్లకున్. ||119||

క. లోకంబులు త్రిపురాసురు, లేకచ్ఛత్రంబుగా నేలఁగ నున్నా
రో కాలకంఠ యింకిటు, మా కాపులుగావు ధర్మమార్గము దలఁగెన్. ||120||

మ. అభయం బిందుకళాకిరీట శివదాయామ్నాయచూడామణీ
యిభరాట్కర్మపటీరకటీర యభవా యీశాన మొట్టో గిరి
ప్రభవామానసపద్మ పద్మహిత యబ్రహణ్య మాలింపు మా
కభిమానచ్యుతి పాటిలెం ద్రిపురదైత్యగ్రామణీశ్రేణిచేన్. ||121||

క. కరుణింపు దక్షవాటీ, పురనాయక భీమలింగ భోగికులేంద్రా
భరణవిషదహనభయమును, బురదనుజభయంబు సరియ భువనంబులకున్. ||
122||

ఈశ్వరుఁడు త్రిపురాసురుల నిర్జించుట

వ. అని యీప్రకారంబున బ్రహవిష్ణువులు పురందరపురోగము లగుబృందారకులతోడం
గూడి యభినందించినం బరమానందంబునుం బొంది
యబ్బువనగోప్తనప్తపాతాళభువనగర్భగోళంబునందుండి యావిర్భవంబునొందిన
దివ్యస్వయంభూజ్యోతిర్లింగమూర్తి భీమేశ్వరుండు నిర్వికల్పంబును
నిరస్తనమస్తోపాధికంబును నైన నిష్కళంకస్వరూపంబు విడిచి యారకూటపాటలంబై

కుసుంభచ్చాయనగు జటాపటలంబును, బాండురపుండరీకముకుళడుండుభంబులను
 శంకనంకురింపం జేయంజాలు బ్రహ్మకపాలమాల్యంబును, జిఱునవ్వజిగి
 మెఱుంగిడిన చెక్కుటద్దంబుల నీడ చూచు నిద్దంపునాగకుండలంబులను,
 గ్రీత్రయఱసంజకింజాయ రంజిలు కాఱుమొగులుకైవడిఁ జిలువచిలువని నెత్తురుల
 జొత్తిల్లిన పచ్చియేనికతోలుపచ్చడంబును,
 గంఠోత్పంఠభువనభవనరక్షణదాక్షిణ్యలక్షణకస్తూరికాలేపననైవధ్యంబునుం బోని
 కాలకూటవిషమషికంఠంబును,

సాయాహ్వానమయసంపుల్లమల్లికాకుసుమసముల్లాసంబు నుల్లసంబాడు
 తెల్లనిమేనును, మొఱకుఁదనంబున నేతెంచిన కఱకుచెఱకువిల్తుని జూఱఱుచ్చిన్నదై
 చిగురుఱేలన నుపుత్తిల్లుచు మినుమినుకు మనునులివేడిచూపువలనఁ
 గోపాటోపావార్యహవ్యవాహనాడంబరం బగులలాటలోచనజ్వలనంబు ప్రజ్వలించి
 నికటజటాటవీపాటంబు నాస్సోటించునోయని యవధ రించిన చందంబున నందం
 బగుమందాకినీసలిలపూరసంభరితం భైనశాతకుంభకుంభంబునుఁబోని
 కిరీటకటాహంబును, జంద్రఖండంబులుమూఁగినభంగి నంగీకరించిన యకించన
 శశాంకరేఖాలంకారంబును, జెంగలువ ఱెక్కుడాలుఁ జక్కునేలిన కేలి యంగుటంబునం
 జనమత్తురపుటంబుల మోపి నింగికి నెగయ నంజవాఁచులీలాకురంగశాబకంబును
 గనుపట్టు సర్వకళారూపంబు ధరియించి సర్వమంగళాకుచకలశలేపనానైపుణ్య
 కుంకుమాంగరాగవాసనాసనాధంబును, గరళకూటపావకోత్పత్తినిరస్త
 మణికలప్రశస్తంబును నైన శ్రీహస్తంబు విస్తరించి యభయంబు ప్రసాదించి
 సజలజలధరధ్వానగంభీరోదారంబైన కంఠస్వనంబున నిట్లని యానతిచ్చె. ||123 ||

మ. అరవిందాసనతార్థ్యవాహనసహస్రాక్షాదిబృందారకుల్
 చిరకాలంబును బడ్డపాట్లు మదిలోఁ జింతించుచున్నాడ ని
 ర్భరదర్శోద్ధృతలం బురాసురుల నే భంజించెదన్ మీరునుం
 బరిపాటిన్ ననుఁ గొల్చి రండు సమరప్రారంభసన్నద్ధులై. ||124||

ఆ. అని ముహూర్తమాత్ర మద్దేవతాచక్ర, వర్తి దక్షువాటివల్లభుండు
 మనమునందుఁ దలఁచె మననాంధకారాతి, శత్రునగరవిజయసాధనంబు. ||125 ||

వ. అనంతరంబ తదభిజ్ఞానప్రభామహామహిమంబునఁ దదాజ్ఞాతిశయంబున. ||126 ||

సీ. జలరాశిమేఖలావలయంబు రథ మయ్యె, రవియుఁ జందురుఁడుఁ జక్రంబు తైరి
 శారదాజీవితేశ్వరుఁడు సారథి యయ్యె, శ్రుతులు నాలుగును వారువము లయ్యెఁ
 బ్రణవమంత్రోక్తరము ప్రతోదం బయ్యె, దారకావీధి పతాక మయ్యె
 రత్నసానుధరాధరము ధనుర్లత యయ్యె, నాగప్రధానుండు నారి యయ్యె
 తే. గంధవాహంబు లేడును గఱులు గాఁగ, విలయకాలానలజ్వాల ములికి గాఁగ
 లచ్చిచనుదోయికుంకుమబచ్చనయుగఁ, బాలమున్నీటియల్లుండు బాణ మయ్యె. ||
 127 ||

వ. ఇవ్విధంబున సకలసాధనంబులు సన్నిహితంబు తైనక్షణంబ దక్షారామంబున
 నయనాభిరాముండు భీమేశ్వరుండు త్రిపురవిజయార్థంబు దివ్యన్యందనం బెక్కి
 నవ్వుడు. ||128 ||

సీ. సరిబ్రాహ్మ మొదలైన సప్తమాతృకలు ద, స్థూడ సేనలు చల్లై గోగులమ్మ
 పసిడివేత్రము పట్టి పాతాళభైరవుం, డందంద సందడి నపనయించె

దివ్యదుందుభినాదదీర్ఘగర్జితముతో, గురిసె మిన్నుననుండి కుసుమవృష్టి
జయజయధ్వని దేవ సంయమీశ్వరకోటి, సంఘటించెఁ గరాంబుజంబు నొసలఁ
తే. ద్రిపురసంహార మొనరింప దీక్ష చేసి, భీమనాథేశ్వరేశ్వరస్వామి శివుడు
దక్షవాటివిభుడు మేరుధనువు వట్టి, యేచి పంటవలంతితే రెక్కు నపుడు. ||129||

సీ. కమ్మినూకిననూత్నకలధౌతమునుబోలె, జక్కంగ నిక్కి మై సొక్కు మానె
సంతరాంతరములం దస్థిబృందంబులు, పెళపెళమనియెడు గిలకు లెనఁగె
బగిలి బీటలువాటి శతగణైః గుబునంబు, తోరంపు వెల్లుల్లితునకలట్ల
మహనీయతరఫణామండలంబులు లేత, చిగురుటాకులఛాయ జేగురించె
తే. హాటకాద్రిధనుర్దండకూటకోటి, వంచి బాహుపలేపదుర్వారలీలఁ
గాలకంతుండు త్రిపురసంక్షయ మొనర్చ, నెక్కువెట్టినయపుడు భోగీశ్వరునకు. ||130||

క. ముక్కుంటి మేరుచాపం, బక్కిడి నారించెఁ బన్నగేంద్రగుణంబున్
మక్కువ హిమగిరికన్యక, క్రిక్కిరిసిన కుచము లలము కేలుందమ్మిన్. ||131||

క. తాటించి నిటలనయనుండు, హాటకగిరిచాపవల్లి నహిశింజిని నా
స్ఫోటించెఁ దత్కఠోరమ, హాటంకృతి కమలజాండ మటఁ బగులంగన్. ||132||

మ. గిరిశస్థాలభుజాపరీతవిభవక్రీడాసమాస్పాలిత
స్థిరబాణాసనగూఢపాద్మణలతాద్విర్లోగ్రహాషంబునన్
ధరణీచక్రము దిద్దిరం దిరిగెఁ బాతాళంబు ఘూర్ణిల్లె నం
బరముం దిక్కులు ప్రయ్యలయ్యెఁ బగిలెన్ బ్రహ్మాండభాండంబులున్. ||133||

క. వృండుండు కనకాద్రిచాపము, గుడుసువడం దివియ గూడి కుశలప్రశ్నం
బడిగిరి యొండొరులను గని, కడకొమ్ముల నున్నయదితికద్రువతనయుల్. ||134||

క. తెగనిండ ఫాలనయనుండు, నగచాపము దిగిచినపుడు నాగేంద్రుం డ
బ్బిగువున మొగంబు లదరుటఁ, బొగ లెగయఁగ విషము భుగులుభుగులనఁ గ్రెక్కిన్. ||
135||

క. విషధరపరివృఢనాసా, సుషిరవినిశ్వాసపవనఛూత్కారరవ
ద్విషవహ్నిజ్వాలంబులు, వృషభధ్వజాచేతి కొండవింట జనించెన్. ||136||

క. శ్రీకంఠకఠినభుజపరి, ఘాక్యష్టనువర్ణగిరిశరాసన మౌర్వీ
కాకోదరముఖసంభవ, కాకోలానలము ముజ్జగము దరికొనియెన్. ||137||

క. కటకాముఖహస్తంబున, నిటలాక్షుండు కొండవిల్లు నెవ్వడిఁ దివియన్
ఘటియల్లె నురగరాజ, స్ఫటహాలాహలకృపీటభవకీల లటన్. ||138||

ప. ఇవ్విధంబున భీమనాథుండు త్రిపురదమనారంభసంరంభంబున
శాతకుంభకుంభినీధరకోదండం బుద్ధండభుజాదంచండిమంబునఁ గుడుసుపడం
దిగిచినఁ దత్సమాకృష్టభారంబున భుజంగపుంగవుండు వేయుపడగలను విషంబుఁ
గ్రక్క దృక్పర్ణవదననాసారంధ్రసముదీర్ఘసంభవం బయినయక్కాలకూటవిషంబు
కృపీటభవజిహ్వకలాపంబులు గ్రోయుచుఁ దోయధిమథనంబున
సంభవించినహాలాహలంబునుం బోలెఁ బ్రజ్వరిల్లి సముజ్జ్వలజ్వాలాజాలంబుల
ద్రోలోక్యంబు నాకృమింపందోణంగినం దెగ యుడిపి ఖట్వాంగపాణి యుత్తమాంగంబు

జాడించి గంగాంభభప్రవాహనిర్ధరవారిపూరంబులు చల్లియు
 వామలోచనహిచుదామకిరణవ్రాతంబులం బ్రోక్షించియు నమ్మహోపద్రవం
 బువశమింపం జేసి దుర్గానహాయుండును విఘ్నరాజప్రసాదోపలబ్ధసంభావితంతుడు నై
 విషమలక్ష్యంబులయిన త్రిపురంబులు వీక్షించి వెండియు నాదినారాయణునిం
 బురాణబురుషునిఁ బురుషోత్తము ననాదినిధనుని బాణంబు చేసి యరింబోసి
 పాశుపతాస్త్రసమంత్రకంబుగా నభిమంతించి నాకర్తాంతంబుగాఁ దిగిచి
 లలాటేక్షణజ్వాలాజాలంబు మునుముట్టనిగిడించి బిట్టుహుంకరించి యట్టహాసంబు
 చేసి యేసిన నమ్మహాస్త్రంబు. ||139||

సీ. కరవల్లవంబులు గబళించుఁ గబళించి, ప్రబలనితంబభారముల వ్రాలుఁ
 జెక్కుటద్దములపైఁ జెరలాడుఁ జెరలాడి, శ్రవణావతంసమంజరులు ముట్టు
 వలిచన్నఁగవలపైఁ బొలసాడుఁ బొలసాడి, నాభిరంధ్రములపై నటన సేయు
 వేణీభరములపై విహరించు విహరించి, బింబాధరములపై బిత్తరించు
 తే. నభవు కరముక్తనారాయణాస్త్రవహ్ని, కాముకునికోమలాంతనంగంబువగిది
 దెగువమీఱంగఁ ద్రిపురదైత్యయరాజ, నదనశుద్ధాంతభామిసీజనములందు. ||140||

క. లోహమయదైత్యనగరీ, గేహంబులు హరశరాగ్నికీలాజ్వాలా
 దాహమునఁ గరఁగి మూఁడున, మూహములై పెద్దపెద్దముద్దులు నయ్యెన్. ||141||

ప. అంత. ||142||

సీ. భస్మరేణువు లయ్యెఁ బ్రాకారగోపుర, ప్రాసాదకుట్టిమప్రాంగణములు
 మసి బూడి దయ్యె నిర్మలకేలిద్దిక్పా, కమలినీకహ్లాంశరవములు
 దగ్ధమయ్యెను సమస్తప్రశస్తమహాస, భాభ్యంతరాంతఃపురాంగణములు
 దూళయ్యె మారుతోద్ధూతపుష్పవరాగ, వాసనాదిశలగు వనచయములు
 తే. కాలకంఠభుజాదండగర్భధార, కుండలీకృతమేరుకోండంపరిధి
 వలయనిష్ఠ్యాతకైటభధ్వనిబాణ, దహనసంధానమునఁ బురత్రయమునందు. ||
 143||

క. ఫాలేక్షణాస్త్రవహ్ని, జ్వాలాజాలముల నసురవరనగరంబుల్
 కాలిన నప్పుడు కాలక, కాలాంతకలింగ మొకటి కడు నొప్పారెన్. ||144||

తే. ఆదిలింగోద్భవమునాటి యభవుభంగి, నింగి మోచిన యాశంభులింగమూర్తి
 భీమవరవహ్ని పురములఁ బ్రైల్చునపుడు, నగ్నినిగదాఁక కేమియు నడలకుండె. ||145||

మ. అసురాధీశసమర్పితంబులగు లీలారామకల్పద్రుము
 ప్రసవంబుల్ కసుగందవయ్యె విలసత్పాటీరగోరోచనా
 ఘున్మణాలేపనపంకితాకలనమై గుంపించె నారాయణా
 స్త్రసముజ్జ్ఞంభణభీమలింగమునకున్, దైత్యయరాట్స్వామికిన్. ||146||

ప. ఇవ్విధంబుననున్నఁ జూచి భీమేశ్వరుండు
 ఋక్సామయజురధర్వణవేదపారాయణతురంగకంబును రవిశశాంకరథాంగకంబును
 గమలభవసారథికంబును నగు విశ్వరథం బెక్కి భుజంగమరాజిశింజినీకం బయిన
 కాంచనధరాధరధనుర్దండంబును బుండరీకాక్షబాణంబును సంధించి పురత్రయంబుల
 దహించి విజయలక్ష్మిఁ బరిగ్రహించి
 విశ్వావసుప్రధాననానాగంధర్వజేగీయమానభుజావధానుండై ప్రమోదాతిశయంబున. ||

శా. ఆడెం దాండవ మార్గటిపటహాలీలాబోపవిన్నూర్జిత
క్రీడాడంబర ముల్లసిల్ల గరళగ్రీవుండు జూటాటవీ
క్రీడాఘాతకరోరకోటకరుటికోటిలురచ్చింధువీ
చీడోపటలీపరిస్ఫుటతరస్పితధ్వనిస్త్రాణిమన్. ||148 ||

వ. ఇట్లు త్రిపురవిజయానంతరంబునం గృతాంతగమనుండు వెండియు. ||149 ||

చ. డమరుకడిండిమప్రకటరంకృతియుం గరినాట్టహాసవి
భ్రమమును దాండవారభటపాటవముం ఘటియిల్ల మాతృకా
సముదయభూతభైరవపిశాచనిశాచరడాకినీగణ
ప్రమథసమూహముల్ పొగడ భర్గుడు సంతస మందె నెంతయున్. ||150 ||

వ. అనంతరం బాయంబికావల్లభుండు జాంబూనదశైలకోదండం బెక్కుడించి
యథాస్థానంబున నునిచి నారి యగుపాపతేనిని విశ్వంభరాభరణంబునకు
నియోగించి క్షీరాంభోరాశితూణీరంబున వైకుంఠబాణంబు చేర్చి వేల్పుల వీడ్కోలిపి
బ్రహ్మను సత్యలోకంబున కనిచి వేదంబులం దననిట్టార్పూడ్పులలోనం గలిపి
చంద్రసూర్యులం గాలంబు గడుప నియోగించి కృతకృత్యుండై త్రిపురదైతేయుల
కులదైవతంబైన యద్వివ్యలింగంబును
బంచబ్రహ్మపంచాక్షరీపంచతత్త్వపంచభూతమయం బగుటం జేసి పంచఖండంబులుగా
ఖండించి కృష్ణవేణీమహానదీతీరంబున ధరణాలకోటయను గ్రామంబున
నమరేశ్వమునిచేతం బ్రతిష్ఠితంబగుటం జేసి యమరలింగంబునాఁ బ్రసిద్ధంబైన
యమరామంబును గౌతమీతీరంబున దక్షిణకూలంబున గుణపూడియను
గ్రామంబున సోమునిచేతఁ బ్రతిష్ఠితంబు సేయంబడుటం జేసి సోమలింగంబునఁ
బ్రఖ్యాతంబైన సోమరామంబును బాలకోటయను గ్రామంబున శ్రీరామచంద్రునిచేఁ
బ్రతిష్ఠితంబగుటం జేసి రామలింగంబునాఁ బ్రసిద్ధం బైన క్షీరారామంబును
జాళుకవంశరాజధానియగు చాళుక్యభీమవరనామగ్రామంబునఁ గుమారరత్నంబైన
కుమారస్వామిచేతం బ్రతిష్ఠితంబగుటం జేసి కుమారభీమలింగంబునఁ బ్రఖ్యాతంబు
నొందిన భీమరామంబును మొదలిమామ యగుదక్షప్రజాపతి యునికిపట్టిన
యారామంబగుట దక్షరామంబున శివసన్నిధానంబై దానుండునట్లుగా నీప్రకారంబున
భోగమోక్షప్రదంబులైన పంచారామంబులను బ్రతిష్ఠనొందించి తానును దక్షవాటంబున
మున్పిటిటంబున విశుద్ధస్ఫటికసంకాశంబును
ద్రిదశలోకభామినివిలోకనచ్ఛాయాగుళుచ్ఛాచ్ఛజ్యోత్స్నాభిషిక్తయుక్తాంగంబగు
శ్రీభీమేశ్వరలింగంబునం దధివసించె నిది త్రిపురవిజయోపాఖ్యానంబు దీని వినినను
బరించిన వ్రాసినఁ బ్రశ్నచేసిన బోధించినవారికి సకలపాతకనివర్తనంబై భుక్తిముక్తులు
గలుగును సకలకళ్యాణకరం బనిన విని. ||151 ||

ఉ. అప్పుడు సప్తదివ్యమును లంచితభక్తిరసప్రయుక్తులై
చప్పుటతాళము ల్మోరయ సంస్తుతిపూర్వముగాఁగ నాడుచున్
ముప్పిరిగొన్న మోదమున మ్రొక్కుచు మైఁ బులకాంకురావళుల్
కుప్పలుగా భజించిరి యకుంతభావన భీమలింగమున్. ||152 ||

సీ ఆ ఖండపంచకం బాఖండలాదిక, విబుధమండల విషేవితము చంద్ర
మార్తాండశతకోటి మహానీయతేజంబు, మండలిగ్రామణి కుండలంబు

పుండరికత్వకృకాండాతిమండిత, కటిమండలంబు శ్రీఖండపుటిత
 పాండురబ్రహ్మకపాలసంపుటము బ్ర, హ్మండకోటిస్ఫుర దమ్మతపిండ
 తే. మభవ మద్వయ మాద్యంబనాదినిధన, మప్రమేయం బజయ్యంబు నప్రధర్వ్య
 మఖిలవేదాంతవద్వ్య మత్యంతభక్తి, భావనాయుక్తి గలవారి పాలిసురభి. ||153||

శా. ఎంచన్ బెక్కువిశేషముల్ ధరణిలో నింపాడుచున్నట్టి శ్రీ
 పంచారామములందు దక్షిణమహాపాథోధితీరంబునన్
 బంచబ్రహ్మమయామృతప్రకటశుంభద్ధివ్యలింగాకృతిన్
 మంచుంగుబ్బలియల్లుఁ డొప్పెనఁగు భీమస్వామి యుద్ధాముడై. ||154||

శ్లో. కాశీక్షేత్రమృతోజీవి పునర్జన్మశివాకృతిః
 చిత్రం దక్షపురీజీవీ సజన్మసశివాకృతిః ||1||

శ్లో. మత్తోనాస్య పరందైవం నదేవీ గిరిజా సమా
 దక్షారామాత్పురంక్షేత్రం నభూతన్నభవిష్యతి. ||2||

శ్లో. రత్యంతరేమూత్రపురీషమధ్యే | చండాలవేశ్మన్యధవాశ్మశానే
 కృతప్రయత్నోవ్యకృతప్రయత్నో | శ్రీదక్షపుర్యద్వపరోనిముక్తః || ||3||

ప. అట్టి దివ్యక్షేత్రంబునందు. ||155||

క. ఆలింగమూర్తి శశ్య, జ్ఞానామాలాకరాళసందీప్తంబై
 యాలోకింపంబడినం, దేలిరి యానందజలధి దివ్యమునీంద్రుల్. ||156||

తే. సంస్మితం బైనమదనశాసనునిముఖము
 చూచి యానందమునఁ బొంది సురలు మునులు
 రాక్షసకృతావరోధసంరంభ మింకఁ
 దమకు లేదని తెలిసిరి తత్త్వబుద్ధి. ||157||

శా. కారాగారనిబద్ధ లైనదివిషత్కాంతాజనుల్ వారికిం
 గారా మైనతనూజులున్ బతులు దుఃఖం బాట గోదావరీ
 వారిం దీర్ఘములాడి కాంచిరి జగద్వంద్యం బురారాతి ద
 క్షారామాధిపు భీమనాయకుఁ ద్రిలోకాహ్లాదసంధాయకున్. ||158||

ప. తదనంతరం బాభరద్వాజాదిమహామునులు శివున కర్తవ్యపాద్యాచమనీయార్థంబు
 భీమనాథమహాదేవునిసమీపంబున గోదావరీవాహినిం బ్రవహింపజేయువారై
 ప్రారంభించి. ||159||

సీ. పంచభూతముయంబు పరమపంచబ్రహ్మ, తత్త్వతేజస్సుముద్భాసితంబు
 పంచాక్షరీమహాపరమమంత్రమూలంబు, శాశ్వతం బజరం బనశ్వరంబు
 భైమేశ్వరంబు శోభన మాదిమధ్యాంత, శూన్యంబు సకలంబు శుద్ధబుద్ధ
 మనవద్య మదచ్చ్యే మక్షోభ్య మఖిలది, గ్రేశకాలాపరిక్షిణ మనఘ
 తే. మంబరము మోచి యున్నలింగంబుఁ జూచి, సంప్రతిష్ఠ యొనర్చంగ నమ్మతించి
 కాల మీక్షించి తగినలగ్నంబుఁ జూచి, సకలసంభారనిచయంబు సంగ్రహించి. ||160||

తే. గౌతమీగంగఁ బాపి యిక్కడికి నొక్క, సిద్ధవాహినిఁ బ్రవహింపజేసి కాని

లింగసంస్థాపనంబుఁ గల్పింపమనుచుఁ, బరమసంయము లేడ్వరుఁ బ్రతినవట్టి. ||
161 ||

సీ. ఆలగ్నవేళకు నమృతదివ్యస్వయం, భూమహాలింగైకమూర్తియైన
శ్రీభీమనాథుని శీతాంశుశేఖరు, నభిషేక మొనరింప నభిలషించి
కదలి సప్తర్షులు గౌతమాదులు శిష్యు, సహితంబు కడుభక్తిసంభ్రమమున
దక్షవాటిపురస్థానంబునందుండి, యేగి యంతంతఁ గట్టెదురఁ గనిరి
తే. గౌతమీగంగ నాలోలఘనతరంగఁ, గేలిడోలావిహారసంక్రీడమాన
చక్రవాకబకక్రైంచసారసాళి, హంసకారంధవాదిమాద్యద్విహంగ. ||162 ||

క. గౌతమకన్యాతటినిన్, బ్రీతిఁ బయఃపాన మాచరించిన మనుజు
వ్రాత మొనర్పదు మరల, న్మాతృపయోధరపయఃకణాస్వాదనమున్. ||163 ||

వ. అని మునీంద్రులు తమలోన వెండియు నొండొరులం గనుంగొని. ||164 ||

తే. కంటిరే ఘోరపాతకౌఘముల నెల్లఁ, గడిమి జంకించుచున్నది గంగ యిపుడు
వీచికాహస్తవిన్యాసవిభ్రమముల, ఘుమఘుమధ్వానహుంకారఘోష మెనఁగ. ||165 ||

తే. యక్షగంధర్వసిద్ధవిద్యాధరౌర, గామరవ్రాతభరితోభయప్రతీర
వృధివియెల్లను రక్షించు పేరఁటాలు, మమ్ము రక్షించు గోదావరమ్మ యెపుడు. ||166 ||

తే. అమృత మైనపయోధార నహరహంబు, సృష్టిఁ గల జంతుకోట్ల రక్షింతు వీవు
జనని వెంటకు నేమి సంశయము చెప్పమ, గౌతమీగంగ యాలోలఘనతరంగ. ||167 ||

క. త్రోలోక్కవరదపావన, నాళికాననకరాజు నవమణికుండి
కూలంకషనలిలామృత, పాలింపు గిరీశజాయ పర్వతతనయా. ||168 ||

క. గోదావరి గోదావరి, గోదావరి యంచుఁ బల్కు గుణసంతులకున్
గోదావరితల్లి నం, పాదెంతుగదమ్మ నీవు భవ్యశుభంబుల్. ||169 ||

క. కంబుశశిరజతశుక్తివి, డంబనీతచ్చాయకలిత డంబరములు నీ
యంబువు లమృతోపమరుచు, లంబా మా కొనఁగుఁగాత నభ్యుదయంబుల్. ||170 ||

శా. ఆపాతాళగభీరనీరకసుధాహారమలచ్చాయకున్
ద్వీపాలంకృతికి నృహేంద్రనగరినిశ్చేణికాయష్టికిం
దాపోపాయవిధావిహర్తికి మహోదన్వాదృఢాలింగన
వ్యాపారప్రతిపన్నసౌఖ్యకును సాష్టాంగంబు గంగమ్మకున్. ||171 ||

శా. రంభోరూకరశాతకుంభఘటధారాపూరణప్రక్రియా
గంభీరత్వణసాంద్రభిన్నకరిరాఢ్గండాషనిర్భిన్నకు
స్సంభావించి నమస్కరింతుము త్రిసంధ్యంబున్ ముదంబొప్పు నీ
కంభోజాననకుండికాంబుజననీహంసాభ గోదావరీ. ||172 ||

క. గౌతమికిన్ బంచమహా, పాతకనటలాంధకారపాటనవిధిరా
గ్గౌతమికి నమస్కారం, బాతతనుతిఁ జేయుదము ప్రయత్నం బెనఁగన్. ||173 ||

ప. అని ప్రార్థించి యిట్లనిరి. ||174||

సీ. విచ్చేయవమ్మ శ్రీపుష్పభవాహనధర, సామజకటమదాసారధార
పయనంబుగావమ్మ భగ్గజటాటవీ, కుటజశాఖాశిఖాకోరకంబ
రావమ్మ యాదిమబ్రహ్మదోషల్లవ, స్థితకమండలుపుణ్యతీర్థజలము
లేవమ్మ విశ్వంభరావధూటీకంఠ, తారమౌక్తికహారధామకంబ
తే. తెరలతో వీచికలతోడ, దరులతోడ, విమలడిండీరఖండదండకములతోడ
మురువు తీవియు నామోదమును జవంబు, వడువు నొప్పుంగ గంగమ్మ నడువవమ్మ. ||
175||

మ. అదె మాస్వామి సుధారసోద్భవుఁడు దక్షారామభీమేశుఁ డ
భ్యుదయంబొంది ప్రతిష్ఠఁ గైకొనెడు సంభోరాశితీరంబునన్
బడమా షట్పదమాలికాపరిలసత్పాథోధునీసంపదా
స్పదనానాసలప్రవాహలహరీసంభారగోదావరీ. ||176||

తే. సోమశేఖరుండు భీమేశ్వరస్వామి, తివిరినాఁడు సంప్రతిష్ఠఁ బొంద
వేళదప్పకుండ విచ్చేయఁగారాదె, త్ర్యంబకాద్రిసరసిధామలక్ష్మి. ||177||

మ. అని మెప్పించి మహర్షు లేడ్వరును నత్మాశ్చర్య మొప్పన్ బ్రభా
వ నిరూడిం గొనివచ్చి రేంద్రవసుధావక్షోజహారావళిన్
మును బృందారక సేవ్యమానసలిన్ గోదావరీవాహినిన్
వెనుక న్ముందఱఁ బార్శ్వదేశముల నావేశించి సేవించుచున్. ||178||

ప. అప్పుడు ప్రతిష్ఠావలోకంబునకు
లోకపాలకగంధర్వయక్షసిద్ధసాధ్యవిద్యాధరౌరగామరసహితుండై దేవేంద్రుం
డంబరమార్గంబున ఋషుల ననుసరించి యేతెంచుచుండె నాసమయమ్మున. ||179||

తే. ఒక్కనదిపొంత గార్వస్థ్యయుక్తమైన, పుణ్యతప మాచరించుచుఁ బుణ్యజనులు
తారు బంధులుఁ దామరతంపరగుచుఁ, గూడియుండంగ నెంతయుఁ గాడుచేసి. ||
180||

తే. ఋషులవెంబడి సంరంభ మెసఁగవచ్చు
తటిని నడుత్రోవ వనములో దపము సేయు
దైత్యమునులపుణ్యాశ్రమస్థలము సొచ్చి
వఱదఁ గొనిపోయె నిండు సర్వస్వములను. ||181||

శా. ప్రాగ్మంశంబులు స్రుక్కువంబులును యూపస్తంభపంక్తుల్ హవి
ర్బుగ్వేదీనిలయంబులున్ వఱదలో బోవంగ దేవార్చనా
స్రగ్వసోఘటికాకమండలు బ్రుసీసంఘాతముం దేలిపో
వాగ్వాదం బొనరించి రప్పుడు మునివ్రాతంబుతో దానవుల్. ||182||

క. ఆకాశదివ్యమునులును, నాకౌకప్రత్యనీకనాయకమునులున్
వాకాటలకుం జొచ్చిరి, పాకంబులు దప్పినట్టి పటురోషములన్. ||183||

తే. శిఖలు వీడఁగ ముఖములు జేగురింప
గటము లదరంగ నొకవిడిఁ గాటులాడి

యొండొరులమీద శాపంబు లుగ్గడింప
హస్తములయందు నలిలంబు లందుకొనిరి. ||184||

వ. ఇట్లందుకొని దానవులు సప్తర్షినమానీతయైనయవ్యాహిని శుష్కతీయ
యయ్యెడుమనియును, మునులు దానవులకు సమాశ్రయంబైయప్పుణ్యవాహిని
యపూజ్యయై యస్పృశ్య యయ్యెడు మనియును, శపియించి రప్పుడు. ||185||

తుల్యభాగ యుత్పత్తిక్రమము

తే. అమరులకు నాశ్రయంబైన యాస్తవంతి, తుల్యభాగాహ్వయుండు దైత్యుండు దేరఁ
బూర్వమున గౌతమీగంగఁ బుట్టివచ్చె, నందు రితిహాసతత్త్వజ్ఞు లైనబుధులు. ||186||

వ. తుల్యభాగుం డనుదైత్యుండు పరమార్థతత్త్వజ్ఞుండై పక్షపాతంబు లేక సురాసురులకు
మాధ్యస్థ్యంబున వివాదంబులు తీర్చుచుండుటకు సమర్థుం డగుట నద్దానవుండు
తుల్యభాగాహ్వయుఁ డనంబరఁగుట నన్వర్థనామధేయుండు. ||187||

క. ఆతుల్యభాగుపేరను, నాతటికినిఁ దుల్యభాగ యనునామము ప్ర
ఖ్యాతివడసె నవ్యాహిని, గౌతమకన్యకునుఁ గూర్చి కన్యక మొదలన్. ||188||

సీ. ఆతుల్యభాగమహామునీంద్రుండు ప్రితి, మునిదానవశ్రేణి మ్రోల నిలిచి
వరుసతో వాదించి యిరుదిఱంగులవారి, వారించి కోపంబు వలదు మీకు
శపియింపఁ దగునయ్య సర్వసర్వంసహా, భువనపావనలైన పుణ్యనదులఁ
గ్రమ్మఱింపుండు శాపగరళాక్షరంబులు, క్రోధంబు లేల తపోధనులకు
తే. ననుటయును వార లామాట లాదరించి
క్రమ్మఱువరాదు పలు కమోఘమ్ము మాకు
నీవు నిప్పుడు చెప్పిన హితవు నూది
వేఱు చందాన మేలు గావించు మింక. ||189||

వ. అని రాక్షసులు సప్తమునిసింధువునకు సంతఃప్రవాహంబును మునులు తుల్యభాగకు
నుత్తరాయణ దక్షిణాయన పుణ్యకాలంబులను సూర్యచంద్రగ్రహణంబులను
బ్రతిభానువారంబునను దర్శు పౌర్ణమాసీ ప్రభృతిమహాపర్వకాలంబులను
సంక్రమణంబులు మొదలైనవిశేషకాలంబులను
స్నానదానజపదపోహోమశ్రాద్ధదేవార్చనావిధానంబు లక్షయఫలంబు లగునట్లుగాను
బతినమేతంబుగా సతికి రజస్వలాత్వాద్యంతరాయంబు లేక
యధశ్శయనబ్రహ్మచర్యోపవాసనియమంబులతో భానువారచతుష్టయంబు స్నానంబు
సిద్ధించిన సంతానప్రాప్తి యొనఱుగాను వరంబు ప్రసాదించిరి తదనంతరంబ. ||190||

మ. కెలనన్ ముందర సిద్ధకింపురుఘులుం గీర్వాణులు న్నాగసా
ధ్యులు విద్యాధరకిన్నరీంద్రులు సమదృష్టిషింప దివ్యాపురో
లలనాబ్బందము లాడ దానవులు పిల్లంగ్రోళ్ళు పట్టంగ బొ
బ్బలు నార్పుల్ పటుసింహనాదములు నుత్పాదిల్ల ధాత్రీస్థలీన్. ||191||

చ. మలంగి మలంగి భీమపతిమందిరమండలసిద్ధభూమికిన్
దోలంగి తోలంగి యుచ్చలితతోయతరంగపరంపరోద్ధతిన్
జెలంగి చెలంగి యారభటి శిర్ణదరాధరధాతురేణులం
గలంగి కలంగి పాతె వడి గౌతమకన్యక దక్షవాటికన్. ||192||

తే. దేవదుందుభు లుడువీధి దీటుకొలుప, నమరు లందంద పుష్పవర్ణములు గురియ
మునిజనంబులు జయజయధ్వను లొనర్చ, దక్షవాటంబు చొచ్చే గోతమతనూజ. ||
193 ||

ప. ఇవ్విధంబున గోదావరీపుణ్యవాహినిం గొనివచ్చి సప్తర్షులు పరమహర్షోత్సర్గంబున. ||
194 ||

శ్రీ భీమనాథేశ్వరుఁడు దనకుఁదాన ప్రతిష్ఠితుండగుట

తే. తారు దలఁచిన శుభవేళ దప్పకుండ, సంప్రతిష్ఠఁడై సమర్చనము గొన్న
యమృతలింగంబు భీమనాయకునిఁ జూచి, చాల విస్మయ మందిరి సప్తమునులు. ||
195 ||

ప. ఆశ్చర్యంబునుం బొంది. ||196 ||

ఉ. తారు వినిశ్చయించిన ప్రధానముహూర్తము దప్పకుండఁగా
మారి ప్రతిష్ఠఁ బొందుటకు నాత్మల సంతసముల్ వహించి యె
వ్వారొకొ మమ్ముఁ గైకొనక వారక మే మొనరింపనున్న సంత
స్కారము తార చేసి రెడనందున నంచుఁ గలంగి యెంతయున్. ||197 ||

తే. రోషసంరంభములును సంతోషములును
హృదయములఁ బిక్కటిలనున్న ఋషులకడకు
సంతరిక్షంబు నందుండి యతిరయమున
భానుమంతుండు భక్తి సంభ్రమము లెసఁగ. ||198 ||

ప. వచ్చి యభివాదనంబు చేసి ముకుళితకరకమలుండై కమలమిత్రుం డమ్మహామునుల
కిట్లనియె. ||199 ||

చ. పరమమునీంద్రులార మిమ్ముఁ ప్రార్థన సేయుచు విన్నవించెదన్
గరుణ దలిర్చ మీచనవుఁ గైకొని నన్ను ననుగ్రహింపుఁ డీ
తెరువున మీకు నంకిలులు దీర్చుఁగఁ గాలవిలంబమైన
హరుఁడు ప్రతిష్ఠితుండు నగు నప్పుడు నే నటు పూజ చేసితిన్. ||200 ||

క. మీ రొనరించు ప్రతిష్ఠా, ప్రారంభము నాకుఁ జేయ నలవియె శ్రీద
క్షారామవిభుఁడు జగదా, ధారుఁడు గైకొనియెఁ దనకుఁదాన ప్రతిష్ఠన్. ||201 ||

క. మేలెట్టి దట్టి శోభన, కాలము సరిగడచెనేని కాదని కంటే
గాలుఁడు కారుణ్యసము, స్మృతితమతిఁ దనకుఁదాన నిలువంబడియెన్. ||202 ||

చ. తనకుందాన ప్రతిష్ఠితుండయిన యీ దక్షాధ్వరధ్వంసి నే
మును పూజించితిఁ బిమ్మటన్ హరియు సంభోజాతగర్భుండునుం
గని కైసేసిరి యంతమీఁద సురలున్ గంధర్వులుం జేరి య
ర్చనముల్ చేసిరి మీరుఁ జేయుఁడు తగన్ సమ్మక్కమారాధనల్. ||203 ||

తే. అనిన సంయములును గాలయాపనమునఁ , జంద్రశేఖరు సంప్రతిష్ఠాపనంబు
తమకు సిద్ధింపకునికి సంతాపమొంద, బలికె నాకాశవాణి విస్పష్టఫణితి. ||204 ||

ఉ. ఓ పరమధులార కరుణోదధి యిందువతంసుఁ డాత్మసం
స్థాపితఁ డయ్యు మీ దెసఁ బ్రసాదమువేర్చి భవత్ప్రయత్నసం
స్థాపితఁ డైనవాఁడ యిది సత్యము మీరు మనంబులోన సం
తాపముఁ బొందకుండుఁడు ప్రధానము భక్తియే కాదె యిమ్మహిన్. ||205||

తే. అల్పమే మీరు చేసినయట్టి భక్తి, యభవమూర్తాభిషేకార్థ మధికభక్తి
దెచ్చితిరి గౌతమిమహాదవ్యతటినిఁ, బాదపీఠోపకంఠభూభాగమునకు. ||206||

మ. అభిమానించిన మీర లేడ్వరు బ్రతిష్ఠారంభకాలంబునం
దభిషేకించిన తిగ్గుభానుఁడును నేకార్థక్రియ న్నించువాం
డ్లు భవార్చారతి నెంచ మీర లెనమండ్రుం నిల్పినా రంబికా
విభునిన్ సత్యమ నేను చెప్పితి నభోవీధీవిటంకంబునన్. ||207||

తే. మీర లెనమండ్రు భుజగేంద్రహారునొద్ద, భక్తిఁ బూజింపఁ బెట్టుఁడు పాశుపతుల
వారిపే రష్టమూర్తులు గారవమున, వారుదాఁకఁగ నర్హు లెవ్వారలైన. ||208||

తే. అష్టమూర్తి విశిష్టాన్వయప్రసూతుఁ, డర్హుఁ డేపాటివాఁడైన నభవు నంట
వేదశాస్త్రపురాణసంవేదియైన, నితరుఁ డర్హుండు గాండు భీమేశు నంట. ||209||

ప. అని యాకాశవాణి మీరలును సూర్యుండును సములని యుద్దేశించి పల్కిన విని
హర్షంబు నొంది మహర్షులు నభోమణి నభినందించి యతండును దామును
హేమకుంభంబుల సప్తగోదావరప్రవాహంబుపూరంబులు దెచ్చి యయ్యభవు
నభిషేకించి పూజించిరి; సప్తర్షిసమానీత గావున నమ్మహానదికి
సప్తగోదావరాహ్వయంబు సంభవించెనని చెప్పుటయు
శ్రీభీమేశ్వరమహాదేవుమాహాత్మ్యంబు విన వేడుక యయ్యెడు
నయ్యాశానుపుణ్యకథావిధానంబు వినిపింపవే యనుటయు. ||210||

మ. అవనీభారధురీణ రీణరిపునైన్యాధీశ ధీశక్తివై
భవలీలాజితకావ్య కావ్యరచనాపారీణతావాస వా
సవభోగప్రతిమాస మానవినయాచారార్థసంభార భా
రవిసంకాశమహాకవింద్రపరిషత్ప్రస్తూయమానోదయా. ||211||

క. కాశ్యపగోత్రపవిత్ర య, వశ్యా యధరాధరోద్భవాధిపభక్తా
వేశ్యాకటాక్షదీక్షా, వశ్యవిహరాపహసిత వాసవతనయా. ||212||

మాలిని. కమలభవవధూటీ కంఠకహారమాలా
సముదితమధుహారా సారభాసారలక్ష్మీ
సమధికరుచిసంపత్సార సారస్వత శ్రీ
హిమితసుకవిరోధిడ్మత్సరోజాతజాతా. ||213||

గద్య. ఇది శ్రీకమలనాభపౌత్ర మారయామాత్యసుపుత్ర సుకవిజనవిధేయ
సకలవిద్యాసనాథ శ్రీనాథనామధేయ ప్రణీతం బైనశ్రీభీమేశ్వరపురాణం
బనుమహాప్రబంధంబునందుఁ జతుర్థాశ్వాసము.

1. శర్వభవానీ శరణ జగదాధారా
సర్వంబుఁ దామె యనుచును, గర్వించిరి యనురు లెల్ల గౌరీరమణా. పా.
2. దానవసంఘమే తత్క్షణంబునం ద్రుంతు, ననుచును మా కిప్పు డభయ మిమ్ము
మమ్ములఁ గృపఁజూడు మన్మథాంతకగంధ, సింధురాసురవైరి సేమ మిమ్ము. పా.

శ్రీరస్తు
శ్రీరామాయనమః.
శ్రీమహా గణాధిపతయేనమః.
శ్రీమాణిక్యాంబానమేత శ్రీభీమేశ్వరస్వామినేనమః

శ్రీ భీమేశ్వరపురాణము

పంచమాశ్వాసము



శ్రీవత్సలాంఛనోపమ
భావభవాకారమంత్ర పరమేశ్వర పా
రావారనిభగభీరా
దేవాధిపసుప్తసన్న దేవయయన్నా. ||1||

వ. అక్కథకుండు శౌనకాదిమహామునుల కిట్లనియె. ||2||

తే. ధర్మపారాయణుండు మైత్రావరుణుఁడు, వెండియును నిట్టులని చెప్పె విశదఫణితి
గాఢసమ్మోదభవనేత్రకంకణునకు, మంకణున కాత్మధృతభోగికంకణునకు. ||3||

వ. అనంతరం బావివస్వతుం డాత్మప్రతిష్ఠితంబైన యద్దివ్యలింగంబునందు
శివసన్నిధానంబు సేయఁదలంచి. ||4||

సూర్యుండు కైలాసమున కరిగి శివుని దక్షారామమునకుఁ దోడి తెచ్చుట

సీ. ద్యౌస్థలిసక్షత్రధూళిపాళీకేళి, చుళికితస్వర్ణదీజలచరములు
వైజయంతీపటవ్యాజ్ఞేపసంభూత, మారుతోద్ధాతేందుమండలములు
సింహికాసుతకంఠసీమాపునర్దండ, చక్రధారావ్యధాప్రక్రమములు
రథరథ్యనిశ్వాసరంహస్సముద్భ్రాంత, గగనగంగాతరంగచ్ఛటములు
తే. నైన ప్రస్తానవేగంబు లతిశయిల్ల, నభ్రఘంటాపథంబున నరుగువాఁడు
గతికి నొకమూర్తిఁ జాలించి కదలి చనియె, శీఘ్రమున ద్వాదశాత్ముండు శివునిగిరికి. ||
5||

ఉ. భాసురయక్షనాథదిగుపాంతకలాపవిలాస మైనకై
లాసము చక్కటిం జదల లాఘవ మొప్పు రథంబు డిగ్గి వి
శ్వానపురస్సరంబుగ దివాకరుఁ డిందుకళాకిరీటునా
వాసముఁ జేరవచ్చి తలవాకిట వారితుఁ డయ్యె నందిచేన్. ||6||

వ. ఇట్లు వారింపంబడి. ||7||

తే. విపులశాఖాశిఖామంత్రవితతి నినుఁడు, సంస్తుతించెను నందికేశ్వరునిఁ బ్రీతి
బ్రహ్మవిష్ణుపురందరప్రముఖులైన, వేల్పులును నట్ల పొగడ రా వృషభరాజు. ||8||

ప. ఇట్లు పొగడినఁ బ్రసన్నుడై నందిశేష్యుండు గొనిపోవం బోయి
 కోపకుటీలనిటలతటఘటితభీషణభ్రుకుటిభంగాభంగముఖముఖరభయంకరభృంగిభృంగిరిటప
 త్రైసకక్యాంతరంబులు ప్రవేశించి ముంగట
 వేదవేదాంతవిద్యావందితచరణారవిందుండును
 జండకీరణశశిమండలప్రభావిభాసమాసఫణామణిగణాభిరామకుండలితకుండలిపతికుండలా
 బ్రళయకాలదహనదగ్ధభువనభవనభస్మాలేపధవశితదేహుండును
 నఖండబ్రహ్మాండభాండశతకోటివిలయకాలమృతశతధృతిరుండమాళికాభూషణండును
 నైయున్న సప్పు డాప్రదీప్తంబుగాఁ గొన్ని సచరాచరబ్రహ్మపారాయణంబులు
 పఠియించునవియును గొన్ని ఋగ్వేదంబు గుణియించునవియును గొన్ని
 యజురామ్నాయం బామ్రేడించునవియును గొన్ని సామవేదంబుఁ జదువునవియును
 గొన్ని యధర్వణవేదం బాధ్యానం బొనరించునవియును సంస్తుతియించునవియును
 నట్టహాసంబు సేయునవియును నైన యావిధిశిరంబులచేతం గ్రుచ్చినదండ
 పుండరీకముకుళమండితడుండుభంబునుంబోలె ప్రకాశింపఁ గంతకోణంబునఁ
 గంతకోపరినీలంబునుంబోని కాలకూటంబున సంఘటిల్లు భ్రాంతి సంతమసంబునకు
 ఖద్యోతంబులునుంబోలె విద్యోతించు కంకణాశీవిషవిషానలవిస్ఫులింగంబులవలన
 దుర్నిర్దిష్ట్యం డగుచు
 వికటజటాటవీజూటకుహరవిహరమాణస్థిగ్ధపరిముగ్ధతరలహరిపవనపూరితంబులైన
 యాపీడవిధిశిరఃకరోటికందరక్రోడంబులఁ బాటిల్లు ఘమఘమఘోషంబు
 భీషణభూషాభుజంగంబుల నిద్రాముద్రాగ్రంథిని గ్రహింపఁ గెంజడముడి బిగించి
 వెట్టియంబు చుట్టిన జగజెట్టిపావఠేనియౌదలమాణిక్యంబుల తురంగలి మెఱుంగులు
 వెనువెంట మింటదాఁకను జరిగి ధగద్ధగనిగనిగ వెలుఁగుటం జేసి యప్పుడప్పుడ
 యనలస్తంభంబున నావిర్భవించినభంగి నంగీకరించుచు
 నగ్రగరళపరిమళాప్రాణంబునం జేసి మూర్ఛిల్లినవిధంబున
 నిరంతరధ్యానస్థిమితలోచనులై యుభయపార్శ్వంబుల
 సనకసనందనసనత్పుజాతాదియోగీశ్వరులు పరివేష్టింప శేఖరశశాంకునకు గ్రొత్తగాఁ
 గాళరాత్రికళత్రంబును గల్పించినట్లు పాలిసిన పచ్చియేనికతోలుపచ్చుడంబు
 జంగాళంబుగా వైచుకొని చరణభూషణశేషాహిషిఖామణి ప్రతిబింబితాంబరుం డగుటం
 జేసి ఘోరవిషవితరణమహాపరాధక్షమకై పయోధివచ్చి
 పాదంబులపయింబడినభావంబు భజియింప ధారాజలబిందుదంతరంబునుఁ బోని
 వారణాసురకుంభకూటవిదారణంబున హత్తిన ముత్తయంబులతోడఁ జాల నాభీలం
 బగుత్రిశూలంబు కేలం గీలుకొల్పి కఠినశమనశిరస్పాలనంబునం గట్టిన
 శ్రీపాదారవిందంబునం దాపించిన బిరుదుకటకంబున ఘటియింపఁబడి
 వెలుంగుయాదఃపతి మేదోమృతంబు జిడ్డున గడ్డుకొనిన
 పూషాదిత్యుపలువరుసయంతంబున నుప్పతిల్లు త్రుళ్లుమెఱుంగులు పెల్లగ నుల్లసిల్ల
 విలసిల్లుచు విశ్వజగదుత్పత్తిగుప్తివిపత్తికారియగు పురారిం గనుంగొని
 జయజయశబ్దపూర్వకంబుగా సంస్తుతి యొనర్చి ముకుళితకారారవిందుడై. ||9||

తే. బ్రహ్మవిష్ణుమహేంద్రాదిపరివృథునకు, నద్దిరాజన్యకన్యాసమన్వితునకుఁ
 బ్రమథగణభూతబేతాళపరివృథునకు, హరున కినుండు నమస్కార మాచరించె. ||10||

ప. ఇట్లు ప్రణామానంతరంబున భాస్వంతుండు గౌరీకాంతునకు నిజాగమనప్రయోజనం
 బెఱింగించినం దదనంతరంబ. ||11||

ఆ. ఇనునితోడిచెలిమి నిభరాజవదనుండు, విన్నపంబు చేసె విశ్వపతికి
 నమృతమధనవేళ నావిర్భవుండైన, భుజగహరుఁ జూడఁబోద మనుచు. ||12||

సీ. విఘ్నాధినాథుండు విన్నవించినమీదఁ, బర్హతాత్మజ విన్నపంబు చేసెఁ
బర్హతాత్మజ విన్నపం బొనరించిన, వెనుకఁ గ్రొంచఘ్నుండు విన్నవించె
గ్రొంచఘ్నుఁ డటు విన్నవించినయత్తఱి, మఱి విన్నవించెను మాతృగణము
బ్రాహ్మదిమాతృవర్గము విన్నవించిన, వెండియు భూతముల్ విన్నవించె
తే. నిందుధరునకుఁ గైలాసమందిరునకు, నభవ విచ్చేయు రవికిఁ బ్రియంబు గాఁగ
నమృతవారాశి నుదయించి యంద్రభూమి, దక్షపురి నున్నయాదివ్యతనువుఁ జూడ. ||
13 ||

ప. అని యిట్లు విన్నవించిన విఘ్నేశ్వరునిమీది యనుగ్రహంబునను భవానిమీది
కూర్చిని గుమారునిమీది ప్రేమానుబంధంబునను బ్రాహ్మదిమాతృగణంబుమీది
ప్రీతిని భూతంబులమీది యాదరాతిశయంబునను భాస్వంతునిమీది
సంతోషంబునను మధ్యమలోకగమనోద్భుక్తుండై హరివిరించులం జూచి మహాదేవుం
డిట్లనియె. ||14 ||

మహాదేవుఁడు ప్రమథగణసమేతుఁడై దక్షారామమునకుఁ బోవుట

మ. కలవారందఱు దక్షవాటిగమనోత్సంఠాసముత్సాహదో
హలు లైనారు సహస్రభానుఁడును నభ్యర్థించుచున్నాఁడు మం
గళదివ్యామృతలింగదర్శనమునుం గర్తవ్య మంద్రక్షమా
స్థలికిం బోదమె యూసుపోకకు వినోదంబుల్ పరిక్షింపగన్. ||15 ||

తే. పాయ కొకచోటఁ జదికిలఁబడఁగ నుండ, నైన ఫల మేమి యటు వినోదార్థ మరిగి
సంచరింతముగాక యీ జలజహితుని, ధర్మ మౌర్జిత్యమును బొంద దక్షపురిని. ||16 ||

ప. అని యాసతిచ్చి యాక్షణంబ. ||17 ||

క. చాటింపఁ బంచెఁ జంద్రకి, రీటుఁడు కైలాసనగపురీవీధుల ఘం
టాటంకృతితో దక్షుని, వాటికిఁ బయనంబు ప్రమథవరులకు ననుచున్. ||18 ||

ప. అప్పుడు భవాని భవునన్నిధి, జేతులు మొగిచి యిట్లని విన్నవించె. ||19 ||

తే. వుట్టినిలు గాన నాకు నెప్పుడును బ్రేమ, దక్షవాటిక మీద నెంతయు ఘనంబు
సన్నిధానంబు సేయుమో చంద్రమౌళి, యమ్మహాపురి భీమలింగంబుమీద. ||20 ||

తే. ఉత్తరంబునఁ గాశీపురోత్తమంబు, మోక్షలక్ష్మికి నెబ్బంగి మూలమయ్యె
దక్షిణంబున నాభంగి దక్షవాటి, మూలమోఁగావుతను భోగమోక్షములకు. ||21 ||

తే. కుంటి కుదుపు లశక్తులు కుష్ఠరోగు, బంధులును వృద్ధులును బాలు రాది గాఁగఁ
గాశి కరుంగంగ లేనిబికారులెల్ల, మోక్షమును బొందుదురుగాక దక్షవాటి. ||22 ||

మ. కలిదోషంబున నిష్ఠరాత్మకులునున్ గామాంధులుం బాపక
ర్ములు నజ్ఞానదవాగ్నిదగ్ధులును నై ప్రోద్యన్మహారోరవా
నలీఁ గూలంగల దుష్టమానసులకుం వారాణశీతుల్యమై
కలుగుంగావుత ముక్తి దక్షపురి నీకారుణ్యసంభావనన్. ||23 ||

తే. సర్వలోకంబులకును మోక్షదుండవైన, నీవు సన్నిహితుండవై నిల్చినపుడు

దక్షిణాపథకాశి శ్రీదక్షవాటి, భువనమాన్యంబ కద నాదు పుట్టినిల్లు. ||24||

ప. అని విన్నవించిన యనంతరంబ యంబికావల్లభుండు మందరాచలకూటంబనం బొల్చి సంస్కృతిమాత్రంబునం బొడచూసి నిల్చిన వృషభంబు నెక్కి యథోచితంబుగా నమందానందంబున గిరిరాజనందన వెనుకదెస పటియం గోగిలించుకొనియుండం దమతమవాహనంబుల నారోహణంబు చేసి బ్రహ్మాదులు పరివేష్టించి చనుదేర శంసితవ్రతులైన యక్షసురసిద్ధసాధ్యులు ముందటం గెలనబలసి యేతేర హృద్యంబు లగుగద్యపద్యంబులు తుంబురునారదాదులు పఠింప వేదఘోషంబులు జయజయశబ్దంబులు వేణువీణాకాహళాదిపంచమహావాద్యనాదంబులు కుంజరబృంహితంబులు తురంగహేషితంబులు చెలంగ మూషకారూఢుండై వినాయకుండు మున్నాడినడువ సుబ్రహ్మణ్యుండు మయూరవాహనుండై కదిసికొలువ వసురుద్రాదిత్యులు దుర్గావీరభద్రభైరవులు సంతరాంతరంబులఁ జండీశ్వరాద్యసంఖ్యాతప్రమథగణంబులు బలసికొలువ కైలాసభవనంబుననుండి యక్షిణవిభవంబున దక్షారామంబు డాయంజనుదెంచునప్పుడు. ||25||

తే. పొగడి రండు నికుంభకుంభోదరులును
బెరసి భద్రమహాకాళిభృంగిరిటులు
పాయు బగళంబు తొలఁగు విచ్చేయుండనుచుఁ
బార్వములయందు మిగులనార్భటము సేయ. ||26||

ప. అంత నీలకంఠుఁడు పురోపకంఠంబునకు విచ్చేయునప్పుడు. ||27||

గీ. విషమకఠిన నిన్ను వీధీవిటంకంబు, సంతరాంతరముల నరసియరసి
యక్షకర్దమమున యక్షేశ్వరాదులు, సవరచేసి రధికసంభ్రమమున. ||28||

క. ఘున్మణప్రసూనరసమునఁ, బసపుంజూర్ణమునఁ జంద్రపాంసులముక్తా
వినరముల నుర లొనర్చరి, పసగా శంఖాబ్జముఖ్యబహుచిత్రంబుల్. ||29||

ప. వెండియు సువర్ణారవిందసందానితసుందరమందారమాలికాభిరామంబును
సంస్తంభితశాతకుంభదండమండితధ్వజోపశోభితంబును
నానావిపణిమార్గస్యస్తనంఘటితమాణిక్యమయూఖరేఖాకిమ్మిరితదశదిశాముఖంబును
పరివిశేషవిభవలక్ష్మీధామంబును నగుదక్షారామంబుఁ బ్రవేశించునప్పుడు. ||30||

శివుఁడు దక్షారామంబుఁ ప్రవేశించుట

ఉ. అక్షతగంధపుష్పఫలహరిహరణ్మయపాత్రహస్తలై
దక్షాపురీవిలాసినులు తామరనాయతలోచనల్ సహ
స్రాక్షుఁడు భీమలింగమున కర్పణచేసిన యప్పరల్ విరూ
పాక్షు నెదుర్కొ-నం జనిరి యందియ లంఘుల ఘల్లుఘల్లునన్. ||31||

తే. భావహావవిలాసవిభ్రమము లమరఁ, జంద్రశేఖరు నగరి యచ్చరలపిండు
తగ సమర్పించె నయ్యాదిదంపతులకు, రత్నదీపాంకురముల నీరాజనములు. ||32||

ఉ. శైలతనూజ తోడుగఁ బ్రసాదగుణంబున మాటిమాటికిన్ ||33||
మేలములాడుచున్ నిజసమీపమునన్ గుహమాతృభద్రశుం
డాలముఖప్రధానగణనాథులు గొల్వఁగ భారతీశల

క్షీలలనేశ్వరుల్ గదిసి చెప్పెడు విన్నప మాలకించుచున్.

తే. భూమి దక్షిణపాదోధిపుణ్యసీమఁ, బ్రజలు చేసిన భాగ్యవైభవనమ్మద్ది
శ్రీమహాదేవుకరుణానిరీక్షణంబు, గౌరిముఖరాజలక్ష్మీయుఁ గానఁబడియె. ||34||

శా. సంతోషించిరి దక్షిణాపథజనుల్ సాక్షాద్విరూపాక్షునిం
గాంతాసంయుతు నందివాహు శశిరేఖాజూటకోటీరు వే
దాంతాభ్యర్చితపాదపంకజుని దక్షారామమధ్యంబునం
దంతన్ సంభృతసౌఖ్యుఁ గంటిమిదె కన్నారంగ నం చెంతయున్. ||35||

క. నాగేంద్రకర్ణకుండలు, నాగేంద్రత్వక్కుటీరు నగరాజసుతా
సౌగంధ్యలలితదక్షిణ, భాగుం గనుఁగొంటి మిట్టిభాగ్యము గలదే. ||36||

గీ. అని సమస్తజనంబులు నభినుతింప, నల్లనల్లన వేంచేసి సందకారి
దక్షవాటికఘంటాపఠంబునందు, హరిశతానందశక్రాది సురులు గొలువ. ||37||

వ. ఇట్లు భీమేశ్వరసదనాంతరంబుం బ్రవేశించి. ||38||

తే. గారవించెను విధి శిరఃకంపమునను, నాదరించెఁ బ్రియోక్తుల నబ్జనాభు
మించుమందస్మితమున మన్నించె శక్రు, హరుఁడు గరుణించె సురల గటాక్షద్భస్తి. ||
39||

చ. సకలదిశాముఖంబులఁ బ్రసన్నములయ్యెఁ బ్రదక్షిణార్చియై
యకలుషలీలఁ గైకొనియె హవ్యవహుండు హవిర్విభాగముం
బ్రకటితసౌఖ్యకారి యయి పాయక వీచె సమీరణంబు త్ర్యం
బకుఁ డట భీమనాయకుని మందిరిమధ్యముఁ జొచ్చునత్తఱిన్. ||40||

సీ. గంగాజలాపూర్ణగాంగేయణికుంభ, హస్తాబ్జములఁ గొంద అప్పరసలు
ఫలపుష్పకినలయప్రచరపాత్రవిశేష, హస్తాబ్జములఁ గొంద అప్పరసలు
నిర్మలానేకమాణిక్యనీరాజన, హస్తాబ్జములఁ గొంద అప్పరసలు
లాజాక్షతాదికల్యాణవస్తువ్రాత, హస్తాబ్జములఁ గొంద అప్పరసలు
తే. నాటపాటల మ్రొక్కుల నభినుతులను, నర్థి సేవించి రొకకొంద అప్పరసలు
అపుడు రెండవకైలాస మనఁగ నొప్పె, నభవుఁ డేతేర భీమనాయకుని నగరు. ||41||

వ. మఱియు సనేకప్రకారంబుల దివ్యాంగనారచితోపచారంబు లంగీరించుచు
నాంగీరసదత్తశోభనలగ్నంబున మునుల యాశీర్వాదంబులు చెలంగ నందినాహనంబు
డిగ్గి నిజభుజావలంబనావతీర్ణయగు సపర్ణహస్తాబ్జంబు కరపల్లవంబున నవలంబించి
ముందట జలధరవాహుఁడు వేత్రహస్తండ్లై సందడి నెడంగలుగజడియ మార్గశిర్ష
శుద్ధవత్సరార్థియందు రోహిణీనక్షత్రంబున సిద్ధయోగంబున యోగీశ్వరేశ్వరుండు. ||42||

తే. దాఁటఁ బ్రాపాదదేహళిదర్పకారి, ధరణిధరరాజపుత్రి కైదండ యొనఁగ
నమ్మహాదేవి కుచమండలమ్ము సోకి, యంగకంబుల బులకంబు లంకురింప. ||43||

వ. అప్పుడు. ||44||

ఉ. తా మును చేసినాడ నొకతప్పని చిత్తములో దలంచునో

యేమనునో తనుం గనిన సీశ్వరుఁ డంచు భయంబుతోన యా
స్వామికి నర్చునం బొసఁగె శంబరశత్రుఁడు దక్షవాటికా
ధామవిలాసదీర్ఘకలఁ దన్యుగఁబూచిన హల్లకంబులన్. ||45 ||

తే. మును కటాక్షైకవీక్షణాంభోరుహముల, నర్చునము లిచ్చి రఖిలలోకాధిపునకు
శివునిఁ బూజించి రప్పురస్త్రీలు పిదప, హస్తపంకజపుష్పొపహరములను. ||46 ||

తే. కామమును లోభమును ముక్తికాంతయందు
మోహమదములు బాలకముగ్ధులందు
నధికపాపాత్ములం దధర్మాత్ములందుఁ
గ్రోధమాత్సర్యములు జనకోటి కొదవె. ||47 ||

ప. అనంతరం బాశివుం డభ్యంతరమందిరంబునఁ బ్రవేశించి
హరివిరించిప్రముఖబృందారకులచేత మధుపర్కాద్యుపచారంబులు గైకొని
కక్ష్యాంతరంబులు గడచి గర్భగృహమండపంబునందు నూత్నరత్నస్వరూపంబైన
శ్రీభీమనాథ మహాదేవ స్వయంభూజ్యోతిస్సుధామయమహాలింగంబు
నాగమోక్షప్రకారంబుల నర్పించి యాపాదమస్తకంబు తద్రూపంబు ముహూర్తమాత్రంబు
చింతించి. ||48 ||

శ్రీకంఠుఁడు దక్షారామభీమేశుతో నైక్యతం బొరయుట

శా. కైలాసాచలకేలిమందిరుఁడు శ్రీకంఠుండు సోత్కంఠుఁడై
ప్రాలేయాచలరాజకన్యకయుఁ డా బ్రహ్మాదేవప్రజం
బాలోకింపఁగ నైక్యతం బొరని దక్షారామభీమేశుతో
ద్రౌలోక్యంబును దివ్యలింగశివతాదాత్మ్యంబు వర్ణింపఁగన్. ||49 ||

సీ. అవ్యయం బనవద్య మాద్య మచ్యుత మజం, బవ్యక్త మప్రమేయం బనంగఁ
బరఁగి కైలాసభూధరసమాగతమైన, తేజంబుతోఁ గూడి తేజరిల్లె
దక్షవాటీపురాధ్యక్ష భీమేశ్వర, శ్రీస్వయంభూదివ్యసిద్ధలింగ
మమృతపాథోధిమధ్యాంతస్సముదృష్టత, మమలవరంజ్యోతిరాదికంబు
తే. భువనబీజంబు కైవల్యభోగదాయి, యఖిలకళ్యాణకారి విశ్వాదృష్టతంబు
పూజఁ గొనియెను మురభిదంబుజభవాది, దేవతాకోటిచే సంప్రతిష్ఠఁబొంది. ||50 ||

ప. బ్రాహ్మప్రధానసప్తమాతృకలను నందిమహాకాళాదిప్రమథగణంబులును
హరివిరించిప్రముఖబృందారకులును బురందరాదిలోకపాలకులును
పనురుద్రాదిత్యమరుద్విశ్వేదేవాశ్వినీదేవతలును సిద్ధసాధులను విద్యాధర్రోరగులును
గ్రహసక్షత్రతారకంబులును బితృగణంబులును మూర్తంబులును సమూర్తంబులు
నగుచరాచరంబులన్నియు నానారత్నగంధపుష్పధూపదీపనైవేద్యాదులు సమర్పించి
ప్రదక్షిణంబు లాచరించి నమస్కరించి సుతియించిరి. తదనంతరంబ వెండియు. ||51 ||

లక్ష్మ్యాదులు శ్రీభీమేశుని స్తుతించుట

క. సిరివాణిగౌరిసతియ, పురసలరుంధతియహల్యశచిమొదలగు న
త్పరమపతివ్రత లర్చిం, చిరి దక్షారామనిలయు శ్రీభీమేశున్. ||52 ||

ప. ఇట్లు పూజ చేసి పరమపతివ్రతలు ముకుళితకరాంబుజులై శ్రీదక్షవాటీపురాధ్యక్ష

భీమేశ్వర భీమనాథ భీమశంకర భీమలింగ మహాదివ్యలింగ యవాజ్ఞానసగోచర
సనకసనందనసనత్కుమారసనత్కుజాతాదియోగింద్రులు నపారంభైన నీమహిమః
గొనియాడనేర, రటగావున మిమ్ము స్తోత్రంబు సేయ మాబోంట్లతరంబె? నిర్గుణుండవు
సగుణుండవు గుణాతీతుండవు గుణాఢ్యుండవు నీ వొక్కగుణంబున బ్రహ్మవై
సృజియింతు వొక్క గుణంబున విష్ణుండవై పాలింతు వొక్కగుణంబున రుద్రుండవై
సంహరింతువు, సర్వభూతాంతరాత్మభావనా, పరమపావనా, నీవు
చంద్రసూర్యాత్మదీధితివై యహోరాత్రస్వరూపంబున వర్తింతువు.
పృథివ్యాపస్తేజోవాయురాకాశాది పంచభూతాత్మక జీవాత్మక స్వరూపంబున వర్తింతువు.
సర్వభూతాత్మప్రవిష్టుండవు. సర్వేంద్రియగుణధారా, సర్వేంద్రియవర్జిత
సర్వపర్వాత్మకరూపంబున సర్వంబు ననుభవింతువు. సర్వశక్త్యాత్మక
సర్వభూతగుహశయ యని నమోనమశృబ్ధంబులతోడ నిన్ను శ్రుతులు సంస్తుతించు
శుద్ధుండవు. బుద్ధుండవు. సుఖివి. సదానందుండవు. సదా ముక్తుండవు. మముఃబోటి
కామిను లల్పబుద్ధులు మిముః బ్రస్తుతింపఁగలవారలా? క్షమియింపు.
క్షమియింపుము. రక్షింపు రక్షింపు మగోచరచరిత్ర యగోచరబలాబల
మహాయోగింద్రులకు దుర్లభుండవు. సంసారి వసంసారివి. భవుండ వభవుండవు.
మంగళుండ వమంగళుండవు. భుజంగభూషణా, నిన్ను నీవ యెఱుంగుదువు.
సర్వాతీతుండవు. తాపసప్రియుండవు. తపోభ్యుండవు. నిజకర్మనిష్ఠులైన కర్మరులు
నిన్ను భజియింతురు. నీకుఁ బ్రణామంబులు సేయుదురు. జ్ఞానంబున నొండె
నజ్ఞానంబున నొండె. నీ మహిమార్హవంబున మునింగి దరిచేరం దెరువెఱంగక నీవే
తక్క నితఃపరం బెఱుంగక మా యాత్మశుద్ధికొఱకుఁ దోచినట్లు వర్ణించెదముగాని
శక్తిగలిగి గాదు. దేవదేవ మహాదేవ దేవతాసార్వభౌమా దేవాదిదేవ దేవదేవేశ
మహాలింగ తపోవిశేషంబునం బర్వతాత్మజ నీదేహంబున సగపాలుగొనియె. నీ దేవికి
నమస్కారంబు. నీకు దండప్రణామంబు. కటాక్షింపుమని ప్రార్థించిరి. తదనంతరంబ
యోసర్వమంగళా భువనేశ్వరీ సర్వమంగళదాయినీ నీకు మ్రొక్కెదము. మమ్ము
రక్షింపుమని మహాదేవికిం గేలుదోయి నొనలిపయిం గీలించి యోమహాదేవ
మహానుభావ శశాంకశేఖర నమస్తే నమస్తే నమః యని యనేకప్రకారంబుల
స్తుతియించిన. ||53 ||

చ. వికటజటాకుడుంగమున వెన్నెలఱేని ధరించి వీనులం
బ్రకటితనాగకుండలభరంబులు వ్రేలఁగ సుప్రసన్నుడై
వికవికనవ్యుచుం గరము వేడుకతో బొడచూపె భీమనా
యకుఁడు మహాపతివ్రతల కంబికతో గరుణాగుణంబునన్. ||54||

తే. ఇట్లు ప్రాదుర్భవించి సర్వేశ్వరుండు, వరము లెన్నేని యాపతివ్రతల కొనఁగి
యంత నంతర్హితుండయ్యె నఖిలసురులు, గానఁ గానంగ భీమలింగంబునందు. ||55 ||

ప. అప్పుడు సమీపవర్తియగు బృహస్పతికి దివస్పతి యిట్లనియె. ||56 ||

దివస్పతి బృహస్పతిని దానములఁ గూర్చి యడుగుట

క. దాతృత్వము దానంబును, దాతవ్యం బనఁగ నెద్ది ధర్మవిధిజ్ఞా
దాతవ్యం బెయ్యది వి, ఖ్యాతము భవ్యానుజన్మ యాసతి యీవే. ||57 ||

క. దేవతలకు బ్రాహ్మణులకు, నీవలయు పదార్థ మెద్ది యెఱిగింపదగుం
జీవా బహుదాతవ్యులు, గావున రాజులకుఁ దెలియఁగాఁ దగవగుఱే. ||58 ||

ప. అనిన విని వాస్తోస్తుతికి గీష్టుతి యిట్లనియె. ||59||

భూదానమహిమ

క. పురపహాత భూమిదానము, పరమము దానములయందు బహువస్తుతతుల్
ధరిణీతలమునయందును, నిరళంబై యెపుడు నుద్భవించుటకతనన్. ||60||

క. సర్వపదార్థాశయముగు, నుర్వి మహీసురుల కిచ్చు నుత్తముల కగున్
సర్వప్రదానఫలమును, గీర్వాణాధీశ యేటికి స్తంభయముల్. ||61||

చ. రజతము కాంచనంబు నవరత్నములున్ వనముల్ తటాకముల్
గజతురగాదిజంతువులు గంధము పువ్వులుఁ బండ్లుఁ దేనియల్
ద్విజునకు వేలువేలు కడువేడుక నిచ్చుటకంటెఁ బ్రీతిఁ ద
త్ప్రజనన కారణంబగు ధరాస్థల మిచ్చుట యిచ్చు టన్నియున్. ||62||

తే. ధరణి సర్వగుణోపేతధాన్యజనని, సస్యశాలిని నెవ్వాడు శాంతబుద్ధిఁ
బాత్రమున కిచ్చు నతనికి ధాత్రి యుండు, నంతకాలంబు సకలసౌఖ్యములు గలుగు. ||
63||

సీ. కృతదక్షిణంబు లగ్నిష్టోమములు వెక్కు, యజనించునట్టి పుణ్యాత్ములకును
జ్ఞానదయాసత్యసంతతవిజితేంద్రి, యత్వముల్ గురుదేవతార్చనములు
మొదలుగాఁగల పుణ్యములు సేయుధన్యుల, కధికుండు భూప్రదుం డండ్రు బుధులు
పరమపాత్రిప్రత్యపరిపాటి పాటించు, తరుణికంటె మహీప్రదాత పెద్ద
తే. వాఁ డనూనగోత్రుండును వాడు ఘనుడు, వాడు పుణ్యగరిష్ఠుండు వాడు
బుధుడు
వాడు విశ్రాంతిమంతుండు వాడు దాత, యెవ్వడే వేదవిప్రుని కిచ్చు ధరణి. ||64||

తే. కాలమృత్యువు వెనడోలి కఱవ వెలుచు, నహిమరోచియు నెండగాయంగ నణఁగు
నగ్ని శంకించు నెరమంట లప్పుళింప, భూమిదానం బొసర్చిన పుణ్యతముని. ||65||

క. స్వామిహిత మొప్పుఁగను సం, గ్రామమునన్ శరపరంపరలు పయిఁ గురియం
గా మృతిఁ బొందిన శూరుడు, భూమిదాతకుఁ బ్రభావమునఁ గట్టువడున్. ||66||

తే. అయిదుతరముల పూర్వులనవులమీఁద
నందఱును గాచు నూర్జ్వలోకాలయములఁ
గమియఁబండిన వివిధసన్యములతోడి
యవనిదానంబు చేయు పుణ్యాత్ముండు. ||67||

క. అనుములు గోధూమంబులు, మినుములు సెనగలును బండు మేదిని భూదే
వున కిచ్చు నెవ్వఁ డతనికి, ననపాయస్వర్గసౌఖ్య ముబ్బు మహేంద్రా. ||68||

ఉ. హాటకపీఠికాధవళహర్మ్యమదావళశంఖకాహళీ
ఘోటసితాతపత్రములు క్రొత్తమెఱుంగులు వోనిభామినుల్
మేటిధనంబు వస్త్రములు మేదినియీఁగికి నెంచిచూచినం
సాటికి రావుగాన నిది సత్పుల మభ్రమునాథవాహనా. ||69||

తే. శ్వేతపక్షంబులోపలఁ బెరుగు నెట్లు, దినదినంబును నీహారదీప్తి దీప్తి
నవ్విధంబునఁ బెరుగు నిత్యాభివృద్ధి, బంటపంటకు భూదానభర్తృఫలము. ||70||

తే. పాతకము చేసియైనను బరితపించి, ధరణిదానంబు చేసినధన్యుఁ డడఁచు
నయ్యఘముఁ దద్య మిది నిర్జరాధినాథ, కుబుసమూఢ్యైడి మేటినాగువునుబోలె. ||
71||

తే. ఒకఁడు హయమేధ మొనరించు నొక్కరుండు
భూమిదానం బొనర్చు నీ పురుషులందుఁ
దారతమ్యంబు లేవండ్లు తత్త్వవిదులు
ధర్మములు రెండు నొక్కవిధంబకాన. ||72||

ఉ. కాంచనకింకిణీయుతము కామగమంబును దేవతాపుర
శృంఛలలోచనానికరసంకులముం బ్రమదావహంబుపై
మించిన దివ్యయానమున మీఁదిజగంబులఁ గ్రీడ నల్పు ని
ర్వంచన భూమిదాత యగు వాఁడు పురందర పెక్కువర్షముల్. ||73||

క. భూమికి సరియగు వస్తువు, భూమికి సరియైన విధియు భూమిదాన
స్వామికి సరియగు పుణ్యఁడు, లేమికి నందియ మొకింత లేదు మహేంద్ర. ||74||

తే. భూమిదానంబె దాన మంభోదగమన, సూన్యతమె సారధర్మంబు సురవరేణ్య
యన్యతమె పాతకంబు సహస్రనయన, తెలియఁజెప్పితి నీకు నందియము వలదు. ||
75||

దివస్పతి శ్రీ భీమేశ్వరునకు భీమమండలంబు సమర్పించుట

వ. అనిన విని దివస్పతి బృహస్పతిం బూజించి యతని యుపదేశంబున
భక్తిశ్రద్ధాతాత్పర్యవిశ్వాసంబులు మనంబునం జనంగొన భూమీమండలంబు
ససన్యంబును సౌద్యానంబును సకూపంబును సతటాకంబును సపద్మాకరంబును
సదక్షిణంబును సశాస్త్రోక్తంబును గా ధారాపురస్సరంబుగా శ్రీభీమేశ్వర
శ్రీమన్మహాదేవునకు సమర్పించి యామహిసన్నివేశంబునకు భీమమండలంబును
నామంబు గల్పించె నది యెట్లనిన. ||76||

ఉ. అంబుధి మేర తూర్పునకు నబ్ధియ సీ మటు యామ్యుదిగ్విభా
గంబునకుం బ్రతీచికిని గౌతమి సీమ యుదీచికిం బ్రమా
ణంబు త్రియోజనంబు సురనాథుఁడు దక్షిణకాశి భీమలిం
గంబున కేకభోగముగఁ గట్టడ చేసె వసుంధరాస్థలిన్. ||77||

తే. తుల్య భాగాతరంగిణి తోడఁగూడఁ, గణ్యవాహినితోఁ గూడఁ గనకరత్న
దివ్యపరిధానసహితంబు దేవభర్త, ధరణి భీమేశ్వరున కిచ్చె ధారపోసి. ||78||

తే. దాత త్రైలోక్యభర్త వృద్ధశ్రవుండు, దేయ మంభోధిగౌతమీరభూమి
త్రిపురవిధ్వంసనుండు ప్రతిగ్రహీత, యింత యొప్పునె పరికింప నీ సమృద్ధి. ||79||

వ. ఇష్టిధంబునఁ బాకశాసనుండు పురశాసనుం డగుశ్రీభీమేశ్వర శ్రీమన్మహాదేవునకు
సంగరాగాదిభోగవైభవవినోదార్థంబుగా

గజాశ్వదాసదాసీగాణిక్యమాణిక్యగోధేనుసహితంబుగా భీమమండలంబు
దక్షరామసమేతంబుగా సమర్పించి చాతుర్వర్ణ్యంబును రప్పించి యిట్లనియె. ||80||

సీ. ఓమహాజనులార భీమమండలమహా, గ్రామఖండికభట్టి కాద్రజైక
వాస్తవ్యులార విశ్వాసపూర్వకముగా, సావధానమనస్కులై వినుండు
ప్రాగ్గిశకును యామ్యుపశ్చిమంబులకును, సంభోధిగౌతము లవధిచిహ్న
లుత్తరమున మూడుయోజనంబుల తుద, పొలిమేర యిది చక్రవలయరేఖ
తే. యామహాక్షేత్ర మేను సర్వేశ్వరునకు, నిందుధరునకు దక్షవాటీశ్వరునకు
నిచ్చితిని ధారపోసి భీమేశ్వరునకు, నాసుధాకరతారకాహస్యరముగ. ||81||

ఆ. ఏలుకొండ్లు మీర లేపురాంతకునకు, బృథివియిగి బిడ్డ బిడ్డతరము
బ్రతుకుఁ డాశ్రయించి ఫణిరాజకుండలు, భీమనాథదేవు భూమిజనులు. ||82||

వ. అని యాప్రకారంబునఁ దెల్పుడు సేయుదు. ||83||

చ. సురపతి మార్గశీర్షమున శుద్ధచతుర్థశినాఁడు రోహిణి
బొరసిన సిద్ధయోగమున భూతలమిచ్చెఁ బయోధిగౌతముల్
గరుసుగఁ దుల్యభాగయును - గండ్రెడు లోసుగ దక్షవాటికా
వరువకు భీమనాథునకు వారవధూత్రిశతద్వయంబుతోన్. ||84||

వ. ఇట్టిచ్చి ధర్మశాసనంబు వ్రాయించె నది యె ట్లనిన. ||85||

ఉ. ఇప్పటి భూమిపాలురును నింకిట రాఁగల భూమిపాలురుం
దప్పకుడయ్య మత్పురిహితస్థిరభూతలదానధర్మై
ల్లప్పుడు మీకు నయ్యెడుఁ జిరాయువు భాగ్యము వైభవంబుచే
నొప్పును సుప్రతాపము సుఖోన్నతి గంధగజాదిలక్ష్మియున్. ||86||

వ. అని వెండియు. ||87||

సీ. కట్టించెఁ బట్టనక్షావిభాగము పైఁడిఁ, గల్పించె వస్త్రంబుఁ గాంచనమున
మలిపించె బంగారముల దేవగృహములు, కూర్పించె నట్టిండ్లు కుందనమున
నిరించె బ్రాసాదనివహంబు గనకానఁ, బాటించె గవఁకులు హాటకమున
రచియించెఁ గార్తస్వరమున గోపురములు, కిలించెఁ గేలిదీర్ఘికలు భూరి
తే. నాటె మందారతరువులు తోటలందు, వలఁతి సురభులఁ గీలారములకు నిచ్చె
బోనె సిద్ధరసంబును బుష్కరిణులఁ, గణఁక నింద్రుండు దక్షిణకాశియందు. ||88||

తే. ఏకభోగంబుగాఁగ నేలేఱుగరుసు, గడలిసీమయు గౌతమిగంగమేర
కప్పురపుగ్రోవి కాశ్మీరఖండ మవధి, యేలె విశ్వకుటుంబి భీమేశ్వరుండు. ||89||

మ. సరిసామంతుఁడు శ్రీకుమారననికాచాళుక్యభీమేశ్వరే
శ్వరదేవుం డుపకంఠబాంధవుఁడు శ్రీసంవేద్యరాఢ్యైరవుం
డిరువుంబొర్వును బల్వలేశుఁడు మృకండేశుండుగా నేలె ని
ద్ధరణీమండలి భీమనాథుఁడు నిరాతంకప్రతాపోద్ధతిన్. ||90||

తే. కట్టెఁ బట్టంబు యువరాజు గజముఖునికి, రాణివాసంబు తుహినాద్రిరాజతనయ
కూర్మి సైన్యాధినాథుండు గొమరసామి, యిలకుఁ బతి యైన దక్షవాటీశ్వరునకు. ||91||

శా. శ్రీకంఠుండు త్రిలింగభూవలయమున్ శ్రీభీమనాథేశ్వరుం
 డేకచ్ఛత్రముగా సమస్తభువనాధీశుండు పాలింపఁగాఁ
 బాకోన్నుద్రితమాధవీవిచికలప్రత్యగ్రసారభ్యుల
 క్ష్మికం భైనవసంతకాల ముదయించెన్ సౌఖ్యసంధాయయై. ||92 ||

వసంతర్తువర్ణనము

తే. సకలదైవతమండలసార్వభౌము, దక్షిణాపథకాశికాధవునిఁ గొల్వఁ
 గుసుమవిసరంబుఁ గానుకఁ గొంచు వచ్చె, నఖిలముతుచక్రవర్తి మధ్వాగమంబు. ||93 ||

తే. కమిచె సురపొన్న వనలక్ష్మి కబరిమీద, సంతరించినముత్యాలజల్లువోలెఁ
 బూచె సంపెంగ లారామభూమియందుఁ, గుసుమనారాచుచిచ్చులకోటవోలె. ||94 ||

శా. హేమంతావధిసంప్రబోధగురువుల్ హృజ్ఞాతజేజ్గ్ని ధా
 య్యామంతాక్షరముల్ పటీరగిరివన్యామందవాతూలముల్
 వేమూఱుం గలశీతనూభవవధూవేణీభరాంతఃప్రసూ
 నామోదగ్రహయాళువుల్ పొలసె దక్షారామమమధ్యంబునన్. ||95 ||

చ. దిగదిగఁ జేరవచ్చి రతిదేవి యుపాయముఁ బొందకున్నె కై
 తగవున రత్నకుండలకదంబకముం దను వేడిపుచ్చుకో
 దెగువ మనోభ వుండు తియతియ్యనిసింగిణివింటిక్కొన్నన్
 దగిలిచె దక్షవాటి వనితాచికురంబులఁబోలు శింజినిన్. ||96 ||

తే. పాంథనివహంబుపాలి యుత్పాతకారి, ధూమకేతువుఁబోలి పెద్దోటనడుమ
 విరిసెఁ గ్రొవ్వారి నాగకేసరపుఁబువ్వు, మీఁదిధూమంబుభంగిఁ దుమ్మెదలు వెడలె. ||97 ||

శా. సందుగ్ధార్ణవచంద్రమండలశిఖిజ్వాలాతటిద్వల్లరీ
 కందర్పేక్షుశరాసనాచ్యుతతనూగంధర్వవంశోద్భవల్
 హిందోళంబునఁ బాడి రచ్చరలు భీమేశుం ద్రిలోకాధిపున్
 మందారద్రుమవాటియందు సుమనోమైరేయముల్ గ్రోలుచున్. ||98 ||

మ. అలికోలాహలసంభ్రమంబును శుకవ్యాజ్యంభమున్ శారికా
 కులసల్లాపములున్ విహారవిపిసక్ష్మిణీవిభాగంబునం
 గల పుంస్కృతికంఠకోమలకుహూకారప్రపంచంబుతో
 దలఁపించె రతీకాంతమూలరథినీధాటీసమారంభమున్. ||99 ||

ప. మఱియును దత్తమయంబున భువనోత్సంగమంగళాలంకారంబైన దక్షారామంబునఁ
 బరిసరారామంబులయందుఁ బగమపరిపాకభిదుర ఫలాపీడదాడిమీక్రోడ
 నీడాక్రీడచ్చిక్రోడయాధంబును, బరిసమ్రతామ్రచూడ
 చూడాతామ్రాకిసలయామ్రేడితమదనసామ్రాజ్యపూజ్యంబును,
 నవకుసుమమధుపానహర్షితపుష్పతరుపుష్పితలావణ్యవిశేషంబును,
 వనదేవతాతాళవృంతాయమానదళనిచయరీచనామేచక మోచారణ్యంబును,
 బరిసరావనిరుహానిసహవకులపనసనిస్తంభ్యమాణశిధురసధునీజంబాలజాలవనవిభాగంబును
 మదచవలచంచరీకచక్రచరణతాడనచంచలచంపకదాడిమీప్రసవమంజరీరజఃపుంజనముత్పుం
 గంధనారగిరి
 గంధవాహప్రవాహలహరికావిహారబహుళితభూతనూతనక్రముకకుహళీగర్భనిర్భరామోదమేదుల

నగుచు జగదాష్టాదంబు సంపాదించుచు విజృంభించిన. ||100||

సీ. కర్పూరకస్తూరికలఁ గోట నిర్మించి, కుంకుమద్రవమునఁ గొమ్మఁ దీర్చి
యగురుజంబాలంబునందు బెందడి చేసి, పన్నీటివెల్లువఁ బరిభ్రుఁ దాల్చి
పవడంపుఁ జివుకుల గవఁకు లుత్పాదించి, తమ్మిరేకుల బోరుతలుపు లెత్తి
రత్నాంకురంబుల రంగవల్లి రచించి, పట్టుపుట్టంబులఁ బడగ లెత్తి
తే. లలితశృంగారరచన నలంకరించి, విబుధగంధర్వు లామనివేశలందు
భీమనాథునినగరియారామరేఖఁ, బూజ చేసిరి సహకారభూరుహముల. ||101||

క. కిసలయరసజగ్రహిషా, వ్యసనాకులపికకుహూభవత్ప్రంచమమై
కుసుమసమయావతారము, రసముంచెను జగము లంగరాగాంబునిధిన్. ||102||

ఉ. జాదురజాదురంబు మృడుచర్చరిగీతులు వారుణీరపా
స్వాదమదాతిరేకములఁ జంద్రిక కాయఁగ డక్షవాటికా
వేదులమీదటన్ గనకవీణలు మీటుచుఁ బాడి రచ్చరల్
మోద మెలర్చుగా భువనమోహనవిగ్రహు భీమనాథునిన్. ||103||

చ. అనువగు కౌసుదీఁగె లసియాడఁ బయోధరముల్ వణంకఁగాఁ
గనకమరాళకిరకలకంఠమయూరగణాధిరూఢలై
పనితలు భీమనాయకుని వారక యేసిరి కమ్మఁదేనియల్
చినుకు పసిండిలేఁజెఱకుసింగిణివిండ్లను బుష్పబాణముల్. ||104||

వ. తదనంతరంబ. ||105||

ఉ. చంచలనేత్ర హేమరథసాధశిరోగృహకూటకోటిపైఁ
గాంచనపత్రపద్మమునఁ గర్ణికమధ్యమునందు నిల్వ ని
ర్వంచన నేని నంతఁ బరివర్తనచిత్రవిలాసలీల న
ర్తించుచుఁ బుష్పబాణముల దేవశిఖామణి భీమనాథునిన్. ||106||

తే. ఆజ్ఞ వాటించె గేలీవిహారములకు, భీమనాథుండు దేవతాగ్రామిణులకు
గంధకర్పూరకస్తూరికాప్రశస్తవస్తుకోటులు నొసఁగె నవారితముగ. ||107||

వ. అప్పు డప్పురంబున నంగనాజనంబులు. ||108||

మ. జిలుగులజెంద్రకవన్నెచేలలును గాశ్మీరాంగరాగంబులున్
వలీమృత్యంబులభూషణంబులును భాస్వత్కేతకీపత్రికా
విలసద్వేణులుఁ జొక్కమై మెఱయఁగా వేల్పుంజకోరేక్షణల్
లలి భీమేశ్వరు రాజశేఖరునిఁ గొల్వ న్వచ్చి రొక్కుమ్మడిన్. ||109||

శా. బీజాపూరఫలేక్షుచారుమణికుం భీమచకేందీవరాం
భోజంబుల్ నమయాచితంబులుగ శంభుం జేరి కుంభస్థలీ
రాజ్రాధరణంబు డక్షనగరీరామాసముత్తుంగవ
క్షోజద్వంద్వశిఖాంకురస్ఫురణఁ గైకొ న్నిష్ఠురా జర్మిలీన్. ||110||

తే. సానికూతుల పల్లవోష్ణములఁబోలు, దాసనపుఁబువ్వుదండఁ గంధర ధరించి
పసిడిబుట్టుటకొమ్ము చేపట్టి వచ్చె, భవునిఁ గొలువంగఁ బాతాళభైరవుండు. ||111||

చ. మగఁటిమిఁ జెంద్రగుఞ్జరసమంటినవామపదాంబుజంబుపై
నిగళము నాసురాసురవినిర్జితమౌ బిరుదందె ఘల్లనం
బొగడలు బొండుమల్లియలు పొన్నలు పావడచొల్మియంబునన్
నిగిడిచి వీరభద్రుడు చనెన్ శశిమౌళినమీపభూమికిన్. ||112||

వ. అప్పుడు బ్రహ్మాదిదేవతలును నింద్రాద్యష్టదిక్పాలకులును
నందిభృంగిరిటికుంభనికుంభకుంభోదరచండీశ్వరమహాకాళప్రముఖు
లగునసంఖ్యాతప్రమథులును
సురగరుడోరగకిన్నరగంధర్వసిద్ధసాధ్యవిద్యాధరరాక్షసులును
భూతబేతాళశాకినీడాకినీగణంబులును సమయోచితాలంకారంబులఁ గైసీని
వృషకేతునిం గొలిచియుండి రంత. ||113||

శా. ప్రిత్యత్ఫుల్లనఫాలనేత్రుడగు శ్రీభీమేశ్వరస్వామి ని
ప్యూత్యూహం బగుసాహృదంబున హరిబ్రహ్మదులన్ భూలతా
ప్రత్యుద్భోధనసంజ్ఞ చేసి కనుగిర్పం జాగె గంగోదకా
హత్యాక్షేపహృతి ప్రపంచములు దక్షారామమధ్యంబునన్. ||114||

సీ. హేరాళముగఁ జల్లె నెలనాఁగ యొక్కర్తు, కుంభోదరునిమీఁదఁ గునుమరజముఁ
గుటిలకుంతల భృంగిరిటిమోమునం దోర్తు, తాకించె నొసల గంధంబుఁబనువు
పక్షంబు లక్షంచి వైచె గంధపుటుండ, వీరభద్రుని నొక్కనీరజాక్షి
చెవిలోనఁ బాఱంగఁ జిమ్మె గొజ్జఁగనీటఁ, గాలభైరవు నొక్కకలువకంటి

తే. కొమ్మ యొక్కతె యందందఁ గొమరసామి
యౌదలలముందు జవ్వాది యసలు గలిపెఁ
బునుఁగు మణికుంభమున నించి పోసె
నొక్కపాలఁతీ విఘ్నేశ్వరుని కుండబొజ్జమీఁద. ||115||

ఉ. నేతులు నూనెలం బనుపునీరునఁ గుంకుమచెందిరంబులన్
నూతనగంధసారములను న్నొనరించిరి కేలితంత్రముల్
కౌతుక మొప్పు దక్షువనికాపురవీధుల భూతకోటితో
మాతృకగోగు నూకసతి నుండమదేవియు ఘట్టతల్లియున్. ||116||

వ. అంత. ||117||

తే. మాళవీదేవి శ్రీభద్రకాళిమీఁద, బరిమళముతోడి చిఱుబంతి పసుపుఁ జల్లె
గాజుకప్పెలఁ గస్తూరికాజలంబు, కర్ణికారాంబుపై నించెఁ గర్ణమోటి. ||118||

ఉ. ఘట్టతరూద్ధతిం గరిముఖంబున బీలిచి గౌతమినదిం
బుట్టిన సత్య్రవాసహజలపూరముఁ ద్రుస్సన నూఁదుచుం బురీ
హట్టమున నృధాత్యవవిహారము సల్పెను గౌరదేవితో
ల్పట్టి గణేశ్వరుండు సురభామిను లోలమునం దొదుంగఁగన్. ||119||

మ. ప్రమదం బింపెసలార మేనకయు రంభామంజుఘాషాతిలో
త్తమలున్ వెండియుఁ గల్లునవ్వరసలుం దారాధిష్ఠోత్తంసునిన్
బ్రమయం జల్లిరి గంధసారముననుం బన్నీటఁ గాశ్మీరపం
కమునన్ సంకుమదంబునం బునుఁగునం గర్పూరఖండంబులన్. ||120||

తే. అచ్యుతనిమీదఁ జల్లె దుగ్ధాబ్జకన్య, భారతీదేవి పద్మజుజ్జన చల్లె
శచి మహేంద్రునిఁ జల్లె వసంతకీలి, గంధకర్పూరకస్తురికాజలంబు. ||121 ||

మ. అగురుం గుంకుమధూళియుం దిమిరసంధ్యారాగసంస్పర్శముం
గగనాభోగము సంధ్యకాలముననాఁ గాన్పింప నాభంగికిం
దగియెం జుక్కలువోలెఁ దాండవగణాధ్యక్షుండు తుండంబున
న్నెగయంజల్లిన సప్తసింధుజలవేణీబిందునందోహముల్. ||122 ||

ప. అట్టియెడ మున్ను కిన్నరులు చల్లినఁ బెల్లు నెఱసిన
ఘుస్మణకుసుమకేసరధూళీపాళియు, విద్యాధరసందోహంబులు టువ్వినం జిందిన
మన్వంపుఁ జెందిరంబును మచ్చరించి విచ్చలవిడి హెచ్చుగా నచ్చరలు చిమ్మినఁ గ్రమ్ము
కుసుంభాంభఃపూరంబును, సంగనాజనంబులపై సుడిసి తడిసి
యార్ద్రాంగరాగశికరాసారవాహిని యగుగంధవాహప్రవాహంబును,
ధారాళకరాళరక్తచందనాంబు సంసిక్త వసుంధరాభాగంబును, గలయం గెంపువెంపు
సంపాదింప నకాండసంధ్య నావహించిన నందుచితవ్యవహారయోగ్యంబులై
పొడసూపిన యంధకారంబునుం బోలె
గంధర్వకరవికీర్ణమాణకస్తూరికారేణువిసరంబులవలనను,
గుసుమకస్తూరికాసాంధ్యరాగాంధకారంబులకుఁ దోడై పొడచూప నేతెంచు
చుక్కలచక్కదనంబునకుం దోబుట్టిన హయలపనాపాణిపల్లవవిక్షిప్తంబులైన
పచ్చకప్పురంబు పలుకులును జెదర లంబోదరకపోలావలంబులవలన
రోలంబనికురుంబంబులు నెగయుటయును బరస్పరసంపర్కార్థవశంబున వశంబులు
సముద్భతినిగిడించు పసిండితమ్మిమొగడలు మొండునుండుటయునుఁగా
మూర్తంబగు మకరకేతనభుజప్రతాపదావానలంబు ఛటచ్చటాశబ్దంబుల చాడ్చునఁ
జెలంగుచున్న యక్షకర్ణమప్రక్షిప్తలాక్షాకరండసంఘట్టనస్వనంబులవలనను, దొట్టితొట్టి
యెడనెడ మడుపులు గట్టిన సజ్జకపు గొజ్జంగనీరునందుఁ బ్రతిబింబించు
నవ్వరఃకాంతల వదనారవిందంబులలోపలం బడి తేలియాడు వాడని
చేమంతిబంతులవడుపునై కొలంకులు చందంబు నొందం బువ్వాని కరిగెడి
కొడువతుమ్మెదకదుపులను గదిరి తొరగు
గుహ్యకమండలీకృతపుండ్రేక్షకోదండపుష్టనిష్ఠ్యాతనూతనకువలయాస్తంబులవలనను,
నిశాటకరహాటముఖనఖనముర్ఘ్నితంబైన సంకుమదపంకంబువలనను, నలుదెసల
సంతంత జాణిపడియున్న కమలమృణాలకాండంబువలనను, వరంబును
బదిలంబుగా నమర్చిన కేదారంబు తెఱంగుఁ దోచుటకు నీడై చతురహాలికుండు జల్లు
పరువపు మరువంపు మొలకల చెలువునం బెల్లుడులు
ప్రమథగణవిభ్రష్టవిమలహారయష్టిముక్తాఫలంబులవలనను వసంతర్వారంభంబు
త్రిభువనదృక్ప్రీయతమం బయ్యె. నయ్యవసరంబున. ||123 ||

తే. బహుళకస్తూరికామేఘపటలమునకు, శికరాసారమయ్యె గొజ్జెంగనీరు
వలుద వడగండ్లునయ్యె నవ్వర్షమునకుఁ, గామినులు చల్లు కర్పూరఖండవితతి. ||
124 ||

ప. ఇవ్వెధంబున వసంతోత్సవం బవధరించి భీమేశ్వరుండు హరిబ్రహ్మాదిదేవతలకు
నింద్రాద్యష్టదిక్పాలకులకు
నరకిన్నరకింపురుషసిద్ధసాధ్యగంధర్వయక్షరాక్షసగణంబులకు
భృంగిరిటికుంభనికుంభకుంభోదరవీరభద్రకుమారవిఘ్నేశ్వరనందిమహాకాళపాతాళభైరవకాళభై
ప్రఖ్యాతప్రమధులకు బ్రాహ్మ్యది మాతృవర్గంబులకు శక్తిచతుష్టయంబునకు

శ్రీమహాలక్ష్మీసరస్వతీశచిదేదీప్రభృతి పరమపతివ్రతాతిలకంబులకు నప్పరస్థిలకు
సముచితప్రకారంబులం గట్టుంబు లిప్పించి దివ్యశ్రీ స్వయంభూత జ్యోతిర్లింగమూర్తి
శక్తిసహితంబు పరమానందంబునం బొందె. ననంతరంబు సప్తర్షులు
గంగాజలసప్తగోదావరీజలంబుల నభిషేకించి పూజించి భీమలింగంబు నిట్లని
ప్రత్యేకంబు ప్రత్యేకంబు స్తుతియించిరి. ||125||

సప్తముని స్తోత్రము

తే. వేయుముఖములుగల కాద్రవేయవిభుఁడు
నెఱయశక్తుండు గాఁడఁట నిన్ను బొగడ
నేకముఖమునఁ బొగడంగ నెట్లు నేర్తు
నిన్ను శ్రీదక్షవాటికా నీలకంఠ. ||126||

క. మిహిరలవంబులఁ దారా, గ్రహనక్షత్రముల వచ్చు గణుతింప భవ
న్మహిమార్ణవగుణరత్నము, లహికంకణ యెవరికైన నలవియె పొగడన్. ||127||

తే. అధికమైన తపంబు మూల్యంబుగాఁగ, నర్థదేహంబు గౌరికి నలముకొన్న
జాణ దేవర నిను నాత్మ సంస్తుతింతు, దక్షిణాపథకాశికాధామ భీమ. ||128||

క. ఎవ్వని కిరీటమునకుం, బువ్వై కడు నొప్పు నన్నభోవాహిని లే
జవ్వనపుఁదుహినరుచితో, నవ్వేలుపు భీమనాథు నభివర్ణింతున్. ||129||

క. అర్థకపాలము కేలను, నర్థనిశాసార్వభౌముఁ డెదల నెడమన్
అర్థాంగలక్ష్మి గౌరియు, వర్ధిల్లఁగ నొప్పు భక్తవత్సలుఁ గొలుతున్. ||130||

క. సాధారణమతి సహజత, పొధనుఁగాఁ దలఁచి రతివిభుం డెవ్వనిదృ
క్కోధాగ్నికి నింధనమగు, నాధూర్జటి సహరహంబు నభివర్ణింతున్. ||131||

క. అస్తంగమితసురద్విష, హస్తనృస్తతిశాలు నంతర్ద్విధి సం
విస్తృతవిజ్ఞానోదయుఁ, గస్తూరీసదృశనీలకంఠుని దలఁతున్. ||132||

తే. విశ్వసుకు శాశ్వతునకు విశ్వేశ్వరునకు, విశ్వరూపాత్మకునకు మహేశ్వరునకు
శ్రీస్వయంభూమహాసుధానిద్ధలింగ, భీమనాథేశ్వరునకు నర్పింతు మనసు. ||133||

తే. భీమ భీమేశ్వరేశ్వర భీమనాథ, భవ భవారణ్యపావక భవ్యమూర్తి
భర్గ ఫాలాక్షు భసితాంగ ఫణివిభూష, శిఖిశిఖాభాసమాన భజింతు నిన్ను. ||134||

తే. శర్వు సర్వేశ్వరేశ్వరు సర్వవందు, శర్వు సర్వప్రదాయకు సర్వధాత
శర్వు సర్వసంహామహాచక్రధరుని, శర్వు వర్ణింతు దేవతాసార్వభౌము. ||135||

శా. వేదాతీతుని వేదవేద్యుని శివున్ వేదాంతవేద్యున్ భవున్
వేదాంతోపనిషద్దహస్యముఁ జతుర్వేదీవిహారాయున్
వేదాంగాదిపురాణముఖ్యవిలసతిద్వేద్యాగమప్రక్రియా
వేది నిన్ను భజింతు నెమ్మనమునన్ విశ్వేశ భీమేశ్వరా. ||136||

క. కామేశ్వరు నీశ్వరునిం, గామితఫలదానకల్పకముఁ గామరిపున్

గామాతీతుని దేవ, గ్రామణి నిను నాశ్రయింతు గౌరీరమణా. ||137||

క. ఆనందజ్యోతినిఁ బర, మానందానందమూర్తి నవ్యయునిఁ ద్రిలో
కానందావృతదాయి మ,హానందుని వృషభహామ నభివర్ణింతున్. ||138||

సీ. ఓమహాలింగ యో మహాదేవుండ, యోమహాత్ముండ దేవ యోమహేశ
యోమహాసంపత్ప్రయోగదీక్షాదక్ష, యోమహాపాపేంద్ర నౌఘదహన
సీమూర్తినంస్మృతి నీనామనంస్మృతి, నీకథాశ్రవణంబు నిఖిలదురిత
యూథాంధకారసూర్యోదయం బఖిలక, ల్యాణనికాయసంప్రాప్తిహేతు
తే. వంబికాకుచకుంభద్యయాంగరాగ, పరిమళాసారవాసిత బాహుమధ్య
దక్షిణాపథకాశకాంతర్విహార, గిరిశ శ్రీభీమనాథ రక్షింపు మమ్ము. ||139||

వ. అని సప్తఋషులు సంస్తుతించిరి. తదనంతరంబ యరుంధతీదేవియు
హంసవాహనపశునఖిచండికాపరిచారికాసముదయంబును ననేకప్రకారంబుల
బ్రశంసించి యథాశక్తిం బూజించిరి. ||140||

క. ఈ సప్తమునిస్తోత్రము, వ్రాసినఁ జదివినను వినిన వర్ణించినఁ గై
లాసపతి దక్షవాటిని, వాసుండు జనులకు నభీష్టవరము లొసంగున్. ||141||

వ. అనిన విని మంకణుండు మునీంద్రా సదాశివభక్తిమాహాత్మ్యం బింకను నా కెఱింగిం
పవే యని యడుగుటయు వసిష్ఠమునీంద్రుం డిట్లనియె. ||142||

గీ. కల్పవృక్షం బదేటికిఁ గామధేను, సముదయం బేల యిష్టార్థసంపదలకు
నిశ్చయంబుగ మనసులో నిల్చినేని, చాలదా మర్దుగ రక్షింప శంభుభక్తి. ||143||

గీ. శంభుపదభక్తులకు వినాశంబు లేదు, కదియ వీశానుభక్తుల గల్మషములు
నాదియందుఁ బ్రతిజ్ఞగా నానతిచ్చె, జంద్రచూడుండు నిజభక్తజనముఁగూర్చి. ||144||

సీ. భోగీంద్రభూషణ భూతిదిగ్ధాంగుని, నాభీలశూలాయుధాగ్రహస్తంఁ
గాకోలవిషనీలకంధరాభాగుని, గజచర్మపరిధానకటివిభాగుఁ
దాండవాడంబరోద్ధండదివ్యాకారు, నజవిష్ణువిబుధాధిపాభివంద్యు
గంగాతరంగసంకలితోత్తమాంగునిఁ, దైలోక్యరక్షాప్రతిదానదక్షు
తే. నీకు నాకారునొండె నొం డేవిభూతి, పతినిరాకారుఁగాఁ జూచి బహువిధములఁ
బూజ సేయంగ నేర్చిన పుణ్యమతులు, వారు శివభక్తులందు రివ్వసుధలోన. ||145||

క. శివధనము మ్రుచ్చిలించిన, శివధన మన్యాయవృత్తిఁ జెడిపోవంగఁ
దవులక యుపేక్ష చేసిన, శివభక్తి ద్రోహమండ్రు శివభక్తివిదుల్. ||146||

గీ. శివునికై భిక్ష చేసి యార్జించినట్టి, ద్రవ్య మావంతయేనియుఁ దా స్పృశింప
కభవునకు నెవ్వఁ డొనరించు నర్పణంబు, వాడు శివభక్తముఖ్యుండు వసుధలోన. ||
147||

క. మాటలు వేయును నేటికి, హాటకధాన్యాదిశివపదార్థములయెడం
జేటున కొర్వమి తుదిఁ బరి, పాటించిన శంభుభక్తిపథము మునీంద్రా. ||148||

సీ. మహనీయసంప్రీతి మద్భక్తజనముల, నాదరించుచునుండు నతఁ డొకండు

ఫలములుఁ బక్కాన్నములు మాకు నర్పింప, కనుభవింపయుండు నతఁ డొకండు
పంచాక్షరీమంత్రపాఠంబు నిత్యంబు, నాచరించుచునుండు నతఁ డొకండు
ననుఁ బ్రస్తుతించు నానాపురాణంబులు, సతత మావర్తించు నతఁ డొకండు

తే. శిలలఁ గాష్టంబులను మృత్తికలను నిసుక
లింగముల లెస్సగాఁగఁ గల్పించి భక్తి
నర్చనము సేయు నతఁ డొకం డనుచుఁ జెప్పు
శివుఁడు భక్తవిమర్శను చేయునపుడు. ||149||

ప. అదియునుంగాక రాగద్వేషర్షుషసంకులంబును
గామక్రోధలోభమోహమదమాత్మర్యమహోగ్రాహకులంబును
బుణ్యపాపతోయమహాప్రహాంబును నైన యీసంసారమహాంభోరాశియందుఁ
గర్మచోదితము లైనజంతువులు మునుంగుచుఁ దేలుచుం గొంతతడవు సుఖంబును
గొంతతడవు దుఃఖంబును ననుభవింపుచునుండును. కలియుగంబున శివభక్తి
యుత్పన్నంబై యుండు. ||150||

గీ. అతివిశుద్ధాత్మ! చతురంఘ్రి గృతయుగమునఁ
ద్రేతఁ బాదత్రయమున వర్తించుచుండి
ద్వాపరంబునయందుఁ బాదములు రెంటు
నెలయు శివభక్తి యొకకాలఁ గలియుగమున. ||151||

గీ. కలియుగంబున ధర్మంబు కఱవుగాన, నందు ధర్మంబుఁ జేసిన యతఁడు ఘనుఁడు
నిండువేసవి మరుభూమి నిర్మలముగఁ, బేర్చి సలిలాన్నసత్రంబుఁ బెట్టినట్లు. ||152||

ప. అని మఱియు నొకప్రశ్నంబు చెప్పెదఁ బూర్వకాలంబున. ||153||

గీ. అభవు నొకనాఁడు ప్రార్థించి యడిగె గౌరి, కలియుగంబున శివభక్తి గ్రాగిపోవు
నఖిలలోకహితంబుగా నానతిమ్ము, భక్తివిజ్ఞానయోగంబు ఫాలనయన. ||154||

ప. అని భవాని విన్నవించిన మహేశ్వరుండు. ||155||

గౌరికి మహేశ్వరుండు భక్తివిజ్ఞానయోగంబుఁ జెప్పుట

గీ. అడుగవలసినయర్థంబు యడిగె తీవు, క్రాగియుండెడు శివభక్తి కలియుగమునఁ
బాపకర్ముడకాని యెప్పాట లేడు, పుణ్యకర్ముడు వికసితాంభోజనయన. ||156||

సీ. ఎప్పుడు కలియుగం బేతెంచుఁ గ్రమవృత్తిఁ, బాపంబు లన్నియుఁ బ్రబలుచుండుఁ
బాపంబు లొకభంగి బ్రక్షయంబొందిన, నామీద దృఢభక్తి నాటుకొనును
నామీద దృఢభక్తి నాటుకొన్నప్పుడు, ధర్మంబు వర్తించుఁ దరతరంబు
ధర్మంబు వృద్ధిబొందఁగఁ జిత్తమునఁ బట్టు, లింగార్చనావిధి మంగళంబు

గీ. అంతట విభూతి యలదంగ నానపుట్టు, నంతమీదటఁ గల్గు రుద్రాక్షకలన
పాశుపత మటమీదను బదిలపడును, ముక్తిలతికకు నదిగదా మూలదుంప. ||157||

ప. మఱియు నొక్కటి చెప్పెద సదాచారనిరతు లైనబ్రహ్మక్షత్రియవైశ్యులును
ద్రౌపద్యశుశ్రాఫాపరులై సత్యవాదు లైనశూద్రులును బతివ్రత లైనపుణ్యస్థీలును

నాత్మదర్శనంబునకు సధికారులు విశేషించి. ||158||

గీ. రాగవైషమ్యములు లేక ప్రజ్ఞ గలిగి, మనములోన విరక్తి యెవ్వనికిఁ గలుగు
వాడె యధికారి బ్రహ్మక్షైవల్యమునకు, వీడువాఁ డని కులశుద్ధి వెదుకవలదు. ||159||

సీ. బహుజన్మసంశుద్ధి భాగ్యసంపదఁగాని, యోగవిద్యాశక్తి నూన దాత్మ
యోగసామగ్రికి నుచితసాధనములు, వాయుమార్గవిశుద్ధవర్తనములు
నాడిపరంపరాక్రోడవాయుజయంబు, బలము చేతస్థితి భాగ్యమునకుఁ
జిత్తంబు తనయాజ్ఞ చేసి వర్తించెనే, నిట్ట ట్టనఁగఁజాల వింద్రియములు

గీ. యమనియమములు నాననప్రాణనియతి
ధ్యానమును ధారణంబుఁ బ్రత్యాహృతంబు
సననమాధియునాఁగ నష్టాంగకలన
బ్రహ్మయోగంబు విలసిల్లుఁ బద్మనేత్ర. ||160||

గీ. దేవి! సద్గురునాథోపదిష్టసరణి, మనుజుఁ డష్టాంగయోగంబు ననువుపఱిచి
యంత సద్వైతభక్తిఁ గృతార్థుఁ డగుచు, నన్నుఁ గని ఘోరభవబంధనంబుఁ బాయు. ||
161||

ప. రజ్జుజ్ఞానంబున సర్పజ్ఞాంతి నివృత్తి యగుచందంబున యోగంబున నన్ను నాత్మం
గనుకారణంబున నవిద్యానివృత్తి యగు ననినఁ గృతాంజలియై త్రిపురహర! యోగం
బెయ్యది? బ్రహ్మజ్ఞానం బెయ్యది? యానతివే యనుటయు. ||162||

గీ. శమము దమము తపంబును శ్రద్ధ తాల్చి
మఱి సమాధాన మనఁగ నిర్మలవివేక
సాధనము లాఱుదెరువులు సంఘటిల్లు
మోక్షమున కండు నిగమార్థమూలవిదులు. ||163||

గీ. బలిమి నింద్రియంబులఁ బట్టి తెచ్చు, నది సుమీ యిందువదన ప్రత్యాహరణము
సర్వసంసారదుఃఖప్రశాంతిహేతు, వేకచిత్తప్రకారంబు నిదియ సూవె. ||164||

ప. ధ్యానంబు సాకారనిరాకారంబులు సూవె. ||165||

గీ. నిర్గుణుని నిత్యశుద్ధుని నిర్వికారు, నాత్మఁ గనుట నిరాకార మనఁగఁ బరఁగు
శేషనదిచంద్రరేఖాదిచిహ్నధారి, ననుఁ దలంచుట సాకార మనఁగ వెలయు. ||166||

క. గురుఁడె యభవుఁ డభవుఁడే, గురుఁడని యభవునకు గురునకును భేద మెదం
బరికింపని శిష్యున కే, గురుఁడ నభవుఁడనయి వానికోర్కులు దీర్తున్. ||167||

గీ. రాజసము మాని శిష్యుండు ప్రకటభక్తి
గురునిఁ గొలువంగఁ దగు రాజుఁ గొలిచినట్లు
వినయ మొప్పుంగ నిశ్శోకవృత్తి సౌఖ్య
నిభృతుఁ డందుఁ ద్రివర్గంబు నీరజాక్షి. ||168||

గీ. సర్వభూతములందును సమతః బూని, సత్త్వవిదుఁడయి యెవ్వఁడు సంచరించు
సతఁడు శివభక్తుఁ డాతని నాదరింతు, నెట్టివేళలయందుఁ బూర్ణేందువదన. ||169||

సీ. పాపంబు పుణ్యంబు పాథఃప్రపూరంబు, దుర్వారమైనట్టి దుఃఖ మడుసు
కాంతాదిసుఖము సైకతవేదికాస్థలి, కందర్పవికృతులు కరడములును
బ్రాణభయంబు నక్రకులీరనివహముల్, చేతోవికారముల్ క్షితిధరములు
బహుళదారిద్ర్యంబు బడబాగ్నిపిండంబు, విషయాభిలాషంబు విషముగాఁగ

గీ. సమధికం బైనసంసారజలధియందు, మునుఁగుచును దేలుచును గడముట్టఁబడని
జనుల కెల్లను మత్పాదసరసిజములు, తెప్పయై యుద్ధరించు నిందివరాణి. ||170||

క. కామక్రోధావేశ, వ్యామోహదుల నిజాన్వయాచారంబుల్
వైముఖ్యము నొందించుచు, బామరసంసారజలధిఁ బడుదురు కుమతుల్. ||171||

క. సుఖములు దుఃఖంబులుగా, సుఖములుగా దుఃఖములను జూతురు కుమతుల్
సుఖదుఃఖసమతఁ జూచిన , నఖిలభవాంభోధిఁ గడుతు రంబుజవదనా. ||172||

సీ. మనసుఁ గామక్రోధమదలోభముల కిచ్చి, నడలింరు రన్వయాచారసరణి
నన్వయాచారంబు లట్లు మాసి చనంగ, వర్తింతు రన్యాయవర్తనమున
నన్యాయవర్తనం బది కారణముగాఁగఁ, బడిమునుంగుదు రుగ్రభవపయోధి
భవపయోనిధిలోనఁ బడియుండి కాంతురు, నరకకూపమున నున్నజ్ఞనంబు
గీ. నిరయమునఁ బెద్దకాలంబు నికృతిఁ బొంది, యిలకు వచ్చి జనింతురు హీనజాతి
హీనజాతి జనించి పాపాసువృత్తి, బాపు లగుచుండు రట నధఃపాతమునను. ||173||

గీ. ఎట్టిహీనాత్మునకునైన నేన శరణ, మెట్టిపుణ్యాత్మునకునైన నేన దిక్కు
నన్ను వర్ణింపవేలు మానవుల కెందు, సత్య మీది సమ్ము హిమధామచారువదన. ||
174||

ప. అనిన విని భవాని యెద్దాని నెఱింగి భవార్థవంబువలన నిర్ముక్తులై
పురాతనయోగీంద్రులు సనకసనందనసనత్కుమారసనత్సజాతాదులు
నిశ్చేయనంబు నొంది రమ్మహాజ్ఞానంబు సవిస్తరంబుగా నానతిమ్మనిన నమ్మహాదేవుం
డిట్లనియె. ||175||

మాలిని. శమదపరినిష్ఠా, సర్వభూతానుకంపా
సమనిగమనివృత్తి జ్ఞానవృత్తిప్రశాంతుల్
కమలదళనిభాక్షి కల్గినన్ గల్గు గట్టి నయ్యు
త్తమునకుఁ జిరకాలస్థాయికైవల్యముల్. ||176||

గీ. చిత్తమునఁ దుష్టియును నతుష్టియును లేక
యెడలిలో నన్యుగృహమందు నున్నభంగి
నిస్సృహుండయి యుండంగ నేర్చెనేని
యతఁడు ముక్తుండు పద్మపత్రాయతాక్షి. ||177||

గీ. అవనిగగనాగ్నివాయుజలాదులైన
ప్రకృతినంభూతముల వికారములఁ బాసి
యున్న నామూర్తి బొడఁగాన నొప్పునేని
కతఁడు ముక్తుండు సుమ్ము హైమాద్రితనయ. ||178||

ప. నిత్యానిత్యవివేకుండును నీషణత్రయవిరహితుండును సమాధిషట్కనంపన్నుండును

సంతరిపవ్యర్థవివర్జితండును నగువాడు ముముక్షుండు. ||179||

గీ. తత్ప్రదార్థంబు పరమాత్మ తలిరుబోణి, త్వంపదార్థంబు జీవుండు తలఁచిచూడఁ
దత్త్వమారయ వేదసూత్రంబులోని, యర్థ మది చిత్తమందు నీ వలవరింపు. ||180||

గీ. ప్రత్యభిజ్ఞాన మనియెడి ప్రత్యయమున, విశ్రుతంబైన యాత్మ భావింపవలయుఁ
బెద్దకాలంబునకు గన్న ప్రియపయస్యు, నానవాల్పట్టి తెలిసిన యట్లవోలే. ||181||

గీ. త్రాడుఁ జూచి భ్రాంతి దందశూకంబని, యాత్మవలనఁ దలఁచి నట్లవోలే
వేదశాస్త్రజనితవిజ్ఞానబలమున, దెలివి వడసి యాత్మఁ దెలియవలయు. ||182||

వ. నిత్యంబు సర్వగతంబు కూటస్థం బేకంబు దోషవర్జితంబు భ్రాంతివశంబున భిన్నంబై
తోచు, ఘటాకాశంబు మహాకాశంబు భిన్నంబుగా నేర్పునే? జీవేశ్వరులకు భేదం
బెక్కడిది? వృథివ్యాపస్తేజోవాయురాకాశంబులు శబ్దస్పర్శరూపరసగంధంబులు
మాయాసంసారప్రపంచంబు లేను సదా సాక్షిస్వరూపకుండైన జీవుండనని
సమాధినిష్ఠు లైనపెద్దలు తెలిసికొని పరమనిర్వృతి ననుభవించురు. ||183||

సీ. ప్రణవాత్మవర్ణరూపస్పర్శనామూర్తి, ప్రణవంబు మూడక్షరములు గలది
యది పరబ్రహ్మ మేకాక్షరంబున నొప్పు, నది ఋగ్యజుస్సామమందు నిలిచె
ననులోమకము లుదాత్తాదిస్వరములు కా, లంబులు వర్ణత్రయంబు లవియు
వర్ణత్రయంబు సర్వంబు సంతర్పావ, మొందుట యది యేమి సందియంబు
గీ. గతినకార ముకార మకారములను, నాత్మమాయను జీవాత్మ నాటుకొల్పి
జీవు నీశ్వరబుద్ధి భజింపవలయు, దృతి దఱుఁగనీక యెప్పుడు మతివివేక. ||184||

సీ. చైతన్య మెప్పుడు సర్వంబుఁ దానయై, విలసిల్లుచుండు సవ్వేశఁ గాని
విశ్వభూతములను వీక్షించుఁ దనయందుఁ, బరిపాటి నెప్పుడప్పాటఁ గాని
సకలభూతములకు సంతసంబునుఁ బొంది, యెప్పుడు నర్థించుఁ దా నపుడు గాని
యఖిలలోకములకు నధ్యక్షుఁ డైనను, నధ్యక్షుఁ డెప్పుడయ్యదనఁ గాని
గీ. తన్నుఁ గేవలమాత్మగాఁ దలఁచి యిష్ట, మతిశయము దృఢముగఁ జూచునపుడు
గాని
జన్మదుఃఖజరావ్యాధిశాంతికరము, బ్రహ్మవిజ్ఞాన మూరక పట్టువడదు. ||185||

గీ. జ్ఞానసంపదఁగాని మోక్షంబు లేదు, కర్మశతమున నేని యో నిర్మలాత్మ!
జ్ఞానమనఁగ వేదాంతవిజ్ఞాన మబల!, యితరవిజ్ఞాన మజ్ఞాన మెంచి చూడ. ||186||

క. జ్ఞానాభ్యాసం బల్పంబైన మహాపాతకముల హరియించును గం
జానన! దీపించుక, యైనను హరియించుఁ గాదె యంధతమంబుల్. ||187||

గీ. వహ్ని సందీప్తమై మహాననమునందు సరసనీరసతరుల భస్మంబు సేయు
బ్రహ్మవిజ్ఞానమును నట్ల ప్రజ్వరిల్లి, శుభము నశుభము నొకటిగా సుడిసికాల్యు. ||188||

గీ. జలజవత్రంబు తనమీదఁ జల్లియున్న, యుదకబిందులతోఁ గూడకున్నయట్లు
బ్రహ్మవిజ్ఞాని తనమీదఁ బడినయట్టి, విషయమలమునఁ బడకుండు విమలచరిత. ||
189||

గీ. భక్తితం బైనవిష మెల్లఁ గుక్షి నఱుగు, విమలమణిమూలమంత్రోషధములచేత

ననుభవించినవిషయంబు లట్లయఱుగు, బ్రహ్మవిజ్ఞానమునఁ జేసి పరవ మునికి॥
190॥

శా. పూవుంబోణి! విశాలలక్ష్మి గనుచుం బుష్పంబు మూర్ఛించు వీ
ణావాద్యంబులు వించు నిష్ఠమధురాన్నం బర్థి సేవించుచు
న్యేవేభంగుల నిల్చుచు న్నడచుచు న్నిద్రించుచో యీశ్వరా!
నీవే కర్తవు ను మృతన్న పురుషు న్వేధింప వేదోషముల్॥191॥

గీ. జ్ఞానవైరాగ్యసంపన్నుడయిన పెద్ద, నెఱుంగలేక యపహసించు నెవ్వడేని
వాడు గాల్పంగఁబడుఁ దీవ్రవహ్నిశిఖల, రౌరవాదికఘోరనారకములందు॥192॥

సీ. సజ్జనుండైన దుర్జనుడైన మూర్ఖునఁ, బండితుడైన నాతండు ఘనుఁడు
నిరపేక్షుఁ డాతండు నిర్దైరు డాతండు, సమదృష్టి యాతండు శాంతుఁ డతఁడు
రాజిలజనులచే బూజఁ గైకొనుమాడ్కి, నతఁడు దేవతలచే నర్చఁ గాంచు
సతని పాదాబ్జంబు లంటిన భూభాగ, మఖలతీర్థములకు నభ్యధికము
గీ. వానిజన్మంబు జన్మ మవ్వాడు సుకృతి, వాడు ద్రొక్కినయి ల్లిల్లు వాడు దైవ
మేకీఁగంతయు లేకుండు నింతి! యెఱుఁగు, బ్రహ్మవిజ్ఞానమయశీల భాగ్యశాలి॥
193॥

గీ. ఎవ్వనింటికి బ్రహ్మజ్ఞుఁ డేగుదెంచు , బ్రియముఁ గారుణ్యమును గల్గి భిక్షగొనఁగ
వానిఁ బితృదేవతలు హర్షవైభవమునఁ, బొగడుదురు కేలివర్తనాభోగకముగ॥194॥

క. అనుభవపర్యంతం బెవ్వనిచిత్తము తత్త్వవీధి నర్థించు మహా
త్ముని నాతని బొడఁగను న, జ్ఞనులకు నాక్షణమ కిల్చిషంబు లడంగున్॥195॥

గీ. అన్వయము పావనంబు కృతార్థుడతఁడు, పుణ్యవతి వార్ధి వేష్టితభూతధాత్రి
జెలఁగియోలాడు నెవ్వనిచిత్తవృత్తి, సచ్చిదానందమయసుధాసాగరమున॥196॥

గీ. శ్రద్ధ గురుభక్తి విశ్వాససౌష్ఠవంబు, జరిగెనే గల్గు వేదాంతసంగ్రహంబు
జరగదా లేదునత్యంబు సత్య మిదియు, బహువిధోక్తులపనయింపు బ్రహ్మమిదియు॥
197॥

వ. ఈ యర్థంబులు దేవతాగురువిశ్వాసంబులు గలవారికిఁగాని ప్రకాశింపవని భవానికి
భవుఁ డుపదేశించె నని మంకణునకు వసిష్ఠుండు చెప్పెనని శౌనకాది మహామునులకు
సూతుండు వివరించె॥198॥

శా. ఆకల్పస్థిరధర్మవైభవ! దిశాహర్మ్యగ్రసంస్థాపితా
స్లోకస్సాటికకుంభవిభ్రమధురాశుంభద్యశోమండలా!
రాకాచంద్రమసోవిరాజ నవభద్రా! వీరభద్రేశ్వర
క్షౌకాంతార్ద్రజ వేమభూధవకృపాసంవర్ధితప్రాభవా॥199॥

క. లింగనమంత్ర సహోదర, గంగాధరదివ్యచరణకమలనివాసా
భంగాపరతంత్ర! నము, ద్రంగార్జున! యిందుధరధరాధరధీరా॥200॥

మాలిని. రవినిభుభుతేజా రామమాంబాతనూజా
దివిజగురుచరిత్రా దేవయామాత్యపుత్రా

భువనభవనకిర్తి పుష్పకోదండమూర్తి
ప్రవిమలగుణసంగా రాయవేశ్యాభుజంగా. ||201||

గద్య. ఇది శ్రీమత్కమలనాభపాత్ర మారయామాత్యపత్ర సుకవిజనవిధేయ
సకలవిద్యాసనాథ శ్రీనాథనామధేయప్రణీతం బైనశ్రీభీమేశ్వరపురాణం
బనుమహాప్రబంధంబునందుఁ బంచమాశ్వాసము.

శ్రీరస్తు
శ్రీరామాయనమః.
శ్రీమహా గణాధిపతయేనమః.
శ్రీమాణిక్యాంబానమేత శ్రీభీమేశ్వరస్వామినేనమః

శ్రీ భీమేశ్వరపురాణము

షష్ఠాశ్వాసము



శ్రీమహిత దక్షవాటి
భీమేశ్వరపాదపద్మపీఠాతిరసా
సామర్థ్యసుప్రవృద్ధము
హామహామా! బెండపూండియన్నామాత్యా. ||1||

వ. అక్కథకుండు శౌనకాది మహామునుల కిట్లని చెప్పందొడంగె. ||2||

సీ. వినుఁడు సద్యోముక్తివిభవైకకారణం, బామ్నాయవిద్యారహస్యపథము
దక్షవాటిమహాస్థానమాహాత్మ్యంబు, వెండియుఁ బరిపాటి విస్తరింతు
నాదిలోకేశ్వరి యఖాలతత్వేశ్వరి, భోగమోక్షఫలానుభూతదాత్రీ
సంపూర్ణవిజ్ఞానశాలిని కల్యాణి, శైలేంద్రతనయ హస్తములు మొగిచి
గీ. పశుపతికి నిట్టులని విన్నపంబు చేసె, దేవదేవ! జగన్నాథ దివిజవంద్య!
దేవతిర్యజ్మునుష్యాదిదీనసంస్థ, యభవ! కృప నాదు విన్నపం బవధరింపు. ||3||

వ. సద్యోముక్తిదం బెయ్యది? పుణ్యస్థానం బెయ్యది? యానతిం డనుటయు
జగద్ధితార్థంబుగా నా వృషభధ్వజుండు భవాని నభినందించి యిట్లని యానతిచ్చె. ||4||

క. సద్యోముక్తికరంబును, సద్యస్సౌఖ్యప్రదంబు సద్యోదురిత
ప్రొద్యమభంగకరంబును, సద్యస్సకలార్థసిద్ధిసంపాదియునై. ||5||

సీ. దర్శనమాత్ర నేదైవతగ్రామణి, జనులకు భోగమోక్షము లొసంగు
నమృతాబ్జిమధ్యంబునందు నేవేల్పుఱే, డుర్వి లింగాకృతి నుదయమొందె
మార్తాండుచే సప్తమౌనిముఖ్యులచే బ్ర, తిష్ఠఁ గైకొనియే నేదివ్యమూర్తి
యప్పరస్మిక్రకటాక్షావలోకనకళా, పాథేయ మెవనికీఁ బ్రాహుణికము
గీ. విశ్వపతి భీమనాథనామేశ్వరుండు, శివుఁ డతండు వసించు నేక్షేత్రసీమ
నట్టి శ్రీదక్షవాటిమహాపురంబు, భుక్తిముక్తికి రెంటికీ బుట్టినిల్లు.

వ. తొల్లి కృతయుగంబున సమ్మహాస్థానంబున సంశితవ్రతులును
ద్రికాలవిహితాచరితన్నులును భస్మోద్ధూళితసర్వాంగులును
రుద్రాక్షమాలికాభరణులును జటా వల్కులధారులను శంభులింగార్చవరాయణులును
నగుమహామునులు పెద్దకాలంబు ఘోరతపంబుఁ జేసిన నత్తపోధనుల
యుత్తమతపంబునకుఁ జిత్తంబునఁ బ్రసాదంబు వహించి మంకణసంకల్పవృక్షం

బగునయ్యహికంకణండు ప్రత్యక్షంబైన నద్దక్షవాటికాధ్యక్షుని సాక్షాత్కారంబు వీక్షించి
పరమర్షులు హర్షోత్సర్షంబునొంది యందంద దండప్రణామంబు లాచరించి
హస్తారవిందంబులు మొగిల్చి యిట్లనిరి. ||7||

గీ. ఓనదాశివ! యోదేవ! యోమహాత్మ!
యోవిరూపాక్ష! యోమహాదేవ! యభవ!
వరముఁ గృపసేయు మీదక్షవాటమునకు
మ్రొక్కుదము మేము మీపదాంభోజములకు. ||8||

క. సద్యోభోగశ్రీయును, సద్యఃకైవల్యవిభవసౌలభ్యంబు
న్విద్యానముద్యమంబు న, విద్యానాశంబు దక్షువీటికి వలయున్. ||9||

చ. అనఁగఁ బ్రహృష్టచిత్తుడయి యర్థశశాంకకిరీటుఁ డప్పు డి
ట్లను దగనూర్ధ్వరేతసుల కమ్మునిముఖ్యులకు న్విశుద్ధవ
ర్తనులకు నిచ్చితి న్వగము దక్షునివీటికి దక్షవాటికి
న్ననుపమరత్నపేటికి మనఃప్రమదావహాపస్సుకోటికిన్. ||10||

గీ. ఎల్లకాలంబు నుండెద నిచట నేను, మొదలి మామామయారామపదమునందు
వెండిగుబ్బలిపైనేడ్చి వీడుకొల్చి, మేరునగరాజుపైఁ జాలమెచ్చు వదలి. ||11||

సీ. అగ్రజుండైనను సంత్యజుండైనను, బూబోడియైనను బురుషుడైనఁ
బరమమూర్తుండైనఁ బండితుండైనను, దారిద్ర్యగుండైన ధనికుడైన
బలవంతుడైనను బలహీనుడైనను, బ్రాయంపువాడైన బంగువైన
నాస్తికుండైనను సన్మతవాదియునైనఁ, బరఁగ గార్థభమైనఁ బందియైనఁ
తే. గీటకంబైన బకమైనఁ గ్రిమియునైనఁ, బాదపంబైనఁ ద్యూణమైనఁ బ్రాణరహిత
మె రహిని దక్షవనచతుర్ద్వారసీమఁ, బొందుఁ గైవల్యకళ్యాణభోగలక్ష్మి. ||12||

ఉ. ప్రాణవియోగవేళ నరపక్షిమృగాళికి దక్షవాటికా
క్షోణినిఁ దారకంబుఁ బురసూదనుఁ డానతి యిచ్చుచుండఁగన్
బాణిబిసప్రసూనములఁ బయ్యద నొయ్యన వీచుచుండు శ
ర్వాణి త్రిలోకమాత బలవన్మరణశ్రమభారశాంతికిన్. ||13||

తే. తూర్పుదిశకును లవణపాథోధి సీమ, దక్షిణమునకు వృద్ధగౌతమియె సీమ
పడమటికి రాజమాహేంద్రపట్టనంబు, ద్యుమ్నపతిదిక్కునకు సీమ తుల్యభాగ. ||14||

ప. ఈ క్రమంబున సీమావిభాగంబు లేర్పడిన భీమమండలంబు భుక్తిముక్తిప్రదంబు.
వహ్నిసంయోగంబున శుష్కకాష్ఠంబులు హరణంబైనచందంబున దర్శనమా త్రంబునం
బాషాఘంబును నదిభస్మీభావంబునుంబొందింపంజాలును. ప్రాణవియోగ కాలంబున
జంతుకోటికిం గాలకంఠరుండు తారకబ్రహ్మవిద్యారహస్యార్థం బుపదేశించును.
కానిమాత్రంబైన ధనంబును బిడికెడు ధాన్యం బైన నిచ్చుదాతకు ననంతఫలంబు
చెందు. శ్రద్ధాసమన్వితంబుగా శివయోగికిం బెట్టిన భోజనంబును నిచ్చిన వస్త్రంబును
భవబంధవిధ్వంసనంబులు. జపహోమదానతపోధ్యానసమాధియోగంబులు గలుగు
పుణ్యులకుం గొలది లేదు. హిమవత్పర్వతంబునఁ గోటిపర్వంబులు
తపంబుచేసినఫలంబు ఘటికార్థోపవాసమాత్రంబునను, వారణాసియందుఁ
గోటిబ్రాహ్మణులకు భోజనంబుపెట్టినఫలంబు భిక్షునకు నొక్కభిక్ష
యిడినమాత్రంబునను, గురుక్షేత్రంబున సూర్యగ్రహణకాలంబునం

దులాపురుషదానంబు చేసినఫలంబు నొక్కభూసురాతి కథితి కభ్యాగతికి
 శివయోగులకుఁ బెట్టినభోజనమాత్రంబునను, దక్షవాటికాపుణ్యక్షేత్రంబున
 సంభవించు. ||15||

తే. భీమలింగంబు త్రిభువనస్వామి యెపుడు, సన్నిధానంబుఁ గైకొనియున్నకతనఁ
 దీర్ఘములలోన నుత్తమతీర్థ మయ్యె, దక్షిణానందవనవాటి దక్షవాటి. ||16||

తే. ఘనత శివగంగయును రుద్రగంగ యనఁగఁ, గూపములు రెండు దక్షవాటిపురమున
 మొదలి మది పాపములనెల్ల నుదకఃజాలు, నొకటి పితృదేవతలఁ దృప్తి మనుపనోపు. ||
 17||

ఆ. అని వరంబు లిచ్చి యంతర్దితుం డయ్యె, నిందుమౌళి ఋషుల కెట్లయెదుట
 వార లోన్నమశ్శివాయ యంచుఁ బఠించి, రొక్కమొగిని దిశలు పిక్కటిల్ల. ||18||

సీ. పంచాక్షరీమంత్రపారాయణంబులు, పఠియించుచును స్పృష్టఫణితితోడ
 నెచ్చటి కేగితో యెఱుంగకయున్నార, మెచటికి విచ్చేయ కిచట నుండు
 మనుచుఁ బ్రార్థింపంగ నొక యనిపల్కి, ఋషులు చూడఁగఁ జూడ నిందుధరుఁడు
 భీమనాథేశ్వరు కామితార్థప్రదు, కామితదివ్యలింగంబుఁ జొచ్చె
 తే. మెఱుఁగు మేఱచినపగిదిని మెఱయ దీప్తి, నద్భుతంబును బొందిరి యపుడు వారు
 గెరి! యిది భీమలింగంబు గౌరవంబు, దక్షవాటిపురీమహాస్థానమునను. ||19||

వ. అనంతరం బమ్మునీశ్వరులు నియమశ్రద్ధాతాత్పర్యంబు లొప్పు సప్తర్షినమానీతయగు
 గోదావరిఁ గనుంగొని పరమానందంబున. ||20||

శ్లో. దేవి! శంభోర్జటాజూటనివాసిని! శివప్రియే!
 లోకరక్షణ కార్యార్థ, ముద్భూతాయై నమోస్తు తే. ||21||

శ్లో. ఏకేనైనస్వరూపేణ, భీమనాథస్యసన్నిధౌ
 సదా సన్నిహితా స్యత్ర, గోదావరి! నమోస్తు తే. ||22||

క. అని సంస్తుతించి యందఱు, మునిగణములు మంకణముని మునుకొని వికచ
 త్కనకారవిందసౌరభ, ఖనన యగునయ్యెటిసీటఁ గౌతుక మొప్పున్. ||23||

వ. అఘమర్షణస్నానమాడిరి. ||24||

తే. అఖిలకాలంబు నొకప్రవాహంబుతోడ, భీమలింగంబు సేవించి బెరసి ప్రేమ
 యొరసి మదినుబ్బుపాతాళ మొరసిహరి, సప్తసింధువుమున్నీటి సంక్రమించె. ||25||

తే. భీమలింగంబుమ్రొల గాంభీర్యసలిల, పూరమగుచుండు నేకాలమును సమ్మద్ది
 దనిసి తగఁ బాటుచుండు నిత్యమ్ము ఘన ము, దారజలనిధి సప్తగోదావరంబు. ||26||

ఉ. ఏట మునింగి లేచి పరమేశ్వరుమందిరసౌధవాటికా
 హాటకకుంభమున్ గని షడక్షరమంత్రము జిహ్వా గూర్చి వా
 చాటత సత్యతత్త్వస్వరూప శాంభవయోగివరేణ్యుఁ డేలజం
 జాటపుసంస్కృతిం బొరలి చచ్చుచుఁ బుట్టుచు నుండు బార్వతీ. ||27||

చ. కొడుకులు నీవు నేఁ బ్రమథకోటి విరించి సరోజిలోచనం
 డుడుగణరాజభేదరమహోరగక్కిన్నరసిద్ధసాధ్యు లై
 ప్పుడు గొలువంగ వైభవము సాంపిరివోవఁగ దక్షవాటి నుం
 డెడు శివు భీమనాయకుఁ దటిన్యవతంసు భజింప మేలగున్. ||28||

క. సప్తాశ్వసంప్రతిష్ఠుని, సప్తమునీశ్వరప్రధానసంస్థితు నంత
 ర్లుప్తస్వరూపుఁ ద్రిభువన, గోప్తను భీమేశ్వరేశుఁ గొలుపుము తరుణి. ||29||

ప. భీమనాథమహాస్థానంబు సర్వకామార్థసాధకంబు; సంవత్సరంబును గొలువ
 ముక్తిప్రదాయకంబు. సూర్యుండు మేషరాశియందుఁ జిత్రానక్షత్రంబున వసియించి
 యుండు చైత్రమాసంబున సప్తగోదావరంబునఁ బ్రాతస్సానంబుఁ జేసి యథాశక్తి
 విప్రులకుఁ దగినదానంబు లొసఁగి, భీమనాథుండ నగునాకు
 నమస్కారాభిషేకపూజానైవేద్యంబు లాచరించి నరుండు సక్తభోజి యయ్యును నట్లే
 భానుండు వృషభరాశియందు విశాఖానక్షత్రంబు నాశ్రయించియుండు
 వైశాఖమాసంబునను, బ్రభాకరుండు మిథునంబునందు జ్యేష్ఠానక్షత్రంబునందు
 నిలిచియుండు జ్యేష్ఠమాసంబునను, రవి కర్కాటకంబున భగద్దైవతంబైన సక్తత్రంబున
 నాషాఢమాసంబునఁ గూడియుండఁగను, శ్రావణమాసంబున శ్రవణనక్షత్రంబున
 సింహరాశియందు మార్తాండుండు నిలిచియుండఁగను, భాద్రపదమాసంబునఁ
 బూర్వాభాద్రానక్షత్రమునఁ గన్యారాశియందు భానుం డుండఁగను,
 నాశ్వయుజమాసమున నశ్వినినక్షత్రంబునందుఁ దులారాశియందుఁ జిత్రభానుండు
 నిలిచియుండఁగను, గార్తికమాసంబునఁ గృత్తికానక్షత్రంబున వృశ్చికరాశిని సూర్యుం
 డుండఁగను, మార్గశీర్షమాసంబున ధనూరాశియందు మృగరాశినక్షత్రంబున
 నభిమణియుండఁగను, బుష్యమాసంబునఁ బుష్యనక్షత్రంబున మకరరాశియందు
 లోకబాంధవుఁ డుండఁగను, మాఘమాసంబున మఘానక్షత్రంబునఁ గుంభరాశి యందు
 మిహిరుం డుండఁగను, ఫాల్గునమాసంబున నుత్తరానక్షత్రంబున మీనరాశిని
 దినకరుం డుండఁగను, బూర్వోక్షప్రకారంబున శైవవ్రతాచారంబులు నడపిన
 మనుజుండు, పాతకంబులవలన విముక్తుండగును; వెండియు యజ్ఞతీర్థం బను
 తటాకంబు సకలతీర్థరాజంబు. ||30||

సీ. మేషరాశిస్థుడై మిహిరుఁ డుండఁగ బర్హ, తిథి స్నాతు డగుచుఁ దత్తీర్థమందుఁ
 దనయథాశక్తిఁ గాంచనము విప్రుల కిచ్చి, పాతకంబులఁ బాయుఁ బంచజనుండు
 వృషభంబునం దట్ల వెండి మార్తాండుండు, మిథునరాశిం దగమెచ్చు మీఱు
 స్థితిఁ గర్కుటకరాశిఁగృతసప్తగోదావ, రాభిషేకుండు దోష మవసయించుఁ
 తే. దప్ప కాషాఢసితచతుర్దశిని సింహ, కన్యలను సూర్యసంగమకాలమునను
 జన్మతారయందున సంధులందు, యజ్ఞకుండవయస్సాన మఘరహంబు. ||31||

తే. భానుమంతుండు తులమీందఁ బవ్వళింప, యజ్ఞకుండతటాకంబునందుఁ గ్రుంకి
 బ్రహ్మహత్యాదులైన పాపనిచయములఁ, బంచబంగాళముగఁ దోలుఁ బంచజనుండు. ||
 32||

క. ఆదిత్యుండు వృశ్చికమునఁ, బాదం బిడినట్టివేళఁ బావనతిథి సూ
 ర్యోదయమున యజ్ఞతటా, కోదకమునఁ గ్రుంకి మనుజుఁ డెడుచు నఘంబుల్. ||33||

తే. ఇనుండు కోదండరాశియం దెక్కియుండ, రుద్రసక్తత్రమునను మర్త్యుండు నియతి
 యజ్ఞకుండవయస్సాన మాచరించి, సృష్టిలో దోలుఁ బాతకశ్రేణి నెల్ల. ||34||

తే. మకరరాశిస్సుడై భానుమంతుఁ డుండఁ
బువ్యనక్షత్రమునఁ బ్రొద్దుపొడుచునపుడు
భానువాసరమున యజ్ఞభద్రసరసిఁ
గ్రుంకి పాతకచయముల పొంక మణఁచు. ||35 ||

క. మాఘమునఁ గుంభరాశి ని, దాఘద్యుతి యుండ నప్తతాపపవాహి
న్యోఘమున మునుఁగునరుఁ డఖి, లాఘవిఘటితుఁ డగుచుండు హవప్రాణిన్. ||36 ||

తే. ఫాల్గునంబున నుత్తరాఫల్గునినిని, మీనరాశిని సూర్యుండు మెలఁగుచుండ
సప్తగోదావరాభిషేచనము సేయఁ, బాతకవ్రాతములనెల్ల భంగపరచు. ||37 ||

మ. ప్రతివేళం దగ మధ్యఁ డీక్రియం జరింపంబాడి యంగీకృత
ప్రతుఁడై దక్షిణకాశియందు బహుళస్వర్గాపవర్గార్థమై
శితికంఠప్రియమందిరంబయిన యాక్షిత్తంబునం దెచ్చటన్
మృతుఁడైయున్న నరుండు పొందు గమికర్మీభూతక్షవల్యమున్. ||38 ||

క. కనకం బణుమాత్రంబై, నను దక్షారామనగర నైకటికమహా
మునిసింధువుదరి దానం, బొసరించుట మేరుదాన ముర్విం దలఁపన్. ||39 ||

తే. వర్తనం బెల్ల శంభుసేవావ్రతంబు, మాలలెల్లఁ బంచాక్షరీమంత్రరాశి
భోగమోక్షనివాసైకభూమియైన, దక్షపురినున్న జనుల కోతలిరుఁబోఁడి. ||40 ||

వ. దక్షారామమాహాత్మ్యం బవాఙ్మానసగోచరంబు. భీమనాథ మహాదేవ
దివ్యశ్రీపాదపద్మసేవావ్రతంబువలన నెట్టి పాపకర్ముండును
భోగమోక్షపదవీసామ్రాజ్యపట్టాభిషేకమహాదివ్యపదవి నొందు.
సర్వశాస్త్రసిద్ధాంతమతాంతరంబులకు సమ్మతంబైన యిమ్మహాస్థానం బేకవటిభూతంబు
సద్యోముక్తిప్రదంబు సద్యఃపరిజ్ఞాననదనంబు సద్యఃకళాసమ్పద్ధిప్రదంబై యుండునని
దయార్థమానసుండై వృషభధ్వజుం డాదేవి నుద్దేశించి పార్వతి నీవడిగినయర్థంబు
సర్వంబు సమర్పించితి. చిత్తంబున నవధాసంబు సేయుమనినం పతికిఁ గరంబులు
మొగిడిచి మ్రొక్కి భవాని హర్షోత్సర్గంబు నొందె. నీరహస్యం బేనును గురుముఖంబున
నెఱిఁగి ప్రసంగవశంబునం బ్రహ్మవేదులగు మీకు నుపదేశించితి. ||41 ||

శా. సద్యోముక్తిప్రదంబు దక్షనగరీస్థానంబు విశ్వేశ్వరం
డాద్యుం డవ్యయుఁ డాసతిచ్చె నిది వేదార్థంబు; సద్యోవిము
క్త్యుద్యోగం బనుపేక్షయైన నది నుం డొండొక్కతీర్థంబు పు
ష్పిద్యానం బనఁ గాల మందుఁ గడువన్ యోగంబు భావింపఁగన్. ||42 ||

వ. మఱియు భీమలింగమాహాత్మ్యంబు భవకలుషనాశనంబు
బ్రహ్మవిష్ణుపురందరాదులకుఁ గల్పకోటిశతంబులనైన వచియింపనలవిగాదు.
అయినను నా నేర్పువిధంబున నింక వర్ణించెద. ||43 ||

తే. భువనములమూఁటియందును బొబ్బవిడుచు, నంతదాఁకనె యితరతీర్థాదులెల్ల
నపుడు భేదంబు లేదని రవనిమీద, దక్షవాటిపురిభీమధామమహిమ. ||44 ||

సీ. దక్షుండు పొట్టిలితల ధరించినయప్పు, భారతి ముక్కు గోల్పడినయపుడు
పూషార్కువదనంబు బోసివోయినయప్పు, విష్ణునిచక్రంబు విఱిగినపుడు

అగ్నినాలుక లేడు నోడుమాసినయప్పు, డుడురాజు పొట్టిగు జ్ఞాతీకినపుడు
 జన్మంపుటిట్టిమస్తకము దైశ్చిన్యపు, వడిదక్షతల చిచ్చువడినయపుడు
 తే. ప్రాణభయమున ముక్తిసంభ్రమము మెఱయ
 నమ్మహోత్పాతకాలంబునందు మునులు
 దైవగంధర్వసిద్ధవిద్యాధరులును
 నేమమున గొల్తు రెవ్వని నెమ్మనమున. ||45 ||

సీ. దుగ్ధాబ్జమంథనోద్బూతహాలాహల, జ్వలనమేచకకంఠ శరణు శరణు
 గిరిచాపనిష్ఠ్యాతహారిశిలీముఖదగ్ధ, పురగోపురాట్టల శరణు శరణు
 సింధురాంధజలంధరాంధకవ్యాపూది, సురకంటకధ్వంస శరణు శరణు
 విలయసంధ్యాకాలవికటతాండవకేళి, జర్జర బ్రహ్మాండ శరణు శరణు
 తే. శరణు ఖేచరదేవతాసార్వభౌమ, శరణు త్రైలోక్యసతతరక్షాధురీణ
 శరణు దక్షిణాశికాస్థాననిలయ, శరణు భీమేశశంకర శరణు శరణు. ||46 ||

క. హర! సర్గస్థితినాశన, కర! సంసారాబ్జితరణఘనతరచరణాం
 బురుహస్థ! రక్షింపుము, శరణాగతులైనమమ్ముఁ జంద్రాభరణా. ||47 ||

క. అపరాధశతము లోగోను, మపరిమితకృపావిధేయ యార్తశరణ్యా
 త్రప్రసీకునుమాభరణా, కపర్ది! జటాజూటకోటిఘటితశశాంకా. ||48 ||

తే. సుప్రకాశుండవగు మునిశ్వప్రకాశ, శర్వ! సర్వేశ! త్రిపురభంజన! గిరీశ!
 యనుచు నందంద నందఱు నభినయింప, నచట భీమేశ్వరేశ్వరుం డభవుఁ డవుడు. ||
 49 ||

ఉ. సన్నిధిచేసి వారలకు శాక్యరకేతుఁడు సుప్రసన్నుడై
 యెన్నిక కెక్కఁగా వరము లిచ్చె ననేకము లింతనుండి నా
 మన్నన దక్షవాటిక సమస్తమహివలయంబులోన నా
 పన్నుగఁదీర్ఘరాజపదభాజన మయ్యెడు నెల్లకాలమున్. ||50 ||

క. ఈ దక్షరామమునకు, మేదినిగల తీర్థకోటి మిగులకయుండున్
 మేదురకరుణాగరిమను, సాదరముగ ఖచరసిద్ధజనహితబుద్ధిన్. ||51 ||

తే. దక్షఁ గీర్తించి యాచంద్రతారకంబు, దక్షవాటిక సకలతీర్థంబులందు
 సుత్రమంబుగ వరి మిచ్చి యుందు మిచట, నేర్పుగను నేరికినిముందు నేను
 నుమయు. ||52 ||

సీ. యజ్ఞకుండంబునయందుఁ దీర్థంబాడుఁ, బాయ కెవ్వండు నా భక్తుఁ డతఁడు
 గ్రుంకు టేపులు సప్తగోదావరంబునఁ, బాయ కెవ్వండు నా భక్తుఁ డతఁడు
 ద్వాదశక్షేత్రయాత్రావిధాన మొనర్చుఁ, బాయ కెవ్వండు నా భక్తుఁ డతఁడు
 దక్షవాటిమహాస్థానంబునం దుండు, బాయ కెవ్వండు నా భక్తుఁ డతఁడు
 తే. తెరువునడిచెడువారికి నిరవు చేసి, ధాన్యములు నెయ్యి నూనె వస్త్రములు లవణ
 మాదిగాఁగల యాత్రాపదార్థసమితిఁ, బాయ కెవ్వండు పెట్టు నా భక్తుఁ డతఁడు. ||53 ||

క. మాటలు వేయియు నేటికి, జాటించెన్ శివుఁడు వేడ్క జగములలో ము
 స్నీటి దరి దక్షవాటికి, సాటిగఁ దీర్థములు లేవు సత్యము సుండి. ||54 ||

తే. బ్రహ్మవిద్యాంసులకుఁ బాశుపతీయతులకుఁ, బెట్టు ధనధాన్యవస్త్రాన్నభిక్ష మెవ్వఁ
డక్షయగుణంబుగాఁగ నీదక్షవాటి, వాని కలవడు నిజము కైవల్యపదవి. ||55||

తే. చప్పురంబొండె గుడియొండె జవికయొండెఁ
గలుమఠం బొండె నిల్లొండెఁ గట్టి పెట్టి
బ్రహ్మయోగీశ్వరుని నుంచు భక్తి నెవ్వఁ
డతఁడు మాన్యుండు పూజ్యుండు నతులితముగ. ||56||

ప. తొల్లి జలంధరగంధగజపుండరీకాంధకాసురాదు లగుమహాదేవులు భువనత్రయం
బాక్రమించిన శక్తుండు భయభ్రాంతుండై
దేవగణదేవమునిసిద్ధసాధ్యవిద్యాధరౌరగగరుడగంధర్వకిన్నరకింపురుషాదులం
గూర్చుకొని బ్రహ్మకు విన్నవించిన విరించియు వారిం దొడ్కొని పాలమున్నీటిలో
ఘణిరాజతల్పంబుపైఁ బవ్వళించిన పాంచజన్యధరునకు విన్నవంబు చేసి
సంస్తుతించినఁ గైటభారి హటకగర్భుని విన్నవం బవధరించి చింతాభరంబున
నొక్కింతదడ పూరకుండి పుండరీకాననుం జూచి యిట్లనియె. ||57||

తే. వీరభద్రుండు చక్రంబు విఱచి దక్ష
యాగమున నాడు భక్షించె నాగ్రహమునఁ
జెఱకు శర్కరపాకంబు చేసినట్టి
చక్కిలముఁబోలె ఛటఛటా శబ్ద మొప్పు. ||58||

ఉ. కోపము చిచ్చునం బడిన కూరిమితల్లి ఋణంబు దీఱ ను
ద్రీపతరాగ్రహంబునను దేవతలం గడుభంగ పెట్టఁగా
నేపున నేను మార్కొని పయిం బఱతెంచిన మంతమాత్రలో
జాపరమేశ్వరా యనుచుఁ జక్రము మ్రింగిన నోహటించితిన్. ||59||

తే. తెగువ దక్షునికంఠంబు దైవ్వనేసి, వ్రేల్చెఁ దల వధ్వరాగ్నిని వీరభద్రుఁ
డాప్రజాపతి మెడమీద నక్షణంబ, నగుచుఁ బోట్టేలితలఁ దెచ్చి నాటుకొలిపె. ||60||

ప. అప్పు డవ్వీరభద్రుని తేజోవిశేషంబును గనుఁగొనఁ గన్నులు మిఱుమిట్లు గొన
వెఱచఱచి యెలుంగు డించి తొలంగితి నాటనుండియు. ||61||

శా. పట్టంగైదువులేక విన్న నయి నా బాహర్గళుల్ చూడుఁడా
యిట్టుంగాక సురేంద్ర! బాధపడి మీ రిబ్బంగి దుఃఖింపఁగాఁ
గట్టాపో యిటు మిన్నకుండుదునె శిష్టుంబిష్టు భీమేశ్వరున్
ముట్టంగొల్పెదఁ జక్రలాభమునకై ముగ్ధేందుచూడామణిన్. ||62||

ప. అని పలికి నలినసంభవేంద్రాదు లగునిర్జరులం గూడి సరోరుహక్షుండు
దక్షారామంబునకు వచ్చి శివగంగాకూపంబునఁ ద్రిషవణస్నానంబు చేసి
భస్మాద్ధూతగాత్రుండును, ద్రిపుండ్రాంకితమస్తకుండును, రుద్రాక్షమాలికాధరుండును,
జటావల్మలసంయుతుండునునై నిత్యంబును సహస్రవద్యంబులఁ బూజఁ గావించుచు
భీమనాథేశ్వరేశ్వరు సేవించుచుండె నంతఁ గొంతకాలంబునకు. ||63||

క. ఈభంగి వేయుదమ్ముల, నాభుజగాభరణు నెప్పు డర్చన సేయన్
శ్రీభీమేశుండు కమల, నాభుని మనమరయ నొక్కనలినము దాచెన్. ||64||

తే. తొంబనూరును దొంబదితొమ్మిదియును
జలజములు పూజ చేసెను శార్ఙ్గ పాణి
వేయిటికి నొక్కపద్మంబు వెలితియైన
నహహ నియమంబునకు భంగమయ్యె ననుచు. ||65 ||

చ. కటకకలాపసంఘటితకప్రమణిద్యుతిపాటవంబునం
జటికినవ్రేలిగోరఁగొని చిట్టునఁ దీసెను లోచనంబుఁ బ్ర
స్ఫుటకమలంబు వేగహరి పూన్యఁ దటుక్కున దక్షపాటికా
కటకవిలాసినివిటశిఖామణికిన్ హరిణాంకమౌళికిన్. ||66 ||

క. కైటభవిరోధిభక్తిర, సాటోపం బెనఁగ వనరుహలోకన ము
ద్ధాటించి భీమనాథుని, హటకపదపీఠి లోచనాబ్జముఁ బెట్టన్. ||67 ||

మ. నిడువాలుం గుడికన్ను పాదములపై నేమంబుతో బెట్ట న
ప్పుడు ప్రత్యక్షము బొంది నీలగళుఁ డంభోజాక్షునిం జూచి నేఁ
గడుహర్షించితి నిచ్చెద స్వరము వేక్షకొమ్ము నా నమ్ముడై
యడిగెన్ శౌరి జగత్రయోద్ధరణలీలావక్రమునన్ జక్రమున్. ||68 ||

తే. భీమనాథుఁడు త్రిభువనస్వామి యిచ్చె, సస్త్రకులద్ధవమననొప్పు నాయుధంబు
హరికి నటమున్ను యిచ్చెఁ జంద్రార్థమౌళి, వికచపద్మోపమం బైనవెడఁదకన్ను. ||69 ||

వ. ఇవ్విధంబున శ్రీభీమనాథ మహాదేవునివలనం జగద్విజయం బగుచక్రాయుధంబు
వడసి కోటిసహస్రమార్గాండమండలతేజఃప్రభాప్రభావభాసమానం బైన
యారథాంగంబున మున్ను చెప్పంబడ్డ విబుధవిరోధుల ఖండించి
యింద్రాదిప్రముఖనిఖలబర్హిర్ముఖవ్రాతంబునకుఁ జేతఃప్రమోదం బాపాదించె నిది
యమ్మహాదేవుని మహిమంబు. ||70 ||

క. శివగంగాజలముల నా, ప్లవనం బొనరించినట్టి పరమాత్ములు త
ద్ధివనమున భీమనాథుని, నవలోకింపంగఁ గలుగు నభిమతసిద్ధుల్. ||71 ||

తే. మదనవిధ్వంసితిరిచుట్టుమాలెయందు, దక్షిణపుదిక్కునందు మాధవునిఁ గాంచి
రహిని వేడుక విఘ్నాదిరాజుఁ జూచి, మనుజుఁ డిష్టార్థసిద్ధిసంపదల నొందు. ||72 ||

తే. అష్టమీభానువాసరంబందు నొండె, నొండెనేని చతుర్దశి నిండుభక్తి
బూజఁ గావించి యెవ్వఁ డేభూమి నున్న, దుర్గ సేవింప దురితంబు దొలఁగునండ్లు. ||
73 ||

క. తాండవభవువీక్షణమున, ఖండేందుశిఖావతంసు కట్టెదురుగఁ దా
నుండెడు గౌరిని మంచుం, గొండనుతం బూజసేయఁ గోర్కులు నిండున్. ||74 ||

సీ. భూర్భువస్వర్లోకములు మూఁడు భేదించి, బ్రహ్మాండభాండకర్పరము దాఁకఁ
బెరిగి దిక్కుక్రంబు పిక్కటిల్లఁగఁ బట్టి, బలిసి కుప్పుసముతో బామువోలె
నిరవశాశంబుగా నిత్యసన్నిహితంబు, నుడులింగమూర్తితో నుబ్బియుబ్బి
భీమనాథుఁడు మహాభీమాద్భుతప్రాణి, బహువిరాడ్రూపవిభ్రాజి యయిన
తే. భయమునుం బొంది దేవతల్ ప్రస్తుతించి, యయ్య నీరూప మింతింత యనఁగ
రాదు

యేది మొద లేది కడపట యేది మధ్య, మెట్టు నినుఁ బూజ సేయుదు
మిందఱుమును. ||75 ||

ప. అనినం గరుణాసామ్రాజ్యపట్టాభిషిక్తుం డగు నాజగజుట్టివేల్పు బ్రహ్మాండగోళంబునకు
మిక్కుటంబుగాఁ బెరిగిన దేహంబు బొట్టి చేసి తీరుచుట్టుమాలికలోన గౌరీ, జనార్దన,
రుద్ర, కేశవ, వినాయక, దుర్గాతాండవేశ్వర, నృత్యభైరవులను దేవతానప్తకంబు
పరివేష్టించి, సకలలోకానందకరపరదారగమనపాపహరేశ్వరులు నైఋతిభాగంబున
నధివసించి, సంతర్కర్మగృహంబులోపల మాణిక్యాదేవినహితుండై
సలీలనిధివృద్ధగంగాకొండేయసరిత్తుల్యభాగాహేలానదీసప్తగిదావరమాతృకాపరివృతమండలంబు
మధ్యమలోకభాగధేయంబును, విబుధగంధర్వపతాకావేదియుఁ,
బరిసరోద్భాసనాటికాసరసాసారకరోరకుహళీపాళికాకుసుమధూళీమధూళికాసారభాసారసంవా
దశదిశాముఖంబును,
మఖకుండితటాకసముద్ధండపుండరీకషండమకరందబిందుగండూషావ్యగ్రసముసముదగ్రమధు
కరంబితమకరధ్వజభుజాదండమండలీకృత కుసుమకోదండశింజనిఠంకారంబును,
నాఖండలాదిదిక్పాలకభరితకలితగోపురప్రాంగణంబును,
బాదుకాఖడ్గఘటికారసరసాయనిమూలికాంజనాకర్షణాదృశ్యాది విద్యాసిద్ధిక్షేత్రంబును,
సత్ర్యాత్రేయాగస్త్యహరితాంబరీషాసితభార్గవ పరాశర పారాశర్య మాండవ్య
మార్కండేయ మౌద్గల్య మంకణ శౌనక శాండిల్య మందపాల వత్స వసిష్ఠ
వాధూలనవాలఖిల్య కౌండిన్య కాశ్యపకణ్య గాలవ గాధి గార్గ్య ప్రముఖ
వాలఖిల్యాద్యష్టాశీతినహస్రసంయుమసమాకీర్ణంబును,
గర్జికారాంబికాకరకమలపుటఘటితకనత్కనకమణిమయడమరుడమడమధ్వానపర్జన్యసముజ్జ
గుహశిఖండితాండవంబును మార్కండేశ్వరకుండలాముఖసంవేద్యాంతర్వేదిచాళుక్య
భీమేశ్వరప్రధాననానావిధశాఖోపశాఖాత్పిర్థసంబాధసంభరితంబును నై
యఖిలభువనభవనాభిరామంబైన దక్షరామంబును
గైలాసమేరుమందరంబులకంటెను, గాంచీ చిదంబర కాళహస్తి కాశి శ్రీశైలాది
మహాస్థానంబులకంటెను, సేతు కేదారంబులకంటెను, సతిశయంబుగాఁ జేసి
నాక్షేత్రంబునుమరగి గరళకూటకృపీటభవజ్వాలానష్టంభంబు సంస్తంభించి,
త్రిపురదైతేయమదవతిగండభాగమకరికాపత్రభంగంబులు దొలంగించి భీమలింగంబు
సర్వమంగళాదేవియుం దానును లోకరక్షణార్థంబుగా నధిష్ఠించియుండును. ||76 ||

తే. దేవదర్శనమాత్ర సంధిల్లు భుక్తి, కొందఱకు దక్షవాటికాక్షోణియుండు
దేవదర్శనమాత్ర సంధిల్లు ముక్తి, కొందఱకు దక్షవాటికాక్షోణియుండు. ||77 ||

తే. గీతవాదిత్రనృత్యంబు కేవలంబు, శంభునకు సార్వకాలంబు సంభ్రమింప
సప్సరస్త్రిల నర్పించె నాఱుమాఱు, బాలలను యువతులను జంభభంజనుండు. ||
78 ||

శా. ఆవంశంబున సానికూతులయి దివ్యస్త్రీలు దుగ్ధాబ్జిమ
ధ్యావిర్భూతలు మీనకేతనుని పుష్పాస్త్రంబు లెక్కామనున్
సేవాదక్షతః గొల్లు రిందుధరునిన్ శ్రీదక్షవాటీశ్వరుం
గైవల్యాధిపు భీమనాథుని లసత్కారుణ్యపాథినిధిన్. ||79 ||

ప. మఱియు మహనీయ
దేవగంధర్వాస్సరవేశ్యాజాతినంజాతకాంతాచికురతిమిరాంగనుమంగళ
విభావరీలలాటశశికళావిలాసద్వితీయభూలతాలాసికాలాస్యలలితరంగభూమియు,

నయనశంబరానుబంధనవకందర్పపతాకయు, నధరబంధూకకుసుమయు,
 వికాసవిభ్రమశరద్వేళాకంబుకమనీయకంఠయు, బిబ్బికనరిదంబుధరవేణీయు,
 బృథులతాచక్రవాకయు, గరవల్లవస్ఫురణపర్యాయవల్లీమతల్లీవన్మగపరిషత్తునుం
 బోలెఁ బ్రకటితవిలాసమన్మథలీలయుంబోలె,
 రతిసుఖసంపత్సంపాదనలంపటకుముదినియుంబోలె, రాజానుకూలదర్శన
 కేశభరంబునఁ గృష్ణవదన, వచోమనోహరవశంబున మంజుషాష, మధ్యంబున
 మండోదరి, యూరుయుగళంబున రంభ, కనకభూషణధారణంబున రుక్మిణి,
 సురతకళాకౌశలంబున దక్షిణ, తనువున భద్ర, పుష్పాస్త్రద్వితీయజన్మభూమి
 కారుణ్యవతి, తారుణ్యవతి, కాంతిమతి, కమనీయవతి, వినయవతి, విభ్రమవతి,
 విజ్ఞానవతి, వితీర్ణవతి, త్రపావతి, భూషణవతి, భూషణమరీచిజాలాకారవిగ్రహ
 యగుట విద్యుద్బండంబువలనను బ్రసవపరిమళహారిణి యగుట
 బారిజాతకోరకంబులవలనను, నిశ్వాసామోదకారిణి యగుట
 మలయమారుతంబువలనను, నిఖిలేంద్రియామోదకారిణి యగుట
 నటనామృతంబువలనను, మాధుర్యజన్మభూమి యగుట నిక్షుకాండంబువలనను,
 బ్రభవించెనో యనఁ బ్రశంసాస్పదంబైయుండు నవ్వంశంబునం దిందుముఖుల
 యాననచంద్రమండలంబులయం దభ్యర్థరహిణిపాశశృంఖళోద్వృత్తినింబోలె
 లాంఛనహరిణంబు ప్రవేశింపవెఱుచు; నాచంచలాక్షుల దృగంచలస్ఫురణంబు
 లించువిలుకానికిం బంచబాణంబులు పువ్వులగుట నవ్వుటాలమాట; యవ్వణంతుల
 లలాటకర్పూరతీలకంబు దర్పకునకు ధవళాతపత్రంబు శశాంకబింబం బనుట బొంకు.
 ఆ పువ్వుఁబోణుల కఠివంకకనుబొమ్మలె యంగజునకు సింగిణివిండ్లలఁచెఱుకవి ల్లనుట
 కల్ల; యత్తోయ్యులల నెఱ్ఱావి యూర్పుగాడ్పులె పుష్పబాణునకుఁ బ్రాణసఖులు
 చందనాచలనమీరణంబు సఖుం డనుట యకారణచిత్రప్రత్యావహంబు. అది గావున
 నుత్తమనాయికా నాయక గర్భజనిత లైన యాసానులు సానురాగంబున నీశానుని,
 భీమేశ్వరుని ఘున్మణముకుళితాపాంగంబులు కుంచితాకుంచితభూతంబులు
 విన్మయోత్పాదనతావకంబులు, ప్రసన్నంబులు, ప్రేమరసపూర్ణత్రపావృతారంభంబులు,
 నవలలితంబులు, పులకావళికారణంబులు, భావజగర్హితంబులు,
 విన్మృతనిమేషంబులు నైన వీక్షణంబులఁ దదీయలావణ్యపూరం బాస్వాదించువిధంబు
 నభిలషించుట దెల్పుచందంబున హృదయంబు నాకర్షించుచాడ్పునఁ
 జాఘరవ్యజనవీటికాకరండపాదుకాముకురదీపికాసంగీతనాట్యాద్యుపచారసేవావిశేషంబులఁ
 బ్రతినంధ్యంబును బాల్యంకికాసేవాబహిర్విజయాది భోగావసరసమయంబున
 సేవించుచుండుదురు. ||80||

తే. దక్షవాటిపురిచతుర్ధ్వారములను, భీమమండలికాపుణ్యభూమియందు
 శంభులింగప్రతిష్ఠలు సంఘటించి, యెల్ల వేల్పులు ప్రార్థించి రిందుధరుని. ||81||

ప. ప్రార్థించి శ్రీ భీమేశ్వరమహాదేవునివలన నాత్మప్రతిష్ఠితశంభులింగంబులకును వరం
 బడిగిన నవ్వీరూపాక్షుండు వారుకోరినట్ల భుక్తిముక్తిప్రదానసామర్థ్యంబులు,
 స్వలింగంబులకుఁ గలుగ ననుగ్రహించె. ||82||

తే. సప్తసింధువునకు భీమశంకరునకు, నడుమ నింద్రేశ్వరము పాపనాశనంబు
 దృష్టిమాత్రన భుక్తిముక్తిప్రదంబు, దేవలోకాధిపతిసంప్రతిష్ఠితంబు. ||83||

క. భీమయదేవుని దక్షిణ, భూమీభాగమున యజ్ఞపురుషేశ్వరది
 వ్యామృతలింగము భోగ, శ్రీముక్తివిభూతిదాయి సేవకతతికిన్. ||84||

ఆ. అగ్నికుండ మనఁగ నచ్చోట నున్నది, ధాత్రిభుక్తిమక్తిధాతునివి
దానఁ దీర్థమాడి తర్పణ మొనరింప, బితరు లార్హస్థలోకగతులు గండ్లు. ||85 ||

తే. కృత్తికాతారకంబులఁ గీలుకొన్న, దినమునం దగ్నికుండికాతీర్థ మాడి
శంభునగ్నిశ్వరునిఁ జూచు నజ్జనులకు, లలితకరతలధాత్రిఫలంబు ముక్తి. ||86 ||

సీ. అగ్నిశ్వరునిమ్రోల నగ్నికుండికకూప, తటదేశమున నుండు దక్షకుండి
యది సర్వపాపాఘ ముదిరఱుంఱునిలం, బాకూపమునకు యామ్యంబునందు
దాక్షాయణీదేవి త్రోలోక్యజనయిత్రి, చలిగొండరాచూలి వెలసియుండు
దక్షగుండమునఁ దీర్థం బాడి యర్థితో, దాక్షాయణీదేవి దక్షపుత్రి

తే. నసితపక్షాష్టమీతిథియందు నొడె, మఱి చతుర్దశియం దొడె మహితబుద్ధిఁ
జేసి దండప్రణామంబు సేయునపుడు, కాంచు మోక్షంబుఁ బ్రాణనిర్గతమునందు. ||87 ||

వ. ఆయుత్తరంబున వీరభద్రప్రతిష్ఠితంబు చెంగట నిఱుతిలింగంబు భీమనాథేశ్వరునికిఁ
బడమట వరుణప్రతిష్ఠితం బగు వరుణలింగంబు వరుణకుండంబునఁ దీర్థంబాడి
వరుణనక్షత్రంబున వరుణేశ్వరదేవుని దర్శించిననరుండు భవబంధనంబులం
బాయును; భీమేశ్వరు వాయువ్యదిగ్భాగంబున వాయుప్రతిష్ఠితం బగు వాయులింగం
బుండు వాయుకుండంబున దీర్థంబాడి వాయులింగంబును సందర్శించిన నరుండు
మోక్షలక్ష్మి గూడు; సోమేశ్వరలింగంబు సోమప్రతిష్ఠితంబు, సోమనక్షత్రంబున
సోమకుండంబునఁ దీర్థంబాడి సోమేశ్వరదేవుని దర్శించిన నరుండు
భుక్తిముక్తిసంసిద్ధిం బొందు. ||88 ||

తే. బాదరాయణుఁ డత్యంతపరమనిష్ఠ, సప్తసింధుసమీపదేశంబునందుఁ
దపముఁ గావించి శంభుసంస్థాపనంబు, జేసె నత్యంతభక్తివిశేష మమర. ||89 ||

క. పంచాక్షరమంత్రమును జ, పించుచు సత్యవతిసుతుఁడు పెద్దయుఁగౌలం
బంచిత యోగసమాధి భ, జించెన్ దా సంప్రతిష్ఠ జేసినశంభున్. ||90 ||

వ. ఒక్కనాఁ డమ్మహాదేవుండు త్రిగుణమూర్తులగు బ్రహ్మవిష్ణుమహేశానులచే
సముపాస్యం డగుచు బాదరాయణునకుఁ బ్రత్యక్షం బగుటయు. ||91 ||

మ. కురిసెం బువ్వులవాన మత్తమధులిబ్బోలాహలాన్వితమై
విరిసెం దిక్కులు మందమందగతలన్ వీచె న్నభస్వంతుఁడున్
మొరసెం దుందుభు లొక్కయుమ్మడి నభోమూర్ధావకాశంబునన్
బొరసెన్ నమ్మద మెల్లలోకముల కప్పుణ్యాహకాలంబునన్. ||92 ||

క. ఆడిరి యచ్చరలేమలు, పాడిరి గంధర్వపతులు పరమమునీంద్రుల్
గూడిరి బహువిధంబులఁ గొని, యాడిరి యందంద నద్భుతావహభంగిన్. ||93 ||

క. కొందఱు తాండవమాడిరి, కొందఱు పరిహాసకేలి గొఱలిరి మఱియుం
గొందఱు బాహాయుద్ధం, బందంద ఘటించి రమ్మహాసంఘమునన్. ||94 ||

వ. వ్యాసర్షి కనుగ్రహం బొసఁగి యపురమేశ్వరుండు కూడినయశేషమునులను
సర్వయోగేశ్వరులను సకలదేవతల నుద్దేశించి యిట్లని యానతిచ్చె. ||95 ||

క. ఈ యున్నవారలందఱు, నాయానతి వినుఁడు నెమ్మనంబులలోనం
బాయం బెట్టుఁడు సంశయ, మీయర్థము వేదములకు నెక్కుడు నుండి. ||96||

తే. అర్కుఁ డెబ్బంగి నభమున కాభరణము, భువనముల కెల్ల నాభంగి భూషణంబు
దక్షవాటిపురము భోగమోక్షవిభవ, పావనం బందు విశ్వాసపరులు గండ్రు. ||97||

క. త్రిభువనములయందును మా, కభిమతములు పెక్కులైన నారామము లం
దభిమానమింత సేయము, విభవాన్పద మైనదక్షవీటింబోలెన్. ||98||

తే. వినుఁడు సత్యంబు సత్యంబు వెండిసత్య, మాతృలోన విచారించి యానతిత్తు
దక్షవాటంబుకంటఁ దీర్థంబుననిఖిల, మేదిసీమండలంబున లేదు లేదు. ||99||

గీ. వాడిగోర్గొండిఁ గన్నులు దోడియైన, నడుగు లడిదంబుచేతఁ జక్కడచియైన
నొండుకడకేగుటలు మాని యుండవలయు, డక్కుమాటలు దక్షవాటంబునందు. ||
100||

క. తిష్ఠన్మాత్తునకైన వ, సిష్ఠప్రతిమానుడైన శిష్ఠునకైనన్
నిష్ఠాత్మ గలిగినేనియు, నిష్ఠాకాలంబుముక్తినియతం బచటన్. ||101||

ఆ. బ్రహ్మహత్యమద్యపానంబు గురుతల్ప, గమన మాదిగాఁగఁ గలుగునట్టి
పాతకంబు లపుడె పాయు మానవులకు, దక్షవాటిభీమదర్శనమున. ||102||

వ. అని యి ట్లర్థేందుమౌళి యానతిచ్చి యంతర్ధానంబు చేసెఁ దదనంతరం
బాహరివిరించిబురందరాదులగు బృందారకులును
సనకసనందనసనత్కుమారసనత్కుజాతు లగు బ్రహ్మయోగీశ్వరులును, మార్కండేయ
మందపాల మౌద్గల్యమాండవ్యమంకణాదు లగుమహామునులును, బాదరాయణు
నభినందించుచు, నిజస్థానంబులకుం జనిరి. ||103||

సీ. సప్తగోదావరరస్నానంబు రామనా, థావలోకనము పిత్రార్చనంబు
రామగయాపితృశ్రాద్ధంబు గౌరీజ, నార్దనరుద్రసన్మామజపము
పరగ మహాదివ్యభావనానార్చనా, భవనప్రదక్షిణప్రక్రమంబు
పంచాక్షరీమంత్రపారాయణజపంబు, పాశుపతాచాపరమనియతి
తే. సమయ మిది సర్వదేవతాసార్వభౌము, భుక్తిముక్తి ప్రదాయకు భువనభర్త
భీమనాథేశ్వరేశ్వరుస్వామిఁ గొలుచు, భక్తులకు నెల్ల నాగమపద్ధతి యిది. ||104||

మ. పరదారేశ్వరకుంభసంభవవిభుల్ ప్రాగ్దిగ్విభాగంబులన్
బరవిధ్వంసికి దూరదేశమునం దాభోగంబునన్ శశ్వదా
వరణద్వారమునన్ మహామహిమచే వాయువ్యదిక్కిమ ను
ద్ధరతన్ వాయుశివుండు నుండ్రు మిగులం దాత్పర్యశ్రద్ధారతిన్. ||105||

సీ. దక్షవాటిమహాస్థానంబులో లేని, యమరు లేస్థానంబునందు లేరు
దక్షవాటిమహాస్థానంబులో లేని, యర్థ మేస్థానంబునందు లేదు
దక్షవాటిమహాస్థానంబులో లేని, యమృత మేస్థానంబునందు లేదు
దక్షవాటిమహాస్థానంబులో లేని, యజ్ఞ మేస్థానంబునందు లేదు
తే. దక్షవాటిక సకలతీర్థముల కిరవు, దక్షవాటిక సకలవిద్యలకు గరిడి
దక్షవాటిక విభవంబు తానకంబు, దక్షవాటిక శివుని యంతఃపురంబు. ||106||

వ. ఇట్టిమహామహిమంబుగల దక్షరామంబున నభివసంపుదము, భీమమండలంబు
 దర్శింపుదము, సప్తగోదావరమ్మున నాడుదము, వృద్ధగంగాజలంబులఁ దేలుదము,
 తుల్యభాగాతోయంబుల మునుఁగుదము, కణ్వనాహిని నవగాహితము,
 కెంతేయంబున నోలలాడుదము, లవణపయోనిధి గంగాసంగమంబుల
 నభిషేకింతము, రండని హర్షోత్పల్లంబున రోమహర్షణతనయుండు
 సూత్యాహసంభవుండు నిఖిలపురాణవ్యాఖ్యానవైఖరిసమేతుం డైన సూతుండు
 పల్కిన విని నెమిశారణ్యపుణ్య క్షేత్రంబున ద్వాదశవార్షికపరిమితం బైన
 సత్రయాగంబునఁ గూడినశేనకాది మహామునులు, యజ్ఞావస్థానసమయంబున
 శ్రీమన్మహాదేవుని సందర్శింపం జనిరి. ఇది పంచాశత్తండమండితంబును,
 సనత్కుమారసంహితాది బహుసంహితాసంధానంబును నైన
 స్కాందపురాణంబునందు గోదావరీఖండంబునందుఁ జెప్పంబడిన భీమఖండంబు,
 భీమేశ్వరమాహాత్మ్యంబును, భీమేశ్వరపురాణం బనంబరఁగు నిమ్మహాప్రబంధంబు
 వ్రాసిన, బరించిన, వినిన, బుద్ధకం బర్చిన చేసిన, నారాధించిన, శ్రీభీమనాథేశ్వరుం
 డాయురారోగ్యైశ్వర్యంబులు, శాశ్వతమోక్షపదంబును గృప సేయు. ||107||

ఉ. వైభవపాకశాసన! సుపర్యమహీధర ధైర్యవర్తి! గే
 యోభయవంశదీపక! సముద్ధితవీరవిరోధిమండల
 క్షోభకరప్రతాప! ఫణికుండలభక్తనిధి! దిగంతగం
 ధేభకటద్వయద్వయసహృద్వయశఃపరిరంభ నిర్హరా. ||108||

క. రామాంబానందన! సం, గ్రామజితధనంజయా! పరాక్రమరామా
 స్వామిద్రోహరగండ! మ, హామాత్యకిరీటశేఖరామాత్యమణి. ||109||

భుజంగప్రయాతము. ప్రధూత్కార్యసామంతరక్షాధురీణా
 విధూత్తంససేవాప్రవృత్తాంతరంగా
 మధూళీమదాసారమాధుర్యవాక్యా
 బుధారాధనాసార, భోజావతారా. ||110||

గద్య. ఇది శ్రీమత్కమలనాభపౌత్ర మారయామాత్యపుత్ర సుకవిజనవిధేయ
 సకలవిద్యాసనాథ శ్రీనాథనామధేయప్రణీతం బైనశ్రీభీమేశ్వరపురాణం
 బనుమహాప్రబంధంబునందుఁ సర్వంబును షష్ఠాశ్వాసము.

శ్రీమాణిక్యాంబాసమేత శ్రీభీమేశ్వరార్చణమస్తు.
 శ్రీరామార్చణమస్తు.